

# تحریک اخوان المسلمین

اُس کی خدمات و اثرات



تالیف

محمد شوقی زکی (مصر)

ترجمہ

سید رضوان علی ندوی

مکتبہ الحسینات رام پور۔ یو۔ پی

**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ



135093

پہلی بار \_\_\_\_\_ اگست ۱۹۵۷ء

مطبوعہ \_\_\_\_\_ کوہ نور پریس دہلی

شائع کردہ \_\_\_\_\_ مکتبہ الحسنات رامپور

قیمت فی جلد \_\_\_\_\_ تین روپیہ پارہ آدھ

## تعارف

”اخوان المسلمین“ کی تحریک اب محتاج تعارف نہیں رہی ہے، مگر عام پڑھا لکھا اخبار میں اس سے اجالا واقف ہو چکا ہے۔ گزشتہ سال ٹھیک ان ہی دنوں اخوان کو موت و حیات کے جس مرحلے سے گزرنا پڑا اور جس ثبات و پامردی کے ساتھ انھوں نے حق و باطل کے معرکے میں جو مرگ آید شہم برابر دست کاغذ پیش کیا اس نے نہ صرف اسلام کے پیغام پر یقین رکھنے والوں دین کی تڑپا کھنے والوں بلکہ انسانیت، حریت، انصاف و ادا داری کی قیمت جاننے والوں احترام کرنے والوں کے قلوب کو پگھلا دیا ہے اور اخوان کو ان کے ذہنوں سے قریب تر کر دیا، مگر صغیر پاک و سہد کی صحافت نے اس موقع پر دین انسانیت حق آزادی کی نصرت و حمایت کا پورا پورا حق ادا کیا اور لوگوں میں ”اخوان المسلمین“ کی تحریک سے کافی دل چسپی و ہمدردی پیدا ہو گئی۔

مارچ ۱۹۵۵ء میں ہندوستان پہنچنے اور اخوان سے عام دلچسپی کا حال معلوم کرنے کے بعد میرے اس ارادے کو مزید تقویت ہوئی جو مصر میں ”تحریک اخوان“ کو قریب سے دیکھنے کے بعد پیدا ہوا تھا کہ ہندوستان میں اس کا سنجیدہ علمی و عقلی تعارف گرایا جائے اپنی ایک سال کی مدت قیام میں میں نے اخوان کو ان کے مختلف حالات آزادی و پابندی، مختلف صورتوں انفرادی اجتماعی دینی و معاشری میں بہت قریب سے دیکھا ہے اور مخالفت و عداوت جس تعذیب و آرد و سن کے مراحل بھی میری آنکھوں نے دیکھے اور کانوں نے سنے ہیں یہ سارے اسباب اس بات کے داعی تھے کہ اخوان سے متعلق ایک کتاب پیش کروں، حسن اتفاق سے ان ہی دنوں مصر میں زیر نظر کتاب شائع ہوئی جو میرے خواب کی نکل تعبیر تھی اس کی خصوصیات و امتیازات پر نظر کرنے کے بعد میں نے فیصلہ کیا کہ خود اپنی طرف سے کوئی کتاب پیش کرنے کے بجائے اس کا ترجمہ زیادہ مفید و سود مند ہوگا۔

جیسا کہ آپ اصل کتاب کے مقدمے میں پڑھیں گے۔ تحقیق ایک علمی مقالہ ہے جو سماجی علوم میں اعلیٰ تعلیمی سند (ڈپلوما) حاصل کرنے کے لیے قاہرہ یونیورسٹی کو پیش کیا گیا تھا۔ مگر صاحب کتاب نے صرف ڈگری کے حصول کی محدود غرض کو سامنے نہیں رکھا، بلکہ یورپی کوشش کی کہ تحریکِ اخوان المسلمین کا مکمل خالص علمی تحقیقی تعارف برائیں اور حق یہ ہے کہ وہ پچاس برس میں برطانیہ کا بڑا ہیہ ہے۔ یہ بات خاص طور پر قابل ذکر ہے کہ کتابِ اخوان کو ماضی قریب میں پیش آنے والے خونی حوادث اور ان کے دورِ ابتلا سے پہلے کی لکھی ہوئی ہے، زمانہ تصنیف اور اب کے حالات بہت مختلف ہیں۔ کتاب پڑھتے وقت آپ کو یہ ذہن میں رکھنا چاہیے: ”مرکزِ اخوان“ اسلامی مصر کے دھڑکنے ہوئے حسد کی تصویر آپس میں آپس گئے، اس کو ان آنکھوں نے جلا ہوا کوئلہ دیکھا۔ سہ منزلہ دو منزلہ دو عمارتیں جن میں کربخانہ، مسجدِ پریس، دو خانہ، علمی و تحقیقی کمیٹیوں کے بیکارڈ، غرض اخوان کا سب کچھ تھا۔

کتاب کے نام میں ہم نے تھوڑی سی ترمیم کیا ہے، حالانکہ پیش نظر وارکھی ہے۔ اصل نام ”اخوان المسلمین اور مصری معاشرہ“ مصنف نے بعض مقامات پر تشریح کے لیے انگریزی مترادف بھی دیے تھے، ہم نے مختلف حلقوں کی افادیت کے پیش نظر اس اثرے کو وسیع تر کر کے تقریباً تمام تر ضروری مختلف علمی اصطلاحات کے انگریزی مترادفات دینے کے کوشش کی ہے۔

مصر میں اپنی مختصر مدتِ قیام کا ایک عزیز تحفہ میں نے پیش کر دیا ہے، تحفہ کی قیمت اور افادیت میں آپ کو کوئی شک نہ ہوگا۔ گو پیش کرنے والا اس کا حق ادا نہ کر سکا ہو، و امید کرتا ہے کہ اہل نظر اس کی لغزشوں سے صرف نظر فرمائیں گے اور مفید مشوروں سے ممنون فرمائیں گے۔ (۵ نومبر ۱۹۵۶ء سرانے گریٹ بریم پور)

سید رضوان علی ندوی

بِسْمِ اللّٰهِ الرَّحْمٰنِ الرَّحِیْمِ

## پیش لفظ و تعارف

( مولانا سید ابوالحسن علی ندوی )

شرقِ اوسط کی سب سے بڑی اسلامی تحریک "الانصار المسلمون" اور اس کے جلیل القدر بانی و داعی شیخ حسن البنا مرحوم کا ہم رقم سطور نے سب سے پہلے غالباً ۱۹۲۶ء میں۔ دوسری جنگ عمومی نے ہندوستان اور عرب ملک کے درمیان ایسا بعد پیدا کر دیا تھا کہ ادھر کا حال ادھر معلوم نہیں ہوتا تھا۔ عرصے تک مصری جرائد و رسائل اور مطبوعات (جو ہم دور افتادہ مسلمانوں کے لیے اپنے عرب بھائیوں کے حالات خیالات سے واقفیت کا تہا ذریعہ تھے) بند رہے۔ غالباً بعض دوستوں نے جو اس عرصے میں حج سے شرف ہوئے تھے، اس تحریک اور اس کے بانی کی موثر سحر انگیز و دل آویز شخصیت کا ذکر کیا۔ ان کو مکہ معظمہ اور مدینہ طیبہ میں ان کی زیارت اور تعارف کا موقع ملا تھا اور وہ ان کی بے نظیر خطابت، اخلاص اپنے مقصد کی لگن اور حسن اخلاق سے متاثر تھے اس زمانے میں شیخ کا معمول تھا کہ سالانہ دوسرے سال وہ اپنے رفقاء اور آلالتِ نشر صوت وغیرہ کے ساتھ حج کو آتے تھے اور زمانہ حج میں متعدد تقریریں کرتے تھے۔ ۱۹۲۶ء میں جب انم حاضر ہوا تو شیخ اس سال حاضر نہیں ہو سکے اور مجھے ان کی زیارت کا شرف حاصل نہیں ہو سکا۔ اس کے کچھ ہی عرصہ بعد ان کی شہادت کا واقعہ پیش آ گیا اور مجھے ان سے ملنے اور ان کو دیکھنے کی حسرت ہی رہ گئی۔

۱۹۴۶ء کے اس سفرِ حج اور حجاز کے قیام کے دوران میں اس کا شدت احساس ہوا کہ مغربی تہذیب

عرب ممالک کو پورے طور پر متاثر بلکہ مفلوج کر چکی ہے اور اقبال نے گویا ان ممالک کو دیکھ کر کہا ہے:  
 — زندگی شیشہ گر کے فن سے پتھر ہو گئے پانی۔

پڑھے لکھے نوجوان اور عظیم یافتہ اصحابِ اسلام کے مستقبل سے یوس اور یورپ کی مادی ترقی اور اس کے  
 فلسفہ زندگی سے سحر میں کہیں اس تہذیب اور نظام زندگی کے ظلم و بغاوت اور اسلام کی  
 نشأتِ نازید اور اصلاحِ حال کے لیے جدوجہد کے آثار نظر نہیں آتے اس سفر میں مجھے حجاز کے علاوہ  
 کہیں بچانے کا اتفاق نہیں ہوا، لیکن دوسرے عرب ممالک کے حجاج و زائرین سے ملنے کا بکثرت اتفاق ہوا۔  
 ان میں اچھے اچھے اصحابِ علم اور دیندار لوگ ملے لیکن بریٹنڈیہ میں حیدر مہری نوجوانوں میں جو  
 جماعتِ انجمن تعلق رکھتے تھے وہ زندگی جذبہ و شوق اور اعتماد نظر آیا جو کسی اور جماعت میں نظر نہیں آتا تھا۔

۱۹۵۰ء میں جب بامشرف نے دوبارہ حجاز کی حاضری کی سعاد نصیب پائی تو نوجوانوں میں خاصی تبدیلی  
 نظر آئی دین کے بارے میں عمیق مایوسی اور احساسِ کمتری نظر آتا تھا اس میں وقوع ہو چکا تھا جب اقیقت بڑھی تو  
 معلوم ہوا کہ یہ تحریک ان کا نتیجہ ہے اور حجاز کے بعض نوجوانوں نے اس کا اعتراف کیا کہ اگر سن البنا کی  
 شخصیت اور ان کی دعوت سے ان کو متعارف ہونے کا موقع نہ ملتا تو وہ الحاد کا شکار ہو چکے تھے اسلام  
 کی طرف ایسی ہی شخصِ حسن البنا کی پُر اثر شخصیت اور اس زمانے کی دینی دعوت کا نتیجہ ہے۔

۱۹۵۰ء میں جب مصر کا سفر پیش آیا تو مجھے اس کی شدید خواہش تھی کہ اس تحریک کا مطالعہ کروں اور  
 اس کے متعلق براہِ بہت معلوم حاصل کروں شیخ کے پُرانے رفیقوں ان کے معتمدین اور ان کے تربیت یافتہ  
 نوجوانوں سے ملاقات کروں اور اس عظیم الشان دعوت کے اصول و مبادی اور اس کی کامیابی کے اسباب  
 معلوم کروں میری خوش قسمتی سے اس وقت شیخ کے تمام پُرانے رفقاء و شرکاء کا دور ان کے  
 تلامذہ و حلقہ احباب کے خواص موجود تھے میری عربی تصنیف "ماز احسن العالم بالخطاط المسلمین"  
 جو میرے سفرِ مصر سے چند ہی مہینے قبل شائع ہوئی تھی ان حلقے میں کثرت سے پڑھی گئی تھی

اور خواجہ نے اپنی روایتی فرائض دلی اور بے تعصبی سے اس کو اپنے مخصوص تبلیغی سرچشمے میں جاگ  
دی تھی۔ یہ کتاب میرا ذریعہ تعارف تھی پھر ہندی سلمان ہونا اور ایک معروف اداکار سے تعلق  
رکھنا خواجہ کے لیے (جو عالمِ اسلامی کی وحدت اور تعارف و تعاون کے سب سے بڑے داعی ہیں) کافی  
کشش تھی جہاں تا شیخ کے متعلق تاریخی و شخصی معلومات تعلق تھا اس کے لیے سب سے زیادہ مستند اور  
قابل اعتماد ذریعہ ان کے والد محترم شیخ احمد عبدالرحمن البنا کی ذات تھی جنہوں نے اندازہ شفقت  
بزرگانہ اپنے قابل فخر و ذریعہ نجات فرزند کے متعلق تمام ضروری و جزوی معلومات فراہم کیں۔  
ان کے علاوہ شیخ کے رفیق درس و شریک کار اور خواجہ ان کے مربی اتا ذہبی الخولی (صاحب  
مذکرۃ الدعاء) اس عجز کے مخصوص دوستوں اور کرم فرماؤں میں تھے انہوں نے بحیثیت ایک دوست  
رفیق مشاہد و معاصر کے اپنے مشاہدات و معلومات اور تاثرات سنائے۔ ان دونوں بزرگوں کے علاوہ  
ان چند نوجوانوں کے بھی ملاقاتی ہوئی جو شیخ کے معتمد خاص سکریٹری اور دست راست رہ چکے تھے۔  
مثلاً استاد صالح عثمانی، مدیر الدعوة، استاد پسر دہج ہائی کورٹ، استاد عبدالعظیم عابدین،  
استاد سعید رمضان۔ ان اصحاب سے شیخ کی زندگی اور ان کی شخصیت کے مختلف پہلوؤں کے  
متعلق متنوع و آسان موعی اور ایسا محسوس ہوا کہ ان حضرات سے ملنے کے بعد شیخ کی زیادہ سے زیادہ پرکھوئی  
ان اصحاب سے جو کچھ سنا اور خود شیخ کے جو اثرات دیکھے اس سے اس بات کا یقین پیدا ہوا کہ ان کی  
شخصیت تاریخ کی ان غیر معمولی شخصیتوں میں سے تھی جن کو اللہ نے کسی تحریک و دعوت کو چلانے اور  
کسی عہد میں اسلامی انقلاب برپا کرنے کے لیے پیدا فرماتا ہے اور اس کی قیادت کی وسیع اور  
تنوع صلاحیتیں عطا فرماتا ہے۔ وسیع و روشن دماغ گرم و پر محبت و دردمند دل، فصیح و بلیغ  
زبان تسمیہ کر دینے والے اخلاق، دل آویز شخصیت۔ ان کے عناصر ترکیبی تھے جسے جہاں جہاں کا پتھر  
سے ملاحظہ ہوا قلم سطور کا عربی روزنامہ: مذکرات مسانع فی الشرق العربی۔



پڑھا ہوتا ہے ساتھ شیخ حسن البنا کی شخصیت آنکھوں کے سامنے آجاتی ہے اور یہ معلوم ہوتا ہے  
کہ شاعر نے ان ہی کو دیکھ کر کہا ہے ۵

نکہ بلند سخن ل نواز جاں پر سوز ۔۔۔ ہی ہے رختِ سفر میر کار و نا کے لیے  
یقین کے ساتھ کہا جاسکتا ہے کہ سید جمال الدین افغانی کے بعد عالم اسلام میں اور خصوصیت کے  
ساتھ مشرق وسطیٰ میں شیخ حسن البنا سے زیادہ طاقتور اور عمدہ ذہن شخصیت پیدا نہیں ہوئی۔ بعض  
حیثیتوں سے ان کو سید جمال الدین پر کھلی ہوئی فوقیت حاصل تھی سید جمال کا اثر علمی سیاسی حلقے  
میں محدود رہا اور انھوں نے کوئی ایجابی اسلامی تحریک نہیں چلائی لیکن حسن البنا نے عالم عربی کے  
ہر طبقے پر اثر ڈالا اور بیسویں صدی کی سب سے بڑی ہمہ گیر تحریک چلائی۔۔۔

بدقسمتی سے جس زمانے میں میرا قیام مصر میں تھا، اخوان کی تحریک خلاف قانون تھی اور ان کے  
اجتماعات نہیں ہو سکتے تھے لیکن اس اعتماد کی بنا پر جو ان کے ذمے داروں کو میری حقیر ذات پر پیدا  
ہو گیا تھا، مجھے ان کی محفصہ مجلسوں میں شرکت کی عزت حاصل ہوئی۔ مجھے ان کے حالات و خیالات  
سننے اور اپنے ناچیز خیالات پیش کرنے کا موقع ملا، ایک مخصوص مجلس میں جس میں اخوان کی مجلس  
انتظامی کے ارکان اور ذل دماغ شریک تھے مجھے منضبط طور پر اپنے خیالات اور تجربے پیش کرنے کا موقع  
ملا، اخوان نے ان کی جس درجہ پذیرائی کی اس کا اندازہ اس سے ہو سکتا ہے کہ انھوں نے اس کے علیحدہ  
رسالے کی شکل میں شائع کیا اور جب تک اخوان کی تحریک دوبارہ خلاف قانون قرار نہیں دی گئی  
اس کے تین ایڈیشن شائع ہوئے! اس سالے کا نام ہے: "اریدان اتحاد شالی الاخوان" (اخوان  
سے دو دو باتیں) مجھے کسی دینی و سیاسی جگہ کے متعلق اتنی فراخ دلی اور عالی نظری کا تجربہ نہیں ہو سکا۔  
اس زمانہ قیام میں مجھے شیخ محمد الغزالی کی حجت میں (جو اخوانی شریک کے بڑے معنفین میں ہیں)  
مصر کے قصبات اور دیہاتوں میں بار بار جانے کا اتفاق ہوا، ہر جگہ اخوان کے دینی جوش و خروش ہمارا نواری

اور اسلام دوستی، محبت و اخلاص اور بے تعصبی و وسیع النظری کے ایسے مناظر دیکھے جو ساری عمر یاد رہیں، اور جن سے شیخ حسن البنا کی تربیت و تاثیر اور ان کی مردم گردی اور سیرت سازی کا اندازہ ہوا۔ اور معلوم ہوا کہ اس شعبہ جو الہ نے کتنی ایامی حرا پیدا کر دی ہے۔ اس تحریک کے مطالعے اور جو لوگ اس سے متعلق تھے ان کو قریب دیکھنے کے بعد میں خاص طور پر جن پہلوؤں کے متاثر ہوا وہ حسب ذیل ہیں:

۱۔ اس تحریک نے ایک ایسی قوم اور سوسائٹی میں جو مغربی تہذیب اور تمدن جدید کی خرابیوں سے ٹوٹے ہوئے اور متاثر ہو چکی تھی اور اس سے پہلے ترکی سلطنت اور شخصی حکومت کے اثرات سے متاثر ہو کر "طلبہ متفرقین" میں شامل ہو چکی تھی ایسی قوت عمل، جذبہ سرفروشی، سادگی و جفاکشی پیدا کر دی جس کی نظیر اس زمانے میں ملنی مشکل ہے۔ خود اس کے ایک ہمنامہ قائد (شیخ ہی نحوی) کے الفاظ میں: "یک نم نازک قوم الشعب المرحو الرقیق" میں اسے ایک نئی زندگی پیدا کر دی اور گویا اقبال کے اس خیال اور تمنا کو پورا کیا۔

"کبوتر کے تن نازک میں شاہیں کا جگر پیدا"

ان کی اس قوت عمل، جذبہ سرفروشی اور عقابانی شان دیکھنے کے لیے استاد کامل الشریف کی کتاب "الاخوان المسلمون فی حرب فلسطین کا مطالعہ کرنا چاہیے۔

۲۔ دوسری چیز جس نے مجھے متاثر کیا وہ اخوان کی محبت و گرم جوشی اور ان کے آپس کے تعلقات ہیں۔ اتنا مستحکم رشتہ اخلاص و مودت اور ایسا احساسِ اخوت و وفا میں کم ہوتوں، جامعوں میں دیکھا ہے۔ اخوان کی تحریک نے ایک ایسی عالمگیر برادری پیدا کر دی جس کا ہر فرد دوسرے فرد کو اپنا حقیقی بھائی سمجھتا اور عزیز ہے۔ ان کی صحبت و محبت جاہلیہ کے اس کی مدد و حمایت کے لیے تیار رہتا ہے کسی بھی اخبار نے ایک مرتبہ طنز کے طور پر لکھا تھا اور میں سمجھتا ہوں کہ وہ انتہائی اعتراف ہے کہ اگر شیخ حسن البنا کو اسکندریہ میں چھینک آئے تو اسوان (مصر کی جنوبی سرحد) میں یرحمنا اللہ کی سزا ملے۔ بلندیوں نے صرف اپنے "مرتب عام" بلکہ ہر رفیق جماعت کے لیے ان کا یہ جذبہ و طرز عمل ہے۔

۳۔ اخوان کی اصطلاح امیر جماعت کے لیے۔

وہ عام طور پر ایک دوسرے سے تعارف ہی الفاظ میں کرتے ہیں "اخوك في الله فلان"  
ان طرز عمل اور سلوک سے معلوم ہوتا ہے کہ وہ اس اخوة فی اللہ پر عہدہ رکھتے ہیں اور اس پر عمل  
کرنے کی کوشش کرتے ہیں۔

۱۳۔ تیسرا پہلو جسے مجھے بہت متاثر کیا ہے کہ اس تحریک کا زندگی سے قریبی تعلق ہے۔ وہ زندگی  
سے بچ کر نہیں نکلتی بلکہ اس پر اثر انداز ہوتی ہے اس کے مسائل و مشکلات کا جو حل کرنے کی کوشش کرتی  
ہے جو ہم سے اور عملی زندگی سے اس کا تعلق اس نے عوام کی زندگی میں غل دی ہے اس کی خرابیوں کی  
اصلاح کی ہے اور قدم قدم پر ان کی زندگی کوشش کی ہے اور میں سمجھتا ہوں کہ اس کا مینا  
اور مقبولیت اور تاثیر میں اس کو بڑا دخل ہے۔

۱۴۔ اس کا چوتھا روشن پہلو یہ ہے کہ اس نے دینی و علمی اختلافات سے بچ کر اپنا کام کیا۔ یہ چیز اس کے  
کمزور پہلوؤں میں بھی شمار کی جاسکتی ہے مگر عالم اسلام موجود دینی و اخلاقی زوال الحاد و زندگی  
کے حلالہ اور مسلمانوں کے ذہنی انتشار کو پیش نظر رکھا جائے تو یہ ایک اسلامی دعوت کے لیے خوش قسمتی بھی  
جائے گی کہ وہ اپنا وقت اور فوجت خالص اصلاحی و تعمیری کام اور اسلامی دعوت کے فروغ میں لگائے۔

۱۵۔ اخوان کی تحریک کا سب سے کامیاب اور روشن پہلو یہ ہے کہ اس نے مصر اور اس کی بیرونی میں  
مالک عربیہ کے بڑھتے ہوئے الحاد و لادینیت کے دھانکے کو روکا اور دین کے استحقاق دینے کی  
اور ذہنی ارتداد و بغاوت کا جو رجحان روز افزوں تھا اس پر اثر انداز ہوئی جو لوگ مصر کی صحافت  
اور سب واقف ہیں وہ خوب جانتے ہیں کہ اس ملک میں دین کے خلاف ایک منظم سازش اور کوشش تھی مصر کے  
ادیبوں اور صحافیوں، مصنفین، باحثین نے دین کے خلاف ایک محاذ بنا رکھا تھا اور انقلاب  
فرانس کے علمبرداروں کی طرح وہ پوری مصری اسلامی سوسائٹی کو اپنے "ترقی پسند" اور اپنے "شک  
آفریں خیالات و تحقیقات" اپنے طرز و تسخر سے دائیامیٹ کر رہے تھے اور یوحی بعضہم

اِلَى بَعْضِ زُخْرُفِ الْقَوْلِ غُرُورًا كَمَا مَصْدَقٌ تَحْتَهُ اس متحد محاذ کے خلا کسی ہی جملے کے زہر  
 میں آواز بلند کرنے اور اس کا مقابلہ کرنے کی جرات نہ تھی، خواجہ کے مخالفین کو بھی اعتراف ہے کہ خواجہ کی تحریک  
 نے اس مروجے کو کمزور و خوف زدہ کر دیا۔ الحاد کی علامت دعوت دینے اور دین کے استخفاف کی جرات بڑے بڑے  
 زعمائے ادب کو نہ رہی۔ اخوانِ غیور نوجوانوں اور صاحبِ جہمت مسلمانوں کا ایک یا بالکل پر اگر دیا کہ  
 ملحدین کو اپنے ملحدانہ خیالات سے نفی کی آشا اور اخبار اور رسائل کو دینِ اسلامی تہذیب کے ساتھ مسخر و  
 استہزاء کی جرات باقی نہ رہی پھر اس کے ساتھ اس نے سلام پسند دیوں، ناقدین اہل قلم اور دہریہ فن کی  
 ایسی جاسپید کی جو علمی و فنی طور پر ان ملاحذ کا مقابلہ کر سکیں اور اسلامی ادب کو پیش کریں، اخوان کا  
 یہ کارنامہ اتنا بڑا کاٹا ہے کہ کوئی شخص جس کے دل میں فریاد ہے اس کا اعتراف کیے بغیر نہیں سکتا۔ رقم  
 سطو کے سامنے چونکہ ان ممالک کی سابقہ زندگی اور موجودہ دینی و فکری انقلاب ہے اور اس کو  
 اپنے اصولی قیام کی بنیاد پر اس کا مشاہدہ و تجزیہ ہو چکا ہے کہ اخوان نے بد نسل کے دل و باغ کو کس طرح  
 متاثر کیا، اور دین شعائر دین کے اظہار و اعلان کی کسی جرات پیدا کر دی ہے اور جو لوگوں کی مظاہر  
 شعائر اور دینی عقائد و عقان کے اظہار میں شرمندگی اور حشرات محسوس کرتے تھے اب کس طرح علانیہ  
 منظر عام پر دینی ذرائع شعائر کو ادا کرتے ہیں اور احساسِ کتہری کے سجا برتری احساسِ بکھے ہیں  
 ان ذاتی مشاہدات و تجزیہ کا نتیجہ تھا کہ میری زبان سے ایک تقریر میں خواجہ نے متعلق بے خستہ لفظ نکل گئے  
 کہ لا یحبہم الا مومن ولا ینغضہم الا منافق (اخوان سے اسی کو محبت ہوگی جس کے  
 دل میں ایمان ہے اور اسی کو نفرت ہوگی جس کے دل میں نفاق ہے)۔  
 واقعہ یہ ہے کہ اگر اخوان کچھ عرصہ اور عملی سیاستیں حصہ لینے (یا اس عملی سیاست میں کھانیے جائے)  
 اور اپنا اصلاحی دعوتی کام پوری قوت سے جاری رکھتے تو ممالک عرب میں ایک اسلامی انقلاب  
 برپا ہو جاتا اور ایک نئی زندگی پیدا ہو جاتی مجھے مستند و باوثوق مسعد ذرائع سے معلوم ہوا ہے

کہ اپنی زندگی کے آخری نوں میں شیخ حسن البنا کو خود اس کا شدید صدمہ اور قلق تھا کہ ان کو قبل از وقت سیاسی میدان میں اترنا پڑا اور ان کا دہن ان کا نون سے اچھ گیا۔ ان کو اس کی بڑی تہمت تھی کہ ان کو پھر خاص دعوتی و تربیتی کام کا ٹھوسے اور وہ جہاں جمہور مسلمین میں وہ استعداد پیدا کر لیں جس کے بعد ہر طرح کی ذمہ داری کو پورا کر سکیں اور ہر امتحان آزمائش سے گزر سکیں۔

مصر میں ایسی کئی بعد میری رزوی کی اخوان کی تحریک کے متعلق مفصل مستند معلومات ہندوستان میں شائع ہوئی۔ اور ان کا صحیح تعارف کرایا جائے بہت سہولت میں اس تحریک دعوت کے متعلق بڑی غلط فہمیا اور بڑی ناقص معلومات ہیں ضرورت تھی کہ اس عظیم تحریک دعوت اس ارتقائی مدایج اس کے طریق کار اور اس کے نتائج کے متعلق کوئی مستند کتاب شائع ہو جس سے اسلامی دعوت کا کام کرنے والے استفادہ کریں۔ کم سے کم مفی لفظ موافق اس تحریک کے ساتھ جو عصر حاضر کی بڑی مظلوم تحریکوں میں انصاف کر سکیں، بڑی خوشی کی بات ہے کہ عزیز مولوی سید رضوان علی ندوی نے یہ خدمت انجام دی اور ایک ایسی کتاب انتخاب کیا جو میرے علم میں اس موضوع پر سب سے زیادہ پراثر معلومات اور خوش سلیقہ کتاب ہے اس کتاب سے اخوان کی قوت عمل، حسن تنظیم اور کارکردگی کی حقیقت کا اندازہ ہوگا اور معلوم ہوگا کہ انھوں نے مصر کی نئی برکیا اثر ڈالا اور اپنی حسن خدمت و تعمیری کاموں کی حقیقت کیسے پیش کیا۔ مولوی رضوان علی صاحب اخوانی مصلحتوں سے بہت قریب رہے ہیں انھوں نے سال بھر کے قریب مصر میں قیام کیا اور وہ دور بھی دیکھتا ہے جب اخوان کی تحریک دعوت آزاد اور میدان میں تھی پھر ذیال عبدالناصر کی عنایت سے وہ سب سے کچھل دی گئی مولوی رضوان علی صاحب کو عربی اور اردو دونوں پر قدرت اپنے ذاتی معلومات اور حیا بطبع اور اپنے تکلف ادبی ذوق و سلیقہ تحریکی بنا پر وہ اس کام کے لیے ہر طرح موزوں تھے خدا کا شکر ہے کہ پہلی مرتبہ اردو میں ایک ایسی مستند کتاب اس تحریک کے متعلق شائع ہو رہی ہے امید ہے کہ اس کا مطالعہ اسلامی کام کرنے والوں کے لیے دلچسپ بھی ہوگا مفید پراثر معلومات بھی اور چشم کشا و بینا بھی۔ وما التوفیق الا من عندنا۔

۲۶ شوال ۱۳۷۶ھ دائرہ شاہ عظیم الشان بریلی ابوالحسن علی۔

## پیش لفظ

(ڈاکٹر محمد کمال خلیفہ (پروفیسر قاہرہ یونیورسٹی)

اسلامی عقیدے کو مختلف قسم کے معاشروں سے واسطہ پڑا، جو تہذیب و تمدن اور طرزِ فکر و معاشرت میں باہم بہت مختلف تھے۔ کبھی تو وہ ایسے بدوی ماحول میں رہا، جس نے اپنی فطری سخت کوشی، عزیمت پسندی اور طبعی تعصب سے اسلام کا استقبال کیا، جس کے نتیجے میں ان لوگوں نے آیات و احادیث اور احکام کی لفظی پابندی میں شدت برتی اور اس میں کوئی تاویل گوارا نہ کی۔ یہ اسلام کا عصرِ اول ہے۔ اس کے بعد اسلامی عقیدے کو اس سے بالکل مختلف مرحلے سے گزرنا پڑا۔ یہ لوچ اور سہل پسندی حکومتِ اسلامی کی ترقی و عروج اور وسعت کا زمانہ ہے۔ یہ وہ دور ہے جس میں حریتِ فکر کے دائرے کو وسیع تر کرنے اور سماجی سرگرمیوں کے لیے کشادہ ترمیداً ہموار کرنے کی غرض سے احکامِ دین میں تاویل سے کام لیا گیا۔ اس کے بعد سے اسلامی عقیدہ ایسے لوگوں کے ہاتھوں جھکولے کھاتا رہا جو قدیم و جدید کے فکری تذبذب کا شکار تھے۔ یا پھر ایسے لوگ جن میں نہ تو مومن کا اتباع تھا اور نہ مجتہد کا جہاد بلکہ عالمناز و غیبا اور ظالمانہ خواہشات نے انھیں اندھا بنا رکھا تھا۔ لہذا ایک طرف تو حکام کے جو رد و تعدی کے آثار و پہلے انداز ہی تھے اور دوسری طرف صحیح عقیدے سے کجروی۔

اس کا جو طبعی نتیجہ ہونا تھا وہ پیش آیا یعنی اسلامی حکومت کو اس کے علمبرداروں کے عقیدے اور  
ایمان کی طاقت سے ہی درست ہوجانے پر زوال آیا! اسلامی سوسائٹی ایک طویل مدت کے لیے  
امن و اضطراب کی کشاکش میں مبتلا ہو گئی۔ اسی طرح اس سقوط کے بعد چھوٹی چھوٹی سلطنتیں  
سلطنتیں بھی طاقت کمزوری کے مرحلوں میں چھولتی رہیں۔ یہاں تک کہ آخر میں وہ  
مغرب کا لقمہ ترین گئیں اور اسلامی شہنشاہیت داستان پارینہ ہو گئی۔

زمانے نے پلٹا دکھایا اور وقت آیا کہ مشرقِ پھر سے کر دیا۔ جہاں چہاں دھڑ دھڑ انقلابی  
صدائیں اٹھنے لگیں جن میں سے پُر زور جمال الدین افغانی کی بیکار تھی جو طویل گری  
تاریکی کے بعد ایک رُکاوٹ تھی۔ اس مردِ کامل نے اسلام کو پھر سے سوسائٹی میں اس کا مقام  
دلانے کے لیے انتھاک کو ششیں کہیں عالم اسلام میں دین کے نام سے جو سیاسی فساد برپا تھا اس سے  
پنجہ زبانی کی یاد میں آخر سر گرم بیکار رہا اس کے اس اصلاحی جہاد کا علم صرف مخصوص معاصرین ہی کو رہا۔  
جمال الدین اپنی منزلِ حیات کی اور اپنے بعد کچھ مردان کا چھوٹ گئے۔ ان ہی میں سے محمد عبد بن جنوں  
ابتداء میں افغانی کے مسلک پر چلنا چاہا لیکن بعد کو انھوں نے ایک دوسرے رنگ کے سرِ علمی جہاد کو ترجیح  
دی جو ان کی نظر میں دین سوسائٹی کے لیے مفید تر تھا۔ انھوں نے بھی ایک فکری و علمی انقلاب برپا کرنے  
کے بعد اپنی راہ لی آج تک اسلامی بن اُن کے طریقہ فکر سے متاثر رہے۔ متبعین کا ایک گروہ اُن کے علمی  
جادو پر قائم ہے اور اسلامی تصنیف کا خزانہ برابر ہمارے سامنے آ رہا ہے۔

محمد عبد کے بعد حسن البنا مرحوم آئے جنھوں نے کچھ ادھر سے اخذ کیا اور کچھ ادھر سے اور ایک ایسی  
عمومی راہ اختیار کی جس میں ایمانی حیرت برقرار رہے تعلیم کا ایسا طریقہ اختیار کیا جس سے  
اسلامی صحیح عقیدہ کی ترویج ہو اور اسلام اور اس کے نظامِ حیات کا صحیح اور وسیع تر فہم لوگوں  
میں پیدا ہو اس مقصد کے لیے انھوں نے وہ کوششیں کیں جس سے اب ان گشت بند رہ گئے ہیں تاکہ

پھر سے وہ اسلام کو معاشرے میں اس کا وقار دکھانے کا میاں بنے۔ یہ بانہائی سادہ سنی،  
 سہل گفتاری کے ساتھ اور عام زبان میں عام و عام کے لیے جاذب فکر اور قابل قبول تھی اور ایسی  
 تخلیقی روح کے ساتھ جس کی نظر بنیادی اسلامی اصولوں پر اور ان کی اقا پر تھی اور وہ  
 فروعی اختلافات سے بالکل دور تھی اس طرح وہ سب کا مرکز اعتماد و محبت ہو گئے اور انھوں نے  
 پختہ ایسا نوجوانوں کا ایک ایسا گروہ تیار کر دیا جس نے وطن کے حقوق کے حصول اور اسلامی  
 عربی وقار کو بچانے کے لیے وہ قربانیاں پیش کیں اور کہہ رہے تھے کہ دو ٹوٹ نہیں سب معترف ہیں۔

معاشرے کی اصلاح کے لیے انھوں نے ایک دستِ عملی بہتہ اختیار کیا یعنی سماجی  
 اقتصادی طبی اور تربیتی ادارے اسلام کے نام کے ساتھ قائم کیے اس طرح رفتہ رفتہ  
 لوگوں میں خود اعتمادی پیدا ہوئی، دلوں کی گہرائی میں پوشیدہ ایمانی کونسلیں زندگی  
 آئی اور لوگ اس منزل پر آگئے کہ وہ خون کی طرح یا جیسا کہ ولین حمد اسلامی میں تھا۔ اسلام کی  
 صحیح اور کامل فہم رکھ سکیں اس طرح اس مردِ باہمت نے اپنا پیغام ادا کرنے کے بعد اپنی  
 راہ لی اور پختہ ایمان پوری نسل چھوڑ گیا جو انوارِ نبوت اور وحیِ الہی کے زہرِ سیاری میں  
 پھیل گئی اور اس ایک ایمانی مردانگی اور مقدس جہاد کی مثالیں قائم کر دیں۔

حسن البنا مرحوم اور ان کی دعوتِ اخوان المسلمین پر بہت سے لوگوں نے  
 قلم اٹھایا ہے اور شاید مشرق میں کوئی ایسی ذہنی تحریک نہ ہوگی جس پر اس کثرت سے  
 لکھا گیا ہو جتنا اخوان پر لکھا گیا ہے لیکن ان میں سے اکثر کتابچے جو شیلے انداز میں  
 لکھے گئے جو ایمانی جذبات کی پیداوار تھے اس کے برخلاف کچھ کتابیں اس طرح کی بھی لکھی  
 گئیں جن میں دعوت کا علمی انداز میں جائزہ لیا گیا اور حقائق و واقعات کی روشنی  
 میں اس کو پرکھنے کی کوشش کی گئی ہے۔ زیر نظر کتاب اس دوسری صنف کی کتابوں میں



ایک ہے۔ اس کی دوسری خصوصیت یہ ہے کہ اعداد و شمار کے پیش کرنے میں مکتوبہ  
 مصادر پر اعتماد نہیں کیا گیا بلکہ ذاتی طور پر ان کو متعلقہ اداروں سے حاصل کیا گیا ہے۔  
 یہ وہ جہاں اسباب تھے جن کی بنا پر میں نے اس کتاب کے سلسلے میں نگرانی و مشورے کو  
 خوش آمدید کہا! اس میں جو کوشش میں نے صرف کی ہے اُسے اپنے لیے باعث مسرت سمجھتا  
 ہوں مصنف میں موضوع سے دلچسپی استعداد اور علمی انداز فکر کو محسوس کر کے میں نے  
 اُن سے مطالبہ کیا کہ وہ اس مقالے کی تیاری میں اپنی کوششیں دوچند کر دیں اور  
 اس کو محض امتحان پاس کرنے اور ڈگری حاصل کرنے کا ذریعہ نہ سمجھیں بلکہ ایک ایسی کتاب  
 کی صورت میں پیش کریں جس میں ایک مخصوص طرز فکر و عمل کی تشریح کی گئی ہو کیونکہ  
 کے مصنف نے حقائق و واقعات پیش کرنے میں کہیں مبالغے سے کام نہیں لیا ہے، بلکہ  
 پوری دقت نظر اور امانت علمی کو ملحوظ رکھا ہے اور میں سمجھتا ہوں کہ وقت کی  
 پابندی اور شخصی وسائل و مواقع کی تنگ دامانی کے باوجود انھوں نے اپنی مہم  
 بہترین طور پر انجام دی ہے۔ اس سب کے پیش نظر میں صاحب کتاب کو ان کی سعی  
 مشکور اور منصفانہ رُوح علمی پر داد دینے کے لیے اپنے کو مجبور پاتا ہوں اور کتاب کو  
 ناظرین کے لیے چھوڑتا ہوں جو اُس کے نقص و خوبی کا فیصلہ کریں گے۔

محمد کمالی خلیفہ،

# پہلا باب

## فصل اول

### تاریخ دعوت

میں چاہتا تھا کہ اپنی اس کتاب میں خالص علمی انداز اختیار کروں اور اخوان المسلمین کی تاریخ کو ایک ایسے طرز فکر کی حیثیت سے پیش کروں جو اولاً مضمناً اور بعد ازاں بیشتر عربی و اسلامی ممالک میں لوگوں کے اذہان پر چھایا ہوا ہے۔ چنانچہ میں نے کوشش کی کہ اس دعوت کی تاریخ پیش کرتے ہوئے کسی شخصیت سے بحث نہ کروں اگرچہ وہ خود بانی دعوت ہی کی ذات کیوں نہ ہو، لیکن آگے چل کر میں نے محسوس کیا کہ یہ ناممکن ہے اور پھر میری خالص علمی حقیقت پسندی

کے بھی برعکس، کیونکہ اخوانی دعوت کی تاریخ پر جو کچھ میں نے پڑھا اُس سے مجھے معلوم ہوا کہ یہ دعوت سب سے پہلے مرحوم حسن البنا کا نتیجہ فکر تھی۔

موصوف کے لڑکپن میں اُن کے ساتھ اس دعوت نے نمودار و رش پائی، اپنے اولین دَور میں وہ فسق و فجور اور بے حیائی کے خلاف بغاوت کی ایک چنگاری تھی جس نے نو عمر حسن البنا کے دل میں جو ابھی ایک ابتدائی مدرسہ (مدرسہ رشاد دینیہ) کے طالب علم تھے نہر محمودیہ کے کنارے ایک باز بانی کشتی کے مستول پر خلاف تہذیب طرز پر لٹکے ہوئے برہنہ محبتی دیکھنے پر بغاوت کی آگ بھڑکائی۔ سلیم الفطرت بچہ فوراً پولیس اسٹیشن پہنچا ہے اور اظہارِ نفرت کے ساتھ واقع کی اطلاع دیتا ہے۔ نیاک دل تھلنے دار بچے کی اس ایمانی غیرت سے متاثر ہوتا اور اُس کے مطالبے پر لٹیک کتا ہوا فوراً موقع پہنچتا ہے، مالک کشتی کو تنبیہ کرتا اور محبتہ اُتارنے کا حکم دیتا ہے، اور اس طرح یہ بچہ اپنے مقصد میں کامیاب ہوتا ہے۔

ایمانی بغاوت کی یہ آگ جو ایک چھوٹے نیچے کے دل میں بھڑکی تھی براہِ جلتی رہی اور تا دمِ زلیست ایک لحظے کے لیے کبھی ٹھنڈی نہ ہوئی، اُس کو یہ عجیب ہوا اُغر وہ ایمان ایک لمحے کے لیے

نہیں بھایا جو صاحبِ ایمان کو اس بات کے لیے بے قرار نہ کر دے کہ وہ اپنے عقیدے کو توڑا و عملاً اپنے میں رچا بسا دیکھے اور لوگوں کی پراٹھوں کی زندگی اور معاشرے میں اُس کو جاری و ساری، مُردہ زمانہ کے ساتھ ایمان کا یہ مقدس شعلہ اُن کے اندر اور پُرسوز ہوتا گیا جس کو بعد میں وہ اپنی حیاتِ اُزویں عبارتوں میں منتقل کرتے چلے گئے جس کا اندازہ اس طرح کے بعض جملوں سے ہوتا ہے۔ ”ہمارے اور دوسرے لوگوں کے درمیان فرق صرف اتنا ہے کہ اُن کا ایمان اونگتا ہوا ہوتا ہے اور ایمان ہے جس کی نہ بات ماننے کے لیے دو تیار ہیں اور نہ اُس کے مطابق عمل کرنے کے لیے جبکہ یہ ایمان اخوان لے پہلوؤں میں زندہ سیدار، قوی اور کھڑکتا ہوا پُرسوز ایمان ہے۔

ایسا معلوم ہوتا ہے کہ حسن البنا مرحوم میں قیادت کی صلاحیتیں بچپن ہی سے ودیعت کی گئی تھیں چنانچہ وہ مڈل سکول میں زمانہ تعلیم ہی میں اپنے ساتھیوں میں ممتاز تھے اور طلبہ کی قیادت کے لیے نامزد تھے۔ جس وقت مدرسے میں ”انجمن اخلاق“ کی تشکیل ہوئی تو اُن کے ساتھی طلبہ نے اُن ہی کو اس انجمن کی صدارت کے لیے انتخاب کیا۔

قدرت اُن کو بچپن ہی سے قومی و دینی قیادت کی ترقی

موقعہ بہم پہنچا رہی تھی اور ان میں دینی رہنمائی و کارِ ہدایت کے ملکات کو پرورش دے رہی تھی اور یہ بھی شاید عجیب حسن اتفاق ہی کا کارنامہ تھا کہ ان کے لیے "مدرسہ رشاد دینیہ" کا انتخاب ابتدائی مدرسے کی حیثیت سے ہوا تاکہ ابتدا ہی سے وہ اس عظیم ترین مہم کے مناسب تربیت پاسکیں جو ان کی منتظر تھی یعنی مصوری کی سب سے زبردست دینی تحریک "اخوان المسلمین" کی رہنمائی و صدارت کی ذمہ داری سنبھالیں اور ان کے "مرشد عام" قرار پائیں۔ مگر یہ مدرسہ انجمن کے اس نوحیز جو ان اور اس کے پرجوش رفقاء کو کافی نظر نہ آئی۔ لہذا انہوں نے مدرسے سے باہر ایک اور انجمن بنائی جس کا نام "انجمن انسدادِ محرّمات" رکھا جس کا میدان عمل اس کے نام سے ظاہر تھا اور اس کے لیے مختلف طریقے اختیار کیے گئے۔ ایک طریقہ یہ تھا کہ ہر ایسے شخص کو خطوط کے ذریعے متنبہ کیا جائے جو محرّمات کے مرتکب ہوتے ہیں اور اسلامی عبادات کو بھیک بھیک ادا نہیں کرتے ہیں۔

پھر جب وہ دہلی کے ٹرننگ سکول میں داخل ہوئے اور طریقہ "خصافیہ" سے تعلق کے بعد اپنے شیخ سے متاثر ہوئے تو ان کے

۱۱ مصر کا ایک شہر ۱۲ مصر کا ایک سلسلہ تصوف و سلوک ۱۳

خیالات میں کچھ اور ترقی ہوئی، اب انہوں نے اپنے حصابی بھائیوں کے ساتھ مل کر انجمن حصابیہ اصلاحیہ قائم کی اور خود اس انجمن کے سیکرٹری کے فرائض انجام دیے۔ اس انجمن کی جدوجہد و خاص میدانوں میں محدود تھی :

(۱) اخلاقِ حسنہ کی اشاعت کی دعوت، منکرات اور بڑھتے ہوئے محرمات کی روک تھام۔

(۲) مسیحی مشینری کا مقابلہ جو شہر میں علاج، تعلیم، کثیرہ کاری اور بچوں و بچیوں کی امداد کے بہانے مسیحیت کا پرچار کرتی تھی۔ دہنہور کے ٹریننگ اسکول میں تعلیم ختم کرنے کے بعد جب یہ قاہرہ آئے اور مدرسہ دارالعلوم العلیا میں داخل ہوئے تو یہاں جمیعتہ مکارم اخلاق اسلامیہ میں شامل ہو گئے۔ اس وقت قاہرہ میں یہ تھا ایک دینی جماعت تھی حسن البنا پابندی سے اس جمیعتہ کے لکچروں میں شریک ہوتے رہے اور بعض مساجد میں باعمل ممتاز علماء کے مواعظ میں حاضری دیتے رہے۔

لیکن قاہرہ میں ان کو جو فسق و فجور، عام مجاز اور اسلامی اخلاق سے بیگانگی نظر آئی اس سے ان کو احساس ہوا کہ صرف مساجد اسلامیہ

لہ طریقہ حصابیہ کے متبعین ۱۱۳۰ء موجودہ دارالعلوم کالج (قاہرہ یونیورسٹی) ترجمہ

لوگوں تک پہنچانے کے لیے کافی نہیں ہیں۔ اس موقع پر حسن البنا کی تخلیقی عقلیت ظاہر ہوئی کہ عام لوگ جو مسجدوں میں نہیں آتے وہ وعظ و نصیحت کے مسجدوں میں آنے والوں سے زیادہ ضرورت مند ہیں۔ کیونکہ یہ لوگ دین سے بالکل بے تعلق اور مواعظ سننے سے بیگانہ و دور ہیں۔ لہذا کیوں نہ ہم خود دعوت اصلاح لے کر ان کے پاس جائیں؟ چنانچہ ایسا ہی ہوا۔ انہوں نے دارالعلوم کے بعض سائیکوں اور کچھ ازہر کے دوستوں کے سامنے یہ تجویز پیش کی کہ چائے خانوں اور پبلک سوسائٹیوں میں جا کر دعوت پیش کی جائے۔ پہلے پہل تو ان لوگوں کو اس خیال پر بہت تعجب سا ہوا اور اس کو ناپسند کیا۔ لیکن قرار یہ پایا کہ اس کے قبول و عدم قبول کا فیصلہ تجربے پر رکھا جائے۔ چنانچہ تجربہ کیا گیا، جو بہت زائد کامیاب رہا اور اس لیے آئندہ عمل کی بڑی ہمت افزائی ہوئی، ان ہی میں سے ایک جماعت گرمی کی تعطیلات میں شہر لاہور دیہات میں دعوت پھیلانے کے لیے تشکیل ہوئی۔ اس تجربے سے ان لوگوں کو خود اعتمادی حاصل ہوئی اور پبلک حلقوں میں نیک نامی اور مقبولیت۔

135093

بعد ازاں ترکی میں کمائی انقلاب، زاتمہ خلافت اور دین و سلطنت میں

لہ معلوم رہنا چاہیے کہ قاہرہ کی زندگی میں چائے خانے چھوٹے کلبوں کی نوعیت رکھتے ہیں، زندگی کا ایک جزو ہیں، مترجم)

تفریق کے نتیجے میں مصر میں بے دینی و آزادی کا ایک سیلاب اُمنڈ آیا۔ ڈیموکریٹک پارٹی کی بنیاد رکھی گئی۔ جو منصفہ وجود پر آنے سے پہلے ہی زیر زمین ہو گئی۔ اس کا پروگرام آزادی و جمہوریت کی دعوت کے سوا کچھ نہ تھا اور آزادی جمہوریت کی دعوت اس وقت اخلاقی آوارگی اور بے حیائی کے شر و شہوت کا <sup>ہو نامے</sup> دوسرا نام تھا۔ ماہ نامے اور کتابیں اُبلنا شروع ہو گئیں جن کا مقصد سوائے اس کے کچھ نہ تھا کہ دین کے اثر کو کمزور کیا جائے اور قوم کے سینے ایمان سے یکسر خالی کر دیے جائیں تاکہ ان لکھنے والوں اور مصنفین کے خیال کے مطابق وہ فکری و عملی آزادی سے بہرہ مند ہو سکے۔

بے دینی کے اس سیلاب کا اسلامی حلقوں میں عام طور پر اور حسن البنا کے دل میں خاص طور پر بہت عمیق ردّ عمل ہوا۔ اپنے ملنے جلنے والوں اور علما و شیوخ میں جہاں جہاں رہ سکتے تھے اپنے خیالات کا اظہار کرتے اور دینی درّدان کے سامنے رکھتے تھے۔

اس سلسلے میں برابر وہ سید رشید رضا مرحوم، شیخ وجوی مرحوم، شیخ محمد الخضر حسین اور سید محمد تاج الدین خطیب جیسے اکابر ملت ملتے اور صورت حال کا کسی ایجابی تحریک سے مقابلہ کرنے پر زور دیتے رہے۔ حتیٰ کہ ان کی یہ کوششیں بار آور ہوئیں اپنے مجلہ "الفتح" کا ظہور ہوا اور پھر "جمعۃ الشبان المسلمین" وجود میں آئی کے لئے ای. ایم. س. اے کے مقابلہ میں ہرگز وسیع ترین تہذیبی توافقی اسلامی انجمن ہے جس کی شاخیں دنیا کے مشہور ممالک میں پھیلی ہوئی

(پندرہویں صفحہ) - (پندرہویں صفحہ) کا مؤثر ذریعہ ہے۔



ایسا معلوم ہوتا ہے کہ تحریکِ اخوان کا خیال اُن کے دماغ میں اُس وقت سے جاگزیں اور واضح ہو چکا تھا جب وہ دارالعلوم میں طالب علم تھے۔ ایک مدرسہ میں موضوع مضمون نگاری پر انہوں نے جس طرح اپنے خیالات کا اظہار کیا اس سے اس کا اندازہ ہوتا ہے موضوع تھا: "تعلیم سے فراغت کے بعد زندگی میں تمہاری تمناؤں؟" حسن البنا نے لکھا کہ کالج کی زندگی ختم کرنے کے بعد میری دو آرزوئیں ہیں:—

ایک خاص:— یعنی امکان بھر اپنے خاندان و اقربا کو راحت و آرام پہنچاؤں اور اُس میں کوئی کسر نہ اٹھا رکھوں۔  
 دوسری عام:— وہ یہ کہ مدرسہ و مصلح بنوں، سارا دن جب بچوں کی تعلیم میں صرف کر چکوں تو پھر رات کو اُن کے سر پرستوں کو تسلیم دوں، اُن کو اُن کے مقصدِ دین، سرِ شہیدِ سعادت اور زندگی کی حقیقی مسرت سے روشناس کراؤں اور اس کے لیے کبھی تقریر و گفتگو سے کام لوں، کبھی تالیف و تصنیف سے اور کبھی گشت و سفر سے۔  
 بہت سے لوگوں کے لیے یہ بات باعثِ تعجب ہوگی کہ عین عفتوانِ شباب میں ایک طالب علم اس طرح کی خشک تمناؤں رکھتا ہو، جو شباب میں آگ لگی ہوتی ہے، آرزوئیں جوان ہوتی ہیں اور جوانی اپنے شباب پر

اور یہ سب لذت و تسکین کی طالب ہوتی ہیں۔ لیکن جب تعجب کرنے والوں کو یہ معلوم ہو گا کہ حسن البنا ایک مشہور قدیم دین دار گھرانے کے فرد تھے تو اُن کا تعجب بڑی حد تک کم ہو جائے گا، اُن کے والد احمد عبدالرحمن البنا ایک مشہور محقق عالم ہیں، حدیث میں جن کی مؤلفات بہت زبردست پایہ رکھتی ہیں (الفتح الربانی شرح مسند الامام احمد بن حنبل اور سند شافعی سے کون واقف نہیں) اس طرح حسن البنا کی سیرت کی تشکیل اور دعوت دین کے میلانات کی تربیت میں ماحول کے مخصوص عوامل کے ساتھ خاندانی اور دراشتی عوامل بھی کار فرما رہے۔

دوسری طرف مصری معاشرے کی اُس وقت کی ضروریات بھی ایک ایسی اصلاحی جدوجہد کی مقتضی تھیں جس کی بنیاد دین پر قائم ہو، جیسا کہ ہم ذکر کر چکے ہیں، یہ وہ وقت تھا جب اخلاقی ابری دستی اور اجتماعی بگاڑ عام تھا اور اس سب کا علاج ایسی اعلیٰ اخلاقی قدروں کے سوا ممکن نہ تھا جو عقیدت سے ماخوذ ہوں، کیونکہ وہ بہر حال دلوں میں ایک مقدس مقام رکھتا ہے۔

حسن البنا کی تاریخ کا تبتق کرنے والوں کو یہ نظر آئے گا کہ وہ اپنے اُس پروگرام سے جو زمانہ طالب علمی میں ایک مدرسہ مضمون لکھتے ہوئے

لے بھرتا دم نگر جیات ہیں اور اس غای سار کو اُن سے ملنے کا شرف مصر میں حاصل ہوا۔  
ایک خاموش خادم حدیث اور نوٹہ اسلاف بزرگ ہیں۔ (مترجم)

انہوں نے اپنے لیے مرتب کیا تھا ایک ایچ نہیں بیٹے۔ اُن کی عام آرزو تھی کہ مسلمانوں پر مقصدِ دین واضح کریں اس سرچشمہ سعادت سے اُن کو قریب تر کریں اور اس مقصد کے لیے انہوں نے وسیلہ گفتگو، تقریر، تالیف و تحریر اور گشت و سفر قرار دیا تھا۔ میں کہہ سکتا ہوں کہ حسن البنا کے لاشعور میں یہ مدرسہ مضمون برابر جاگزیں رہا اور اپنی شخصیت کی تصویب انہیں اسی آئینے میں نظر آئی۔ اس کی سب سے بڑی دلیل یہ ہے کہ انہوں نے بعد کو اپنے لیے ”صدرِ انخوان“ کا لقب پسند نہیں کیا بلکہ ”مرشدِ انخوان“ اختیار کیا جو اولین عمر آرزو میں اس تاریخی مضمون میں اُن کے قلم سے نکلا تھا۔

۱۹۲۴ء میں حسن البنا نے دارالعلوم سے ڈپلومہ حاصل کیا۔ یہ پہلا گروپ تھا جو اس کالج سے نکلا تھا۔ کالج سے نکلنے کے ساتھ ہی وہ اسماعیلیہ کے گورنمنٹ پرائمری سکول میں مدرس مقرر کر دیے گئے۔ ۱۹ ستمبر ۱۹۲۴ء کو وہ اسماعیلیہ روانہ ہو گئے۔ اُس وقت اُن کی عمر صرف اکیس سال تھی۔ اسماعیلیہ کے قیام میں اُن کے دل پر برطانوی فوجی استعمار اور اقتصادِ استعمار نے بہت گہرا اثر چھوڑا، سوئیز کی برطانوی چھاؤنیاں اور ”نہر سوئیز کمپنی“ جس کا بالترتیب منظر تھیں، دوسری طرف اُن کے لیے

۱۔ نہر سوئیز کے قریب ایک شہر اور دعوتِ انخوان کی اولین آماجگاہ (مترجم)

یہ چیز بھی بڑی الم انگیز ہوئی کہ شہر کے مسلمان فروعی دینی اختلافات اور  
 گروہی تعصب کی وجہ سے ٹکڑیوں میں بٹے ہوئے ہیں۔ ان حالات  
 سے متاثر ہو کر وہ مسجد کے حاضر باشوں سے ہٹ کر پھر ہوٹلوں میں  
 آنے جانے والوں کی طرف متوجہ ہو گئے۔ اس غرض کے لیے انھوں  
 نے تین بڑے بڑے ہوٹل اختیار کیے جن میں ہزاروں کی تعداد  
 میں لوگ آتے تھے۔ ہوٹل میں ہفتہ وار تقریریں کیا پر وگرام بنایا اور بہت  
 پابندی کے ساتھ اس پر عمل شروع کر دیا۔ غور کر کے وہ ایسا موعظ  
 اختیار کرتے تھے جس پر اچھی طرح سے بول سکیں اور جس میں اختلافی  
 مسائل سے کوئی تعرض نہ ہوتا۔ اس کے ساتھ ہی آراء کے اختلاف میں  
 وہ علما کے سلف کی رواداری کی مثالیں بھی پیش کرتے رہتے تھے اس  
 وعظ نے سننے والوں کے دل پر بہت اثر کیا اور رفتہ رفتہ وہ ایک  
 فلسفہ محسوس کرنے اور کچھ سوچنے لگے، پھر اس کے بعد آہستہ آہستہ وہ  
 احکام خداوندی اور ان کے ذمہ دین امت کے جو فرائض معلوم کرنے لگے  
 اور ان کی تہتیت تعمیل کی کوشش کی۔ اب پوری طرح ان میں طلب بیدار  
 ہو چکی تھی۔

ذی قعدہ ۱۳۴۵ھ مطابق مارچ ۱۹۲۸ء میں حسن البنانے

اپنے مکان پر حضرات عاقظ عبد الحمید، احمد الحصری، نواد ابراہیم

عبدالرحمن حسب اللہ، اسمعیل عزیز، ترکی مغربی سے ملاقات کی۔ یہ چھپو  
 غیور مسلمان جذبہ عمل سے سرشار تھے اور اسلام کی سر بلندی کے لیے  
 کسی عملی پروگرام کے طالب و جویا۔ اس کے لیے حسن البنا کو انھوں نے مرکز  
 نظر و سوال بنایا اور ان پر کام کا خاکہ پیش کر کے قیادت اور رہنمائی کی  
 ذمے داری ڈالی، موصوف نے پوری کشادہ دلی کے ساتھ اس  
 ذمے داری کو قبول کیا اور ان میں باہمی عہد و بیعت ہوئی کہ اسلام  
 اور مسلمانوں کے لیے انتھک جدوجہد کریں گے۔ سوال ہوا کس نام سے  
 ہم اپنے کو موسوم کریں؟ انجمن، کلب، سلسلہ، یونین یا کچھ اور تاکہ ہم  
 ایک سرکاری صورت حاصل کر سکیں جس کا جواب حسن البنا کی طرف  
 سے یہ تھا کہ نہ یہ نہ وہ، اسماء و مظاہر، پر بہاری نظر نہ ہونا چاہیے۔ ہمارے  
 اس پہلے اجتماع کی بنیاد ایک مخصوص طرز فکر اور عملی و معنوی حقائق  
 ہونا چاہئیں۔ ہم اسلام کی خدمت میں باہم دگر بھائی بھائی ہیں، سو ہم  
 الاخوان المسلمون ہیں۔ یہ کافی ہے۔

اس طرح اچانک جو خیال آیا تھا وہ ایک مستقل نام ہو گیا۔ ان  
 چھ افراد سے اخوان المسلمین کی اولین تشکیل ہوئی جو ایک  
 مخصوص طرز فکر و طریقہ حیات اور مذکورہ نام کے حامل تھے۔  
 اس طرح اخوان المسلمین کی تحریک کا بیج ان چھ مسلمانوں کے

نفوس میں پڑا جس پر انہوں نے یقین کی بنیاد رکھی اور اللہ سے عہد کیا کہ وہ اس کے لیے اپنی زندگیاں لگا دیں گے۔ ان کے اخلاص اور پاسِ عہد کے ہی یہ ثمرات تھے جو دعوت اور اس کے نموس کی کامیابی و قبولیت کی صورت میں ظاہر ہوئے۔ اللہ کا وعدہ ہے:

وَمَنْ أَوْفَىٰ بِمَا عَاهَدَ  
عَلَيْهِ اللَّهُ فَسَيُؤْتِيَهُ  
أَجْرًا عَظِيمًا (الفتح)

جو اللہ کے ساتھ کیے ہوئے  
عہد کو پورا کرے گا، اُس کو وہ  
بڑا اجر عطا فرمائے گا

حسن البنا اپنی دعوت میں بغیر اعلان و پروپیگنڈہ کے خاموشی کے ساتھ مشغول رہے۔ اس طرح انہوں نے دعوت کا اور اپنا بڑا اعتماد حاصل کر لیا۔ اُن کے گہرے اخلاص اور تحریک و مقاصد تحریک کے ذہنی فہم کے طفیل دعوت تیزی کے ساتھ پھیلنے لگی اور جوق جوق لوگ اس میں شامل ہونے لگے۔ کامیابی اُن کو بہیم کوشش کے لیے ابھارتی رہی اور تحریک سے گہری وابستگی اور گرمجوشی دائرہ عمل کو وسیع تر کرنے اور پوری زندگی اُس پر وقف کر دینے کے لیے آمادہ کرتی رہی۔ چنانچہ انہوں نے کوئی قصبہ، تحصیل، گاؤں، مزرعہ نہ چھوڑا، ہر جگہ گئے قیام کیا، وہاں کے لوگوں سے اُن کی مساجد میں، گھروں میں ملے۔ لیکن مسجد بہر حال اُن کی مرکزی قیام گاہ رہی۔ کیونکہ مسجد ہی ایسا ایسی جگہ تھی

ہاں نمازی یا مدرس و واعظا ہر کوئی معترض نہیں ہو سکتا تھا۔

ان کے یہ سفر ہفتہ وار اور سالانہ گرماٹی تعطیلات میں ہوا کرتے تھے۔ پہلی یعنی ہفتہ وار تعطیل میں قریب کے شہر اور دوسری بڑی چھوٹی شہروں میں دو روز کے شہر اس ساری مدت میں وہ اپنے ابتدائی سرکاری مدرسہ میں پابندی کے ساتھ تدریس کے فرائض بھی انجام دیتے رہے۔ کبھی کسی بیماری یا ناگہانی عذر کا بہانہ انہوں نے نہیں کیا۔ مدرسے کے اس کام نے ان میں مزید سختی اور خاموش علی پیدا کر دی۔ بے تکلف فطری تواضع وانکسار کے ساتھ تدریس کی پابندی نے ان کو حاسدوں کے حسد و کینہ پروری سے محفوظ رکھا۔ جن کا مقصد سوائے اس کے کچھ نہیں ہوتا کہ ان کے سوا کسی دوسرے کی آواز بلند نہ ہو اور وہ ہمیشہ لوگوں کو مطعون کرتے رہیں جس بنا کی دعوت پر لبیک کہنے والے اول اول زائد تر مزوور پیشہ لوگ تھے۔ ان حلقوں میں دعوت کی کامیابی میں ان کی عوام پسندی اور سادہ طبعی کو بہت دخل تھا کیونکہ وہ ہرگز وہ کو اس کے مناسب اسلوب میں خطاب کرتے تھے۔ بکثرت سفر اور ملنے جلنے، مختلف حلقوں سے تعلق رکھنے کے سبب ان کے اندر لوگوں کے میاانات کے سمجھنے اور مزاج شناسی کا ایک زبردست ملکہ پیدا ہو گیا تھا، اور غالباً یہ ایک عام اصول تھا جس کو اپنے لیے انہوں نے

پسند کیا تھا۔ وہ اپنے رُفقاءے دعوت سے کہا کرتے تھے کہ ”کھردرے ہاتھوں والے ساکتی رائڈ سے رائڈ پیدا کرو“ یعنی محنت کش لوگ حاصل کرو جو اپنے ہاتھوں کی محنت سے کھاتے ہیں۔ دعوت کا کام ہر پیشے کے ایسے محنت کشوں کا ضرور دستاورد ہے، یہی مضبوط کلاہوں والے وہ لوگ ہیں جن سے سختی کے وقت بہترین مدد حاصل کی جاسکتی ہے۔

حسن البنا اسی طرح اپنی دعوت دُور قریب جہاں جہاں پہنچ سکے پہنچاتے رہے۔ دو سال بعد ان کے سفروں کے نتیجے میں ابو صویز پورٹ سعید، الملاح کے شہروں میں اخوان کے شعبے قائم ہو گئے۔ تیس سال سویر میں ایک اور شعبہ کھلا اور چوتھے سال تقریباً دس شعبے ہو گئے اور اسماعیلیہ ہی میں لڑکیوں کی اسلامی تربیت کا ایک مرکز مکمل گیا، تاکہ اخوات المسلمات کی تشکیل ہو سکے۔

تاسیس دعوت کے پانچ سال بعد ۱۹۳۳ء میں حسن البنا کا تبادلہ قاہرہ میں کر دیا گیا۔ ان کے اس تبادلے سے دعوت ایک نئے مرحلے میں داخل ہوئی، مگر حسبِ سبب سبب ناموشی اور گناہی زمساجد میں قائم تقاریب، موبدین کے حصول اور شعبہ جات کی تاسیس پر خاموشی احتیاط کے ساتھ کار بند رہی۔ قاہرہ میں اقامت کے ایک سال بعد ۱۹۳۴ء میں

لہ اخوات المسلمات کے نام سے ان کی ایک نامہ نمائیم بھی ہے جس کی تفسیر آئندہ صفحات میں آئے گی۔

(دستِ تم)



حسن البنا نے اپنے ایک مطبوعہ مقالے میں ذکر کیا کہ اخوان کی تحریک  
 مصر کے پچاس سے زائد شہروں میں پھیل چکی ہے اور تقریباً ہر شہر میں  
 اس نے کوئی نفع بخش اسکیم چلائی یا کوئی مفید ادارہ قائم کیا ہے۔ چنانچہ  
 اسماعیلیہ میں اُس نے مسجد اخوان اور ایک تربیت گاہ کی بنیاد رکھی۔  
 لڑکوں کی تعلیم کے لیے مدرسہ حرارہ قائم کیا اور لڑکیوں کی  
 تعلیم کے لیے مدرسہ امہات المؤمنین اسی طرح شہریت  
 میں ایک مسجد و تربیت گاہ قائم کی۔ ایک لڑکوں کا سکول اور ایک  
 صنعت گاہ جس میں وہ لڑکے جو اپنی تعلیم پوری نہ کر سکیں، صنعتی تعلیم  
 حاصل کر سکیں۔ محمودیہ اور بحیرہ میں بھی اسی طرح کے رفاہی کام کیے  
 اور مدرسہ حفظ قرآن کے ساتھ ساتھ بٹائی و قالین بافی کا ایک مرکز  
 کھولا۔ دقبلیہ اور نزاد میں حفظ قرآن کا ایک مدرسہ کھولا اور نو  
 سے لے کر اسکندریہ تک اخوان کے تمام شعبوں کے بارے میں جو  
 ملک کے گوشے گوشے میں پھیلے ہوئے ہیں یہی کہا جاسکتا ہے جو  
 مندرجہ بالا شہروں کا حال ہے۔

استاذ حسن البنا کا یہ دستور تھا کہ صبح سویرے مرکز میں آتے

لے لے اور تو مصر کے انتہائی جنوب میں اور اسکندریہ شمال میں سمندر کے کنارے آباد ہیں  
 اور مصر کی آبادی نیکل کے ساتھ ساتھ شمالاً جنوباً ہے۔ اس طرح سارا مصر  
 ان دو شہروں کی حد بندی میں ہے (مترجم)

یہاں کچھ تحریریں چھوڑ جاتے، جن میں فوری کاموں کے متعلق ہدایات ہوتیں۔ اس کے بعد در سے جلتے، اگر سفر کا پروگرام ہوتا تو مدرسے سے سیدھے اسٹیشن چلے جاتے اور اگر نہیں تو دو بارہ مرکز آنے ملاقاتیں کرتے، ہدایات دیتے، جو کام باقی ہوتا اس کی تکمیل کرتے، پھر شب میں تیسری بار مرکز آتے۔ اور یہ وقت وفود اور آنے والوں سے ملاقات یا کمیٹیوں میں شرکت یا پھر تقریر میں گزارتا، یہ سب مصروفیات سالانہ چھٹیوں میں ان کے دیہات کے سفروں میں مانع نہ ہوتیں۔

جس شہر و قصبے کو بھی اخوان ضروری سمجھتے وہاں ریل پر مرشد کا انتظار کرتے، ان کے ساتھ شہر کے مرکز تک جاتے، پھر ان کے ساتھ مختلف ملاقاتوں کے لیے نکل جاتے۔ اس کے بعد حسب ضرورت شامیانے نصب کیے جاتے اور وہاں حسن البنا لوگوں کو خطاب کرتے، ان کا کام ہمیں پر ختم نہ ہو جاتا کہ تقریب کے بعد وہ اپنے گھر اور سامعین اپنے گھر نہیں! بلکہ مجمع میں سے جس کو بھی وہ خاص طور پر متوجہ دیکھتے اس کو حاصل کرنا ان کی خاص ہم تھی۔ چنانچہ تقریب کے بعد دیر تک جو لوگ جاہتے ان کے ساتھ بیٹھے رہتے۔ اب اس موقع پر خلاصہ گفتگو ہوتی، نوجوانوں نے اسلام سے بیداری سے

مصر، اسلام اور مشرق کی امیدوں کا مذاکرہ ہوتا۔ ملک کا جنوبی حصہ وہ شہر بہ شہر اور گاؤں درگاؤں میں، روز میں طے کر لیتے۔ کبھی کبھی ایسا ہوتا کہ صبح اٹھوں نے بنی سوئیٹ میں کی تو دوپہر دبئی میں، پھر شام واسطی میں اور رات فیوٹم میں گزار دی ہے۔ اس طرح گھنٹہ یا گھنٹے سے کچھ کم سوتے، اور جیسے ہی تکیے پر سر رکھتے سو جاتے۔ ہم لوگ اُن کے آس پاس بیٹھے باتیں کرتے رہ جاتے۔

اس زمانے میں اخوان نے سیاست میں حصہ لینا شروع کیا، مرشد نے ریڈیو اور عام اجتماعی اداروں میں دینی اور اجتماعی تقریروں کا آغاز کیا۔ بے بے آنے والے مصری وزراء نے اعظم کے نام خطوط بھیجے۔ محمد محمود کے عہد سے لے کر دوسری جنگ عظیم کی ابتدا تک یہ سلسلہ رہا۔ ان خطوط کا مرکزی نقطہ اسلامی نظام کی بنیادوں پر داخلی اصلاح کی دعوت تھی، لیکن اخوان وزارتوں کی توجہ اپنی طرف مبذول نہ کر سکتے، کیونکہ اُن کی سیاسی کارکردگی پر دینی رنگ چڑھا ہوا تھا۔ اور اس وجہ سے سرکاری لوگوں نے اُن پر کوئی توجہ نہ دی۔

۱۹۳۶ء میں استاذ البنا نے سابق شاہ مصر فاروق

سابق وزیر اعظم مصطفیٰ النحاس عربی سلطنتوں کے فرمانرواؤں اور مختلف اسلامی ممالک کے حکام، متعدد دینی اور سیاسی رہنماؤں کے

نام ایک خط (نحو التور) کے نام سے بھیجا جس میں اسلام، اُس کے نظام، اُس کے دستور، اُس کے تمدن و تہذیب کی طرف سے دعوت دی۔ اور مغربی طریقِ زندگی، مظاہرِ حیات اور نظامِ معاشرت کو ترک کرنے کا مطالبہ کیا۔ دونوں نظام ہائے حیات کی خصوصیات بیان کر کے یہ واضح کیا کہ راہِ ترقی پر گامزن ایک قوم کی جو عسکری، دستوری، اقتصادی اور معاشرتی ضروریات ہو سکتی ہیں اسلام ان سب کی ضمانت دیتا ہے، ضرورت اس کی ہے کہ آپ لوگ سب سے پہلے اس بیمار دُنیا کو بچانے کے لیے طبِ قرآنی سے ماخوذ یہ خوراک لے کر آگے بڑھیں۔ اس رسالے میں آگے چل کر انہوں نے تمام مظاہرِ حیات میں کامل اصلاح کے لیے پچاس دفعات پر مشتمل ایک طریقہ کار پیش کیا۔ اس رسالے میں جو سب سے اہم مطالبہ تھا وہ یہ کہ پارٹی بندی کا خاتمہ کیا جائے! اور اُمت کی سیاسی نُتوں سے ایک رُخ پر اور ایک صف بنا کر کام لیا جائے۔

۱۹۳۸ء میں دعوت اپنے عناصرِ مکمل کر چکی تھی۔ اب وہ اپنے قابلِ قالب میں قوم کے سامنے آئی۔ اُستادِ البنا تحریکِ اخوان کا تعارف کرانے ہوئے رقم طراز ہیں کہ یہ ایک ہمہ گیر تحریک ہے جس میں اصلاح کے تمام پہلو موجود ہیں۔ یہ سلفی دعوت ہے، کیونکہ اخوان کی دعوت ہے۔

کہ کتاب و سنت کو اپنا مرکز نظر بنایا جائے۔ یہ سنی مذہب ہے کیونکہ  
 اخوان کی کوشش ہے کہ ہر شے میں سنتِ مطہرہ پر عمل کریں، یہ ایک  
 صوفیانہ حقیقت ہے، کیونکہ وہ سمجھتے ہیں کہ خیر و صلاح کی بنیاد پاکیزگی  
 نفسِ صفائی، قلبِ لیلیٰ محبت اور تعاونِ علی الخیر ہے۔ یہ ایک سیاسی  
 جماعت ہے، کیونکہ وہ حکومت کی داخلی و خارجی اصلاح اور باعزت  
 خود داریا نہ قومی تربیت و زندگی کے داعی ہیں، وہ ایک ورزشی جماعت  
 ہے، کیونکہ وہ اپنے ورزشی گروپوں کے ذریعے جسمانی ورزش کا خاص  
 اہتمام کرتی ہے۔ اور اس میں کسی ورزشی جماعت یا کلب سے کم نہیں،  
 وہ ایک علمی و ثقافتی انجمن ہے۔ کیونکہ اخوانی تربیت گاہیں درحقیقت  
 تعلیم و تہذیب کے مدرسے اور عقل و روح کی جلاؤنمو کے مراکز ہیں۔  
 وہ ایک اقتصادی ادارہ ہے، کیونکہ اسلام سیاستِ مال پر خاص توجہ  
 دیتا ہے۔ اخوان نے اپنی اسلامی طرز کی ایڈیٹڈ کمپنیوں سے قومی  
 اقتصادی حالت کو مضبوط تر بنانے میں بڑی خدمات انجام دی ہیں۔  
 وہ ایک سماجی تحریک ہے۔ کیونکہ اخوان اسلامی معاشرے کے  
 امراض پر خاص توجہ دیتے، اُس کے علاج پر غور و فکر کرتے اور اُمت کو  
 سماجی امراض سے پاک کرنے کی کوشش کرتے ہیں۔ ۱۵

۱۵، پانچویں کانفرنس کی روداد صفحہ ۱۲، ۱۵، ۱۶۔

۱۹۳۹ء اور ۱۹۴۷ء کے درمیانی عرصے میں سیاسی جدوجہد کی حیثیت سے جماعت ایک نئے مرحلے میں داخل ہوئی۔ اس کی عملی سرگرمیاں میں نئی جان آئی اور دائرہ عمل میں وسعت کے اخوان کی کوششیں اب چند ہو گئیں اور ان میں قاہرہ یونیورسٹی اور ازہر یونیورسٹی کے نوجوانوں کا ایک نیا گروہ شامل ہوا۔ مختلف محنت کش اور پیشہ ور طبقوں کے لوگ بھی کافی تعداد میں داخل ہونا شروع ہوئے۔ کارخانوں کے مزدور، تاجر، حرفت پیشہ، صنعت کار، انجینئر، ڈاکٹر، مدرسین، وکلاء، غرض اب ہر گروہ و طبقے کے نمائندے اس میں سمٹے۔ ان کی اقتصادی سرگرمی بھی تیز تر ہوئی اور ورزشی اور عسکری میدانوں کی طرف بھی ان کی توجہ زائد ہو گئی۔ سارے ملک میں پھیلے ہوئے ان کے سارے شعبے اب پوری طرح منظم ہو گئے اور وہ ایک ایسی طاقت ہو گئے جو ہر حیثیت سے قابلِ لحاظ سمجھی جانے لگی۔ اس درمیانی وقفے میں مصر کی حکومت مندرجہ ذیل وزراء نے علم سنبھالتے رہے:

علی ماہر، حسن صبری، حسین سری، مصطفیٰ النحاس، احمد ماہر، نقراشی، اسماعیل صدیقی، نقراشی (بار دیگر)، علی ماہر اور حسن صبری کی وزارتوں کے دوران میں وہ اپنے خاص رسائل اور تقاریر میں براہِ بصیرت و مشورے کا فرض انجام دینے رہے جس طرح گزشتہ

وزارتوں کے ساتھ ان کا عمل رہا تھا علی ماہر کے عہد وزارت میں انھوں نے اُس کی کمال تجویز کی تائید کی جو جنگ کی آگ سے مصر کو ڈور رکھنے کے لیے اُس نے پیش کی تھی اور اُس موقع پر اُنھوں نے اپنی طرف سے کوئی مطالبہ وغیرہ پیش نہیں کیا۔

برطانوی سفارت خانہ اور فوجی کمانڈ کے ویاڈ پر حسین سرعی نے ان میں اخوان پر مصائب کا آغاز ہوا۔ چنانچہ تعارف اور شجاع ہفتہ وار پرچے المناہ ماہنامہ ناچائز قرار دیے گئے۔ ان کے رسائل و کتابچوں کی اشاعت و طباعت ممنوع قرار دی گئی، ان کا پریس بند کیا گیا، اخبارات کو تنبیہ کر دی گئی کہ ان کا کوئی ذکر نہ کیا جائے، ان کے اجتماعات کو روک دیا گیا۔ اور اسی پر اکتفا نہیں بلکہ جماعت کے سربراہ کاروں کو ڈور شہروں میں ڈال دیا گیا۔ اُستاد حسن البنا کو قاہرہ سے قنا اور ناشبہ جماعت کو دمیاٹ منتقل کر دیا گیا، جن کو پارلیمنٹ کے مطالبے و اصرار پر دوبارہ قاہرہ واپس کیا گیا۔ لیکن اس دفعہ اور زائد سخت کارروائی کی گئی۔ بار دیگر اُستاد البنا کو گرفتار کر لیا گیا۔ اسی طرح اخوان کے جنرل سیکریٹری کو بھی، لیکن اخوان کو اس گرفتاری سے جو صدمہ پہنچا تھا اور جس قدر ان میں بیزاری تھی اُس کے خوف سے ان دونوں کو جلد ہی

۱۔ دو رخنوب کا ایک شہر (مترجم) ۲۔ شمال کا ایک شہر (مترجم)

رہا کر دیا گیا۔

اس تاریک دور میں مصری حکومتوں کا یہی حال تھا، وہ برطانوی استعمار کے ہاتھوں میں پھلونا بنی ہوئی تھیں اور انھیں قوم کی آزادی اور عزت کا ذرا بھی پاس نہ تھا۔ کیونکہ وہ اپنے انگریز آقاؤں کو اسی طرح خوش کر سکتے تھے، بلکہ اپنے سامراجی آقا کو خوش کرنے کے لیے ان کو اس میں بھی ذرا باک نہ تھا کہ ایسی جماعتوں کو مٹانے کے درپے رہیں جن کا مقصد دین و وطن کی خدمت ہے، مخلص کام کرنے والوں کو شہر بدر کر دیں، ان کو ایذا پہنچائیں، قید خانے ان سے آباد کریں اور اخبارات کو ان کا نام تک لینے کی اجازت نہ ہو۔ اگرچہ اس ساری داروغہ اور قید و بند کا نتیجہ بالکل برعکس نکلا، یعنی دینے اور فنا ہونے کے بجائے تحریک پبلک کا مرکز توجہ ہو گئی اور اہل ایمان کی جماعت کو نئے اور تازہ دم کارکن اور مددگار حاصل ہوئے۔

جب نخاس کی وزارت آئی تو اُستاد البنانی اسماعیلیہ کے حلقہ انتخاب سے پارلیمنٹ کے لیے کھڑا ہونا چاہا جو اخوان کی تحریکِ بیروت کا گوارا تھا، ان کا مقصد اس سے یہ تھا کہ وہ اخوان کی نمائندگی کرتے ہوئے پارلیمنٹ پر اثر ڈال سکیں اور اس کو اسلامی رنگ دینے کی کوشش کریں۔ لیکن نخاس (وزیرِ اعظم) نے ان سے خواہش کی کہ وہ پہچان مہزنی



نہ پیش کریں جس کو حسن البنا نے مصلحت و وقت کے تحت قبول کر لیا۔ نخاس نے اخوان کے ساتھ مصالحانہ رویہ اختیار کیا، اجتماعات کی اجازت دی، ماہوار رسالہ اور پریس ان کو واپس کر دیا۔ لیکن پھر دوسری بار برطانوی سفارت خانے کی طرف سے مصری وزارت پر دباؤ پڑا اور اس بار اخوان پہلے سے بھی زائد سخت ابتلاء کا نشانہ بنائے گئے۔ نخاس نے ”مرکز“ کے سوا ان کے تمام شعبے ”بند کر دیے۔ اجتماعات، مطبوعات اور دیگر سرگرمیوں پر پابندیاں عائد کیں۔ اخوان نے حکومت کی اس سخت گیر پالیسی کو بہت صبر و سکون کے ساتھ برداشت کیا جس کے نتیجے میں نخاس کی حکومت نے بھی سختی کچھ کم کر دی، دونوں کے باہم صورت عالی میں اسی طرح تغیر و تبدل رہا۔ کبھی حکومت ان کو آزادی دیدے تو کام کرنے لگ جائیں، اور کبھی پابندیاں عائد کرے تو رک جائیں۔ لیکن جب تک یہ وزارت رہی وہ برابر حسب عادت زبانی یا تحریری نصیحت کا فرض انجام دیتے رہے۔

نخاس وزارت کے بعد احمد ماہری وزارت آئی۔ جس نے پھر سخت گیری پر عمل شروع کیا۔ اور اخوان کے جن لوگوں نے ۱۹۳۱ء کی اپنی جنرل کانفرنس کے مطابق اسلامی طریق حیات کی خدمت کے ارادے سے پارلیمنٹ کی ممبری کے لیے کھڑا ہونے کا فیصلہ کیا تھا۔

اُن کو اس وزارت نے اپنی کوششوں سے ناکام کرایا۔  
 حُسنِ اتقان ہے کہ کاتبِ بطورِ ہذا بھی اُس وقت پہلک زندگی کا  
 داخل ہو گیا تھا جس کی وجہ سے اس کو موقع ملا کہ اسماعیلیہ کے انتخابی  
 معرکے کو قریب سے دیکھ سکے، جہاں سے اُستادِ البنا کھڑے ہوئے تھے۔  
 مجھے یاد ہے کہ اہلِ اسماعیلیہ نے مصری انتخابی زندگی کی تاریخ میں پہلی بار  
 اپنے مصارفِ خاص سے انتخابی پروپیگنڈے کے لیے ساٹھ چھ نصب  
 کیے تھے۔ جو پروپیگنڈے کے پورے زمانہ شہر کے مختلف گوشوں میں نصب  
 رہے۔ شہر کے ہر فرد کی زبان پر تھا کہ اُستاد کو بھاری کامیابی حاصل ہو گی۔  
 پہلک محنت کشوں اور طلبہ سب کے نعرے اُستادِ البنا کے حق میں تھے  
 جن کو وہ اسلامی بیداری کا رہنما اور قائد سمجھتے تھے لیکن مصری حکومت  
 اور برطانوی فوجی قیادت نے اُن کو گرانے کے لیے تمام ممکن وسائل  
 استعمال کیے۔

اس سے مصری حکومت کا مقصد پہلے درجے میں تو انگریزوں کو  
 خوش کرنا تھا اور دوسرے درجے میں اپنے شرکاءِ حکومت یعنی  
 آزاد دستوری پارٹی کے اُمیدوار کو کامیاب کرنا تھا۔  
 برطانوی ہیڈ کوارٹر کی مزاحمت انگریزی سفارت خانے کی ہدایات کی

لے اسماعیلیہ نیز سوڈان کے کنٹری برطانوی مقیم فوج کی زبردست چھاؤنی تھی اور وہ اس  
 حلقے کی سیاست پر خاص طور پر بہت زیادہ اثر انداز تھی۔ (مترجم)

بنا، پر تھی جو اخوان کی سرگرمیوں پر گہری نظر رکھتا تھا اور جانتا تھا کہ  
 سامراجی مقاصد کے لیے وہ ایک زبردست خطرہ ہیں۔ چنانچہ انگریزی فوجی  
 پارٹیاں کھلے بندوں مخالف امیدوار کے لیے کام کر رہی تھیں ووٹروں  
 کو پولنگ سٹیشن پہنچاتی اور ہزاروں مزدوروں کو دور دراز کی چھاؤنیوں  
 سے لاتی تھیں جن کا انتخابی حلقوں سے کوئی تعلق نہ تھا۔ دباؤ، دہشت انگیزی  
 و عدو، دھمکیوں اور جھلسازیوں کے باوجود حسن البنا اپنے مخالف پر  
 کامیاب ہوئے، لیکن ووٹوں میں جلی معمولی فرق کا لبانا بنا کر محض  
 اُستاد البنا کو گرانے کے لیے دوبارہ انتخاب ہوا، اور اس مرتبہ  
 سینا کے انگریز فوجی گورنر ہمسلی پاشا نے حسن البنا کے نمائندوں کو  
 عرش اور سینا کی انتخابی کمیٹیوں سے الگ کر دیا۔ اور فوجی کارٹیوں  
 نے دور قریب کی چھاؤنیوں سے مزدوروں کو لانے میں زائد  
 سرگرمی سے کام لیا۔ جس کا نتیجہ یہ ہوا کہ بعض کمیٹیوں میں مخالف امیدوار  
 کے حق میں ووٹوں کی تعداد دونوں امیدواروں کی مجموعی تعداد سے  
 بھی کئی گنا زائد ہو گئی۔ اور اس طرح اُستاد البنا اور تمام دوسرے  
 اخوانی امیدوار اس مکرر انتخاب میں گر گئے۔ اخوان نے اپنی ساری  
 جدوجہد صرف اس مقصد کے پیش نظر کی تھی کہ حکومت کے راستے سے  
 لے، برطانوی فوجی علاقہ (مترجم)، لے صوبہ سینا کا ایک شہر (مترجم)

معاشرے کی اصلاح کا موثر قدم اٹھایا جاسکے۔

پھر حبیب احمد ماہر نے جرمنی واپسی کے خلاف جنگ کا اعلان کیا تو اخوان شیعہ اس کی مخالفت کی اور اپنی تحریروں کے ذریعے اس کو اس ارادے سے باز رکھنے کی کوشش کی۔ اس دوران میں عیسوی نامی ایک شخص نے اسی سبب سے اس کو قتل کر دیا۔ اور اب نقراشی حکومت پر آیا جس نے اپنی حکومت کا افتتاح مرشد اخوان اُن کے جنرل سکریٹری اور بعض دوسرے اخوان کی گرفتاری سے کیا اور ان پر تہمت یہ لگائی گئی کہ وہ مذکورہ قتل میں شریک تھے۔ اس گرفتاری کا اصل سبب غالباً یہ تھا کہ عیسوی نے پولیس کو بیان دیتے وقت یہ کہا تھا کہ وہ جنگ کے اعلان کے بارے میں ملک کے لیڈروں کی رائے لینا چاہتا ہے اور لیڈروں کے ناموں کے ذیل میں اُس نے اُستاد البنا کا نام بھی لیا تھا۔ لیکن تحقیقاتی پولیس نے انھیں بعد میں چھوڑ دیا۔ جلی سے آتے ہی ”مرشد“ احمد ماہر کی تعزیت کے لیے نقراشی سے ملے اور اُس سے خواہش ظاہر کی کہ انھیں کام کی آزادی دی جائے۔ مگر نقراشی نے اس مطالبے پر بالکل کان نہیں دھرنے بلکہ اُن کی علی سرگرمی اُن کے جلسوں اور پتھروں کی نگرانی زائد سخت کر دی۔ حالات کے دباؤ سے مجبور ہو کر وہ ان کو عام جلسوں باعام کانفرنسوں کی اجازت دیتا تھا، لیکن جلد ہی پھر سختی اور ایذا رسانی کی

سیاست پر عمل شروع کر دیتا تھا۔

۱۹۴۵ء میں جنگ ختم ہوئی اور اب جماعتِ اخوان کے سخت ترین  
دوڑا بتلا کا آغاز ہوا، کیونکہ اس نے قومی تحریک کی قیادت کی تھی اور  
ملک کے حقوق کا مل طور پر حاصل کرنے کے لیے وطنی شعور کو بیدار کیا تھا  
جس کا انگریزوں نے دورانِ جنگ میں وعدہ کیا تھا کہ جیسے ہی جنگ  
ختم ہوگی اور صلح کا اعلان ہوگا مصریوں کو ان کے حقوق دے دیے  
جائیں گے۔ ۸ ستمبر ۱۹۴۵ء کو اخوان کی جنرل کونسل کا اجلاس ہوا،  
اور جماعت کے بنیادی نظام میں بعض ترمیمیں کی گئیں جس سے جماعت  
کے وسیع تر مقاصد و وسائل کی واضح طور پر تعین ہو گئی۔ انہوں نے مختلف  
قسم کی تجارتی کمپنیاں قائم کیں جن سے ان کو بہت مالی فوائد ہوئے۔  
اور محنت کش طبقوں میں ان کا سوخ بڑھ گیا۔ ایک روزانہ اخبار نکالا،  
جس کا پہلا شمارہ ۵ مئی ۱۹۴۶ء (۳۰ جمادی الثانی ۱۳۶۵ھ) میں نکلا۔  
اس طرح ان کی آواز مصر اور دیگر عربی ممالک میں عام طور پر پھرنی لگی۔  
فوجی تربیتی دستے قائم کیے اور فوجی ٹریننگ کے لیے مخصوص گلہیں بنائیں۔  
مصر اور دوسرے عربی ممالک میں قوم کو باقاعدہ منظم کیا، ممبران پر مختلف کام

۱۔ اخوان المسلمین محض ایک دینی جماعت نہیں رہی جس کا ہمارا حرم کی نظر مصر و عربی  
ممالک سے برطانوی استعمار کا اخراج تھا اور امت مسلمہ کو ہر مقابلے کے لیے  
قوی تر بنانا، جیسا کہ آگے کے صفحات میں آئے گا۔ (مترجم)

تقسیم کیے گئے۔ امیر شعبہ کے واسطے سے ”مرشد“ کی بیعت کر کے انہوں نے اپنے وعدوں کو بچھڑا لیا، اور اسلامی قسم کے ساتھ ہر اچھے بُرے حال میں اطاعت کا عہد کیا۔ امیر اعلیٰ (مرشدِ عام) پر پورے اعتماد کا اظہار کیا۔ اور تاحینِ حیات امارت کا منصب اُن کے لیے مقرر کیا۔ یعنی نہ تو وہ اُس کو چھوڑ سکتے ہیں اور نہ تاسیس کمیٹی کے فیصلے کے بغیر اُن کو علیحدہ کیا جاسکتا ہے۔

صرف مصر میں اس کے باقاعدہ ممبروں کی تعداد پانچ لاکھ پنچ گئی، منسوب ممبراں اور ہمدرداں کی تعداد اس سے کئی گنا زائد تھی۔ تنہا مصر میں اُن کے شعبوں کی تعداد دو ہزار ہے اور سوڈان میں بچاس شعبے، وہ شاخیں الگ ہیں جو بہت سے عربی ممالک اور اسلامی ممالک میں قائم ہیں۔ اسی طرح وہ دوست بھی الگ ہیں جو تمام ممالک اور یورپ و امریکہ میں پھیلے ہوئے ہیں۔ جماعت کا یہ حیرت انگیز پھیلاؤ قبولیت اور دقیق عصری تنظیم ہی وہ چیزیں تھیں جو دوسری جنگِ عظیم کے بعد آنے والی مصری حکومتوں کی طرف سے اُس کے مقابلے اور اُس پر سخت گیری کا سبب بنیں۔ اُس تاؤ البنانے دوسری بار نقراشی (وزیرِ اعظم) سے ملاقات کی اور اُس سے خواہش ظاہر کی قومی حقوق کے حصول اور ”وادی نیل“ (مصر و سوڈان) کی آزادی و اتحاد کے لیے۔

موثر اقدام کرنے اور نہ پھر قوم کے لیے یہ مہم چھوڑ دے اور خود اس مقصد میں قوم کے پیش پیش رہے۔ نقراشی نے برطانوی حکومت کو ایک یاد دہشت بھیجی جس کا کوئی تحریری جواب آگیا۔ اخوان کو یہ محض کاغذی گھوڑ دوڑ پسند نہ آئی۔ اور انھوں نے طلبہ کے ساتھ ایک مظاہرہ کیا جس میں ”عباس پل“ کے حادثہ میں پولیس کے ساتھ مظاہرین کا معرکہ پیش آیا۔ اور پھر وزارت مستعفی ہو گئی۔ صلح کے اعلان کے بعد سے اخوان کی ساری جدوجہد یہ تھی کہ قوم کے شعور کو بیدار کر لیا جائے۔ اس کے لیے انھوں نے عمومی جلسوں، تقریروں، کتابچوں، گاؤں اور اضلاع کے سفر وغیرہ تمام وسائل کا استعمال کیا اور حکومت کے مخالف مورچے کی باگ ڈور سنبھالی جو برطانوی استعمار کے خلاف طاقت کے استعمال کا داعی تھا۔ اس وقت ان کی تمام سعی و جہد اسی پہلو پر منحصر تھی اور یہ محض اس اُمید میں کہ ملک نکل آزادی حاصل کر سکے۔ اسماعیل صدیقی کی حکومت آئی اور مظاہرات سخت تر ہو گئے۔ اُسٹنا ذالبنانے تمام پارٹیوں اور جماعت کو ایک قومی کونسل کی تشکیل کے لیے دعوت دی تاکہ تمام قومی طاقتوں کو یکجا کیا جاسکے اور ملت ایک صف میں صف بستہ ہو سکے۔ سیاسی پارٹیوں نے ان کی آہن وا نہ پر لبیک نہیں کہا۔ انھوں نے

لے ”نیل“ قاہرہ کے ایک جانی حصے میں بہہ رہا ہے جس پر متعدد بڑے بڑے پل دوسری طرف جانے کے لیے بنے ہوئے ہیں ان میں سے ایک پل کا نام کوہری عباس ہے۔ (مترجم)

یہی بہتر سمجھا کہ صدیقی کو توجہ دلائیں کہ برطانیہ سے گفتگو کا بے نتیجہ سلسلہ ختم کیا جائے اور علائقہ جہاد سے کام لیا جائے۔ اخوان کی سیاسی سرگرمی اس طریقے پر جاری رہی، وہ حکومت پر پوری گرفت کرنے لگے، ان کی طرف سے حکومت پر الزام لگایا گیا کہ وہ وطن کے حقوق سے چشم پوشی کرتے ہوئے انگریزوں سے مصالحتانہ اور رواداری کا معاملہ برتی ہے، ایسی کمپنیاں قائم کرتی ہے جو دراصل انگریزوں کی ہیں لیکن بظاہر ان پر مصری ٹھپے ہوتا ہے۔ بیکار محنت کشوں کے مسئلے کے حل سے عاجز ہے، ”گفت و شنید“ ختم کرنے اور جہاد کا اعلان کرنے میں متردد ہے، ان کے اخبار کا حملہ سمجھوتے کی گفتگو، صدیقی کی حکومت اور انگریزوں پر خاص طور سے بہت سخت ہو گیا۔ صدیقی نے ان پر حملہ کیا، بہت سوں کو گرفتار کیا، ان کا اخبار بند کر دیا، ان کے نائب امیر جماعت کو گرفتار کر لیا۔ اخوان کی طرف سے بھی حملے کا دو بڑا جواب دیا گیا۔ قاہرہ اور اسکندریہ کے شہروں میں بم بھٹے جس میں حکومت نے ان پر الزام لگایا، ان کے گھروں کا محاصرہ کیا گیا، خانہ تماشی کی گئی اور صدیقی نے بہت بڑے پیمانے پر دفتری حملے کا آغاز کیا، یعنی محکموں اور وزارتوں میں جتنے اچھے اچھے اخوانی ذہن دار ملازمین تھے ان سب کو ملک کے دور دراز علاقوں میں پھینک دیا۔

۱۵ اخوان المسلمین عظیم تر اسلامی تحریک صفت ۳۳ از ڈاکٹر اسحاق موسیٰ حسینی۔



اسی دوران میں صدیقی مستعفی ہوا اور ۱۰ دسمبر ۱۹۴۶ء کو نقراشی کی وزارت بنی، اسی روز مرحوم حسن البنانے ایک مضمون شائع کیا جس میں نئی حکومت سے مطالبہ کیا کہ وہ راستے کو مختصر کرے، قوم کی خواہش کا لحاظ کرے اور سمجھوتے کی بات چیت ختم کر کے جہاد کا راستہ اختیار کرے۔ اس کے بعد سے وہ مسلسل اخبار میں مضامین شائع کرتے رہے جن میں یہ بتاتے ہوئے کہ حکومت نے اخوان کے استیصال کی کوشش کی، ان کے ہمارے بند کیجئے، ان کے آزاد کارکنوں کو قید کیا اور ہر طرح ان پر زندگی و حرکت کا میدان تنگ کیا، اُس کے طرزِ عمل پر کڑی تنقید کی۔ نقراشی اور اخوان کے مابین جنگ کا یہ نقطہ آغاز تھا۔ فلسطین کے مسئلے نے اس کو اور بڑھا دیا۔ جس میں اخوان نے عملی حصہ لیا تھا۔ جو ایک طرف تو ان کی طاقت کی کسوٹی ثابت ہوا اور دوسری طرف ان کے رسوخ اور مصر و عرب ممالک میں عزت و ہر دلعزیزی کا سبب بنا۔ فلسطین کی جنگ میں اخوان عرب لیگ کی رہنمائی میں شریک ہوئے، اس مسلح اشتراک نے ان کو جنگی مشن اور ٹریننگ کا موقعہ دیا اور ساتھ ہی اس سے ان کی حربی استعداد اور وسعت اثر کا اظہار بھی ہوا۔ نقراشی کی حکومت کو ان کی طاقت سے خوف لاحق ہوا، اُس نے اندرون ملک واقع ہونے والے بعض حوادث سے فائدہ اٹھاتے ہوئے اتہام لگایا

کہ اس میں اخوان کا ہاتھ ہے وہ انقلاب کرنا چاہتے ہیں اور اس بیانیے سے ۶ دسمبر ۱۹۳۵ء کو ایک فوجی حکم صادر کیا جس کی رو سے اخوان کی جماعت اور اس کی تمام شاخوں کو جہاں جہاں بھی دیکھیں ناجائز قرار دیا گیا، اُن کی عملی سرگرمیوں کے تمام مراکز کو بند کر دیا گیا اور جماعت کے تمام کاغذات، حمد نامے، رسالے، مطبوعات، رقوم، املاک اور تمام مملوکہ اشیاء پر قبضہ کر لیا گیا۔ اس حکم نامے کے بعد اور دوسرے فوجی حکم نامے صادر ہوئے جن کی رو سے اُن کی تجارتی کمپنیوں کے حسابات صاف کرنے اور جماعت کا سرمایہ قبضے میں لے لینے کا حکم ہوا، جس کو ”وزیر امور رفاہ عام“ اپنی صوابدید کے مطابق پبلک کاموں میں صرف کرے گا۔ حسن البنائے چاہا کہ اُن کو ذرا سا بھی موقعہ دیا جائے تاکہ وہ صورت حال کو ہموار کرنے کی کوشش کریں، لیکن نقراشی اور اس کی حکومت کی طرف سے ذرا بھی توجہ کا اظہار نہیں کیا گیا۔ یہاں تک کہ نقراشی کے قتل نے اس قسم کی کوششوں کا دروازہ بند کر دیا جو ۲۸ دسمبر ۱۹۳۵ء کو پیش آیا تھا۔ اخوان پر اس کے قتل کا الزام لگایا گیا اور اس طرح حکومت اور اُن کے مابین کشمکش اور بڑھ گئی۔

حسن البنائے ان تمام مصائب و ابتلاء کی پیش گوئی کی تھی اور وہ اکثر اس کو اس طرح بیان کیا کرتے تھے جیسے یہ ب کچھ اُن کی نظروں کے

سامنے ہیں، ساتھ ہی وہ یہ بھی واضح کرتے رہتے تھے کہ دعوت و اصلاح کے علمبرداروں کی یہ ضروری منزل ہے جس پر سے ہو کر ہمیشہ انہیں گزرنا پڑا ہے۔ اس کے لیے وہ مجاہدین و انبیاءِ سابقین کی مثالیں پیش کرتے تھے اور اس بات پر اٹھیں کچھ ایسا یقین تھا کہ گویا یہ ان کا محکم عقیدہ تھا، جس کو اپنے کسی ایک رسالے میں انہوں نے انخوان کے لیے مثبت کر دیا تھا۔ کہتے ہیں: "میں تمہیں بتانا چاہتا ہوں کہ تمہاری دعوت کو اب تک بہت سے لوگ نہیں پہچانتے ہیں جس دن وہ اس کو پہچان لیں گے اور اس کے اغراض و مقاصد کو پالیں گے، تم کو ان کی طرف سے سخت خصومت و عداوت کا سامنا کرنا پڑے گا، تم کو زبردست دشواریاں اور رُکاوٹیں پیش آئیں گی۔ یہی وہ وقت ہوگا جب تم اہل دعوت کے راستے پر گامزن ہو گے، ابھی تک تو تم غیر معروف ہو اور دعوت کے لیے میدان ہموار کر رہے ہو، اور وہ جس جدوجہد، سعی و قربانی کی طالب ہے اُس کی تیاری کر رہے ہو، اسلام کی حقیقت سے قوم کی ناواقفیت تمہارے لیے سنگِ راہ بنے گی اور بہت سے سرکاری علماء دین کی طرف سے تمہاری فہمِ اسلام پر تعجب کا اظہار کیا جائیگا۔ دعوتِ دین کی راہ میں تمہارے طریقہ کار پر وہ لوگ عتاب کی نگاہیں ڈالیں گے۔ زعماء و قائدین اور اہل جاہ و رسوخ تم سے حسد کریں گے۔"

تمام حکومتیں یکساں تمھاری مزاحمت کریں گی اور ہر حکومت چاہے گی کہ تمھاری سرگرمیوں کو بند کر دے، تمھارے راستے میں کانٹے بچھا۔ غیر ملکی لیڈرے (انگریز) ہر طریقے سے تمھارا مقابلہ کریں گے، تمھاری دعوت کے نور کو بجھانے کی کوشش کریں گے، اس کے لیے وہ کمزور حکومتوں پرست اخلاق لیڈروں سے مدد لیں گے، اُن ہاتھوں کو استعمال کریں گے جو اُن کی طرف بھیکا اور تمھاری فسطح جو روئے وعدی کے لیے پھیلے ہوں گے۔ اور سب مل کر تمھاری دعوت کے خلاف شک و شبہ کی فضا قائم کریں گے۔ اتہامات لگائیں گے۔ اور کوشش کریں گے کہ ہر بُرائی اور عیب تم پر چسپاں کریں، اپنی قوت و اثر اور دولت و حکومت کے ذریعے وہ تمھاری دعوت لوگوں کے سامنے انتہائی ہولناک صورت میں پیش کریں گے۔ یہ وہ وقت ہوگا کہ تم آزمائش و امتحان کے دَور میں داخل ہو گے، تمھاری گرفتاریاں عمل میں آئیں گی، قید کیے جاؤ گے، تمھارے تباہ دے کیے جائیں گے، دُور و دُراز کے علاقوں میں پھینکے جاؤ گے، تمھارے وسائلِ ثروت و راحت کو ضبط کیا جائے گا، تمھارے گھروں کی تماشیاں لی جائیں گی۔ ممکن ہے کہ اس ابتلا کی مدت طویل ہو۔

أَحْسِبَ النَّاسَ أَنْ يَبْرُكُوا أَنْ  
يَقُولُوا آمَنَّا وَهُمْ لَا يُفْتَنُونَ  
(عنکبوت)

(کیا لوگ خیال کرتے ہیں کہ وہ چھوٹ جائیں گے  
صرف اتنا کہہ کر کہ ہم ایمان لائے اور وہ آزمائے  
نہ جائیں گے)

لیکن اللہ تعالیٰ نے اس سب کے بعد وعدہ کیا ہے کہ وہ مجاہدین کی مدد فرمائے گا اور خیر پسند کام کرنے والوں کو اجر عطا فرمائے گا۔

ایسا معلوم ہوتا ہے کہ حسن البنا پر یہ الزام تھا اور وہ غیب کی نگاہوں سے سب کچھ دیکھ رہے تھے، کیونکہ جماعت کے ناجائز قرار

دیے جانے کے بعد وہ سب کچھ پیش آیا جو دوسری

جنگ سے کئی سال سے پہلے اخوان کو خطاب کرتے ہوئے اس سلسلے

میں کہا گیا تھا۔ اس حقیقت کو وہ ابتلا سے عین پہلے برابر دہراتے رہے

تاکہ اخوان اس کو برداشت کرنے کے لیے تیار رہیں اور اچانک

ان کے خوفناک حقائق و وسائل سے دوچار نہ ہوں۔ جنہوں نے

اسپانیوی "اعتسابی عدالتوں" کی یاد ذہنوں میں تازہ کر دی۔ حسن البنا

کی تمام پیشین گوئیاں حتیٰ کہ جو انہوں نے خود رسمی دین دار طبقے کے حق

میں کی تھیں صحیح ثابت ہوئیں۔ واقعات نے بتایا کہ اس طبقہ علماء میں

سے بعض نے رضا کارانہ طور پر تقریریں نشر کیں اور حکومت کی انکسپشن

پالیسی کی پوری پوری تائید کی، اس کے لیے قرآن کو استعمال کیا اور آیت:

إِنَّمَا جَزَاءُ الَّذِينَ يُجَادِلُونَ

اللَّهِ وَرَسُولَهُ

وَيَسْعَوْنَ فِي الْأَرْضِ فَسَادًا

(۳۲) کل اور آج صفحہ ۲۹ و ۲۸

فِي الْأَرْضِ فَسَادًا أَن  
يُقْتَلُوا أَوْ يُصَلَّبُوا أَوْ تُقَطَّعَ  
أَيْدِيهِمْ وَأَرْجُلُهُمْ مِنْ  
خِلَافٍ أَوْ يُنْفَوْا مِنَ  
الْأَرْضِ (مائدہ ۳۳۸) دس بد رکیا جائے۔

برپا کرتے ہیں اُن کی جزا ہے  
کہ اُن کو قتل کیا جائے یا سولی  
دی جائے یا اُن کے ہاتھ پاؤں  
برعکس کاٹے جائیں یا اُن کو  
دس بد رکیا جائے۔

طور کے جیل خانہ اور دیگر تمام جیل خانوں کی دیواروں پر اُن جیلوں  
کے منتظمین کی طرف سے لکھ کر لٹکانی گئی تھی تاکہ انہیں اس کو پڑھیں۔  
اب اس سے ہر شخص اندازہ لگا سکتا ہے کہ انہوں نے جن کا نعرہ :  
اللَّهُ غَايَتُنَا وَالرَّسُولُ زَعِينُنَا (اللہ ہمارا مقصد اور اس کا رسول  
ہمارا قائد ہے) ہے۔ ان کو اس طرح کی آیت سے کس طرح چیلنج  
دیا جاتا، برا لکھیے کیا جاتا تھا اور یہ اتہام لگا کر کہ وہ اللہ اور اس کے  
رسول کے دشمن ہیں ایک نفسانی خلش میں مبتلا کیا جاتا تھا۔

ابراہیم عبدالہادی کی وزارت میں یہ سب کچھ ہوتا رہا جو نقراشی  
کے بعد برسرِ حکم آئی تھی۔ اس شخص کی یہ کوشش رہی کہ اپنے پیش رو  
(یعنی نقراشی) کا انتقام پوری جماعت اور اس کے ممبران سے شخصی  
طور پر لے۔ اپنی اس ظالمانہ مہم میں اس نے اس افواہ سے اور مدد لی  
کہ بادشاہ (سابق) سے جماعت کی بگڑی ہوئی ہے اور وہ

انقلابی مقاصد رکھتی ہے۔ اس عہد حکومت میں سب سے بدتر جو حادثہ پیش آیا وہ حسن البنا مرحوم کا قتل تھا۔ قتل سے پہلے مرحوم سے وہ تمام ہتھیار جن کا لائسنس اُن کے پاس تھا لے لیے گئے تھے، ملک سے باہر سفر ممنوع کر دیا گیا تھا، حکومت کی اجازت کے بغیر اندرون ملک میں نقل و حرکت کی ممانعت کر دی گئی تھی جس وقت انہوں نے حکومت کو اطلاع پہنچائی کہ ”بہنا“<sup>۱</sup> میں وہ ایک اخوانی رفیق کے گاؤں جانا چاہتے ہیں تو اس خبر رساں کو گرفتار کر لیا گیا۔ یہ اُن کے قتل سے چند روز پہلے کا واقعہ ہے۔ قتل کی تفصیل ذیل میں پیش کی جاتی ہے جو ایک روز نامے سے ماخوذ ہیں :

جمعیتۃ اثنان المسلمین (ینگ میں مسلم ایسوسی ایشن) کی ورکنگ کمیٹی کے ممبر ناغی نے شعبہ ”جو انان“ کے صدر محمد لمبئی سے کہا کہ وہ اُستاد حسن البنا کو جا کر یہ پیغام پہنچا دیں کہ ۱۲ فروری ۱۹۴۹ء ہفتہ کی شام کو وہ مجھ سے یہاں ایسوسی ایشن میں مل لیں تاکہ اُن کو جماعت اخوان المسلمین کے حل طلب مسائل سے متعلق بعض اہم اور خوش کن فیصلوں کی اطلاع دی جاسکے جس کے لیے اُن کے (ناغی) عزیز ابراہیم عبدالہادی وزیر اعظم نے انہیں ذمہ دار بنایا ہے۔ چنانچہ دو بجے

۱۔ مصر کا ایک شہر (مترجم)

دن کو پھیر لینی نے حسن البنا کے گھر جا کر یہ خبر اُن کو پہنچائی۔ استاذ البنا نے اُن سے کہا: ”ان لوگوں کی بیٹیں شہیاں نہیں اور وہ کوئی سمجھوتہ کرنا نہیں چاہتے ہیں، ابھی مجھے معلوم ہوا کہ انہوں نے اس بے چارے بڑھے شخص کو گرفتار کر لیا ہے جس کے متعلق میں نے حکومت کو اطلاع دی تھی کہ ایک دو روز میں اُن کے یہاں سفر پر جاؤں گا۔ بہر حال میں استاذ نامی سے ملاقات کے لیے آؤں گا۔“

وقت مقررہ پر ہوصوف ملنے گئے۔ ملاقات کا کوئی نتیجہ برآمد نہیں ہوا، سوائے اس مطالبے کے کہ ہتھیار اور ریڈیو ٹرانسمیٹر حکومت کے حوالے کر دیے جائیں۔ سو آٹھ بجے تھے، استاذ بنا باہر آئے اور شکسہ بٹائی۔ اُن کے ساتھ اُن کے داماد عبدالکریم منصور ریڈیو کیرٹ بھی تھے، یعنی مذکورہ موٹر تک اُن کو پہنچانے کے لیے آئے۔ ایسوسی ایشن کا ایک ملازم آیا اور اُس نے لینی سے کہا: ”انہیں کوئی ٹیلیفون پر بلا رہا ہے۔“ حسن البنا اور اُن کے داماد کو سوار کرانے کے بعد لینی ٹیلیفون پر آئے ہی تھے کہ انہوں نے فائر کی آواز سنی، ٹیلیفون چھوڑ کر وہ فوراً دریافت حال کے لیے باہر آئے تو دیکھا کہ ایسوسی ایشن کی عمارت کے سامنے ایک دروازہ درجہ بالا شخص جلّیاب اور سفید ٹوپی میں کھڑا ہے

لہ مخنون تک لانا تمہیں یا کرتہ مہر کا تو می لباس (مترجم)



اور اُس کے ہاتھ میں ریوالور ہے۔ یہ دیکھ کر لیشی نے پکڑو، پکڑو، ایکڑو، ایکڑو کا شور مچایا۔ نوجوان نے ایک فائر ان پریکٹی کیا، جو خالی گیا، پھر وہ لیشی کے پیچھے سڑک پر دوڑا اور دو اور فائر کیے وہ بھی خطا گئے۔ اب جب اُس کے پاس گولیاں ختم ہو گئیں تو وہ سامنے کی ڈٹ پائٹھ کی طرف لپکا، جہاں ایک اور شخص اُس سے آکر مل گیا اور وہ دونوں ایک سیاہ موٹر میں بیٹھ کر شارع الملکہ (کوٹن روڈ) پر روانہ ہو گئے۔ اس اثناء میں اُستاد البنا ٹیکسی سے اُتر کر ایسوسی ایشن میں آچکے تھے اور اُن کی زبان پر مار ڈالا، مار ڈالا کے الفاظ تھے۔ اُس وقت مچھ لیشی واپس ایسوسی ایشن میں آئے اور انہوں نے دیکھا کہ ٹیلیفون کا رسوا اب تک اُٹھا ہوا ہے۔ اب بات کرنے سے انہیں معلوم ہوا کہ بات کرنے والا کیپٹن مچھ جزار افسر سی۔ آئی۔ ڈی ہے۔ جو اب تک بات کا منتظر تھا، مچھ لیشی ٹیلیفون پر چلائے کہ اُستاد البنا پر ایسوسی ایشن کے سامنے کوئی چلانی گئی۔ جزار نے جواب میں پوچھا کہ ”وہ مر گئے یا اب تک زندہ ہیں؟“ اس درمیان میں اُستاد البنا قریبی ہسپتال ”دارالاسعاف“ گئے مچھ لیشی بھی اُن کے پیچھے وہاں گئے۔ یہاں انہوں نے اُستاد البنا کو کلہ پڑھتے پایا اور وہیں انہوں نے ایک گندمی رنگ کے نوجوان کو بھی دیکھا جو جلاب دلابا قمیص، اور تھری ٹوپی میں ملبوس تھا اور جس موٹر پر مجرم بھاگے

تھے اُس کے قریب کھڑا تھا، اُس نے موٹر کے نمبر لے لیے تھے جو ۹۹۷۹ ہے  
 ہیں۔ محکمہ ٹریفک میں تحقیقات کے بعد معلوم ہوا کہ مذکورہ موٹر لفٹنٹ  
 کرنل محمود عبد المجید کی ہے جو اُس وقت خفیہ پولیس کے سپرنٹنڈنٹ تھے،  
 کیپٹن جزار نے روپے، شراب، عورتوں اور آخر قادیان کے ذریعے  
 کوشش کی کہ گواہ کو موٹر کے نمبر بدلنے پر آمادہ کرے جیسا کہ کسی اخبار میں  
 اُس نے چھپوایا: ”جان رکھ! حسن البنا کا قاتل آزاد ہے اور وہ اسی طرح  
 آزاد رہے گا، جو شخص بھی اُس کی راہ میں آئے گا اُس کو وہ جان سے  
 مار ڈالے گا۔ یا اُسے کوئی نقصان پہنچ جائے گا۔ تیرے بچے ہیں جن کو  
 یتیم کرنا تجھ پر حرام ہے۔“

۶۱۹۵۲

اور فعلاً سب قاتل آزاد گھومتے رہے۔ یہاں تک کہ ۳۳ جولائی  
 کا فوجی انقلاب پیش آیا اور اب ان سب کو گرفتار کیا گیا۔ ان میں لفٹنٹ  
 کرنل محمود عبد المجید، لفٹنٹ کرنل احمد کامل، کرنل حسین کامل، حوالدار عبیدہ  
 اربانیوس، بادشاہ کا خادم خاص محمد حسن، کیپٹن محمد جزار، حوالدار محمد بنونہ  
 (جس کو موٹر پر طرین بھاگے تھے اُس کا ڈرائیور) احمد حسین جبار، محمد سعید  
 مصطفیٰ محمد ابواللیل غریب اور رئیس نامک حسین محمد بن رضوان تھے۔  
 قتل سے پہلے اُستاد حسن البنا نے ڈبٹی ہووم منسٹر عبدالرحمن عمار

۱۷ ابرام ۱۴۰۰ھ / ۸ / ۱۱ / ۱۹۷۹ء

ایک یادداشت جس میں اخوان کو ناجائز قرار دیے جانے کی سفارش کی گئی تھی) کا جواب دیتے ہوئے اخوان کو ناجائز قرار دیے جانے کے اسباب بیان کیے تھے، موصوف کی یہ آخری تحریر تھی جس میں مندرجہ ذیل سطور میں انہوں نے ان اسباب کو مختصراً بیان کیا تھا۔

”اخوان دشمنی کا سب سے بڑا سبب غیر ملکی دباؤ ہے۔ ڈپٹی

یوم سٹرنے مرشد اخوان سے خود اس کا اقرار کیا کہ برطانیہ امریکہ اور فرانس کے سفراء کی جانب سے ۶ دسمبر ۱۹۳۸ء کے اجتماع قایمہ کے

بعد ایک یادداشت نقراشی پاشا (وزیر اعظم) کو پیش کی گئی جس میں انہوں نے فوراً اخوان المسلمین کو ناجائز قرار دیے جانے کا مطالبہ کیا ہے

استعماری حکومتوں کی طرف اس قسم کا مطالبہ ایک طبعی امر تھا جو وادی نیل

بلا و عرب اور مالک اسلامیہ سے متعلق اپنی اغراض و مطالب کے لیے

اخوان کو سنگ راہ سمجھتے تھے۔ یہ کوئی پہلا مطالبہ نہ تھا بلکہ اس کی شکل

ایک مستقل سرکاری مطالبے کی سی تھی جو ہر برطانوی سفیر کی طرف سے

تمام موقعوں پر ہر نمائندہ حکومت سے کیا جاتا رہا، اور کسی حکومت نے

اس کا کوئی عملی جواب حتیٰ کہ سخت ترین اوقات میں بھی نہیں دیا تھا۔

برطانوی سفارت نے نخاس پاشا سے ۱۹۳۲ء میں جبکہ جنگ عظیم

۱۹۱۴ء برطانوی علاقہ سویز کا ایک فوجی مرکز (مترجم)

چھڑی ہوئی تھی اور جرمنی مصر کے دروازوں پر کھٹا، مطالبہ کیا کہ  
 اخوان کو ناجائز قرار دے دیا جائے اور اُس کی سرگرمیوں کو روک  
 دیا جائے۔ تو انھوں نے اسی مطالبے کو لبیک نہیں کہا، صرف اتنا  
 کیا کہ ایک معینہ مدت کے لیے اخوان کی اندرون ملک شاخوں کو بند  
 کر دیا۔ اور ”مرکز“ ویسا ہی اپنا کام کرتا رہا۔

نقراشی پاشا بھی یہ کر سکتا تھا کہ اس طرح کے مطالبے کو رد کر دے  
 اور اخوان سے کوئی مفید سمجھوتہ کر لے جو فریقین کے لیے اطمینان بخش ہو  
 اخوان ”مرشد“ کے سفر حجاز سے واپسی پر پوری طرح سمجھوتے کے  
 لیے تیار تھے لیکن اسے اس کی توفیق نہ ہوئی اور اس نے مذکورہ بالا  
 جارحانہ قدم اٹھایا جس سے ثابت ہوا کہ مصر اب تک اہل وطن سے  
 زائد اغیار کا ہے اور اس دیار میں ہنوز اغیار ہی کا نفوذ و اقتدار ہے۔  
 اس کے بعد مرشد حالات و اسباب کی تفصیل بیان کرتے ہوئے  
 رقم طراز ہیں: ”یہ سب کچھ بین الاقوامی یہودی تحریک عالمی  
 کیونززم سامراجی حکومتوں اور اتحاد و بے دہنی کے علمبرداروں کی  
 کارکردگی ہے کہ یہ لوگ اخوان اور ان کی تحریک کو اپنی ناپاک اغراض  
 کی راہ میں زبردست ڈکاوٹ سمجھتے ہیں۔“

شیخ حسن البنا نے ایک صحافی کے سوال کا جواب دیتے ہوئے

کہ اخوان کو ناجائز قرار دینے کے کیا اسباب ہیں؟ کہا تھا: ”یہ بھی کہا جاتا ہے کہ سیاسی جماعت بندی عوامل بھی اس کے اسباب تھے جو پارلیمنٹ کا انتخاب قریب ہونے کے سبب نمودار ہو رہے تھے، کیونکہ یہ مشہور بات تھی کہ ”سعودی پارٹی“ پارلیمنٹ میں اکثریت حاصل کرنا چاہتی ہے“ تاکہ آئندہ اس کی حکومت برقرار رہے۔ اور یہ بھی مشہور بات تھی کہ اخوان ایک پبلک طاقت رکھتے ہیں جو اس صورت حال کا پامردی سے مقابلہ کرے گی اور کسی طرح کے اثرات سے پبلک کو متاثر نہ ہونے دے گی۔ لہذا جماعتی سیاسی پیش بندی کا تقاضا ہے کہ اس طرح کے اقدام سے ان کو بدنام کیا جائے اور ان کی پوزیشن کمزور کی جائے، اور یہ بھی ضروری تھا کہ دوسرے مؤثرات کو صورت حال پر اثر انداز نہ ہونے دیا جائے اور انتخابات کی تاریخ یعنی اکتوبر ۱۹۴۹ء سے پہلے یہ چال چل لی جائے۔“

وقت نے اس خیالی کی پوری پوری تائید کی چنانچہ ۲۴ فروری ۱۹۴۹ء کو ”مرشد“ کے قتل کے چند روز بعد ہی رہوڈس کے صلحنامے پر دستخطوں کا اعلان کیا گیا۔ اور فلسطین سے فوج کو واپس بلا لیا گیا۔ عبدالبہادی کی وزارت تقریباً سات ماہ تک قائم رہی اس مدت میں اخوان پر مظالم اپنی انتہا کو پہنچ گئے، یہاں تک کہ بعض مبصرین کو

یہ خیال ہو گیا کہ اب ان کا نام و نشان باقی نہ رہے گا۔ لیکن حقیقت یہ ہے کہ اس آزمائش و ابتلاءِ عظیم نے ان کے لیے آگ کا کام کیا۔ اُس نے اُن کو تپا کر گندن کر دیا۔ ناقابلِ لحاظ و شمار اور کمزور افراد جماعت سے باہر نکل گئے اور بھاری اکثریت جس کو ابتلاء نے قوی تر اور راسخ تر بنا دیا تھا دعوت پر برقرار رہی۔ کہا جاتا ہے کہ اخوان نے اس درمیانی مدت میں پوشیدہ طور پر نئے مرشدِ صدر کا انتخاب کر لیا تھا اور اُن کی تحریک خفیہ کام کرتی رہی۔

۲۵ جولائی ۱۹۴۹ء کو ابراہیم عبدالہادی کی وزارت استعفی ہوئی

اور حسین سرری کی مشترک وزارت قائم ہوئی جس نے بعد کو غیر جانبدار وزارت کی شکل اختیار کر لی۔ اور اسی کے زیرِ نگرانی انتخابات ہوئے۔

جس میں وفد پارٹی کو اخوان کی تائید کے سبب نمایاں کامیابی حاصل ہوئی۔ اور جنوری ۱۹۵۰ء کو نخاس نے وزارت سنبھالی اور اخوان کے

سر سے آہستہ آہستہ ظلم و جور کا کا بوس ہٹنا شروع ہوا، اُن کے قلم پھر سے حرکت میں آئے اور اُن کے اخبار و رسائل از سر نو زندہ ہوئے۔

اور انھوں نے جنابِ حسین بی بی کو اپنا مرشدِ عام (صدر یا امیر جماعت) منتخب کیا، جو پہلے سپریم کورٹ کے ایڈوائزر تھے۔

۱۵ دسمبر ۱۹۵۱ء کو حکومت نے اُن کے بعض متعلقہ واپس کیے

جس میں اُن کا ”مرکز“ دارالاشاعت اور پریس اور فروغی مراکز تھے۔ یہ سب کچھ سپریم کورٹ کے فیصلے کی بنا پر عمل میں آیا جو اخوان کے ساتھ انصاف میں ایک ابدی تاریخی فیصلہ تھا اور جس کی رُو سے فیصلہ کیا گیا: دو کہ اخوان کو ناجائز قرار دیے جانے کا حکم سرے سے غلط تھا۔ جلد ہی اخوان نے اپنا گزشتہ مقام و وقار حاصل کر لیا اور انھوں نے ایک ایسی قوت کی حیثیت سے اپنی کوششوں کو واقعات کی دُنیا میں پیش کیا جو کہ لائق ہے کہ اسے پوری اہمیت دی جائے اور اُس سے تقرب حاصل کرنے کی کوشش کی جائے۔ اکتوبر ۱۹۵۹ء میں مصر و برطانیہ کے مابین نزاع نازک صورت حال اختیار کر گیا تو اخوان کے رضا کار دستوں نے جنگ آزادی میں نمایاں حصہ لیا حتیٰ کہ وقفی حکومت نے اپنی شکست سے ایک روز قبل اس بُنیا د پر اُن سے بات چیت کی کہ جلد رضا کاروں کی کامل نگرانی و کمانڈ اُن کے ہاتھ میں دیدی جائے جس کو بعد میں اخبارات میں شائع کیا گیا۔

احمد نجیب ہلالی کی وزارت میں اخوان نے اپنے کو بہت محتاط رکھا اور بالخصوص داخلی سیاست میں انھوں نے یہ بھی اعلان کیا کہ وہ انتخابات میں شریک نہیں ہوں گے۔ یہاں یہ بات قابل توجہ ہے کہ ہلالی سے قبل علی ماہر پاشا کی قلیل المدت اور پھر دوبارہ ہلالی کی وزارت دونوں نے اخوان کے ساتھ ایک نئے طرز عمل کا آغاز کیا۔ علی ماہر نے تو اخوان کے

مرشدِ عام سے مشورہ بھی لیا اور دیگر لیڈروں کے ساتھ اُن سے بھی ملاقات کی۔ اور دوسرا یعنی ہلالی براہِ اُن سے مشورے لیتا رہا۔ یہ چیز اخوان کی سیاسی قوت پر دلالت کرتی ہے۔

اس کے بعد مصباحِ ملکی کے ساتھ سابق شاہ فاروق کے کھیل اور مطلق العنانی کے نتیجے میں جلد جلد دو روزہ وزارتیں قائم ہوتی رہیں۔ چنانچہ حسین سری کی وزارت آئی۔ پھر ہلالی کی دوسری وزارت جس کے قیام کے دوسرے روز ہی جنرل محمد نجیب کی زیر قیادت انقلاب پیش آیا۔ اور فوج کے مطالبے پر علی ماہر کو وزارتِ پیش کی گئی۔ پھر بادشاہ کو مجبور کیا گیا کہ وہ تختِ حکومت سے اپنے لڑکے کے لیے دست بردار ہو جائے اور ملک چھوڑ دے۔ ۲۶ جولائی ۱۹۵۲ء کے مبارک دن یہ انقلاب ہوا۔ اخوان کا مرکز اور ان کے تمام زعماء نے اس مبارک اقدام کی پوری طرح تائید و ہمنوائی کی۔ بعض اخبارات میں یہ بھی شائع ہوا کہ علی ماہر نے مرشدِ عام کو وزارت میں اشتراک کی دعوت دی جس سے انہوں نے انقلابی جماعت کی تائید کرتے اور دُعا سے کامرانی پیش کرتے ہوئے معذرت چاہ لی۔ اس موقع پر شیخ حسن الباقوری کو جماعت کو استعفیٰ دینا پڑا، کیونکہ وہ مرشدِ اخوان کی اس عذر خواہی سے



بے خبری میں وزارت میں داخل ہو چکے تھے۔ اس نئے عہد میں اخوان کا اثر و وقار اور زائد ہو گیا، اس لیے کہ فاروق کے عہد میں وہ ہمیشہ عام ملکی بگاڑ اور ابتری کے خلاف بغاوت میں وہ سب سے بڑھے چڑھے ہوئے تھے۔ اور اس کے عہد میں تمام وزارتوں کا ہدفِ راستم۔

اخوان کے شعبوں کی تعداد اب ۵۰ کو پہنچ گئی ہے اور ان سطور کی تحریر کے وقت ”مرشدِ عام“ مصر کے گوشہ گوشہ میں سرگرم دورہ و سفر ہیں، اخبارات خبریں لاتے ہیں کہ جس علاقے میں بھی وہ جاتے ہیں وہاں نئے شعبے قائم ہوتے جاتے ہیں، صرف قاہرہ شہر میں (۷۰) شعبے ہیں اور کارکن ممبروں کی تحریری تعداد دس لاکھ ہے۔ اگرچہ اخوان کی صحیح حقیقی تعداد معلوم نہیں کی جاسکتی کیونکہ ان کے ”دفترِ اعداد و شمار“ نے ابھی تھوڑے عرصے ہی سے اپنی سرگرمی کا آغاز کیا ہے۔ اس کی ایک دوسری وجہ یہ بھی ہے کہ بہت سے اخوانی اپنے مخصوص طریقے پر کام کرنے کو ترجیح دیتے ہیں، وہ نہ اپنی عملی سرگرمی کا اظہار کرتے ہیں اور نہ جماعت کے مخصوص اطوار کے ساتھ مقید ہوتے ہیں۔ یہ سب ایک جانب مگر اخوان کے یہاں اہمیت ”کیفیت“ کو ہے ”کمیت“ کو نہیں، ایسا ہونا

کہ ان میں کا ایک شخص کسی ایک محکمے یا کمپنی یا فیکٹری وغیرہ میں ہوتا ہے، لیکن وہ اپنی دعوت پر یقین و محنت کی اور فہم سے اپنے تمام ماحول پر اثر انداز ہوتا ہے جس کے نتیجے میں تمام لوگ یا اکثریت اس کی ہمنوا ہو جاتی ہے۔ اس میں ان کو خاص ملکہ حاصل ہے، کیونکہ مسیحا پارٹیوں سے ربط و تعلق اور گزشتہ حکومتوں سے آویزش کے سبب ان کو مطمئن کرنے کا تجربہ و ملکہ حاصل ہو گیا ہے۔ ساتھ ہی ساتھ ان کے ہیاں افراد کی تربیت و تعلیم کا اس قدر اہتمام ہے کہ آپ ایک کاریگر یا محنت کش کو اس طرح جمعے کا خطبہ یاد دہی دے سکتے اور سیاسی تقریر کرتے پائیں گے جیسا کہ کوئی بہترین عالم یا خطیب کر سکتا ہے اس عزم محکم اور اعتمادِ کامل کی روح سے سرشار وہ نصیری سو ماٹی کے تمام حلقوں میں پھیل گئے۔

۲۴ ذیقعدہ ۱۳۳۷ھ (۲۶ جولائی ۱۹۵۲ء) کو اخوان کی مجلسِ عالمہ کا انعقاد ہوا جس میں ملک کی صورتِ حال کے بارے میں ایک بیان نشر کرنے اور اصلاحِ ملک کے بنیادی نکات متعین کرنے کے بارے میں تجویز پاس ہوئی۔ اس کے بعد ۲۴ ذیقعدہ ۱۳۳۷ھ دیکم اگست ۱۹۵۲ء کو اخوان کی مجلسِ تاسیس کا اجلاس طلب کیا گیا جس نے مجلسِ عالمہ کی مذکورہ بالا تجویز کو منظور کیا۔ چنانچہ اخوان

ایک بیان شائع کیا، جس میں مکمل ملکی تنظیم، اخلاقی، تربیتی، دستوری، اجتماعی و اقتصادی اصلاح کے وسائل، قومی تربیت و تقویت اور پولیس کی اصلاح کے طریقوں کو وضاحت سے بیان کرتے ہوئے ملکی اصلاح کے بنیادی نکات پیش کیے گئے۔

اس کے بعد انجمنوں اور پارٹیوں کی تنظیم کا قانون صادر ہوا۔ اور روزنامہ اہرام کی اشاعت ۱۷ اکتوبر ۱۹۵۲ء میں ذکر کیا گیا کہ اخوان کی ”مجلس تاسیس“ کا اجلاس ۱۷ اکتوبر کی شام کو ہوا اور مذکورہ بالا قانون کی روشنی میں انھوں نے جماعت کے نظام پر نظر ثانی کر کے بعض ترمیمات منظور کی ہیں جن میں سے ایک یہ ہے کہ امیر جماعت کی مدت کار تاجین حیات کے بجائے تین سال ہوگی اور ”مجلس تاسیس“ کے ممبران کی تعداد (۱۵۰) ہوگی۔ لیکن دوبارہ غور کرنے پر انھوں نے فیصلہ کیا کہ ایک بین المللی اسلامی جماعت کی حیثیت سے ان کے لیے یہ مناسب نہیں کہ وہ اپنے کو مصر کے قانون جماعت سے مقید کر لیں، اور ایک دوسرے اجتماع میں انھوں نے طے کیا کہ موجودہ وقت میں وہ حصول حکومت کو اپنے وسائل میں شمار نہیں کرتے ہیں۔ اس بنا پر وہ انتخابات میں جماعت کی حیثیت سے شامل نہ ہوں گے، لیکن قومی رہنمائی اور سیاسی و وطنی معاملات میں

تنقید و رائے کا حق اپنے لیے محفوظ رکھیں گے۔" ۷ مارچ ۱۹۵۲ء کو اپنا یہ دو سزا اعلان نامہ انھوں نے حکومت کو پیش کر دیا اور اس طرح وہ سیاسی پارٹیوں کے نئے دائرہ قانون سے بچ گئے۔

۳ دسمبر ۱۹۵۳ء کو اخوان نے اپنے مرکز میں سیرت النبی کا جلسہ کیا اس جلسے میں صدر حکومت جنرل محمد نجیب اور کرنل جمال عبدالناصر نے شرکت کی، "مرشد عام" نے تقریر کی۔ اس کے بعد جنرل محمد نجیب نے ایک مختصر تقریر کی جس میں اخوان کو مبارکباد دی، ان کی قوت معنوی اور جہاد کی تعریف کی اور ان کے پہلے مرشد مرحوم حسن البنا کی روح پر فاتحہ پڑھی۔

۱۲ فروری ۱۹۵۳ء کو جب حسن البنا مرحوم کی شہادت کی جو تھی یہی ہوتی تو صدر حکومت جنرل محمد نجیب اور ان کے ساتھ تمام وزراء اور افسران انقلاب زیارت و تعزیت کے لیے گئے، جنرل محمد نجیب نے ایک تاریخی تقریر کی جو ریڈیو اسٹیشن سے نشر کی گئی۔ نجیب نے اس میں کہا: "حسن البنا کا شمار ان لوگوں میں ہے جن کی یاد کبھی بُرائی نہیں ہو سکتی اور جن کے مراتب کو کبھی ٹھلایا نہیں جاسکتا۔ کیونکہ مرحوم نے اپنی زندگی اپنے لیے نہیں گزاری، بلکہ وہ قوم کے لیے جیے۔ اور انھوں نے اپنے ذاتی فائدہ کے لیے کوئی کام نہیں کیا، بلکہ فلاح عام ان کا مقصد رہا۔"

موصوف کی تقریر پر عبدالرحمن البنا برادر شہید البنا نے خاندان  
کی طرف سے اور عبدالحکیم عابدین سکرٹری جماعت نے جماعت اخوان  
کی طرف سے جواب دیے۔

اس آمد و ملاقات کا اخوان کے دلوں پر بہت سا تھجا اثر ہوا۔  
جنرل نجیب اور ان کی حکومت کی طرف سے شہید عظیم کے اعترافِ جہاد  
مٹی میں یہ ایک مبارک قدم تھا، اس روز شام کو ریڈیو اسٹیشن سے  
دو بارہ اس تقریر کو نشر کیا گیا۔ اور اس رات صرف تلاوت  
قرآن کریم خبروں اور امام شہید پر تقاریر ہی ریڈیو کا پروگرام رہا۔  
یعنی گانے وغیرہ نہیں نشر کیے گئے۔

اس طرح حکومت نے سرکاری طور پر اس مردِ کار کی چوتھی برسی  
پر اس کی قدر و منزلت کا اعتراف کیا۔ جس قبر کی طرف چار سال پہلے  
وہ تنہا روانہ ہوا تھا اور جس کے جنازے میں اُن کے والد و فرزند اور  
سپاہیوں کے ایک دستے کے سوا (جو لوگوں کو شرکت سے روکتے تھے)  
اور کوئی نہ تھا۔ آج اُس مردِ شہید کی قبر پر خود حکومت اپنے صدر اور  
وزراء کے ساتھ حاضر ہوئی۔

## دوسری فصل

اخوان کا فلسفہ و مقاصد دین ہستی اسلام بحیثیت ایک سماجی نظام کے

### ”اخوان کا فلسفہ و مقاصد“

اخوان المسلمین کا فکر خالص اسلامی فکر ہے۔ اور کسی حال میں ”اسلامیت“ کے دائرے سے باہر نہیں۔ ان کا فلسفہ بھی اسلامی ہے جو روح اسلام سے ماخوذ ہے۔ فلسفے سے یہاں میرا مقصد وہ فکر و عقیدہ ہے جو نفس میں پوری طرح اُجاگر ہو جائے، زندگی اس کے رنگ میں رنگ جائے اور اسی جاوہ فکر و عقیدہ پر کامزن ہو جائے وہ بیزبطنی فلسفہ نہیں جو صرف بحث و جدال کا کام دے سکتا ہے۔ حقیقت و واقعات کی دنیا میں اس کی تطبیق محال ہے۔ اس عہدیت سے میں اخوان کے فلسفے کو تین بنیادی اقسام میں تقسیم کرتا ہوں:

۱۔ روحانی فلسفہ

۲۔ اقتصادی فلسفہ

۳۔ اجتماعی فلسفہ

ذیل میں ان تینوں فلسفوں کو تفصیل کے ساتھ پیش کیا جاتا ہے:

### ۱۔ روحانی فلسفہ

انخوان کی دعوت کا سنگ بنیاد اور اساسِ اول روحانی پہلو ہے بلکہ ایک الٰخ المسلم (انخوانی) کی تکوین و تربیت کے لیے اولاً اُن کی تمام توجہ و اہتمام اسی گوشے پر ہے، اُس کے مقررہ فرائض میں ہے کہ (اللہ) پر ہر حال میں نظر رکھے اور ہر عمل میں خاص اُس کی رضا کا طالب ہو آخرت کو یاد کرتا رہے اور اُس کے لیے تیاری کرتا رہے اور حسی و معنوی طہارت پر مداومت رکھے

خاندانوں بلکہ اُمت کی تکوین و تربیت میں بھی وہ اسی روحانی پہلو پر زور دیتے ہیں ان کا عقیدہ ہے کہ اُمتوں کی تکوین قوموں کی تربیت اور قومی آرزوؤں کی تکمیل یہ سب اس اُمت سے زبردست قلبی قوت کی طالب ہیں۔

اس کے ساتھ ہی وہ مادی قوتوں کے منکر بھی نہیں، قوموں کی

۱۰ خاندانوں کا نظام اور رسالہ ہدایات از حسن البنا ص ۳۴

تعمیر و ترقی میں وہ اُن کی اہمیت کے قائل ہیں، بہت سے لوگوں کا خیال ہے کہ مشرق صرف دولت و سامان اور آلاتِ ضرب و غیرہ مادی طاقتوں کا ضرورت مند ہے، اس کے بعد وہ ترقی کر سکتا، اور اُن غالب قوموں کے مقابلے میں کھڑا ہو سکتا ہے جنہوں نے اس کے حقوق سلب کیے اور اُس کو تباہ و برباد کیا ہے، یہ بالکل صحیح اور ضروری ہے لیکن اس سے زیادہ اہم اور ضروری اخلاقِ فاضلہ، نفسِ پاک، اپنے حقوق کا علم اور اُن پر یقین، عزمِ محکم، راہِ حق میں قربانی اور وفا عہد ہے۔ یہ وہ روحانی قوتیں ہیں جو مادی قوت کو غذا پہنچاتی ہیں، روحانی پہلو پران کی اس قدر توجہ ہے کہ مادیت کے سیلاب کو روکنے کو وہ اپنا اہم مقصد اور فریضہ سمجھتے ہیں۔ وہ سیلاب پہنچنے سے لوگوں کو مادہ کا پرستار و بندہ بنا دیتے ہیں، وہ بھول گئے ہیں کہ ان کا کام تھا کہ اپنے اور معاشرے کے فائدے اور فلاح کے لیے ماتھے کو اپنا غلام بنائیں نہ کہ خود اُس کے غلام بن جائیں۔ ”رہی ہماری فہم سو وہ اجاڑا یہ ہے:۔۔۔ کہ ہم اس مادی سیل کا جو مادی تمدن اور لذائذ و شہوات کی تمذیب سے بھوٹا ہے مقابلہ کریں گے۔ یہی وہ سیلاب ہے جس نے اسلامی اقوام کو بہا کر نبی صلی اللہ علیہ وسلم کی زعامت اور قرآن کی ہدایت سے بہت دور جا پھینکا ہے۔“



اخوان کا رُوحانی فلسفہ بنیادی طور پر چند مقاصد پر مشتمل ہے جن کو تین عنوانوں پر مختصراً تقسیم کر سکتے ہیں :

۱۔ للہیت و جامعیت

۲۔ اجتماعی رُوحانیت

۳۔ ایجابی عقلیت۔

۱۔ للہیت و جامعیت :-

للہیت و جامعیت جیسا کہ ہم پہلے کہہ چکے ہیں، اخوان کی دعوت کا فلسفہ خالص اسلامی ہے؛ اور اسلام و تمام آسمانی مذاہب کا اولین رکن ذاتِ خداوندی اور تمام غیبی امور پر ایمان، جزا و سزا کے عقیدے پر یقین اور نفسِ انسانی کا تزکیہ و طہارت ہے۔ لہذا یہ کوئی نئی بات نہ تھی کہ اخوان اس رکن پر عامل ہوں اور اس نتیجے پر پہنچیں کہ اصلاح کے اصول کا دار و مدار رُوحانیت پر ہونا چاہیے، جو مردہ دلوں میں زندگی کی روح بھونک دے۔ انسانی شعور و ادراک اس کے سہاگے ملا، اعلیٰ کی بلندیوں میں پرواز کر سکے، اور بندے اپنے آقائے واحد اللہ تبارک و تعالیٰ سے قرب حاصل کر سکیں۔

استاذ البنائے "فاندانوں کے نظام" سے متعلق ایک مخصوص رسالہ شائع کیا، یہ نظام ہی اخوان کی رُوحانی تربیت کا عملی میدان ہے۔

اس رسالے میں موصوف نے اخوان کی خاص جماعت کو خطاب کیا جس کا نام "الاخوان المجاہدین" رکھا تھا؛ اخوانی نعرہ: "اللہ فایتنا، والرسول زعمینا، والقرآن دستورنا، والجماد فی سبیل اللہ اسمی ایتنا۔" (اللہ ہمارا مقصود ہے، رسول ہمارے قائد ہیں، قرآن ہمارا دستور ہے، جماد فی سبیل اللہ ہماری بلند ترین تمنا ہے) کی وضاحت کی اور بیت کے ارکان کی تعیین کی وہ دس ہیں:

(دین کا) فہم، اخلاص، عمل، جماد، قربانی، اطاعت، استقلال، بے غرضی، اخوت، اعتماد۔

پھر ان دس ارکان کی تفصیل بیان کرتے ہوئے صرف فہم دین کی تشریح و تفسیر کو ہمیں اسلامی اصولوں میں بہن کیا؛ جن میں سب سے اہم اصول یہ ہے کہ اسلام کو اُس کے جامع معانی کے ساتھ سمجھنا ضروری ہے، جس کی وضاحت بعد میں کی جائے گی، ایک دوسرا اصول یہ کہ اسلام عقل کو آزاد کرتا ہے، اور کائنات میں غور و نظر پر ابھارتا ہے، علم اور علما کا مرتبہ بلند کرتا ہے، ہر شے کے صالح و مفید عنصر کو قبول کرتا ہے، ہر بھلی بات مسلمان کی (گویا) گم شدہ چیز ہے۔ جہاں بھی اس کو وہ ملے وہ اُس کا حق دار ہے۔

اخلاص کی تفسیر کرتے ہوئے اُنھوں نے کہا کہ ایک مسلمان کو

اپنے قول علم، جہاد سب سے اللہ تعالیٰ کی رضا کا طالب ہونا چاہیے اور محسوس بھی دنیاوی فائدے، شان، جاہ، یا لقب یا ترقی و تنزیل پر اُس کی نظر نہ ہونا چاہیے، اس طرح پر وہ فکر و عقیدہ کا ایک سیاہی ہوگا، نہ کہ غرض و منفعت کا سیاہی۔

عمل کی وضاحت کرتے ہوئے کہا کہ وہ علم و اخلاص کا ثمرہ ہے، ایک سچے اخوانی سے عمل کے جو مراتب مطلوب ہیں اُن کی تشریح کی جو سات ہیں۔ لکھتے ہیں کہ ذیل میں ان میں سے صرف تین کو ہم پیش کرتے ہیں:

۱۔ ذاتی اصلاح اس طرح پر کہ وہ قوی البدن، پختہ سیرت، روشن خیال، کسبِ رزق پر قادر، عبادت کا پابند، اپنے کاموں میں منظم اور دوسروں کے لیے نفع رساں ہو۔

۲۔ مسلمان گھر کی تکوین جو اس طرح ہو کہ اُس کے گھر والے خانگی زندگی کے تمام مظاہر میں اسلام کے آداب پر پابند ہوں اور اسلامی فکر و اطوار کا پاس کرتے ہوں۔

۳۔ معاشرے کی ہدایت و رہنمائی کے لیے اس میں خیر کی دعوت پھیلانے، ردائیل منکرات کی بیخ کنی کرنے، فضائل کی ہمت افزائی کرے، بھلائیوں کا حکم کرے اور نیک کام میں ہمت ساتھ ہی

رائے عامہ کو اسلامی فکر کے حق میں ہموار کرے۔

جماد کی تشریح انہوں نے اس طرح کی کہ یہ تاقیامت جاری رہنے والا ایک فریضہ ہے اور رسول اللہ صلی اللہ علیہ وسلم کے ارشاد مبارک: **مَنْ مَاتَ وَ لَمْ يَغْزُ وَ لَمْ يَنْوِ الْعَزْدَ** جس شخص کی موت آگئی اور اُس نے **الْفِرَاقَاتِ بَيْنَهُ جَاهِلِيَّةَ** جہاد کیا اور نہ کبھی جہاد کی نیت کی ہو غیر اسلامی موت مرا۔ کا مقصود ہے، اس کا پہلا درجہ باطل سے دل سے نفرت ہے اور سب سے آخری اللہ کے راستے میں جنگ اور ان دو مراتب کے درمیان زبان و قلم ہاتھ کا جہاد ہے، اور ظالم اقتدار کے سامنے کلمہ حق کا اعلان۔ قربانی کا مطلب یہ ہے کہ جان و مال، وقت و زندگی اور ہر شے مقصد کی راہ میں خرچ کرنے سے دریغ نہ کرے۔

طاقت کی تشریح کرتے ہوئے بتایا کہ وہ تعمیل حکم اور اُس کا فوری نفاذ ہے، چاہے تنگی ہو چاہے آسودگی، چاہے ناگوار صورت حال ہو، چاہے خوش گوار۔

ثبات و استقلال یہ ہے کہ انخوانی برابر اپنے مقصد کے لیے عمل و سعی کرتا رہے خواہ کتنی بھی مدت ہو جائے اور کتنے ماہ و سال گزر جائیں یہاں تک کہ وہ واصل بحق ہو جائے اور دو میں سے ایک سعادت اس کو حاصل ہو جائے، یا کامرانی یا شہادت۔

تجرو کا مطلب یہ ہے کہ اخوانی صرف اپنے فکر و عقیدے کا ہو کر رہے اس کے سوا جتنے اغراض و اشخاص ہیں ان سے مربوط نہ ہو، کیونکہ اخوان کا فکر و عقیدہ اور فلسفہ ان سب میں بلند تر و ہمہ گیر ہے۔ اخوت کی تشریح یہ ہے کہ عقیدہ جو ایک محکم ترین اور گراں بہا تعلق و رابطہ ہے، اسی کے ساتھ قلوب و نفوس کا ربط و تعلق بھی ہے۔ اخوت علامتِ ایمان ہے اور تفرق علامتِ کفر، اولین قوت قوت اتحاد ہے اور محبت کے بغیر اتحاد ناممکن ہے، اور محبت کا ادنیٰ درجہ یہ ہے کہ دوسروں کی طرف سے دل صاف ہو، اور اعلیٰ درجہ ایسا ہے۔ اعتماد نام ہے سپاہی کے اپنے قائد کی اہمیت و خلوص پر طینت اعتماد کا۔ جس سے محبت، اعتراف، احترام و اطاعت پیدا ہوتی ہے، اخوان کی دعوت میں اُس کے قائد کا دعوت سے وہ تعلق ہے جو باپ کا خونی رشتہ ہے۔ استاذِ علمی افادہ سے، شیخِ طریقت رومانی تربیت سے اور لیڈر سپاہتِ عامہ سے ہے۔ ہماری دعوت ان سب حقائق کی جامع ہے، اور دعوتوں کی کامیابی کا دار و مدار قائد پر اعتماد ہے۔

اس کے علاوہ تمام اخوانوں پر انہوں نے چالیس باتوں کی پابندی ضروری قرار دی، اللہیت کے عنوان سے مناسبت کے تحت

اس میں سے مندرجہ ذیل ہمارے لیے یہاں ذکر کرنا ضروری ہیں :

نماز کو خشوع و خضوع کے ساتھ ادا کیا جائے ، پابندی کے ساتھ اُس کے اوقات میں ادا کیا جائے ، مسجد و جماعت کی پابندی کی جائے۔

رمضان کے پورے اور صحیح روزے رکھتے ، استطاعت ہو تو حج کرے ، توبہ و استغفار کی تجدید کرے ، اپنے نفس کو زیر کرنے کی پوری کوشش کرے ، حتیٰ کہ وہ اس کے تابع ہو جائے ”اخوانی اہراد“ کی پابندی کرے ، سوائے مجبوری کے اُن کو ترک نہ کرے۔

اخوان کی کتاب ماثورات میں یہی اوراد ہیں ، اور وہ قرآنی دینی ادعیہ کے وظیفے کے طرز پر ایک مجموعہ ہے جس کے سلاسل عوفیاء کے متبعین پڑھا کرتے ہیں۔

اخوان کی نئی ادارتی تقسیم کے بعد مرکز میں ”خانڈانوں“ (اُسے) کا ایک سیکشن قائم ہو گیا ہے ، اس شعبے نے اپنا پہلا نظام صادر کر دیا ہے ، جو زیر طبع ہے ، اس رسالے کے مقدمے میں کہا گیا ہے کہ خانڈانوں کا یہ نظام ”اخوانِ عالمین“ (کارکنِ اخوان) کے سابق نظام کا بدل ہے۔ یعنی کارکنِ اخوان جن کا ذکر ہم پیچھے کہتے رہے ہیں وہی آگے چل کر ”قسم لاسر“ (خانڈانوں کے شعبے سے موسوم ہوا ادارہ بالکل ابتدا میں اس کا نام ”نظام الکتاب“ (دستوں کا نظام) تھا۔

”جامعیت“ کے لفظ سے ہماری مراد اسلام کا صحیح اور جامع فہم ہے، جیسا کہ وہ رسول اللہ صلی اللہ علیہ وسلم پر نازل ہوا اور جس کو استاذ البنا نے ”ہمارا اسلام“ کے عنوان سے یوں پیش کیا ہے۔ ”ہماری دعوت کی جامع تعریف اسلامیت ہو سکتی ہے اور اس لفظ کے اُس محدود معنی کے علاوہ جس کو عام طور پر لوگ سمجھتے ہیں ایک اور وسیع معنی بھی ہیں۔ ہمارا عقیدہ ہے کہ اسلام ایک ہمہ گیر معنی رکھتا ہے، زندگی کے سارے معاملات پر حاوی ہے اور زندگی کے ہر مسئلے میں وہ سفارشات پیش کرتا اور ایک دقیق و محکم دستور وضع کرتا ہے۔ اور کسی بھی واقعی مشکل کے علاج اور اصلاحی نظام میں تہید دست نہیں۔“

ایک دوسرے رسالے میں اس طرح رقم طراز ہیں: ”ہمارا عقیدہ ہے کہ اسلامی احکام و تعلیمات لوگوں کی اُن کے تمام دنیاوی و آخری امور میں رہنمائی کرتی ہیں، اور جو لوگ یہ خیال کرتے ہیں کہ تعلیمات صرف عبادتی و روحانی پہلوؤں سے متعلق ہیں وہ غلطی پر ہیں، اسلام عقیدہ و عبادت بھی ہے، اور وطن و قومیت بھی، مذہب و حکومت بھی ہے اور روحانیت و عمل بھی، قرآن بھی ہے، تلوار بھی قرآن کریم اس سب پر شاہد ہے، اور اس سب کو اسلام کا جوہر و اصل

سمجھتا ہے اور ان سب امور میں اتفاق کی دعوت دیتا ہے۔ اسی کی طرف یہ آیت اشارہ کرتی ہے :-

وَابْتَغِ فِيمَا آتَاكَ اللَّهُ  
الدَّارَ الْآخِرَةَ، وَلَا تَنْسَ  
نَصِيبَكَ مِنَ الدُّنْيَا  
وَإَحْسِنْ كَمَا  
أَحْسَنَ اللَّهُ  
إِلَيْكَ

اللہ تعالیٰ نے تجھے جو کچھ  
عطا فرمایا ہے اس میں آخرت  
کی طلب کر اور دنیا سے اپنے  
حصے کو نہ بھول اور جس طرح  
اللہ تعالیٰ نے تیرے ساتھ سلوک  
کیا تو بھی اسی طرح (دوسروں سے) کر۔

اس میں کوئی شک نہیں کہ اخوان کا یہ فہم اسلام اسلامی عقلیت  
کے میدان میں وقت کا ایک بہت ترقی پسندانہ قدم تھا جس کے  
باعث اسلام بھرا اپنے اصلی روپ اور اولین رنگ میں جلوہ گر ہوا۔  
اور اسلامی فہم کا ایک اہم مرحلہ تھا جس میں سمجھا جانے لگا کہ اسلام  
مغربی معنی کا کوئی مذہب نہیں جس کا زندگی سے کوئی تعلق نہیں ہوتا،  
بلکہ وہ دین بھی ہے اور دنیا بھی۔ اور ایک جامع سوشل نظام ہے  
جو انسانوں کے جمیع معاملات زندگی کو منظم کرتا اور سنوارتا ہے۔  
(ب) اجتماعی روحانیت :- ”جامعیت جس کی طرف  
پہلے اشارہ کیا جا چکا ہے اس نے اخوان کی سیرت کی تشکیل



اس طرح پر کی ہے کہ وہ عزالت پسند روحانیت کو تسلیم نہیں کرتے جو بہت سے متشدد صوفیوں کا مسلک و دعوت ہے اور جو بہ نسبت اسلامی تصوف کے عیسائی رہبانیت سے اقرب ہے۔ سواخوان روحانی یا الٰہی لوگ ہیں کہ اپنی پراسٹیوٹ زندگی اور عبادتی پہلوؤں میں وہ ذہنی تصوف کے مسلک پر عمل کرتے ہیں اور وہ اجتماعی ہیں کہ کھانا کھاتے اور بازاروں میں چلتے پھرتے ہیں۔ مختلف قسم کی سوسائٹیوں سے گھلتے ملتے اپنی دعوت کو پھیلاتے اور اپنے فکر کو رائج کرتے ہیں اور ہر حالت میں اپنے کو مجاہد سمجھتے ہیں اور روحانی میدانِ عمل میں اپنے نفس سے مجاہدہ کرتے ہیں اور اس کو مادیت کی بڑھی ہوئی آلائشوں سے پاک کرتے ہیں، عبادت سے اپنی رُوح کو پاکیزہ کرتے ہیں اور اپنی سماجی سرگرمیوں کے ذریعے سوسائٹی کی اصلاح میں کوشاں رہتے ہیں جس کو اجتماعی امراض کا گھن لگ چکا ہے اور اخلاقی بیماریاں اس کو پارہ پارہ کر رہی ہیں اس مقصد کے لیے انھوں نے سعی و قربانی کی مثالیں قائم کر دیں۔ نفع پرستی کی اس لہر کے باوجود جو مغرب کے فلسفے نے مشرق میں جاری و ساری کر دی ہے اسی لیے ایک خوانی کی سیرت کی تشکیل میں قربانی بنیاد کا حکم رکھتی ہے۔ اُستاد حسن البنا ایک سائے میں کہتے ہیں:

کہ اس دعوت کے لیے وہی شخص مناسب ہے جو ہر پہلو سے اُس کی طرف مائل ہو اور اُس کے لیے اپنا مال و جان وقت و صحت جس کی بھی ضرورت ہو لگانے کے لیے تیار ہو :

قُلْ إِنْ كَانَ آبَاؤُكُمْ  
وَأَبْنَاؤُكُمْ وَإِخْوَانُكُمْ  
وَأَزْوَاجُكُمْ وَعَشِيرَتُكُمْ  
وَأَمْوَالٌ أُقْتِرَتْ وَمَوْاهِبٌ  
وَمِجَارَةٌ فَخُشُون كَسَادَهَا  
وَمَسَاكِينَ تَرْضَوْنَهَا أَحَبَّ  
إِلَيْكُمْ مِنَ اللَّهِ وَرَسُولِهِ  
وَجِهَادٍ فِي سَبِيلِ فَتَرَبَّصُوا  
حَتَّى يَأْتِيَ اللَّهُ بِأَمْرٍ  
وَاللَّهُ لَا يَهْدِي  
الْقَوْمَ  
الْفَاسِقِينَ ه

اخوان یہ سمجھتے ہیں کہ علوم تصویبات علوم تربیت و جہاد  
ہی کا دروس نام ہے اور وہ اسلام کا جوہر و اصل کی ہیں لیکن ان کی

رانے ہے کہ معاشرے کی بہبود اس میں ہے کہ ایسا کروہ جس نے قوی  
 روحانی تربیت حاصل کی ہو وہ باہر نکلے اور معاشرے میں نکلے بلے  
 تاکہ وہ ایک عملی مثال ہو سکے جس کی لوگ اقتدا کر سکیں وہ اخلاق  
 حسہ اور فضائل کریمانہ کی چلتی پھرتی تصویریں ہوں جو سوسائٹی پر  
 اپنا اچھا اثر ڈال سکیں، کیونکہ لوگوں کو مطمئن کرنے کے لیے عملی نمونے  
 سے بہتر کوئی چیز نہیں، انخوان کی بڑی تمنا رہی ہے کہ سلاسل تصوف  
 اپنے مجالس و زیادات سے پاک ہو کر ”جامع ازہر“ اور اسلامی  
 جماعتوں کے ساتھ تعاون کریں۔ ”اگر اللہ تبارک و تعالیٰ نے چاہا  
 اور ”ازہر“ کی علمی قوت تصوف کی روحانی طاقت اور اسلامی  
 جماعتوں کی عملی طاقتوں سے مل گئی تو یہ ایک ایسی اُمت ہوگی جس کی  
 کوئی مثال نہ ہوگی جو دوسروں پر اثر انداز ہو اور خود متاثر نہ ہو،  
 رہنمائی کرے اور خود کسی کی مطیع و فرماں بردار نہ ہو اور اس گمراہ  
 سوسائٹی کو سیدھا راستہ دکھاسکے۔“

معاشرے کی اصلاح کے لیے مذکورہ بالا طریقے پر ان  
 مینوں گوشوں کا تعاون ہی ہے جس کو موجودہ زمانے کی اصطلاح  
 میں علم تنظیم معاشرہ (Community Organization) کے نام سے یاد کیا جاتا ہے۔ میرے پاس یہ کہنے کے لیے کوئی ثبوت نہیں

کہ حسن البنا مرحوم نے اس علم کو یا اس کے بارے میں کچھ پڑھا ہے۔ اگرچہ  
 بظاہر یہ معلوم ہوتا ہے کہ اُن کی معلومات بہت وسیع تھیں۔ ایک  
 مصنف کا اُن کے بارے میں قول ہے: "جس طرف بھی تم نظر  
 اٹھاؤ گے خواہ وہ اقتصاد و سیاست اور قانون کا میدان ہو  
 یا صحافت، طباعت، اشاعت کی دُنیا ہر مضمون سے وہ تم کو  
 باخبر اور آگاہ نظر آئیں گے۔"

وہ علم النفس و عمرانیات کے تمام جدید علمی نظریات کو بہت  
 تیزی سے اخذ کرتے، اُن سے نفع اُٹھاتے اور اُن کی تطبیق کی  
 کوشش کرتے تھے۔

اجتماعی یا سماجی رُو عایت سے بحث کرتے ہوئے ہمارے  
 لیے یہ بڑا مفید ہو گا کہ ہم اس بارے میں اُستاذ البنا کی رائے کو  
 پیش کریں جس میں اُنھوں نے انسانی عقل کے مراحل ترقی کو تین  
 مراحل میں تقسیم کیا ہے:

۱۔ سادہ لوحی و خرافات پرستی، بہنا معلوم غیب اور اپنی  
 پہنچ سے وُور طاقتوں کے آگے سر جھکانا، چنانچہ اس مرحلے میں  
 وہ ہر شے کو ایک غائب بعید طاقت کی طرف منسوب کرتا اور  
 ہر شے کو اُنھیں طاقتوں کے واسطے سے سمجھتا ہے اپنی ذات

کے لیے نہ کوئی فکر ضروری سمجھتا ہے اور نہ کوئی عمل، بالفاظ دیگر جس کو  
 ”غیبی عقلیت“ کہا جاسکتا ہے۔

۳۔ دوسرا مرحلہ وہ ہے جس میں وہ جمود پرستی کا شکار ہوتا ہے  
 مذکورہ نامعلوم غیب سے بے اعتنائی برتتا، اور غیر محسوس طاقتوں  
 اور ان سے متعلق امور کی خلاف ورزی و سرکشی کرتا ہے، کوشش کرتا ہے  
 کہ کائنات کے ظاہر کی محض مادی تفسیر و تعبیر کرے جو انسانی طویل  
 تجارب اور مسلسل کاوش و فکر کے قوانین کے مطابق ہو، یا جس کو ”عقلیت“  
 کے نام سے یاد کیا جاتا ہے۔

مادی انسان نے اس مرحلے میں الوہیت اور اس کے متعلقاً  
 نبوت اور اس کے عواقب و نتائج، آخرت، حساب کتاب وغیرہ کا بالکل  
 انکار کر دیا۔

۴۔ اسلامی عقلیت یا ایمان بالغیب کے ساتھ ساتھ  
 عقل سے انتفاع = ہم عملاً ایک نہیں دو دنیاؤں میں زندگی  
 بسر کرتے ہیں اور بالفعل ہم کائنات کے بہت سے مظاہر کی تفسیر سے  
 عاجز ہیں۔ اس لیے لوگوں کے لیے ضروری ہے کہ وہ خدا رسالت، روح  
 آخرت پر ایمان رکھیں اور تعلیم و علم، اختراع و ایجاد کے میدان میں  
 اپنی عقل کو آزادی دیا تاکہ وہ اس گینگے بہرے مادے کو تسخیر کر سکے۔

اور کائنات کے ثمرات و برکات سے مستفید ہو سکے۔  
 یہ تقسیم بڑی حد تک عمرانیات کے زبردست عالم اگست کومت  
 (August Comte) کی تقسیم کے مطابق ہے۔  
 جس میں اُس نے انسانی نشوونما کو تین مراحل میں تقسیم کیا ہے:

۱۔ دینی مرحلہ۔ (Theological Stage)

اس مرحلے میں انسان ہر شے کو خدا کی طرف منسوب کرتا ہے۔

۲۔ طبیعی مرحلہ (physical Stage)

ان مرحلے میں انسان ہر شے کی سائنٹفک تحلیل کرتا ہے مثلاً بارش  
 کی حقیقت اس طرح بیان کرتا ہے کہ سمندروں کا پانی جو بحال  
 بن کر بادلوں کی شکل اختیار کرتا ہے وہی بیٹھ ہے۔

۳۔ عقلی یا سائنٹفک مرحلہ (Positive

Stage) اس مرحلے میں انسان ہر شے کی

خالص علمی (سائنٹفک) تحقیق کرتا ہے مثلاً بارش سے پہلے ہی  
 آجکل امریکہ میں یہ معلوم کر سکتے ہیں کہ وہ کتنے اونچے ہوگی چونکہ  
 ان کے پاس بکثرت اس قسم کے آلات ہیں۔

یہ بہت تعجب خیز بات ہے کہ خالص عمرانی مسئلہ پرست ذہن  
 کی نظر علم عمرانیات کے ہر حصے سے زیادہ گہری ہے اور وہ اس طرح

کہ اُستاد البنائے طبیعی اور سائنٹفک دو مرحلوں کو ایک ہی مرحلے میں شامل کر دیا ہے جس کو وہ عقلی علمی مرحلے کے نام سے یاد کرتے ہیں۔ یہ طبعی بات ہے کہ مظاہر کائنات کی تحلیل کے لیے انسان کو طبعی علوم (سائنس) اور کائنات کے علم کی ضرورت ہے۔ جس کی بنا پر اس مرحلے کو علمی مرحلے میں شامل کرنا ضروری ہے۔ شیخ حسن البنائے اوگسٹ گومت کی تقسیم پر مزید اضافہ کیا وہ ”اسلامی عقلیت“ کا مرحلہ ہے جو عیبی اور علمی عقلوں کا جامع ہے، اور جو پوری قوت کے ساتھ یہ بات پیش کر چکا ہے کہ انسان اس مادی عالم سے ماوراء اپنی رُوح کے ساتھ رُوحانی عالم میں بھی رہ سکتا ہے اور اپنی عقل کے ساتھ مادی عالم میں بھی زندگی بسر کر سکتا ہے۔

انسانی معاشرے کی فلاح کے لیے مادہ و روح کا اتحاد ہی وہ اساس ہے جس پر انخوان نے اپنی سماجی رُوحانیت کی بنیاد رکھی ہے اور جس کو وہ اپنے قلب و دماغ میں رچا بچھا جاپتے ہیں۔ چنانچہ ان کے بیان اس بات میں ذرا بھی تعارض نہیں کہ کوئی بیک وقت عابدِ شبِ بندہ اور اور فارس میدان کا رزا ہو۔

(ج) ایجابی عقلیت — اس سے مراد وہ تخلیقی عقلیت ہے جو تعمیر و اصلاح کی اسپرٹ رکھتی اور تخریب و بگاڑ سے گریز کرتی ہے۔

جو معمولی اشتیاء میں نہیں اُٹھتی بلکہ بنیادی اور اونچے کاموں پر اپنی توجہ صرف کرتی ہے، دین کے اساس، مقاصد کی تبلیغ و تکمیل سے سروکار رکھتی اور فروعی اختلافات میں وقت ضائع نہیں کرتی ہے، جیسا کہ ”توسل اور وسیلہ“ کے مسئلے میں اُمتِ مسلمہ کو پیش آیا ہے ایجابی

حکلیتِ اخوان کا نمایاں وصف ہے، چنانچہ اُن کی دعوتِ عمومی ہے وہ کسی ایک خاص گروہ سے تعلق نہیں رکھتی اور نہ کسی ایسی راستے کی فکر مانگ ہوتی ہے جو لوگوں میں ایک مخصوص شکل میں معروف ہو چکی ہے اور اس کے کچھ معینہ شرائط و لوازم ہیں، اُس کی نظر اصل دین پر ہے اور وہ جاہلی ہے کہ لوگوں کی فکر و نظر کا ایک مشترک رخ ہوتا کہ کامِ زیادہ مفید اور نتائج زیادہ قوی اور اُمید افزا ہوں۔

یہی وجہ ہے کہ غلط افواہوں کے برعکس اخوان بہت زائد روادار اور کشادہ دل ہیں، دینِ نظری اور آزادیِ فکر کے باعث وہ اپنے عقلی لوح میں بہت متاثر ہیں، دین کے فروعی مسائل میں اختلاف کو تسلیم کرتے اور اس کو لازمی سمجھتے ہیں۔ ”فروعاً دین کے بارے میں ہمارا خیال ہے کہ یہ ضروری چیز ہے اور متعدد اسباب کی بنا پر کسی طرح ممکن نہیں کہ ہم ان فروعِ آراء و مذاہب میں تشفق ہو سکیں۔ ایک بات تو یہ ہے کہ مسائل کے استنباط و دلائل کے



ادراک معانی و حقائق کی دریافت اور باہم ربط معلوم کرنے میں انسانی عقلیں ایک دوسرے سے مختلف ہیں دوسری بات علم کی وسعت و کوتاہی اور ماحول و دلائل کی قیمتوں کا اختلاف ہے۔ ان ہی گونا گوں اسباب کی بنا پر ہم سمجھتے ہیں کہ دین کے کسی ایک فروعی مسئلے پر سب کا اتفاق ایسا ناممکن العمل خواہش ہے بلکہ یہ مزاج دین کے خلاف ہے کیونکہ اللہ تعالیٰ تو چاہتا ہے کہ یہ دین قائم و دائم رہے اور زمانہ و حالات کے پہلو بہ پہلو رواں دواں رہے۔ اور اس کے لیے سچا ضرور ہی ہے۔<sup>۱۱</sup>

اس ایجابی عقلیت کا سب سے زائد روشن منظر جوان کی دعوت ہے کہ اُسھوں نے فروعی مسائل کے اختلافات میں الجھنے اور وقت ضائع کرنے کے بجائے اصل دین کی دعوت دی اور ان منکرات کے استیصال کی طرف توجہ دلائی جو ہر ایک کے نزدیک اسلام اور اس کی روح کے بالکل خلاف ہیں۔ انہوں نے جانتے ہیں کہ جب اسلام کے لیے سب سے خطرناک چیز اس وقت سماجی گمراہی ہے۔ کاش کہ تمام داعیانِ خیر و حق کی دعوت اس وقت اس خطرناک گوشے پر مرکوز ہو سکے جو اس دین کے لیے سخت خطرناک۔

۱۱۔ ہماری دعوت از حسن البنا صفحہ ۲۶

اور ہم سب جس سے نفرت کرتے ہیں اور اس کو ختم کرنے پر متفق ہیں۔ (۱۷) وہ اس پہلو پر مختصراً اپنی رائے پیش کرتے، اس باب میں امت کے اختلاف کو جائز رکھتے اور کسی ایک رائے و مذہب کے لیے تعصب کو ناپسند کرتے ہیں حق تک پہنچنا چاہتے ہیں اور لوگوں کو اس پر آمادہ کرنے کے لیے وہ نرمی و محبت کے انتہائی چمک دار وسائل سے کام لیتے ہیں۔

یہی وجہ ہے کہ اخوان المسلمین کے اساسی قانون میں اس بات کی صراحت کی گئی ہے کہ اخوان ایک ہمہ گیر اسلامی جماعت ہے جس کا کام ان مقاصد کی تکمیل ہے جس کے لیے اسلام دنیا میں بھیجا گیا ہے۔ ان ہی مقاصد سے متعلق اور روحانی پہلو سے وابستہ جس کا ذکر ہم کر رہے ہیں ذیل کی چیزیں ہیں:

(۱) قرآن کریم کی دعوت کی صاف صاف تشریح جو اس کو بالکل واضح اور اپنے ہمہ گیر حقیقی رویتے میں پیش کرے ساتھ ہی وہ روح عصر اور زمانے کے اسالیب سے پوری مطابقت رکھتی ہو اور دعوت اسلامی پر جہالتات و شبہات ہیں ان کی بیخ کنی کرے۔

(۱) حوالہ سابقہ ۱۲

(ب) قلوب و نفوس کو ان قرآنی اصولوں پر جمع کرنا،  
دلوں میں ان کی کیفیات کو تازہ کرنا اور مختلف اسلامی فرقوں کو  
باہم ایک دوسرے سے قریب کرنا۔

(۲) اقتصادی فلسفہ :-

انسان کا اقتصادی فلسفہ وہ مادی اقتصادی فلسفہ نہیں  
جو شراب و خنزیر کو نفع اندوزی یا اقتصادی منفعت کا ایک ذریعہ  
سمجھتا ہے محض اس لیے کہ وہ ایک معاشی ضرورت کو ٹورا کرتے  
ہیں، اسلامی فلسفہ اقتصاد اسلام کے مزاج سے ماخوذ ہے۔  
اور وہ کسی حال میں بھی اپنے حدود سے باہر قدم نہیں رکھ سکتا۔ لہذا  
اس کے نزدیک خمر و خنزیر کوئی نفع بخش متاع یا اقتصادی منفعت  
کا ذریعہ نہیں ہے، کیونکہ اسلامی سوسائٹی میں جس کی اقامت کے  
لیے وہ کوشاں ہیں سرے سے وہ ضرورتیں ضرورتیں ہی نہیں  
جن کی تکمیل کے لیے ان چیزوں کا سہارا لینا پڑے، دوسری  
طرف اسلامی شریعت جو اپنے پیر و تمام افراد کے لیے سماجی تکفل  
اور حاجت روائی کو لازمی قرار دیتی ہے، اپنی قانون سازی میں  
کسی ”مجرد اقتصادی سیاست“ کی تابع نہیں جو ”پیداوار کی اسکیم“  
کو تو مالی مدد دے اور ”صرف کی اسکیموں (Consumptive

Plans)

کو پس پشت ڈال دے۔ چنانچہ سماجی کفالت جو علمائے معاشیات کے یہاں ایک ایسی انفاقی اسکیم ہے جو قابل توجہ نہیں، وہ اسلام میں جس پر اخوان نے اپنے فلسفہ حیات کی عمارت کھڑی کی ہے ایک فریضہ ہے، جس کی ادائیگی حکومت پر فرض ہے، آپ جانتے ہیں کہ بین الاقوامی قوانین جنگی قیدیوں پر خرچے، ان کے کھانے پینے پینے، رہنے کی کفالت کو حکومت پر واجب قرار دیتے ہیں کوئی حکومت یہ نہیں کر سکتی کہ قیدیوں کی طرف سے لاپرواہی برتنے اور ان کو بھوک و برہنگی کے ہاتھوں بتلائے عذاب چھوڑ دے۔ اور دلیل میں یہ عذر پیش کرے کہ ان پر خرچ کرنا انفاقی اسکیم ہے جب غیروں اور قیدیوں کے ساتھ یہ معاملہ ہے تو بہتر کمزور اور وطن جو افلاس و بیماری کے پنجے میں گرفتار ہوں بدرجہ اولیٰ حکومت کی نگہداشت اور مدد کے مستحق ہیں۔ بین الاقوامی قانون پر عمل کرتے ہوئے، دشمنوں کا ہمدرد اور دردمند ہونے سے زائد ضروری یہ ہے کہ وہ اجتماعی عدل (Social Justice) کے تحت اپنے عزیزان وطن کی دستگیر و ہمدرد ہو، اس بنا پر ہم یہ کہہ سکتے ہیں کہ اخوان کا اقتصادی فلسفہ اس نوح کا ہے جس کو آجکل سماجی معاشیات (Social Economy) کے نام سے یاد کیا جاتا ہے۔

معاشی مسائل کی تنظیم و ترقی کے لیے اُن کے مندرجہ ذیل مطالبات ہیں:

## ۱۔ کرنسی کی آزادی

انوان اس کے سخت مخالف رہے کہ برطانوی خزانے کی "ہینڈ یوں" پر حکومت کے توازنِ مالیات (Balance) کی بنیاد رکھی جائے۔ اسی طرح انھوں نے اس پر بھی پُر زور حملہ کیا کہ نیشنل بینک وزارتِ مالیہ کے جون ۱۹۱۶ء کے ایک ایسے فیصلے سے جس پر کسی کے دستخط بھی نہیں تھے، ناجائز فائدہ اٹھاتے ہوئے جتنے بینک نوٹ چاہے چھا پتا رہے۔ وہ براہِ آزاد ادھی کی ضرورت کو بیان کرتے رہے۔ یہاں تک "اسٹریلین رقبہ" (sterling Area) سے مصر نے رہائی حاصل کی۔ اس کے بعد انھوں نے اس پر زور دیا کہ محفوظ ذخیرہ زر کو (Gold Reserve) مضبوط کیا جائے اور نیشنل بینک کو قومی بینک قرار دیا جائے۔ انگریزوں سے پُرانے قرضوں کا مطالبہ کیا جائے۔ حکومت نے ان کے مطالبات اور پیہم اصرار پر ان میں سے بہت سے مسائل پر توجہ دی اور عملی قدم اٹھایا۔

۱۔ مصر کا سب سے بڑا قومی بینک جو انگریزوں کے ہاتھ میں ہے اور جس پر حکومت کا اعتماد ہے۔ (مترجم)

## (۲) کمپنیوں کا قومیا نہ

(Nationalization)

اخون کا مطالبہ رہا کہ تمام کمپنیوں کو مصری قرار دیا جائے۔ اور جہاں تک ممکن ہو سکے غیر ملکی سرمائے کے بجائے ملکی سرمائے کو جگہ دی جائے، عام ضروریاتِ زندگی کو جو قوم کے لیے سب سے اہم شے ہے، غیر ملکیوں کے ہاتھوں سے آزاد کرایا جائے۔ جیسے الیکٹرک کمپنی، واٹر ورکس کمپنی، اندرون و بیرون ملک مواصلات کی کمپنیاں، اخوان اس کے بھی مخالف تھے کہ معدنی ثروت یہاں تک کہ نمک و سوڈا سازی تک کی صنعت اور اس سے نفع اندوزی غیر ملکی کمپنیوں کے ہاتھ ہو، اور عام اہل وطن یا ملکی مزدور کو اس سے سوائے افلاس و محرومی کے کچھ حاصل نہ ہو۔

## (۳) صنعت کو فروغ دینا

(Industrialization)

اخوان کا عقیدہ ہے کہ ”صنعت سازی“ اسلام کا اولین تقاضا ہے۔ نبی اسلام صلی اللہ علیہ وسلم کا ارشاد ہے: ”اللہ تعالیٰ ہمیشہ ور مومن سے محبت کرتا ہے۔“ اور اس نے داؤد و سلیمان علیہما السلام کی اس صنعتی ترقی و امتیاز کی بنا پر بہت تعریف کی ہے۔

اور ترقی صنعت کے وہ رموز و نکات بیان کیے ہیں جس سے انسان عاجز ہے۔ وہ اُتت جو اپنی کتاب (قرآن) میں داؤد علیہ السلام کی توصیف:

وَأَكْتَالَهُ الْخَدِيدَ أَنْ  
اعْمَلَ سَابِغَاتٍ وَقَدِّرَ  
فِي السَّرْدِ -

اور ہم نے اُن کے لیے لوہے  
کو نرم کر دیا کہ بدن پوش زیریں بناؤ  
اور کرپوں کو ایک اندازے پر جوڑو۔

کے الفاظ سے پڑھتی ہے اور دوسری جگہ:

وَعَلَّمْنَا لَهُ صِنْعَةَ الْكِبْوَسِ  
لَكُمْ لِيُحْصِنَكُمْ  
مِنْ آبَائِكُمْ -

اور ہم نے تمہارے لیے اُن کو  
ایک طرح کا لباس بنانا سکھایا  
تاکہ وہ تم کو لڑائی کے ضرر سے بچائے۔

اور بھراس کے پاس اسلحہ سازی کا کوئی کارخانہ نہ ہو، پڑھتی ہو:

وَلِسُلَيْمَانَ الرِّيحَ  
غُدُ وَّهَا شَهْرٌ وَرَوَاحُهَا  
شَهْرٌ وَأَسَلْنَا لَهُ عَيْنَ  
الْقِطْرِ وَمِنَ الْجِنَّ مَنْ  
يَعْمَلُ بَيْنَ يَدَيْهِ إِذِ  
رَبَّهُ وَمَنْ يَزْعُمُهُمْ

اور ہم نے اُس کے لیے بارہ  
کا چشمہ بہا دیا اور ایسے جن  
(سحر کر دیے) جو اُس کے  
سامنے اُس کے پروردگار کے  
حکم سے کام کرتے تھے، اور  
ان میں سے جو کوئی ہمارے حکم سے

سرتابی کرتا ہم اس کو سخت  
سزا دیتے اور اس کے پاس

کوئی کارخانہ ڈھلائی

( Foundry ) نہ ہو

اور نہ معدنی اوزار و آلات

بنانے کا کوئی مکمل کارخانہ

و دیہ پڑھے کہ :

اور اتنا راہم نے لوہا جس میں

سخت طاقت ہے اور لوگوں

کے لیے منافع ہیں۔

عَنْ أَمْرِ نَائِقَةٍ مِنْ

عَذَابِ السَّعِيرِ يُعَلِّقُونَ

لَهُ مَا يَشَاءُ مِنْ مَّحَارِبٍ

وَتَمَاثِيلَ وَجِفَانٍ كَأَنَّ

الْجَوَابِ وَقُدُورٍ ذَائِبَاتٍ

إِعْمَلُوا آلَ دَاوُدَ شُكْرًا

(سورہ سبأ)

وَأَنْزَلْنَا الْحَدِيدَ فِيهِ

بَأْسٌ شَدِيدٌ وَمَنَافِعُ

لِلنَّاسِ (سورہ حدید)

پھر اپنی اس معدنی ثروت سے لا پرواہی برتتے جو نہایت عمدہ قسم کی

ہو اور اتنی کثیر مقدار میں کہ ماہرین معدنیات کے اندازے کے مطابق

دو سو سال تک کے لیے کافی ہو سکتی ہے۔

## (۴) ذاتی ملکیت کا نظام اور مصر:

بہت سے لوگ پڑھ کر تعجب کریں گے کہ اخوان ہی نے سب سے

پہلے ملکیت کی حد بندی کی آواز اٹھائی جو ان نہایت اہم اسکیموں

۴۴ یہ عبارت قرآن کا ترجمہ نہیں یہاں سے اصل کتاب کی عبارت ہے۔



میں سے ایک تھی جس کی عہدِ حاضر نے تکمیل کی ہے۔ لیکن جب وہ جان لیں گے کہ مرحوم حسن البنا نے ”روزنامہ اخوان المسلمین“ کے صفحات پر انقلاب سے کئی سال پہلے اس کا مطالبہ کیا تھا تو ان کا تعجب جاتا رہے گا۔ موصوف نے لکھا تھا کہ: ”اسلام و رأس کی معاشیاتِ قومی کے بنیادی قواعد کا اقتضاء ہے کہ ہم مصر کے نظامِ ملکیات پر نظر ثانی کریں جو بڑی جا بجا دیں ہیں ان کو چھوٹا کریں اور ان کے مالکان کو اس طرح پر معاوضہ ادا کریں جو ان کے اور سوسائٹی دونوں کے لیے مفید ہو، چھوٹی ملکیتوں کی ہم کو ہمت افزائی کرنا چاہیے تاکہ ہمتی دستِ غریب یہ محسوس کریں کہ اس وطن میں ایسے لوگ بھی ہیں جو ان کی فکر کرتے اور ان کا درد رکھتے ہیں۔ حکومت کی تمام املاک فوراً ان غریب لوگوں پر تقسیم کر دی جائیں تاکہ کچھ توازن قائم ہو سکے اور وہ آگے ترقی کر سکیں۔“

## (۵) تنظیمِ صل (Taxation)

ہماری اقتصادی دستور ساری کے لیے اسلامِ ضروری قرار دیتا ہے کہ پبلک محصولات (Social Taxes) کی تنظیم کی جائے اور ان میں سب سے پہلا سکیں زکوٰۃ ہے جو دنیا میں

کوئی دستور ایسا نہیں جس نے اسلام کی طرح نہ صرف ”فائدہ“ بلکہ اصل ”سرمایہ“ برٹیکس لگایا ہو، اس میں بہت سی مصلحتیں ہیں جن میں سے ایک یہی ہے کہ ذخیرہ اندوزی کا انسداد ہو اور تجزیوں میں جمع ہوئے روپیہ گردش سے رُکے نہیں کیونکہ زر کا منشاء و مقصد ہی یہ ہے کہ وہ گردش میں رہے اور اسی طرح اس سے وہ تمام افراد مستفید ہوں جن تک یہ گردش کرتا ہوا پہنچے اس لیے بڑھتے ہوئے نظامِ زر پر حسبِ ”اصل“ نہ کہ حسبِ ”فائدہ“ پہلک محصولات لگانا ضروری ہے جس سے غریب لوگ طبعی طور پر معاف رکھے جائیں کے مالداروں سے ٹیکس چال جائیں گے، اور پھر ہر ممکن طریقے سے ”معیارِ معیشت“ کو بلند کرنے کے لیے خرچ کیے جائیں گے۔ حضرت عمر رضی اللہ عنہما کا دل حبیب طرزِ عمل تھا کہ آپ انگوروں پر بھاری ٹیکس لگاتے تھے کہ وہ امراء کا بھل ہے اور کھجور پر بہت ہی معمولی کیونکہ وہ غربا کا کھانا ہے۔

## (۶) سود کی مخالفت

روحِ اسلامی کا ہم سے تقاضا ہے کہ ہم پہلی فرصت میں سود کا خاتمہ کریں اس کو حرام قرار دیں اور اس کی بنیاد پر ہونے والے تمام لین دین کو غلط قرار دیں۔ اب سے کچھ پہلے جو مصلحتیں گزری

وہ اس موضوع سے پہلو بچاتے تھے، تاکہ اُن سے یہ نہ کہا جائے کہ ”یہ چیز نامکن ہے“ اور سو وہی پر تمام دنیا کی تجارت و اقتصاد کا دار و مدار ہے، لیکن اب یہ دلیل بے کار ہو چکی ہے جس کی کوئی قیمت نہیں، کیونکہ روس اپنے یہاں سوڈ کو ناجائز قرار دے چکا ہے اور وہاں وہ بدترین جرم سمجھا جاتا ہے۔

## (۷) گھریلو صنعتوں کی ہمت افزائی

یہ بھی ضروری ہے کہ گھریلو اور دستی صنعتوں کی ہمت افزائی کی جائے۔ اسی ذریعے سے پریشاں حال خاندانوں کی مدد کی جاسکتی ہے اور ”صنعتی زندگی“ کی طرف قدم اٹھایا جاسکتا ہے۔ بے کار ہاتھ پہلا کام جو کر سکتے ہیں وہ کتائی بنائی، چھوٹے کرگھوں سے صابن سازی، عطر سازی، مرتبہ جات وغیرہ میسوں ایسے کام ہیں جن میں عورتیں لڑکیاں اور لڑکے اپنا وقت کارآمد کر سکتے ہیں۔ یہ صنعتیں ان کے لیے بہت فائدہ رساں ثابت ہوں گی۔ اور افلاس تنگ حالی سے ان کو نجات پل سکے گی۔

## (۸) سامانِ معیش کی کمی اور ضروریاتِ زندگی پر کتنا

اس سلسلے میں دولت مند لوگ غریب لوگوں کے لیے نمونہ ہونا چاہیں

راگ و رنگ کی آوارہ و پُر عشرت محفلیں ختم کی جائیں، ہمیشہ پسندی اور تباہ کن فضول خرچی نہ جائز قرار دی جائے۔ یہ وہ چیزیں ہیں جن پر عمل درآمد اسلام واجب قرار دیتا ہے، اور حال مستقبل کے غیر معمولی حالات کا اقتضا بھی یہی ہے۔

اسی طرح یہ طریقہ عمدہ جدید کی سادگی و نہ ہر پسند سیاست کے بھی بالکل مطابق ہے۔ اخوان المسلمین کے بنیادی قانون نے اس کی وضاحت کر دی ہے کہ اُن کے مقاصد میں سے یہ بات بھی ہے کہ ”قومی ثروت کو بڑھایا جائے، اس کی حفاظت کی جائے، اور اس کو آزاد کرایا جائے، اور معیار زندگی کو بلند تر بنانے کی جدوجہد کی جائے۔“ یہاں یہ بات قابل ذکر ہے کہ یہ سب وہ آراء و تجاویز ہیں جو اسلامی حکومتوں کے ذریعہ نخطاط میں بکھری رہیں اور فکر اسلامی میں ان کے نفوش نمایاں نہ ہو سکے، یہاں تک کہ اخوان نے ان کو از سر نو زندہ کیا۔

## (۹) اخوان اور مسئلہ کثرت آبادی

استاذ حسن البنانے اس مسئلے کو اپنی تحریروں میں کوئی جگہ نہیں دی، اگرچہ اخوان کا ہمیشہ یہ خیال رہا کہ مضر کو ضرورت کے قابل

پیداوار کی کمی کی شکایت نہیں ہے، بلکہ اس کی شکایت ہے کہ دولت کی تقسیم ٹھیک نہیں ہے۔ اور معدنی ثروت و زرعی زمینوں کے رقبہ میں توسیع کی طرف سے غفلت ہے۔ مختصر یہ کہ وہ بڑھتی ہوئی آبادی کے مسئلے کو حل کرنے کے لیے ایجابی وسائل اختیار کرنا ضروری سمجھتے تھے۔ یہ ان کی بنیادی قانون کی اس دفعہ سے واضح ہوتا ہے جو ہم نے اوپر کی سطور میں پیش کی ہے اور وہ علی تجاویز بھی اس کا ثبوت ہیں جو اوپر ذکر کی گئیں۔

لیکن اس مسئلے کے حل کے لیے سبلی وسائل کا اختیار کرنا مثلاً شادی نہ کی جائے، یا شادی کے سن کو اور زیادہ کر دیا جائے یا خاندان کو ”ضبط و لادت“ کے ذریعے کم کرنے کی کوشش کی جائے تو ان سب کو اخوان اچھی نگاہ سے نہیں دیکھتے۔ حسن البنام حرم نے خاندان اور شادی کے بارے میں تقریروں کا ایک سلسلہ شروع کیا تھا جس میں وہ بتاتے تھے کہ اسلام کس کس طرح اس پر ابھارتا ہے اور ان اخوانی افراد پر وہ ناراضگی کا اظہار کرتے تھے جن کے مالی ذرائع شادی کی اجازت دیتے ہیں اور پھر بھی وہ شادی نہیں کرتے ہیں۔ ان کی یہ سیارت رُوح اسلام کے عین مطابق ہے کہ اسلام شادی کے ذریعے اخلاقی حفاظت کے وسائل اختیار کرنے پر بہت توجہ دیتا ہے۔

آن حضرت صلی اللہ علیہ وسلم کا ارشاد ہے:

الزواج نصف الدین۔ شادی آدھا دین ہے۔

ساتھ ہی ساتھ اسلام اضافہ نسل کو بھی پسند کرتا ہے، اور مختلف ذرائع سے اس کے لیے کوشاں نظر آتا ہے۔ حدیث میں آیا ہے،  
 ”شادی کرو، نسل چلاؤ، تعداد بڑھاؤ، کہ میں قیامت کے روز  
 دوسری امتوں پر تمہاری کثرت سے فخر کروں گا۔“

ضبطِ ولادت کو اگرچہ اخوانِ واقعی اور معقول ضرورت پر بالکل  
 حرام نہیں سمجھتے، لیکن ان کے مصنف نے ایک دوسرے مصنف کو  
 جس نے افلاس کی مشکل کو ضبطِ ولادت کے ذریعے حل کرنے کی دعوت  
 دی تھی جواب دیتے ہوئے ”ضبطِ ولادت نہیں بلکہ اضافہ نسل“  
 کے عنوان سے لکھا تھا کہ:

”حقیقت یہ ہے کہ مصر میں افلاس کی اصل وجہ دولت کی غلط  
 تقسیم ہے، پیداوار کی کمی نہیں، پھر جو پیداوار ہم آئندہ جدوجہد  
 سے حاصل کر سکتے ہیں وہ اس سے کئی گنا زائد ہے جو ہم فی الحال حاصل  
 کرتے ہیں۔ اگر ہر کام کرنے والا ہاتھ اپنے لیے کام کا میدان پاسکے  
 اور قومی ثروت بے کار بیٹھے رہنے والوں پر نہیں بلکہ کام کرنے  
 والوں پر تقسیم کی جائے تو مصر میں ایک بھی مفلس و محروم نہ ہو“

مصر نو کروڑ انسانوں کے لیے کافی ہو سکتا ہے اور اس میں کسی ایک فرد کو بھی کوئی شکایت نہیں ہو سکتی۔ اگر حکومت صحرا کو زراعت و کان کنی کے ذریعے کام میں لاکے اور اپنے وسیع سمندروں سے اپنے بین الاقوامی جغرافیائی محل وقوع اور دریائے نیل سے پورا فائدہ اٹھائے، جو ہر سال برکتوں کا ایک خزانہ لاتا ہے۔

یہ وہی رائے ہے جس کو ہم نے گزشتہ سطور میں اخوان کی تجاویز کے ذیل میں ذکر کیا۔ اور ان کے اس خیال کی تائید ہے کہ کثرت آبادی کے مسئلے کو ”ایجابی ذرائع“ سے حل کیا جائے جو اس مسئلے کے حل کے لیے کافی ہیں اور پھر سبلی وسائل کے اختیار کرنے کی ضرورت باقی نہیں رہتی۔

### (۳) عمرانی فلسفہ

اگر اخوان کی دعوت کا سنگِ اول ”روحانی پہلو“ ہے جیسا کہ ہم نے پچھلے صفحات میں بیان کیا۔ اور ”اقتصادی پہلو“ اس کے محکمہ ستون، جو ہر دعوت و فلسفہ حیات کے لیے ضروری ہیں تو زندگی کا سماجی پہلو اور اس کی اصلاح و ترقی، دعوتِ اخوان کا مقصد و غرض ہے، ان کی تحریکِ دعوت ایک معاشرتی اصلاحی

دعوت بھی ہے جو پوری سوسائٹی کی اصلاح چاہتی ہے۔ افرادِ خاندان، قومیں اور حکومتیں سب اُس میں شامل ہیں، وہ چاہتی ہے کہ ان سب کی مدد کرے اور زندگی کے ہر گوشے میں اُن کے لیے اسلام کے نقطہ نظر کے مطابق ایک کامل نظامِ اصلاح پیش کرے جو اخوان کی نظر میں افراد و جماعتِ اقوام و حکومت سب کی تمام مشکلات کا واحد حل ہے۔ اس کے پیش نظر ہم کہہ سکتے ہیں کہ ان کا عمرانی فلسفہ ایک انسانی اصلاحی پروگرام ہے، آپ اس کو بالفاظِ دیگر یوں بھی کہہ سکتے ہیں کہ وہ ”اسلامی فلسفہ“ عمرانی ہے جو ان کے اس عقیدے کے بالکل مطابق ہے کہ اسلام صرف ایک ”مجموعہ عبادات“ مذہب نہیں بلکہ ایک مکمل سوشل نظام ہے۔

لیکن پوری پوری وضاحت کے لیے اسلامیت کے لفظ کی تکرار کافی نہیں، اس لیے میں مناسب سمجھتا ہوں کہ اخوان کے عمرانی فلسفے کو اُن کے دائرہ عقیدہ کے اندر تین نکات پر تقسیم کر کے اُس کی تفصیل پیش کروں:۔

۱۔ اسلامی معاشرے کی تعمیر،

ب۔ اسلامی وطنیت۔

ج۔ عالمی انسانیت۔



## ۱۔ اسلامی معاشرے کی تعمیر

انسان کا عقیدہ ہے کہ اسلامی معاشرہ ہی وہ آئیڈیل معاشرہ ہے جس کی اقامت کے لیے وہ کوشاں ہیں اور امن و اطمینان کی پامی انسانیت جس کی طالب ہے، انہوں نے اسلامی معاشرے کی تعمیر کے لیے قرآن کریم سے اخذ کردہ اصلاحی اصول و قواعد بھی متعین کیے ہیں جو حسب ذیل ہیں:

۱۔ تمام انسانوں کے مابین برادری و اخوت کا اعلان کیا جائے۔  
 ۲۔ مرد و عورت دونوں کے لیے ترقی کی راہیں کھولی جائیں، اور عام انسانی حقوق میں ان کی باہم مساوات و کفالت کا اعلان کیا جائے۔

۳۔ ہر فرد کے لیے حق زندگی، ملکیت، عمل، صحت، آزادی، تعلیم، تسلیم کیا جائے، امن کی ضمانت دی جائے اور اور ذرائع آمدنی کی تعیین کی جائے۔

۴۔ انسان کی ہر دو بنیادی غریزی خواہشات ”یعنی غریزہ تحفظ ذات“ اور ”غریزہ تحفظ نوع کی تنظیم کی جائے۔ بالفاظ دیگر اس کی شکلی اور جنسی خواہشات کی جائز تکمیل کے مواقع بہم پہنچائے جائیں۔

۵۔ اصل اور بنیادی جرائم کی روک تھام میں سخت گیری سے کام لیا جائے۔

۶۔ اُمت کے اتحاد کی کوشش کی جائے، اور افتراق و جھگڑے کی تمام منطابہ کو ختم کیا جائے۔

۷۔ اسلام کا یہ نظام حق و صداقت کی جو دعوت لے کر آیا ہے تمام اُمت پر اس کے لیے جدوجہد کو لازمی قرار دیا جائے۔

۸۔ حکومت اس اسلامی فلسفہ حیات کی نمائندہ اور اس کی محافظ ہو، اپنے مخصوص اسلامی دائرے میں اُس کے مقاصد کی تکمیل اور تمام انسانوں کو اس کی تبلیغ کی ذمہ داری لے۔ اس نظام کے لیے وہ کچھ عملی شعائر بھی معین کرتے ہیں جس کو صرف زبان سے دہرانا کافی نہیں بلکہ اُس پر عمل کرنا لازم ہے تاکہ لوگ اس نظام کے قالب میں ڈھل سکیں، اس کی رُوح سے سرشار ہو سکیں۔ یہ شعائر حسب ذیل ہیں :

۱۔ کسب و عمل، اور سول سے اجتناب۔

۲۔ کوشش و جہاد، مجاہدین کو تیار کرنا، اُن کے بعد

اُن کے اہل و عیال کی دیکھ بھال اور امداد۔

۳۔ امر بالمعروف و نہی عن المنکر کی خیر خواہی۔

۴۔ نہی عن المنکر، اور ردائیل و منکرات کے مقامات

اور مرتکبین کا بائیکاٹ۔

۵۔ ہر مسلمان مرد و عورت حسب استعداد زندگی کے مختلف

فنون میں علم و آگاہی حاصل کرے۔

۶۔ خوش معاملگی اور اخلاقِ فاضلہ سے ہر شخص آراستہ ہو۔

۷۔ صحتِ جسمانی اور عام انسانی جو اس کی نگہداشت و حفاظت

۸۔ حاکم و محکوم کے مابین رعیت پروری اور اطاعت

کے ذریعے "التزامت ترک" (Collective Reciprocity)

اس قرآنی عمرانی نظام کی بنیادوں پر اخوان "مسانی

اسلامی معاشرہ" (Ideal Islamic Society)

تعمیر کرنا چاہتے ہیں۔ جو ان اصولوں پر گہرا ایمان رکھتا ہو اور ان کو

پوری طرح نافذ کرنے کے لیے مستعد ہو، اس تعمیری مقصد کی

تکمیل کے لیے دوسری اقوام سے علم و تمدن کے مفید وسائل

اخذ کرنے کو اخوان ناجائز نہیں سمجھتے ہیں، مگر اس شرط کے ساتھ

کہ یہ ان کی اسلامی قومیت اور اس پر فخر و اعتماد کے حق میں مضر

نہ ہو۔ اس سلسلے میں وہ سابقہ اسلامی اقوام کی مثال پیش کرتے

ہیں، جنہوں نے دوسری غیر مسلم اقوام سے بوابق قائم کیے ان کے

تمدن کی بہت سی اشیاء کو اختیار کیا، لیکن اپنی توتستایانی اور  
 بختگی نظام کی وجہ سے وہ اُن سب پر غالب رہیں۔ یا تو انھوں نے  
 ان غیر مسلم تہذیبوں کو پورا پورا عربی بنا لیا، یا کسی نہ کسی قدر ان کو اپنے  
 رنگ میں رنگ لیا۔ اور اپنی زبان و مذہب کا ہمنوا اور تابع کر لیا۔  
 ان تہذیبوں سے مفید اشیاء کو اخذ کرنے میں اُن کے لیے کوئی چیز  
 مانع نہیں ہوئی مگر اس طرح کہ اُن کے مخصوص عمرانی اور سیاسی رنگ  
 پر یہ چیزیں اثر انداز نہ ہوں۔

رہا اسلامی معاشرے کی تعمیر کے لیے اخوان کا طریقہ کار  
 تو ہم اس کو چار مرحلوں میں تقسیم کر سکتے ہیں :  
 ۱، مسلمان فرد، ۲، مسلمان خاندان (۳، مسلمان قوم، ۴، مسلمان ملک)  
۱۔ مسلمان فرد :

اخوان کا خیال ہے کہ جس رُو عانی بیداری کے وہ داعی  
 ہیں وہ اُس وقت تک ممکن نہیں جب تک کہ اُس سے پہلے افراد  
 خاندانوں اور جماعتوں میں ایک عام بیداری کی لہر نہ دوڑ جائے  
 انھوں نے طے کیا کہ وہ فرد کی تربیت کی کوشش اس انداز سے  
 کریں گے کہ وہ اسلام کی منشاء کے مطابق ایک نمونہ کا انسان  
 بن جائے۔ اسلام کا فرد سے مطالبہ ہے کہ وہ لطیف و جہان

رکھتا ہو، جس سے وہ جمال و قبح کا احساس کر سکے۔ ایسا صحیح ادراک رکھتا ہو جو اچھائی اور بُرائی میں تمیز کر سکے، ایسے محکم ارادے کا مالک ہو جو کسی وقت بھی سُنت و کمزور نہ پڑے، اور ایسا صحت مند جسم رکھتا ہو جو انسانی فرائض کو بخوبی انجام دے سکے، صالح عزائم کی تکمیل کا ایک صالح ذریعہ بن سکے، اس کے لیے انہوں نے ہر جوانی پر واجب قرار دیا ہے کہ وہ اللہ کے احکام کے مطابق پابندی سے عبادات ادا کرتا ہے جس سے اس کا وجدان ترقی کر سکے جہاں تک ہو سکے حصولِ علم میں کوشاں رہے تاکہ اس کے ادراک میں دُست پیدا ہو، اسلامی اخلاق سے اپنے آپ کو آہستہ کرتے تاکہ اُس کا ارادہ مضبوط ہو سکے۔ کھانے پینے اور سونے میں اسلامی نظام و آداب کی پیروی کرے، تاکہ اس کا جسم بیماریوں کی ہلاکت آفرینیوں سے محفوظ رہے۔ اُنہوں نے اس کی بھی وضاحت کر دی ہے کہ یہ اصول مردوں کے لیے بھی ہیں اور عورتوں کے لیے بھی۔

## ۲۔ مسلمان خاندان

فرد کی اس اصلاح کا اثر خاندان پر بھی پڑے گا، کیونکہ خاندان افرادی کا مجموعہ ہے۔ جب مرد اور عورت کی اصلاح ہوگئی جو خاندان کی اصل اصول ہیں تو اب باسانی اسلام کے اصولوں کے مطابق ایک نمونے کا گھر وجود میں آسکتا ہے۔ اسلام نے اصلاح خانہ کے نیت

عمدہ اصول پیش کیے ہیں وہ کہتا ہے کہ زوجین باہم حسن انتخاب سے کام لیں۔ اُس نے ربطِ باہمی کے بہترین وسائل بیان کیے ہیں، واجبات و حقوق کی تعیین کی ہے، اور طرفین پر شادی کے ثمرات یعنی اولاد کی دیکھ بھال باحسن و جوہِ فرض کی ہے تا وقتیکہ وہ نشوونما کے مراحل سے گزر کر سنِ رشد کو نہ پہنچ جائیں۔ ازدواجی زندگی میں جو مشکلات پیش آتی ہیں اُن کا بہترین حل پیش کیا، اور اپنے تمام نظریات میں ایک ایسا معتدل طریقہ رکھا، جس میں کوئی افراط و تفریط نہیں۔

### ۳۔ مسلمان قوم

جب خاندان درست ہو گیا تو قوم بھی گویا درست ہو گئی، کیونکہ قوم انھیں خاندانوں کا ایک مجموعہ ہے۔ اسلام نے ایک پُر اطمینان قومی زندگی کے اصول بہت وضاحت سے پیش کیے ہیں۔ اُس نے افرادِ اُمت کے درمیان اخوت کے تعلق کی نشاندہی کی اور اس کو ایمان کا مترادف قرار دیا، اس تعلق کے معیار کو محبت بلکہ ایثار کی بلند می عطا کی، اور ان تعلقات کو پارہ کرنے والے، یا ان رشتوں کو کمزور کرنے والے، تمام اسباب کو ختم کیا۔ حقوق و واجبات اور تعلقات کی تعیین کی، اور لوگوں کے باہمی تعلقات کو بہت تفصیل و تشریح کے ساتھ بیان کیا، نیکی کی فضیلت کے علاوہ کسی برکسی کو

کوئی فضیلت نہیں دہی۔

## ۳۱) اسلامی حکومت :

اخوان کا آخری مقصد جس کے لیے اُن کی تمام کوششیں ہیں وہ اسلامی حکومت کا قیام ہے، جو اسلام کے نظامِ حکومت کو پورا پورا نافذ کر سکے، جو دوسری حکومتوں کی رہنمائی کر سکے، مسلمانوں کی متفرق ٹکڑیوں کو ایک مرکز پر جمع کر سکے، ان کی کھوئی عظمت دوبارہ حاصل کر سکے، ان کی غصہ زدہ زمین ان کے چھینے ہوئے حقوق اور ملک ان کو واپس دلا سکے۔ پھر جہاد اور دعوت الی اللہ کا پرچم لے کر دنیا کے سامنے آئے تاکہ دنیا اسلام کی تعلیمات سے مستفیض ہو سکے۔

### اسلامی سوسائٹی میں اقلیت اور غیر ملکیتوں کے احکام:

اخوان کا خیال ہے کہ اسلامی نظام کے نفاذ اور غیر اسلامی اقلیات کی بقا میں کوئی ادنیٰ تعارض نہیں، اُس کو اُن کے پہلے ”مرشد“ حسن البنائان الفاظ میں بیان کرتے ہیں: ”لوگ خیال کرتے ہیں کہ اسلام کو نظامِ زندگی کی بنیاد بنانا، اور اُس کی اقامت، اُمتِ مسلمہ میں غیر مسلم اقلیات کے وجود اور اجزائے اُمت کے باہم اتحاد کے منافی ہے، جو اس دور ترقی کا ایک محکم ستون ہے“

لیکن حقیقت اس کے بالکل برعکس ہے۔ اسلام کا پُر حکمت دستورِ مقدس (قرآن کریم) اقلیات کی حفاظت اور حقوق کی ایک بہت واضح اور بین دفعہ لے کر آیا ہے جس میں کوئی ابہام و غموض نہیں:

لَا يَنْهَاكُمْ اللَّهُ عَنِ الَّذِينَ  
 لَمْ يُقَاتِلُوكُمْ فِي الدِّينِ  
 وَ لَمْ يَخْرُجُوكُمْ مِنْ دِيَارِكُمْ  
 أَنْ تَبَرُّوهُمْ وَ تُقْسِطُوا  
 إِلَيْهِمْ إِنَّ اللَّهَ يُحِبُّ الْمُقْسِطِينَ  
 (الْمُتَّحِنَةُ)

اللہ تم کو اس سے منع نہیں کرتا  
 کہ جنہوں نے تم سے جنگ نہیں کی  
 اور تم کو تمہارے شہروں سے  
 نہیں نکالا، تم ان کے ساتھ  
 نیک سلوک کرو اور ان کے ساتھ عدل  
 پیش آؤ، اللہ عدل کرنے والوں کو محبوب رکھتا ہے

چنانچہ یہ صریح حکمِ خطاط ہی پر دلالت نہیں کرتا، بلکہ ان کے ساتھ سلوک و احسان کی بھی تعلیم دیتا ہے۔

ان کے وجود و مرشد کے الفاظ ہیں: "اسلام نے معاملات کے جو احکام پیش کیے ہیں جن کو آج کل کی اصطلاح میں "قوانینِ احوالِ شخصہ" (Personal Statute) کے نام سے یاد کیا

جاتا ہے۔ عیسائی یا دیگر غیر مسلم اقوام پر ان کا اطلاق نہیں ہوتا۔ بلکہ ان پر ان کے مذاہب کے احکام کا اطلاق ہوگا۔ اس لیے ہمیں حکم دیا گیا ہے کہ ان کو ان کے دین پر چھوڑ دیں۔ سو جب تک وہ اپنی



کتاب سے اپنے فیصلے کرانا چاہتے ہیں، ہمیں اُن سے کوئی مطلب نہیں، لیکن جب وہ ہمارے پاس آئیں گے تو ہم قانون خداوندی کے مطابق اُن کے فیصلے کریں گے۔ جہاں تک معاملات کا تعلق ہے جیسے ”بیع“ ”رہن“ ”کرایہ“ تو اس میں عیسائیوں کے یہاں کوئی احکام نہیں۔ اس لیے اکثریت اس سلسلے میں اُن کے لیے جو مناسب سمجھتی ہے اُس کی پابندی ان پر واجب ہے۔ مسلمانوں پر اس حیثیت سے کہ وہ اُن کا دین ہے اور عیسائیوں پر اس حیثیت سے کہ وہ ایک قانون ہے، یہ بھی واضح رہنا چاہیے کہ شریعت اسلامی میں ”معاملات“ انصاف و بلندی کے درجہ کمال پر ہیں۔ عیسائیوں کو اس کا شاکہ نہ ہونا چاہیے کہ وہ ”سود“ کو حرام قرار دیتی ہے کہ اُن کی شریعت میں بھی حرام ہے۔ اور تیرہ سو سال تک وہ اس پر عامل رہے یہاں تک کہ اس پہلو میں اسلامی قوانین اُن کے لیے قوی قوانین کی حیثیت سے آگئے۔

## دب، اسلامی وطنیت

یہ تعبیر کانوں کو شاید کچھ نئی معلوم ہوگی۔ لیکن اخوان کے نزدیک وطنیت کی صحیح تعبیر یہی ہے، وہ اپنے تمام اعمال، مقاصد و معتقدات

کو اسلام سے مربوط رکھنا چاہتے ہیں اور وطنیت ان کی نظر میں دین ہی کا ایک جزو ہے، رسول اللہ صلی اللہ علیہ وسلم کا ارشاد ہے:

”وطنیت ایمان کا ایک جزو ہے“ انہوں نے وطن کے لیے جدوجہد کرتے وقت اپنا یہ عقیدہ رکھتے ہیں کہ یہ جدوجہد عبادت ہی کی ایک قسم ہے جس کے ذریعے وہ خدا کی رضا حاصل کرتے ہیں۔ گذشتہ صفحات میں جیسا ہم بتا چکے ہیں کہ وہ دین کا ایک وسیع فہم رکھتے ہیں اور زندگی سے اس کو مربوط سمجھتے ہیں، وطنیت کے بارے میں ان کا طرز فکر بالکل اس کے مطابق ہے۔

مگر اس کے ساتھ ساتھ وہ وطن پرستوں سے ایک دوسرے اہم اصول میں بالکل مختلف ہیں، اور شاید یہی وہ اصول ہے جس پر ان کی وطنیت کا دارومدار ہے، وہ اصول یہ ہے کہ وطنیت کی حدود ان کے نزدیک عقیدہ ہے، جغرافیائی یا ملکی حدود نہیں چنانچہ ہر وہ علاقہ جہاں کوئی ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ کہنے والا ہے۔ وہ اسلامی وطن ہے جس کے حقوق ہیں، جس کا لحاظ اور جس سے محبت ضروری ہے، جس کے ساتھ اخلاص اور اُس کی فلاح و بہبود کے لیے جدوجہد واجب ہے، ان جغرافیائی طور پر تقسیم ملکوں میں جتنے مسلمان ہیں وہ جہاں کے عزیز و برادر ہیں۔

ہم ان کی فکر کرتے ہیں، اُن کے احساسات میں شریک ہیں، لیکن وطن پرستوں کا یہ مسلک نہیں کہ ان کو صرف اس قطعہ زمین سے تعلق ہے جس کو وہ باشندے ہیں۔“

بہر حال مناسب معلوم ہوتا ہے کہ وطنیت کے بارے میں مختلف آراء و زاویہ ہائے نظر کے مقابلے میں اخوان کی جو رائے ہے اُس کو بیان پیش کر دیا جائے:

۱۔ قومیت: اخوان مصری قومیت کی تائید کرتے ہیں اور اس کو اپنے اصولوں کے مطابق سمجھتے ہیں بلکہ اس مصریت پر وہ فخر کرتے ہیں اور اس کے مخلص ہیں کیونکہ مصر ان کا پہلا اور خاص وطن ہے۔ ”ہم اس پر فخر کرتے ہیں کہ ہم اس وطن کے مخلص ہیں، اس کے لیے سب کچھ عمل اور اس سے نجات کرتے ہیں، اور اس کی بہبود کے لیے کوشاں ہیں۔ تاحیات یہ ہمارا شعار رہے گا، ہم سمجھتے ہیں کہ ترقی مطلوب کی زنجیر کی پہلی کڑی ہے، ہمارا یہ وطن ”بڑے وطن عربی“ کا ایک جزو ہے ہمیں وقت مصر کے لیے کوئی جدوجہد کرتے ہیں تو گویا عربی قومیت مشرق اور اسلام کے لیے ہماری یہ جدوجہد ہوتی ہے۔“

لیکن اخوان نسلی قومیت کو تسلیم نہیں کرتے جس کو مغربی سامراجیوں نے عربی قوموں میں بکھڑکانا چاہا، تاکہ ان کا رشتہ وحدت پارہ پارہ ہو جائے۔

اور ان کے باہمی روابط کمزور پڑ جائیں، لہذا اخوان المسلمون قومیت کی اس تعبیر یا اس طرح کی دوسری تعبیروں کو کسی طرح ماننے کے لیے تیار نہیں۔ اور ان کے یہاں فرعونیت، عربیت، فنیقیہ، شامیت، نام کی چیزیں نہیں اور نہ وہ اُن القاب و اسما سے سروکار رکھتے ہیں جس سے لوگ ایک دوسرے پر کج چہرہ اُچھلنے لگتے ہیں، بلکہ رسول اللہ صلی اللہ علیہ وسلم کے اس ارشاد مبارک پر ان کا ایمان و عمل ہے کہ ”اللہ تعالیٰ نے جاہلیت کا کبر اور آباؤ پرستی تمہارے اندر سے نکال دی ہے، تمام انسان آدم کی اولاد ہیں اور آدم کی تخلیق مٹی سے ہے۔ بجز تقویٰ کے کسی عرب کو غیر عرب پر بر بنائے نسلی کوئی فضیلت نہیں۔“

۲۔ عرب لیگ۔ اخوان عرب لیگ کی ہمت افزائی کرتے ہیں، کیونکہ وہ بکھری ہوئی عرب اقوام کے لیے جو زیادہ تر مسلمان ہی ہیں، ایک رشتہ اتحاد و اجتماع کی حیثیت رکھتی ہے، اور ان کا خیال ہے کہ ان کی ایک بڑی اُمید یعنی ”جامعہ اسلامیہ“ (مسلم لیگ) نے وجود کی راہ میں پہلا قدم ہے۔ وہ یہ بھی عقیدہ رکھتے ہیں کہ عربوں کا غلبہ اسلام کا غلبہ ہے، جیسا کہ فرمانِ نبوی ہے کہ: ”جب عرب مغلوب ہوئے تو اسلام کو بھی مغلوب سمجھنا چاہیے۔“

”عربی اقوام کے اتحاد و یکجہتی اور ترقی کے بغیر اسلام کی ترقی ممکن نہیں” عربی وطن کی ایک بالشت زمین کو بھی ہم خاص اپنی زمین اور اپنا وطن سمجھتے ہیں۔ یہ جغرافیائی حدود اور سیاسی تقسیمیں ہمارے دلوں سے اسلامی عربی وحدت کے نقوش کو مٹا نہیں سکتیں۔ ان کا یہ بھی عقیدہ ہے کہ زبان اور اسلام ہی عربی قومیت کی بنیادیں ہیں۔ آں حضرت صلعم کا ارشاد ہے: ”اے لوگو! پروردگار ایک ہے اور باپ (آدم) ایک ہے، دین ایک ہے۔ اور عربیت تمہارے باپ اور ماں سے نہیں، وہ صرف زبان سے ہے۔“ سو جو عربی بولتا ہے وہ عرب ہے۔ یہی وجہ ہے کہ عربی قومیت کے لیے اپنی جدوجہد کو وہ اسلامی جدوجہد سمجھتے ہیں اور تمام دنیا کی بھلائی کا کام خیال کرتے ہیں۔

۳۔ مشرقی گروپ: — انخوان مشرق اور مشرقی اقوام کے لیے بڑے گرم جذبات رکھتے ہیں کیونکہ وہ مسلمان ہیں اور مشرقی۔ وہ چاہتے ہیں کہ مشرقی اقوام اپنی مشرقیت پر فخر کریں جس طرح مغرب اپنی مغربیت پر فخر کرتا ہے۔ اسی لیے وہ استعمار کے خلاف مشرقی حکومتوں کی جدوجہد میں مادی و معنوی ہر طرح کی مدد کرتے رہے۔ ان کا اخبار براہرہندوستان و انڈونیشیا میں برطانوی وزیر استعمار کے خلاف

حلے کرتا رہا۔ انھوں نے مطالبہ پاکستان کی پوری طرح تائید کی  
 یہاں تک کہ دُنیا ئے وجود میں اس کا ظور ہوا، مادی مدد وہ  
 طبی و قوہ کی صورت ہی تک کر سکے، یا پھر دواؤں کی صورت میں  
 جیسا شام یا انڈونیشیا کے ساتھ کیا گیا۔ اسی طرح انھوں نے ان مشرقی  
 طلباء کی بھی مالی مدد کی جن کے والدین سامراجی حکومتوں کی مانعوت کے  
 سببان کوروپ پیسہ نہ بھیج سکے! ایسے طلبہ نے ان کے احسان کا  
 بہترین بدلہ یہ دیا کہ اپنے ملکوں میں واپس جانے کے بعد اخوان اور  
 ان کی دعوت بلکہ تمام مصر اور مصریوں کی بہترین ترجمانی کی۔

مگر مشرقی کرپ اور اس کے اصولوں پر ان کا عقیدہ ایک  
 وقتی چیز ہے جو مغرب کے اپنی مغربیت پر فخر و اعزاز کے مقابلے میں  
 ظاہر ہوا ہے، اس بارے میں ان کا کہنا ہے کہ: ہماری تحریک کی دعوت  
 میں مشرقیت کا ایک درجہ ہے، اگرچہ فی الحال اس سلسلے کے مشترک  
 جذبات کی بنیاد ایک ہنگامی صورت حال ہے، جو مغرب کی پیدا  
 کردہ ہے۔ اس کا اپنے تمدن پر فخر، اپنی تہذیب کی توصیف میں  
 مبالغہ، ان اقوام سے جن کو وہ "مشرقی اقوام" کا نام دیتا ہے  
 اس کی کنارہ کشی، دنیا کو مشرق و مغرب دو حصوں میں تقسیم کر دینا اور  
 اس تقسیم کا اعلان، حتیٰ کہ ان کے ایک شاعر کا مشہور قول کہ "مشرق

مشرق ہے، اور مغرب مغرب، یہ دونوں کبھی ایک جا جمع نہیں ہو سکتے، یہی چیزیں اس کا سبب ہوئیں کہ شرقی اقوام اپنے کو ان کے مقابل ایک علیحدہ صف سمجھنے لگیں، جس وقت مغرب راہ انصاف پر آجائے گا۔ اور ظلم و حق تلفی کا طریقہ چھوڑ دے گا۔ یہ ہنگامی عصبیت ختم ہو جائے گی، اور ایک نیا نظریہ اُس کی جگہ لے لیگا۔ یعنی بہبودی و ترقی کے اعمال میں مختلف اقوام کے باہم تعاون کا نظریہ۔

یہ تو مغرب اور اہل مغرب کے مقابلے میں مشرق اور اہل مشرق کے تعصب سے متعلق بات ہے۔ لیکن جہاں تک اسلامی سلطنتوں اور اُن کے اتحاد کا تعلق ہے، اخوان اُس کی پوری تائید کرتے ہیں اور یہ عقیدہ رکھتے ہیں، کہ مشرقی و مغربی دونوں گروپوں کے درمیان توازن برقرار رکھنے کے لیے اسلامی گروپ ایک بہت زبردست طاقت ہے۔

## (ج) عالمی انسانیت

سابقہ سطوح میں مغربی اندازِ فکر کے جواب میں مشرقی تعصب کے باہمے میں اخوان کا یہ قول کہ یہ ایک وقتی جذبہ ہے جو اس کے اسباب کے خاتمے کے ساتھ ختم ہو جائے گا اور بین الاقوامی تعاون

اُس کی جگہ لے لیگا۔ اس بات کی قوی دلیل ہے کہ اخوان کے فکر کا رُخ عالمگیر انسانیت کی طرف ہے، صرف اسی موقع پر نہیں بلکہ ان کی تحریر و تقریر میں بیشتر اس عالمگیر انسانی نظریہ کا ذکر آیا ہے وہ اس میں اس حد تک فلو سے کام لیتے ہیں کہ اس کو اپنا مقصد مطلوب سمجھتے ہیں۔ ”عالمیت یا انسانیت ہمارا مقصد و نصب العین ہے، اور سلسلہ اصلاح کی آخری کڑی آئندہ دُنیا کا رُخ بہر حال اسی طرف ہو گا۔ اسلام نے دُنیا کے لیے اس کا راستہ پیش کیا ہے۔ چنانچہ سب سے پہلے تو عقیدہ میں وحدانیت رکھتی ہے اس کے بعد تمام اعمال اور نظام میں بھی وحدت کی شکل رکھتی ہے۔ تمام انسانوں کا پروردگار ایک ہے، دین کا منبع ایک ہے۔ تمام انبیاء و کرام لائق تعظیم و مقدس ہیں۔ تمام آسمانی کتابیں اللہ کی طرف سے ہیں اور ان سب کی دعوت ایک ہے:

مقرر کیا تمہارے لیے ایک  
ایسا دین جس کی وصیت کی  
نوح کو اور جو ہم نے بذریعہ  
وحی تجھے سنبھایا اور جس کی وصیت  
ہم نے براہیم و موسیٰ و عیسیٰ کو

شَرَعْنَا لَكُمْ مِنَ الدِّينِ  
مَا وَصَّى بِهِ نُوحًا وَ  
الَّذِي آوَحَيْنَا إِلَيْكَ  
وَمَا وَصَّيْنَا بِهِ إِبْرَاهِيمَ  
وَمُوسَىٰ وَعِيسَىٰ أَنْ



آقِيمُوا الدِّينَ وَلَا  
تَتَفَرَّقُوا فِيهِ (شوریٰ) کی کہ دین خداوندی کو قائم  
کرو اور متفرق نہ ہو۔  
ان کا عقیدہ ہے کہ اسلامی اصلاح کے اصول و قواعد

تین ہیں : —

(۱) اَللّٰهُمَّ اِنِّیْ  
شعور میں ملکوتی بلندی پیدا ہو اور اللہ تبارک و تعالیٰ سے لوگوں کا  
زندہ تعلق قائم ہو۔

(۲) اِنْسَانِیَّت : — جو انسان کو اس ارضی پستی سے بلند  
کر سکے۔ یہ تسلیم کرنے کے بعد کہ اللہ تعالیٰ نے اس کو اپنے ہاتھوں  
سے پیدا ہے، اپنی قدرتِ کاملہ سے اسے یہ انسانی صورت عطا  
کی ہے، اس میں اپنی روح پھونکی ہے، اور ملائکہ کو اس کے سامنے  
سر بسجود کرایا ہے۔

(۳) عَالَمِیَّت : — جو تمام انسانوں کو حق و  
صداقت کے میدان میں ایک دوسرے کا بھائی اور مدد  
نہا دے۔

ان تین حقیقتوں کے دائرے میں رہ کر آدم کے بیٹے دُنیا  
میں خدا کے خلیفہ اور اس کی مخلوق کے نگراں بن کر زندگی

گزارہ سکتے ہیں، اللہ تعالیٰ نے ان کے لیے زمین و آسمان کی تمام اشیاء کو مسخر کر دیا ہے۔ یہ ہمہ گیر حقائق، کچھ حقوق و واجبات اور تنظیمات و تشکیلات پر مشتمل ہیں جنہیں ہم خدا پرست نفوس اور مذہب و جہاں دلوں میں جاگزیں کرنے کی کوشش کریں گے اور بگڑے ہوئے ماحول میں ان حقیقتوں کے لیے راستہ ہموار کریں گے یہی اسلام ہے اور یہی وہ تحریک دعوت جس پر اخوان المسلمین ایمان رکھتے ہیں۔

## دین و سیاست

مغربی اقوام میں لفظ دین کا ایک خاص مفہوم ہے، جو اس سے زائد کچھ نہیں کہ وہ ایک عقیدہ ہے جو خدا سے بندے کے ذاتی تعلق کو استوار کرتا ہے۔ اس کے ساتھ یہ بھی ہے کہ عیسائیت نے رومانی شہنشاہیت کے زیر سایہ پرورش پائی ہے جس کے پاس ایسے مشہور قوانین تھے جو آج تک جدید یورپین قوانین کا ماخذ ہیں لہذا عیسائیت نہ تو اس وقت اس کی اتنی ضرورت مند تھی اور نہ اس پر قادر کہ قدیم رومانی سلطنت اور پیچیدہ رومانی معاشرے کے لیے قوانین وضع کر سکے اور نظام و حدود قائم کر سکے جس کی رہنمائی میں حکومت اور سماجی اپنی راہ حیات طے کر سکیں جتنی

وہ روحانی اصلاح اور وجدانی طہارت کی ضرورت مند اور اس پر  
قادر تھی۔

اسی بناء پر عیسائیت نے رُوح و وجدان کی طہارت پر پوری  
توجہ صرف کی اور انسانوں کے معاشرے اور اُن کی زندگی کے  
واقعات سے کوئی علاقہ نہ رکھا۔ عیسائیت کی نشوونما کا یہ تو تاریخی  
پہلو ہے۔ ایک دوسلر پہلو یہ ہے کہ انھیں عیسائی احکام کا نفاذ  
ناممکن نظر آیا۔ ان کے لیے یہ ناممکن سا تھا کہ یونانی عہد کی خالص  
مادہ پرستی سے عیسائی عہد کی خالص روحانیت میں وہ یک سبک  
منتقل ہو جائیں۔ اسی طرح اپنی واقعاتی زندگی میں عیسائیت  
کے انتہا پسندانہ رواداری کے نظریات پر عمل کرنا بھی اُن کے  
لیے دشوار تھا کہ ”اگر تمہارے دائیں گال پر کوئی چپت مارے  
تو دوسلر گال بھی اس کے لیے بڑھا دو۔ اور“ جو تم سے جھگڑا  
کر کے تمہارا قمیص تار لے تو اس کے لیے اپنی چادر بھی چھوڑ دو۔“  
ان لوگوں نے محسوس کیا کہ دین زندگی کے لیے مناسب نہیں، سو  
انہوں نے کہا کہ دین خدا اور بندے کے مابین تعلق کا نام ہے۔  
اور کوئی حرج کی بات نہیں کہ گرجا میں وہ اس کے سائے میں رہیں  
مقدس ہیکل میں اس کی ہواؤں سے مشام جاں کو معطر کریں اور

اس کے بعد سوسائٹی میں وہ اپنی ”برہمچاری“ روایات اور طوطی کے مطابق زندگی گزاریں، اور وحشت و برہمچاری کے وقت تلوار اُن کے لیے فیصلہ کن طاقت ہو، جب وہ تہذیب یافتہ ہو گئے تو پھر سول قانون اُن کی حاکمانہ طاقت تھی، رہا دین تو وہ اپنی روحانی عزت اور ضمائر و قلوب کی تنہائی میں تھا، مقدس میں تھا، یا کرسی اعتراف پر، اور اس طرح اہل مغرب کی زندگی میں دین و دنیا ایک دوسرے علیحدہ اور بے گانہ رہے۔

مغربی استعمار نے جب مشرق اور اہل مشرق پر حملہ کیا اور اپنی گرفت مضبوط کی تو وہ اپنے ساتھ اپنے افکار و نظریات اپنی خاص آئیڈیالوجی اور زندگی کے اپنے نظام کو بھی ساتھ لایا اور پروپیگنڈے کے منظم ذرائع، رسوخ و نفوذ کے مختلف طریقوں (Means Of Communications) سے وہ اس کو

راج کرنے لگا، جس سے وہ اپنے حسبِ مرضی دماغوں کو رنگ سکا۔ خواہشات کا رخ موڑ سکا، اور اپنے سیاسی، اقتصادی و ثقافتی مصالح کے مطابق ان کو چلاتا رہا۔ ایک زمانہ گزرنے کے بعد مشرق میں ایک ایسی نسل پیدا ہو گئی جو ان نظریات پر پورا ایمان رکھتی تھی، اور اس کو رواج دینے کے لیے کوشاں، بلکہ اگر اس باب میں کوئی

اس کی مخالفت کرے، یا اس کو مطمئن کرنا چاہے تو وہ ان نظریات کی حمایت و مدافعت کے لیے پیش پیش ہوتی ہے۔

اب ہم اپنے اصل موضوع یعنی اسلام سے بحث کرتے ہوئے یہ دیکھنے کی کوشش کریں گے کہ سیاست سے اس کا کیا علاقہ ہے اور اسلام کے بعض احکام و قوانین سے بحث کریں گے تاکہ یہ واضح ہو سکے کہ لوگوں کی زندگی، اُن کی سوسائٹی، عام مسائلِ زندگی اور بالخصوص سیاسی مسائل سے ان کا کیا تعلق ہے۔

اسلام کی کتاب اور اُس کے ابدی دستور میں آیا ہے،

دَاٰذْ قَالَا دَبُّكَا  
يَسْلَاٰ تِلْكَ اِنِّي جَاعِلٌ  
فِي الْاَرْضِ  
خَلِيْفَةً  
یاد کرو وہ وقت جب اٹھائے  
رب نے فرشتوں سے کہا کہ  
میں زمین میں ایک خلیفہ  
بنانے والا ہوں۔

اللہ تعالیٰ نے آدم اور اس کی اولاد، تمام انسانوں کو

زمین میں اپنا جانشین بنایا؛ مطلب یہ ہے کہ ان کو زمین میں آباد کیا۔ کائنات پر ان کو تسلط کے حقوق عطا کیے، تاکہ اُس کے ادا مروا ہی کی حدود میں وہ دُنیا کی نعمتوں سے منتفع ہو سکیں۔  
”دُنیا میں انسان کی خلافت“ کی دو قسمیں ہیں،

”خلافتِ عام“ اور ”خلافتِ خاص“

”عام خلافت“۔ تمام انسانوں کو زمین کے آباد کنندہ اور اُس پر قابض ہونے کے اعتبار سے حاصل ہے:

هُوَ الَّذِي أَنْشَأَ اللهُ هِيَ كِي ذَات

كُم مِّنَ الْأَرْضِ . جس نے تم کو زمین سے پیدا

وَاسْتَعَصَرَ كُمْ فِيهَا . کیا اور اُس میں آباد کیا۔

یہ جانشینی آدم علیہ السلام کے لیے تھی اور اُن کے بعد اُن کی تمام ذریت کے لیے کہ وہ سب اُس کے آباد کرنے والے اور وارث ہیں۔

”خلافتِ خاص“۔ خلافتِ حکومت کا نام ہے جس کی

دو قسمیں ہیں: ”حکومتوں کی خلافت“ اور ”افراد کی خلافت“

”خلافتِ حکومت“ اپنی ہر دو اقسام کے اعتبار سے ایک انوم ہے

جس سے اللہ تعالیٰ اقوام و افراد میں سے جس کو چاہے نوازتا ہے

اور ہم چاہتے ہیں کہ ان لوگوں

وَنُرِيدُ أَنْ نَمُنَّ

پر احسان کریں جن کو زمین میں

عَلَى الَّذِينَ اسْتَضَعُوا

کمزور و بھور بنالیا گیا ہے

فِي الْأَرْضِ وَنَجْعَلُهُمْ آيَةً

اولئک کو پست و وارث زمین بنائیں

وَنَجْعَلُهُمُ الْوَارِثِينَ

ایک دوسری آیت ہے:

وَجَعَلْنَا مِنْهُمْ  
أُمَّةً يَهْتَدُونَ  
بِأَمْرِنَا لَمَّا  
صَبَرُوا وَكَانُوا  
بِآيَاتِنَا  
بُوقِينًا ۝

اور ہم نے اُن میں سے  
پیشوا بنائے جو ہمارے حکم  
کے مطابق ہدایت کرتے ہیں  
یہ اُس کے لیے کہ اُنھوں نے  
صبر کیا اور وہ ہماری آیات  
پر ایمان رکھتے تھے۔

کہنے والا کہہ سکتا ہے کہ ہم نے یہاں جو آیات پیش کی ہیں اُن سے  
صریح طور پر لازم نہیں آتا کہ قرآن کے مطابق حکومت کرنا واجب  
ہے سو ہم اُس کے سامنے ایسی آیات پیش کر سکتے ہیں جس سے یہ بات  
ثابت ہو سکے کہ کتاب الہی کے مطابق حکومت ہم پر فرض ہے جس سے  
ہم کسی صورت میں بھی گریز نہیں کر سکتے اور نہ ہمارے لیے یہ مناسبت  
ہے کہ اُس کے عدم نفاذ کے لیے حالات کا عذر کریں کیونکہ یہ  
حالات خود ہمارے پیدا کردہ ہیں اور ان کو ختم کرنا ہم پر فرض  
ہے۔ قرآنی آیات درج ذیل ہیں جن کو پڑھا جا سکتا ہے: —

اور اے پیغمبر تم پر ہم نے کتاب  
برحق اتاری جو اپنے سے پیش رو

وَأَنْزَلْنَا إِلَيْكَ الْكِتَابَ  
بِالْحَقِّ مُصَدِّقًا لِمَا

کتابوں کی تصدیق کنندہ اور  
 ان پر نگراں ہے سو تم ان کے  
 مابین اللہ کی نازل کردہ کتاب،  
 کے مطابق حکم کرو اور تمہارے  
 پاس جو حق آگیا ہے اس کو چھوڑ  
 کر ان کی خواہشات کی پیروی  
 نہ کرو۔

اے نبی! تم ان کے مابین اللہ کے  
 نازل کردہ احکام کے مطابق فیصلہ کرنا۔  
 اور ان کی خواہشات کی پیروی  
 نہ کرنا اور اس سے ڈرنا کہ وہ  
 تم کو تم پر اللہ کی نازل کردہ  
 کتاب سے پھیر نہ دیں۔ اب اگر  
 یہ نہ مانیں تو جان لو کہ خدا جانتا ہے  
 کہ ان کے بعض گناہوں کے سبب  
 ان کی گرفت کرے اور اکثر  
 لوگ تو نافرمان ہیں کہا یہ

بَيْنَ يَدَيْهِ  
 مِنَ الْكِتَابِ  
 وَهُدًى عَلَيْهِ  
 فَاحْكُم بَيْنَهُمْ  
 بِمَا أَنْزَلَ اللَّهُ وَلَا تَتَّبِعْ  
 أَهْوَاءَهُمْ عَمَّا جَاءَكَ  
 مِنَ الْحَقِّ (المائد)  
 وَ أَنْ احْكُم بَيْنَهُمْ  
 بِمَا أَنْزَلَ اللَّهُ وَلَا  
 تَتَّبِعْ أَهْوَاءَهُمْ وَ  
 احذروهم ان يفتنون  
 عن بعض ما انزل الله  
 اليك فان تولوا فاعلم  
 انما يريد الله ان  
 يصيبهم ببعض ذنوبهم  
 وان كثيرا من الناس  
 فاسقون (المائد)



یُغْوُونَ ۝ وَمَنْ  
 أَحْسَنُ مِنَ اللَّهِ  
 حُكْمًا لِقَوْمٍ  
 يُوقِنُونَ ۝

زمانہ جاہلیت کے فیصلوں کے  
 خواہشمند ہیں (حالانکہ جو یقین  
 رکھتے ہیں ان کے لیے خدا سے  
 بہتر فیصلہ دینے والا کون ہو سکتا۔

وَمَنْ لَّمْ يَحْكَمْ  
 بِمَا أَنْزَلَ اللَّهُ فَأُولَٰئِكَ  
 هُمُ الْكَافِرُونَ (المائدہ)

جو اللہ کی نازل کردہ کتاب کے  
 مطابق فیصلہ نہ کریں تو وہ  
 کافر ہیں۔

وَمَنْ لَّمْ يَحْكَمْ بِمَا  
 أَنْزَلَ اللَّهُ فَأُولَٰئِكَ  
 هُمُ الظَّالِمُونَ (المائدہ)

اور جو اللہ کی نازل کردہ  
 کتاب کے مطابق فیصلہ نہ کریں  
 وہ ظالم ہیں۔

وَمَنْ لَّمْ يَحْكَمْ بِمَا  
 أَنْزَلَ اللَّهُ فَأُولَٰئِكَ  
 هُمُ الْفَاسِقُونَ

اور جو اللہ کی نازل کردہ  
 کتاب کے مطابق فیصلہ نہ کریں  
 وہ فاسق ہیں۔

(المائدہ)

یہ صاف صاف آیات ہیں جو کتابِ خداوندی کے مطابق  
 سلطنت کرنے کی فرضیت پر ناقابل انکار دلائل کی حیثیت رکھتی  
 ہیں وہی شخص اس کے خلاف کچھ کہہ سکتا ہے جو کفر، ظلم، فسق،

اور خدا اور اُس کے رسول کی مخالفت، اُس کے دین سے بے تعلق  
پر کمر بستہ ہو، اور ایسے شخص کے متعلق صرف اتنا ہی کہا جاسکتا ہے  
کہ وہ توفیق و ہدایت سے محروم ہے۔

ان سطور میں ہم نے موضوع پر اس پہلو سے روشنی ڈالی  
ہے کہ حکومت و سیاست و اجبات دین میں سے ہے اب اس  
دین کے، امر و نواہی سے بحث کریں گے تاکہ ہم دیکھ سکیں کہ ان نواہی  
کی زندگی سے اس کو کتنا تعلق ہے، اور کیا یہ صرف خدا اور بندے  
کے تعلق یا ہم کا نام ہے؟ دین کی واضح نصوص اس دوسرے خیال  
کی نفی کرتی ہیں، کیونکہ اسلام کے اکثر احکام کی تنفیذ افراد کے دائرہ  
عمل سے باہر ہے، حکومتیں ہی ان کا نفاذ کر سکتی ہیں۔ یہ بات اس  
حقیقت کے ثبوت کے لیے کافی ہے کہ حکومت اسلام کی فطرت  
اور اُس کا طبعی تقاضہ ہے، اور اسلام بیک وقت دین بھی  
ہے اور سلطنت بھی، اسلام نے بہت سے افعال کو جرم قرار دیا،  
اور ان کے ارتکاب کو ایک قابلِ سزا فعل، ان جرائم کے لیے اس نے  
سزائیں مقرر کی ہیں، انہیں جرائم میں سے ایک قتلِ عمد ہے اور  
اُس کی سزا قصاص ہے۔

يَا أَيُّهَا الَّذِينَ آمَنُوا ائِمَّةٌ مِّنكُمْ لِيُحْكُمُوا فِيكُمْ

کَتَبَ عَلَيْكُمُ الْقِصَاصُ  
فِي الْقَتْلِ (البقرة)

بدلے میں تم پر قصاص  
فرض کیا گیا ہے۔

چوری ہے جس کی سزا ہاتھ کاٹنا ہے۔

وَالْمَسَارِقُ وَالسَّارِقَةُ  
فَاقْطَعُوا أَيْدِيَهُمَا  
(المائدة)

چوری کرنے والے مرد  
اور عورت کے ہاتھ  
کاٹو۔

اتہام ہے جس کی سزا کوڑے مارنا ہے۔

وَالَّذِينَ يَرْمُونَ الْمُحْصَنَاتِ  
تَمَّ كَمَا تَوَّابًا رَّبْعَةً  
شَهْدَاءَ فَأَجْلِدُوهُمْ  
عِشْرِينَ جَلْدًا

جو شادی شدہ عقیفہ عورتوں  
پر اتہام لگائیں اور پھر چار گواہ  
شہوت میں نہ پیش کر سکیں  
تو ان کے اسی کوڑے لگاؤ۔

(النور)

اس میں کبھی اختلاف کی گنجائش نہیں کہ سعیدہ افعال کو ناجائز قرار  
دینا اور ان کو جرائم گردانا، پھر ان پر سزائیں مقرر کرنا یہ  
سب حکومت و سلطنت سے متعلق امور ہیں، اگر اسلام مذہب  
حکومت دونوں کا مجموعہ نہ ہوتا، تو وہ کبھی یہ انداز نہ اختیار کرتا۔  
یہی وجہ ہے کہ حسن البناء اسلامی تنظیموں کے قوانین کی

اُس دفعہ کے سخت مخالف رہے جو سرفہرست ہوتی ہے یعنی یہ کہ: "یہ انجمن سیاسی مسائل سے کوئی تعلق نہ رکھے گی" اور کہتے تھے کہ: "اسلام عقیدہ بھی ہے، عبادت بھی، وطن بھی ہے قومیت بھی، سیاست بھی ہے، قوت بھی، ثقافت بھی ہے قانون بھی، اسلام کے حکم کے مطابق مسلمان سے مطالبہ ہے کہ وہ اپنی قوم کے مسائل پر توجہ دے، جو مسلمانوں کے مسائل کی فکر نہ کرے وہ ان میں سے نہیں۔ اور میں صراحت کے ساتھ یہ کہہ سکتا ہوں کہ کامل مسلمان ہی ہو سکتا ہے جو ایک باخبر سیاسی ہو اور اُمتِ مسلمہ کے مسائل پر گہری نظر رکھتا ہو، اسکے لیے فکر مند ہو اور اس کا درد مند، ہر اسلامی انجمن پر واجب ہے کہ اُس کے پروگرام میں سرفہرست موضوع اُمت کے سیاسی مسائل پر توجہ کرتا ہو، بصورت دیگر یہ انجمن خود اسلام کو سمجھنے کی محتاج ہوگی (۱۱)

اسلام کے بیک وقت دین و سیاست ہونے کی واضح دلیل یہ ہے کہ حکام کے انتخاب کا اور عام مناصب کے پُر کرنے میں اس کا طریقہ بہت حقیقت پسندانہ ہے، اس کے نزدیک انتخاب کی بنیاد صرف قابلیت، احساس ذمے داری اور مہارت مناصب کو انجام دینے کی

(۱۱) ہماری دعوت ایک نئے مرحلے میں از حین البنا مرحوم دستا

صلاحیت ہے، اس کے علاوہ وہ کسی اور چیز کو اہمیت نہیں دیتا اس ذیل میں اسلام نے جو احکام دیئے ہیں وہ کسی طرح بھی ان سے کم نہیں جن کو کوئی بھی دنیاوی نظام دینا اور اس کے معاملات کی اصلاح کے لیے پیش کر سکتا ہے۔ چنانچہ اسلام میں کسی بھی منصب کے لیے وہی شخص اختیار کیا جاسکتا ہے جو زائد موزوں ہو، جب دو شخص ہوں؛ ایک زیادہ امانت دار اور دوسرا زائد طاقتور تو ایسے موقع پر اس شخص کو مقدم رکھا جائے گا جو منصب متعلق کے لیے زیادہ مفید ہو۔ چنانچہ جنگ کی کمانڈ کے لیے طاقتور اور بہادر شخص اگرچہ اس میں کوئی خرابی ہی ہو کمزور و کم ہمت آدمی پر ترجیح دی جائے گی۔ اگرچہ وہ بڑا امانت دار ہو۔ امام احمد بن حنبل سے دریافت کیا گیا، ایک جنگ میں دو قائد ہوں، ایک طاقتور، مگر بدکردار ہو، اور دوسرا نیک، مگر کمزور۔ کس کے ساتھ مل کر جنگ کی جائے؟ آپ نے جواب دیا کہ بدکردار طاقتور کی طاقت مسلمانوں کے لیے فائدہ مند ہے اور اس کی بدکرداری اس کی اپنی ذات کے لیے نقصان رساں اور نیک و کمزور کی نیکی اپنے لیے ہے، اور اس کی کمزوری مسلمانوں کے لیے مضر۔ اس لیے بدکردار طاقتور کے ساتھ مل کر جنگ کی جائے گی۔

آن حضرت صلی اللہ علیہ وسلم کا ارشاد ہے: "اللہ تعالیٰ فاجر آدمی کے ذریعے

اس دین کی مدد کرتا ہے۔“

یہی وجہ تھی کہ جب سے حضرت خالد بن ولیدؓ اسلام لائے تھے حضور صلی اللہ علیہ وسلم انھیں گولڑائیوں کے موقع پر سہ سالہاری منصب عطا فرماتے تھے۔ اگرچہ بعض اوقات وہ ایسی باتیں کہتے تھے جن کو آں حضرت ناپسند فرماتے تھے۔ حتیٰ کہ ایک بار آپ نے آسمان کی طرف ہاتھ اٹھا کر دعا کی کہ: "اے اللہ خالد نے جو کچھ کیا میں اُس سے بری الذمہ ہوں۔" واقعہ یہ ہے کہ ایک بار حضور صلعم نے انھیں قبیلہ جزیرہ کی طرف روانہ کیا۔ حضرت خالدؓ نے قبیلہ کے افراد کو قتل کر دیا۔ ایک شبہ پر ان کے اموال لے لیے، جو کسی طرح جائز نہیں تھا۔ ان صحابہ نے جو ان کے ساتھ تھے ان کے اس فعل پر اظہارِ مذمت بھی کیا۔ یہاں تک کہ حضور صلی اللہ علیہ وسلم نے ان لوگوں کو دہشتِ ادا کی ان کے اموال واپس کیے۔ لیکن اس کے باوجود جنگوں کی قیادت کے لیے آپ انھیں کو ترجیح دیتے رہے۔ کیونکہ اس معاملے وہ دوسروں سے زائد اہل تھے، اور جو کچھ انھوں نے کیا وہ بہر حال ایک تادیب کی بنا پر کیا۔

ابوذر غفاریؓ سچائی اور امانت میں ان سے آگے بڑھے ہوئے تھے، مگر اس کے باوجود نبی صلی اللہ علیہ وسلم نے ان سے فرمایا:

يَا أَبَا ذَرٍّ إِنَّي  
 أَرَانِي ضَعِيفًا وَ  
 إِنِّي أَحِبُّ لَكَ مَا  
 أَحِبُّ لِنَفْسِي لَا  
 تَأْمُرَنَّ عَلَيَّ إِثْنَيْنِ  
 وَلَا تَوَلِّينِ مَالَ  
 يَتِيمٍ - (رواۃ مسلم)

اے ابو ذر! میں تمہیں کمزور  
 دیکھتا ہوں اور تمہارے لیے  
 میں وہ پسند کرتا ہوں جو اپنے  
 لیے، تم نہ تو دو آدمیوں پر بھی  
 امیر بنائے جاؤ گے اور نہ کسی  
 یتیم کے مال کے سرپرست۔  
 (روایت مسلم)

آں حضرت نے ابو ذرؓ کو امارت و منصب سے اس لیے  
 منع کیا کہ آپ کی نظر میں وہ کمزور تھے۔ اگرچہ روایت ہے کہ:  
 ”زمین کے اوپر اور آسمان کے نیچے ابو ذر سے زیادہ بہت گفتار  
 کوئی نہیں۔“ (دا)

شاید اب وہ لوگ مطمئن ہو جائیں گے، جن کی تنگ نظر اور  
 اسلام کے بارے میں اُن کے محدود فہم نے اُنھیں یہ خیال جاگزیں  
 کرا دیا ہے کہ حکومت، وزارت اور عام مناصب پر اسلام کے سایہ  
 حکومت میں ڈھیلی ڈھالی قبائوں والے، لابی لابی نسبیوں والے  
 اور بھاری بھر کم بگڑیوں والے، لابی جوڑی داڑھیوں والے

(دا) زاعی در عیت کی اصلاح کا شرعی منہج :- امام ابن تیمیہ - صفحہ ۱۵۱

لوگ ہی قابض ہوں گے۔

اب مناسب ہے کہ اس موجودہ زلزلے میں سلطنت کی تشکیل کے عوامل سے بھی ہم بحث کریں تاکہ دیکھ سکیں کہ اسلام کہاں تک اور کس درجے میں ان ارکان کا حامل ہے۔

ایک سیاسی یونٹ یا ریاست (State) چند عوامل

پر مبنی ہوتی ہے : —

(۱) ارادہ عامہ (General Will)

(۲) قانون جو ریاست کو منظم کرے اور بعض اصطلاحی تعریفوں

میں دستور (Constitution)

(۳) قوت نافذہ یا بعض اصطلاحات میں حکومت یا

اقتدار۔ (Government Authority)

(۴) نظام راج کے ساتھ وفاداری (Loyalty)

اب ہم ان چاروں عوامل کو اسلام کی روشنی میں تفصیل

سے دیکھیں گے۔

(۱) ارادہ عامہ : —

اسلام نے اس پہلو پر خاص توجہ دی ہے، وہ ایسے تمام

ذرائع ہم پہنچاتا ہے جن کے ذریعے امت اجتماعی ارادہ اور



ایک رات سے اپنے تمام امور انجام دے، اس نے مختلف طریقوں سے تمام معاملات میں اُمت کی وحدت و یکجہتی کی کوشش کی ہے۔ اُستاذ البنا کہتے ہیں: ”جہاں تک وحدت اُمت کا تعلق ہے اسلامِ حنیف اس کو فرض گردانتا اور اسلامی معاشرے کا ایک بنیادی جز قرار دیتا ہے۔ جس میں کسی حال میں تساہل برداشت نہیں کیا جاسکتا، وہ اتحاد کو ایمان کا لازمہ قرار دیتا ہے۔

إِنَّمَا الْمُؤْمِنُونَ إِخْوَةٌ . . . مسلمان بھائی ہیں

(الحجرات)

اسی طرح اختلاف و افتراق کو وہ کفر کا ہم معنی قرار دیتا ہے۔

يَا أَيُّهَا الَّذِينَ آمَنُوا  
إِنْ تَطِيعُوا فَرِيْقَاتِ الَّذِينَ  
أُوتُوا الْكِتَابَ يَرُدُّوكُمْ بَعْدَ  
إِيمَانِكُمْ كُفْرِينَ ط (ال عمران)

مومنو! اگر تم اہل کتاب میں سے  
کسی ایک گروہ کا کہا مانو گے  
تو وہ تم کو ایمان لانے کے بعد  
(دوبارہ) کافر بنا دیں گے۔

یعنی تمہاری وحدت کے بعد تم میں افتراق پیدا کر دیں۔  
رسول اللہ صلی اللہ علیہ وسلم کا ارشاد ہے:

لَا تَرْجِعُوا مِنْ بَعْدِي كُفْرًا  
يَضْرِبُ بَعْضُكُمْ رُجُومًا بَعْضًا . . .

میرے بعد تم کچھ کافر نہ ہو جانا  
کہ باہم دست بگریباں ہو جاؤ۔

سو آپ نے اختلاف و افتراق کی تعبیر کفر کے لفظ سے کی اور اسی طرح آپ دیکھیں گے کہ اسلام نے اختلاف کے ایسے تمام دروازوں کو بند کرنے کی کوشش کی ہے جو اجتماعی ارادے کے وجود میں رکاوٹ پیدا کریں اور اس نوع کے تمام اختلافات کو معصیت اور دین سے خروج کی ایک قسم بتایا ہے، علاوہ اس کے کہ وہ دنیاوی بگاڑ کا ایک بڑا سبب ہیں۔

مصری سلطنت کو اس آخری انقلابی تحریک سے سینے کبھی ترقی و کمال کی اس بنیادی شرط یعنی اجتماعی ارادے سے بہرہ مند ہونے کا موقعہ نہیں ملا، اور یہ سب ان تنظیمات کے طفیل جو اپنے کو مصری پارٹی کا نام دیتی تھیں اور جن کی ساری فکر یہ رہی کہ حق باطل کسی طریقے سے بھی ”پارٹی کے نفع“ کے لیے رائے عام کو پرانگندہ کرتے ہیں، وطن کا مفاد بعد کی چیز ہے، اور شاید یہی وجہ تھی کہ سب سے پہلے انہوں نے ان پارٹیوں کو ناجائز قرار دینے کا مطالبہ کیا۔ اُستاد البنا اپنی کتاب ”ہماری مشکلات اسلام کی روشنی میں“ رقم طراز ہیں کہ: ”ہماری سمجھ میں نہیں آتا کہ یہ گروہ اور جماعتیں جو اپنے کو سیاسی پارٹیوں کا نام دیتی ہیں، اس سادہ دل، مجاہد، صبر آزما، شریف پبلک پر کیا چیز لادنا چاہتی ہے؟ یہ معاملہ بہت اہم ہے۔ بہت سے مصنفین نے چاہا کہ ان نازک

حالات کے مقابلے کے لیے جن سے ملک گزر رہا ہے، وقتی اتحاد پیدا کرنے میں ہی کامیاب ہو جائیں، مگر وہ مایوس و ناکام رہے۔ اور اب معاملہ اس طرح کے ”نیم حل“ کو برداشت نہیں کر سکتا۔ آج کے بعد سے اس کے سوا کوئی چارہ نہیں کہ یہ تمام پاٹیاں توڑ دی جائیں اور اُمت کی تمام قوتیں ایک ایسی پارٹی میں ضم کر دی جائیں جو اُس کی کامل آزادی کے لیے جدوجہد کرے۔“

## ۲۴، بنیادی قانون یا دستور

دستور اُن تمام قوانین کا ماخذ ہوتا ہے جس کی ایک ریاست کو ضرورت ہوتی ہے۔ اسلام اپنے قانونی ماخذ میں بہت ممتاز رہے وہ اپنی مجموعی حیثیت میں زندگی کے لیے تمام قسم کے ضروری قوانین کا ایک مکمل ترین منبع ہے۔ اسلامی دستور سازی کے ماخذ چار ہیں:

۱۔ کتاب (۴۶) جمع (۴۶) قیاس -

۱۔ کتاب: یعنی قرآن کریم اپنے تمام اوامر و نواہی کے ساتھ چاہے وہ صاف و واضح اسلوب سے سمجھے جائیں، خواہ اشارے سے خواہ دلالت سے خواہ اقتضاء سے۔

۲۔ سنت: ہر وہ حدیث جو رسول اللہ صلی اللہ علیہ وسلم سے

ثابت ہے، جو کسی مبہم حکم کو واضح کرے، یا کسی مجمل مسئلے کی تفصیل بیان کرے، یا ان تفصیلات کی رہنمائی کرے جس سے قرآن نے سکوت اختیار کیا ہے۔ اس شرط کے ساتھ کہ یہ احادیث رُوحِ قرآن سے متفق ہوں اور ایک سنجیدہ اور بصیرت منور کے لیے قابلِ قبول، تاکہ اس طرح موضوع اور غلط احادیث علیحدہ ہو سکیں۔

**ج۔ اجماع:** — یہ اہل حل و عقد اور معتمد علیہ مسلمان مجتہدین کی اکثریت کا دنیا یا دین کے کسی معاملے میں اتفاق رائے کا نام ہے جس کے بعد وہ رائے شرعی قانون کی حیثیت اختیار کر لیتی ہے۔ اس کی اطاعت اور اس پر عمل شرعاً فرض ہو جاتا ہے۔

**د۔ قیاس:** — کسی جزوی مسئلے کو اصل پر پرکھنے کا نام ہے اور اس سے ان مسائل میں کام لیا جاتا ہے جن کے بارے میں کوئی نص (حکم قطعی) وارد نہیں۔ سو ایسے موقع پر ضروری ہے کہ انسان کتابِ سُنت کی رہنمائی میں اپنی عقل کو استعمال کرے، اور جو مسائل بھی پیش آئیں ان کو دستور سازی کے مقصد اور اہم و نواہی کی علت کی روشنی میں قیاس کرے۔ ۱۷

سو اسلام اس پہلو سے اپنے دستور اور قانونی مصادر میں کسی کا

۱۷ "یہ ہے اسلام" از عبدالقادر عمادی صفحہ ۹۹

محتاج نہیں۔ اس دستور پر موجودہ زمانے میں بہترین قسم کی ریاست  
تشکیل پاسکتی ہے۔

## ۳۱۔ قوتِ نافذہ یا حکومت۔

اس طرف بھی اسلام نے پوری توجہ دی ہے، اور اس کو دین  
کے اہم ترین واجبات میں سے قرار دیا ہے۔ امام ابن تیمیہ کہتے ہیں:  
”یہ جاننا ضروری ہے کہ حکومت دین کے اہم ترین واجبات میں سے  
ہے، بلکہ دین اس کے بغیر قائم ہی نہیں ہو سکتا۔ کیونکہ انسانوں کا مفاد  
اسی صورت میں ممکن ہے، جبکہ وہ باہم دیگر حاجت روائی کے اصول  
پر مجتمع ہوں اور ایسے مجموعے پر کوئی ان کا سربراہ ہو۔ حتیٰ کہ نبی صلی اللہ  
علیہ وسلم کا ارشاد مبارک ہے کہ: ”جب تین آدمی سفر پر روانہ ہوں  
تو اپنے میں سے ایک کو امیر (سربراہ) جماعت بنالیں۔ سو آن  
حضرت صلعم نے ایک چھوٹے سے ہنگامی سفری اجتماع میں امیر کا  
مقرر کرنا ضروری قرار دیا ہے جس کا مقصد اجتماع کی دیگر تمام صورتوں  
میں اس ضربت سے کرنا ہے۔ اور اس لیے بھی یہ حکومت (ضروری ہے کہ اللہ تعالیٰ  
نے امر بالمعروف اور نہی عن المنکر کو واجب قرار دیا ہے، اور یہ  
قوت و اقتدار کے بغیر پوری طرح ممکن نہیں۔ اسی طرح بعض دوسرے

احکام جو اللہ تعالیٰ نے واجب کیے ہیں مثلاً جہاد، عدل، ادائیگی حج  
 نماز جمعہ و عیدین، نصرتِ مظلوم، اقامتِ حدود، یہ سب بھی طاقت  
 سلطنت کے بغیر تکمیل کو نہیں پہنچ سکتے۔ اسی لیے روایت کی گئی ہے کہ:  
 السُّلْطَانُ ظِلُّ اللَّهِ  
 کہ سلطان زمین پر خدا کا  
 فی الارض - سایہ ہے۔

اور کہا جاتا ہے کہ ظالم امام (حاکم) کے تحت ساٹھ سال  
 اُس ایک رات سے بہتر ہیں جس میں مسلمانوں کا کوئی حاکم نہیں ہو۔  
 میں اس موقع پر یہ واضح کر دینا چاہتا ہوں کہ سلطان کے  
 ظل اللہ فی الارض ہونے کا مطلب یہ نہیں کہ اسلام ملوک و سلاطین کے  
 لیے اس مطلق فراست و سیادت کو تسلیم کرتا ہے، جس کو عصورِ وسطیٰ میں  
 ”حق الہی“ کے نام سے یاد کیا جاتا تھا۔ بلکہ اس کے برعکس اسلام  
 ”سلطانی جمہور“ کا نظریہ رکھتا ہے۔ سلطان کے ظل اللہ فی الارض  
 ہونے کا مطلب اس سے زیادہ کچھ نہیں کہ زمین و آسمان، بین زندگی و موت  
 اور حکومت و عقیدے میں باہم ربط و تعلق پیدا کیا جائے، تمام اعمال  
 میں اخلاص کو ایک نوع کی عبادت سمجھا جائے، جن میں سرفہرست  
 حکومت ہے اور اس اخلاص فی العمل کے ذریعے تقربِ خداوندی  
 حاصل کیا جائے۔ اسلام میں حکومت یا خلافت نبوت کا نام ہے۔  
 لے جس طرح نماز کے لیے اقامت کا لفظ استعمال ہوتا ہے اور اس کے لیے امام ضروری ہے  
 بڑا ہے بعینہ ہی صورت حج کی ہے۔ اس ذریعے کی ادائیگی مسلمانوں کے امیر یا اس کے نائب کی

اور یہ بڑی حد تک موجودہ نظام انتخاب کے مطابق ہے، فرماں روا اللہ اور رعایا کے سامنے مسئول ہے، وہ ابن کار پر داند ہے اور خادم ہے۔ رسول اللہ صلی اللہ علیہ وسلم کا ارشاد ہے:

كُلُّكُمْ رَاعٍ وَ  
كُلُّكُمْ مَسْئُولٌ عَنْ

رَعِيَّتِهِ - ہرے میں مسئول ہے۔

حضرت ابو بکرؓ جس وقت بارِ خلافت سنبھالتے ہیں تو فرماتے ہیں: اے لوگو! میں اپنے لہل و عیال کے لیے پیشہ کرتا تھا اور ان کی روزی کھاتا تھا۔ اب میرا پیشہ (یعنی خلافت) تمہارے لیے ہے۔ تم میرے لیے اپنے بیت المال میں سے کچھ مقرر کرو۔

آپ نے اس طریقہ تعبیر سے ”معاہدہ عمرانی“ کی بہترین تشریح و توضیح (Social Contract) کی بہترین تشریح و توضیح

فرمائی ہے، بلکہ اس کی بنیاد رکھی ہے۔ سوجیت کی حقیقت اُمت اور حاکم کے مابین مفاد عام کی حمایت و حفاظت پر ایک باہمی معاہدہ سے زیادہ کوئی چیز نہیں، اگر حاکم نے حسنِ عمل کا ثبوت دیا تو وہ مستحقِ اجر و ثواب ہے، ورنہ موردِ عقاب و سزا۔

حکومت اور اصحابِ حکومت کے بارے میں اسلام کی صحیح

پوزیشن تو یہ ہے۔ رہی یہ بات کہ یہ حکومت کس طرح چلے اور کیا طریقہ اختیار کرے۔ سو اس بارے میں بھی اسلام اپنے مستقل اصول رکھتا ہے جن کو ہم آئندہ پیش کریں گے جب "اسلام اور نظام حکومت" کے موضوع پر بحث کریں گے۔

## (۴) نظامِ راج کے ساتھ وفاداری

یہ قیامِ ریاست کے امکان میں سے ایک اہم رکن ہے جس سے اسلام غافل نہیں رہا ہے، اس نے جس طرح حکام پر عدل و انصاف کو فرض قرار دیا ہے، اسی طرح محکومین پر اطاعت فرض کی ہے:

يَا أَيُّهَا الَّذِينَ آمَنُوا  
 أَطِيعُوا اللَّهَ  
 وَأَطِيعُوا الرَّسُولَ  
 وَأُولِي الْأَمْرِ مِنْكُمْ  
 اے ایمان والو! اطاعت  
 کرو اللہ کی اور اطاعت کرو  
 اُس کے رسول اور اپنے  
 حکام کی۔

اس آیت میں اللہ، رسول، اور حکام کی اطاعت کو ایک جگہ جمع کرنے کی حقیقت یہ ہے کہ اطاعت کی نوعیت اور حدود کو بیان کر دیا جائے۔ چنانچہ حکام کی اطاعت اللہ اور اُس کے رسول کی اطاعت سے اخذ ہے۔ کیونکہ اسلام میں حاکم کی اطاعت اُس کی شخصی حیثیت



سے نہیں بلکہ صرف اس بنا پر ہے کہ وہ اللہ اور رسول کی شریعت کو نافذ کرتا ہے، اس شریعت کی تنقید کے ذریعے ہی اسے اطاعت کا حق حاصل ہوتا ہے۔ اگر وہ اس سے منحرف ہو جائے تو اس کی اطاعت لوگوں پر فرض نہیں رہتی، اور اس کے احکام کا نفاذ ضروری نہیں رہتا۔ صاحب شریعت رسول اللہ صلی اللہ علیہ وسلم کا ارشاد ہے:

لَا طَاعَةَ لِمَخْلُوقٍ  
فِي مَعْصِيَةِ الْخَالِقِ

خالق کی معصیت کرتے ہوئے  
کسی مخلوق کی اطاعت فرض نہیں

اس کا مطلب یہ نہیں ہے کہ جو کوئی چاہے حاکم کے تصرفات میں تشکک پیدا کر کے نظام کی خلاف ورزی کرنے لگے، بلکہ مطلب ہے کہ سب لوگ مقاصد دین اور مقاصد ریاست یا بالفاظ دیگر مقاصد اسلام کے محافظ ہوں اور یہی وہ اجتماعی بیداری ہے جس کو آج کل ”قومی شعور“ یا ”سیاسی خشکی“ سے تعبیر کرتے ہیں۔ سو نظام سنج کی اطاعت ہر مسلمان پر حکیم دین واجب ہے، حدیث نبوی ہے:-

اسْمَعُوا وَأَطِيعُوا  
وَلَوْ أَمَرَ عَلَيْكُمْ  
عَبْدٌ حَبَشِيٌّ

حکم مانو اور اطاعت کرو اگرچہ  
تم پر حبشی غلام کو امیر بنا دیا  
جائے۔

لیکن جس چیز کو ہم یہاں تکید بیان کرنا چاہتے ہیں وہ یہ ہے کہ

اسلام میں حاکم کو تقدس یا اور کوئی خدائی صفت حاصل نہیں، چنانچہ جن حکمرانوں سے احکام اسلامی میں کوئی غلطی ہوئی ہے ان کی رعیت میں ایسے لوگ پائے گئے ہیں جو اللہ اور رسول کے نام اور خدمتِ اسلام کے جذبہ سے کھڑے ہوتے ہیں اور انہوں نے حکام کی غلطیوں پر ان کی گرفت کی ہے، ان کو تختِ حکومت سے اتار کر دوسرا دیندار حاکم بٹھایا ہے۔ جو ان کی رائے میں زیادہ حق پرست تھا۔ اسلام میں ہر شخص دینی آدمی ہے۔ دین کسی خاص گروہ کے ساتھ مخصوص نہیں۔ یہ اصول تنقیدِ حکام میں اور مدد و معاون ہوا۔

اس بنیاد پر اسلامی ریاست میں نظامِ راج کے ساتھ وفاداری کسی ظاہری شکل پر موقوف نہیں، وہ عقیدے اور دینی وجدان کے ساتھ مربوط ہے۔ حتیٰ کہ خود حاکم اگر اس نظام کی خلاف ورزی کرے یا کرنا چاہے تو وہ ایک مرنٹ کے لیے اپنے منصب پر باقی نہیں رہ سکتا۔ لیکن جب نظام کے ساتھ اس کی وفاداری اس پر بھٹی، اور اس کی بہبودی کے لیے کوشش ثابت ہو جائے تو پھر اس کی اطاعت فرض ہے۔ اگرچہ وہ کوئی حبشی غلام ہی کیوں نہ ہو۔

اس منزل کے بعد نظامِ قائم کے ساتھ وفاداری کا کوئی درجہ باقی نہیں رہ جاتا، اور شاید اب تک کوئی ایسی ریاست نہیں پائی گئی جس میں

اُس کے نظام کے ساتھ وفاداری اور اُس کا احترام اس درجہ میں ہو جو اسلامی ریاست میں رکھا گیا ہے۔ یا جیسے خلفاء راشدین اور اُن کے صحیح تابعین کے زمانے میں رہا۔

اس بیان کے بعد واضح ہو گیا کہ ایک سیاسی یونٹ یا ریاست (State) کی تشکیل کے عوامل جو ماہرین علوم سیاست نے بیان کیے ہیں، وہ نہ اسلام میں نہ صرف پورے پورے پائے جاتے ہیں بلکہ وہ سب اسلام کی شرائط میں سے ہیں اور اسلامی جماعت کے مفاد کے لیے وہ اُس کو واجب قرار دیتا ہے۔

شاید اب یہ بات بھی صاف ہو گئی کہ اسلام میں دین و سیاست میں کوئی تعارض و اختلاف نہیں، اور وہ لوگ جو بغیر کسی دلیل کے محض مغرب کی اندھی تقلید یا غیر اسلامی افکار کی رت لگاتے ہوئے اس قسم کا بہتان تراشتے ہیں، وہ اپنی جگہ پر طبعی غلط ہے۔ حکومت اور اُس کے تمام ضوابط و قوانین کا اسلامی شریعت کے مطابق ہونا ایک ایسا مسئلہ ہے جس کو کسی طرح عقیدہ سے جدا نہیں کیا جاسکتا، وہ عقیدے کا ایک جزو ہے۔ جس کے بغیر اُس کی تکمیل نہیں ہوتی۔ عقیدے کا وجود ہی حکومت کے وجود پر منحصر ہے۔

وَمَنْ كَذَّبَ بِحُكْمِهِ  
 بِمَا أَنْزَلَ اللَّهُ فَأُولَٰئِكَ  
 هُمُ الْكَافِرُونَ (المائدہ)

جو لوگ فیصلہ نہ کریں اللہ کی  
 نازل کردہ (کتاب) کے مطابق  
 تو وہ کافر ہیں۔

سو جو سلطنت وحی خداوندی کے مطابق حکومت نہیں کرتی، وہ  
 اس آیت کے مطابق جس میں کسی تاویل کی کوئی گنجائش نہیں قطعی کافر  
 ہے۔ اور مجبوری کی حالت ہی میں مسلمان کے لیے یہ جائز ہے کہ وہ کافر  
 حکومت کی اطاعت کرے یعنی جب وہ اس حکومت کو بدلنے سے بالکل عاجز  
 ہو۔ اس سے یہ بات ظاہر ہوتی ہے کہ مسلمان فرد کا اسلامی حکومت قائم  
 کرنے کا عزم عقیدہ اسلامی کی ہی تکمیل کا ارادہ ہے۔ عقیدہ خالص  
 کے سوا وہ کوئی چیز نہیں، اس باب میں اسلامی عقیدہ عیسائی یا ہندو  
 عقیدے سے بنیادی طور پر مختلف ہے۔ (۱۷)

میں چاہتا تھا کہ اس موضوع کے عنوان کو بجائے ”دین سیاست“  
 کے ”اسلام و سیاست“ کر دیتا۔ کیونکہ لفظ ”دین“ کا جیسا کہ میں نے  
 پہلے بیان کیا، ذہنوں میں ایک خاص مفہوم قائم ہو گیا ہے کہ وہ  
 صرف بندے اور خدا میں ذاتی تعلق کا نام ہے، اور اسلام میں  
 ایسا ہے نہیں۔ عبادتی ہیلاو اسلام کا ایک مختصر ہیلا ہے۔ اس لیے

۱۷، عالمی امن اور اسلام، از سید قطب صفحہ ۱۸۱

انوان کا یہ محکم عقیدہ ہے کہ اسلام صرف ایک مذہب نہیں، بلکہ وہ زندگی کا ایک مکمل نظام ہے، روحانیت کے ساتھ سیاست، معاشیات و اقتصادیات کے تمام مسائل و معاملات اس میں شامل ہیں۔

اب رہا یہ کہ کس طرح یہ دین حکومت کرے، اور کیسے یہ شریعت سلطنت اور اس کے تنظیمی امور پر کنٹرول کرے۔ سو اس کو ہم آئندہ موضوع ”اسلام بحیثیت ایک سماجی نظام کے“ میں بیان کریں گے۔

## اسلام بحیثیت ایک سماجی نظام کے

اس میں کوئی شک نہیں ہے، اور ہر منصف انسان اس بات میں ہمارا موئد ہوگا کہ تمام آسمانی ادیان اپنی ذاتی حیثیت سے تہذیب انسانی اور معیار انسانیت کو بلند کرنے کے انتہائی ترقی پسندانہ قدم تھے لیکن لوگ یہودیت کی مادہ پرستی جس کے ساتھ روحانیت کی بقا شکل ہے۔ اور عیسائیت کی رہبانیت (جس کے ساتھ معاشرہ کا وجود برقرار نہیں رہتا) کے درمیان کشمکش میں مبتلا رہے۔ یہاں تک کہ اسلام نے آکر دونوں گوشوں اور دونوں عقیدوں میں ہم آہنگی اور اتحاد پیدا کیا، اور ان دونوں کے مجموعے سے دنیا و آخرت کی فلاح اور مادہ و روح کی زندگی کا ایک کامل ترین نظام پیش کیا، اور

اس میں کوئی تعجب بھی نہیں ہونا چاہیے، کیونکہ اسلام تمام آسمانی نبرہا کا تمہ اور انسانیت پر انعامِ خداوندی کی تکمیل ہے :

الْيَوْمَ اكْمَلْتُ

آج مکمل کر دیا ہم نے تمہارے

لَكُمْ دِينَكُمْ وَأَتَمَمْتُ

لیے تمہارا دین اور پوری

عَلَيْكُمْ نِعْمَتِي وَرَضِيتُ

کر دی اپنی نعمت اور ہم نے

لَكُمْ الْإِسْلَامَ

تمہارے لیے اسلام کو بطور

دِينًا۔ (المائدہ)

دستورِ حیات پسند کیا۔

یہی وہ امتیاز تھا جس کی وجہ سے اسلام آخرت اور رُوحانیت

کا چراغِ ہدایت ہونے کے ساتھ ساتھ انسانوں کی مادی اور ماضی

زندگی کا دستورِ حیات بھی بن کر آیا۔ اُس نے ان کی زندگی کا کوئی مسئلہ

اور گوشہ ایسا نہ چھوڑا جس کے بارے میں ایک قانون و نظام نہ پیش

کیا ہو۔

پہلے مسلمانوں نے اس حقیقت کو سمجھا تھا، سو ان کے نزدیک

اسلام ایک مذہبی عقیدہ ہونے کے ساتھ ساتھ زندگی کا دستور بھی تھا۔

پھر جس قدر عہدِ نبوت سے بعد ہوتا گیا، اُس قدر دین کے ساتھ ان

کی غریبوشی سرد بڑتی گئی۔ نبوت و خلافتِ راشدہ کا عہد اسلامی

نظام کی عملی تطبیق کا زمانہ تھا۔ اس کے بعد رفتہ رفتہ مسلمان حکام پر

خواہشات اور ذاتی اغراض مسلط ہوتی گئیں، دوسری طرف محکومین میں غفلت عام ہوتی گئی، اور پھر لوگوں کو ایک دم سے نظر آیا کہ ان کے حکام کی خواہشات ہی شریعتِ نافذہ اور ان کے فرماں رواؤں کی رغبات ہی واجبِ اطاعت قانون ہے۔ اس غلط صورت حال پر کتنی ہی نسلیں تربیت پاتی رہیں، حتیٰ کہ مسلمان ایک ایسی حالت پر پہنچ گئے جس کا اسلام سے دور کا واسطہ بھی نہ تھا، اور نظامِ اسلامی کے سقوط کے ساتھ اسلامی سلطنتیں بھی ایک ایک کر کے گرتی چلی گئیں، اسلام کے پرانے دشمن سامنے آ گئے اور انہوں نے اسلام اور اسلامی سلطنتوں کو مٹانے کا اس کو بہتر موقعہ سمجھا، چنانچہ ”تاتار“ اور ”مغل“ کے عباسی سلطنت پر اور ”صلیبیوں“ کے عثمانی سلطنت پر بے دریغ حملے ہوئے اسلامی سلطنت بارہ بارہ ہو گئی اور عظیم فتوحات کی علم بردار سلطنت چھوٹی بڑی سلطنتوں کے حلوں اور فوج کشی کا نشانہ بن کر رہ گئی جس نے چاہا اُس پر دست درازی کی، یہاں تک کہ یورپ کی ترقی کا دور آیا، بھاپ، مشین، بجلی نے مغرب کو ایک نئی مادی قوت بہم پہنچائی اور اب اُس نے جدید علمی و عملی وسائل کی مدد سے مشرق پر نظمِ حاکم شروع کر دیا۔ اور بالآخر اُس پر سلط ہو گیا۔

مغربی استعمار کو صلیبی جنگوں میں جو تباہی ہوئے تھے، اُس کے بعد

اُس کو یقین ہو گیا تھا کہ مشرق پر پوری طرح قبضے کے لیے صرف فوجی قوت کافی نہیں، چنانچہ اُس نے دوسرے وسائل سے بھی کام لینا شروع کیا۔ جن میں سرفہرست ثقافتی اور خاص طور پر تعلیمی وسائل تھے۔ ایسا معلوم ہوتا ہے کہ یہ بہت سوچی سمجھی ترکیب تھی اور تمام اہل مغرب کا اس پر اتفاق تھا۔ یہاں تک کہ یولین بھی اس سے غافل نہیں رہا۔ مصر پر حملے کے وقت وہ فوجی مشن کے ساتھ تعلیمی مشن بھی لایا۔ اسی طرح انگریزوں نے 'ڈبلیو پ' کو مصر میں مشیرِ تعلیم مقرر کیا، جس نے "علم و تعلیم" میں جس پالیسی پر عمل کیا، اُس کے آثارِ بد کے آج تک ہم شکار ہیں۔ ان وسائل نے لوگوں کے عقل و فکر پر کافی اثر ڈالا۔ حتیٰ کہ مشرق میں مسلمانوں کی ایک ایسی نسل تیار ہو گئی جو مغربی تہذیب تمدن سے شدتِ تاثر کے باعث اسلام سے کوسوں دُور تھی۔ اور جیسا کہ ہم پہلے بتا آئے ہیں ان لوگوں کی نظر میں دین فقط خدا اور بندے کے درمیان تعلق کا نام ٹھہرا، لوگوں کی زندگی اور سوسائٹی سے اس کا کوئی تعلق نہیں، اور نہ وہ زندگی کا سماجی نظام ہو سکتا ہے، جمہوریت، نازیت، کمیونزم، فاشزم نظاموں میں سے کوئی ایک قائم ہو سکتا ہے۔ کیونکہ وہ عملی طور پر مختلف ریاستوں میں قائم ہیں، اور یہ سلطنتیں سالوں یا صدیوں سے اس نظام پر



چل رہی ہیں۔

لیکن یہ ایک تاریخی حقیقت ہے کہ اسلام ایک سماجی نظام کی حیثیت سے کئی سو سال مشرق و مغرب کے مختلف ممالک میں قائم رہا ہے، وہ ایک مکمل سماجی نظام ہے، صرف پوجا پاٹ کا دین نہیں، وہ فطرت انسانی کو اپنا مخاطب بناتا، اور انسان کی روحانی قوتوں کو بیدار کرنے کی کوشش کرتا ہے۔ اس عقائد، شریف اخلاق، بلند افکار، اور مفید عمل کا جذبہ پیدا کرتا ہے، فرد کی قوتوں، خاندان کی زندگی، اُمت کے طبقات و سلطنت کے فرائض کی تنظیم کرنا اور عام انسانی تعلقات اور برادری کے محرکات کو نشوونما دیتا ہے۔

## سماجی نظام کا مزاج

- سماجی نظاموں کا ایک عام اور مقررہ اصول یہ ہے کہ ایسا نظام مندرجہ ذیل تین ارکان پر مشتمل ہونا چاہیے تاکہ وہ ایک مکمل معاشرتی نظام کملانے کا مستحق ہو سکے۔
- ۱۔ تمام حالات میں انسانوں کے باہمی تعلقات کی تنظیم کرتا ہو،
- ۲۔ حاکمین اور محکومین کے تعلقات کی تنظیم کرتا ہو،
- ۳۔ ریاست یا معاشرہ کی دوسری ریاستوں یا بیرونی معاشرے کے ساتھ

تعلقات کی تنظیم کرتا ہو۔

اب ہم تفصیل کے ساتھ انہیں ارکان میں سے ہر رکن کو بیان کریں گے تاکہ اسلام میں ہم ان کا مقام تلاش کر سکیں۔

۱۱۔ انسانوں کے باہمی تعلقات کی تنظیم۔

اسلام نے لوگوں کی آزادی اور ان کے حقوق کی ضمانت دی ہے اور ان کے باہمی تعلقات کو ایک وسیع عنوان کے تحت منظم کیا ہے، جس کو فقہ اسلامی میں ”باب المعاملات“ کے نام سے یاد کیا جاتا ہے۔ اسی طرح اُس نے مسلمانوں اور غیر مسلموں کے باہمی تعلقات کی تنظیم کی ہے، مخالفت کرنے والوں کے لیے سزائیں مقرر کی ہیں، اور مفادِ عام کے تحفظ کی کوشش کی ہے، اور اہل وطن کے مابین ”باہمی سماجی کفالت“ ضروری قرار دیا ہے۔ ذیل میں اس کو تفصیل کے ساتھ پیش کیا جاتا ہے۔ اولاً عام آزادی کی گارنٹی:

۱۱۔ شخصی آزادی: — شریعتِ اسلامی نے بنی نوع انسان کی شخصی آزادی کی گارنٹی دی ہے، اور اُس میں حبرِ اربعہ سے کام لیا ہے اس کا تصور بھی نئے دستور بنانے والے نہ کر سکے ہیں۔ حضرت عمرؓ نے اپنے ایک گوزر کو لکھا: تم نے کب سے لوگوں کی غلامی کو جائز

کہا ہے، اُن کی ماؤں نے تو اُن کو آزاد جنم دیا تھا۔

۲۔ آزادی فکر :- اللہ تعالیٰ کا فرمان ہے:

قُلْ سِيرُوا فِي الْأَرْضِ  
فَإِنظُرُوا كَيْفَ  
بَدَأَ الْخَلْقَ -

اے نبی لوگوں سے کہو کہ زمین  
میں گشت کرو، اور نظر غور  
دیکھو کہ کس طرح اُس نے  
کائنات کو پیدا کیا ہے۔

(سورہ قصص)

حضرت صلی اللہ علیہ وسلم کے ارشاد ”اللہ کی ذات میں غور نہ کرو  
کہ بھٹک جاؤ گے، اللہ کی مخلوق میں غور فکر کرو“ کے سوا اور کوئی چیز  
اس مطلق آزادی کی حد بندی کرنے والی نہیں، اور آنحضرتؐ کے  
فرمان کا منشا، لوگوں کو احکام سے محفوظ رکھنا ہے۔

۳۔ آزادی تقریر :- موجودہ قوانین آزادی

گفتار، آزادی تقریر، آزادی تحریر، آزادی تنقید کے  
ناموں سے جس کی تعبیر کرتی ہے یہ اُن سب کا مجموعہ ہے۔ اللہ تعالیٰ  
نے ہم کو حکم دیا ہے کہ حق کا اظہار کریں، انصاف اور حسن معاملہ کا  
حکم دیں، منکرات و فواحش سے لوگوں کو منع کریں، مباحثے میں  
نرمی و دلائل کو ملحوظ رکھیں اور حکمت و موعظتِ حسنہ سے اپنے عقائد  
کی دعوت دیں، ظلم کے آگے گردن نہ جھکائیں، بد معاہدگی اور

حق تلفی پر خاموش نہ رہیں۔ اور ان سب حالات میں نہ تو دروغ گوئی  
ہمارا وطیرہ ہو، نہ بہتان تراشی سے کام لیں اور نہ خدا کی نافرمانی کے  
مذکب ہوں، حضرت ابو بکر رضی اللہ عنہ نے زمامِ خلافت سنبھالنے کے بعد جو  
پہلا خطبہ دیا اُس میں فرمایا کہ: ”جب تک میں اللہ کی اطاعت کروں  
تم میری اطاعت کرو۔“ اور حلیفہ دوم حضرت عمر رضی اللہ عنہ نے خطبہ دیتے  
ہوئے فرمایا: ”تم میں سے جو کوئی میرے اندر کوئی کجروی دیکھے تو اُسے  
درست کرنے کی کوشش کرے۔“ اس پر عوام الناس میں سے ایک  
شخص نے کہا: ”خدا کی قسم اگر ہم نے تمہارے اندر کوئی کجروی دیکھی  
تو تلوار کی دھاڑ سے اُسے سیدھا کر دیں گے۔“ حضرت عمر رضی اللہ عنہ نے  
اس جواب پر خدا کا شکر ادا کیا کہ اُس نے امتِ مسلمہ میں ایسے لوگ پیدا  
کیے ہیں جو ان کی کجروی کو تلوار سے درست کر سکتے ہیں۔ اور آپ ہی  
نے ایک بار تقریر کرتے ہوئے لوگوں کو ابھارا کہ نکاح کے وقت  
مہر کی مقدار میں کمی کریں۔ جس پر کنارہ مسجد سے ایک بڑھیا نے کہا  
”اے عمرؓ یہ درست نہیں، اللہ تعالیٰ ہم کو زبرد کثیر عطا کرتا ہے اور تم  
صرف چند اشرفیاں دینا چاہتے ہو۔“ آپ نے اُس کی اس قطع کلام  
سے کوئی اثر نہیں لیا اور نہ اُس کی بات پر خفا ہوئے۔ بلکہ فرمایا:  
”عورت حق پر ہے اور عمرؓ سے غلطی ہوئی۔“ آپ ہی کا واقعہ ہے

کہ ایک بار مرنیہ طیبہ میں آپ جا رہے تھے، ایک بوڑھی عورت نے آپ کو روکا اور کچھ ہدایات دینے لگی، اپنی نظر میں جس کو حق سمجھتی تھی اس پر انہیں متنبہ کیا، اور رعایا کے ساتھ عدل گتتری و صیرت کی۔ اس ساری بات پر نہ تو حضرت عمرؓ اس سے دل گرفتہ ہوئے اور نہ اس کی تنقید سے اُن کو ناراضگی ہوئی۔

۴۔ آزادی عمل :- اور اس میں وہ سارے امور انتہائی وسعت کے ساتھ شامل ہیں جو انسانوں کے وضع کردہ قوانین میں ہیں۔ یعنی :-

(ا) آزادی اجتماع۔ نبی صلی اللہ علیہ وسلم نے لوگوں کی اجازت کے بغیر اُن کی مجلس کی باتیں سننے سے منع فرمایا ہے یہی طرح دو آدمیوں کے درمیان اُن کی اجازت کے بغیر بیٹھنے سے بھی روکا ہے۔

(ب) آزادی مکان۔ اسلام میں اس کا خاص طور پر تحفظ کیا گیا ہے۔

ارشادِ باری ہے :-

لَا تَدْخُلُوا بُيُوتًا غَيْرَ بُيُوتِكُمْ حَتَّىٰ تَسْتَأْذِنُوا (المومنون)  
وَاِنْ قِيلَ لَكُمْ اَدْخُلُوا فَاَدْخِلُوا (سورة المومنون)

دوسروں کے گھروں میں اُن سے اجازت لیے بغیر داخل نہ ہو + اگر تم کو کہا جائے کہ (اس وقت) وہاں جاؤ تو وہاں جاؤ

رسول اللہ صلی اللہ علیہ وسلم نے کھڑکیوں سے پڑوسیوں کو جھانکنے سے منع فرمایا ہے۔ آپ کا ارشاد ہے: —

مَنْ نَظَرَ إِلَى  
كُوَّةِ حَاوِيَةٍ فَإِنَّمَا  
يُنْظَرُ فِي النَّارِ —

جو اپنے پڑوسی کے روشن دان  
سے جھانکتا ہے وہ جہنم کو  
جھانکتا ہے۔

مَنْ تَلَّبِعَ عَوْدَاتِ  
النَّاسِ تَلَّبِعُ  
اللَّهُ عَوْدَاتِهِ  
فَقَضَحَهُ فِي  
عَقْرِ دَارِهِ —

جس نے لوگوں کے پوشیدہ  
امور کی ٹوہ کی، اللہ تعالیٰ  
اُس کے پوشیدہ امور کی ٹوہ  
فرماتا اور پھر اُس کو عین  
اُس کے گھر میں رسوا کر دیتا۔

(بحر، آزادی لباس:۔ لباس کے لیے اسلام نے  
انتہائی حدیں مقرر کر دی ہیں تاکہ فتنے کا اندیشہ نہ رہے۔ مرد  
ستر عورت کی حفاظت کرتے ہوئے جو چاہتے ہیں سکتا ہے! اسلام  
مرد کے لیے لباس میں عیش پسندی، جیسے ریشم پہننا، سونے کی انگوٹھی  
استعمال کرنا پند نہیں کرتا۔ عورت کے لیے یہ دونوں چیزیں ناجائز  
نہیں، وہ بھی اس شرط کے ساتھ کہ اس کا لباس بہر حال ستر پوشی ہو۔

شفاف نہ ہو، اور نہ جسم کی ساخت کو نمایاں کرنے والا اس کے بعد جو لباس چاہے پہن سکتی ہے۔ اگر لباس اتنا باریک ہو جس سے جسم چھلکتا ہو، یا اتنا تنگ ہو کہ عورت کے جسم کی ساخت نمایاں ہوتی ہو تو وہ ستر پوش نہیں کہا جاسکتا۔ اور حرام ہے۔

(۵) آزادی سفر۔ ہجرت و سیاحت دونوں باتوں کا اسلام حکم دیتا ہے۔

اس کے کاندھوں پر چلو اور  
اللہ کا رزق کھاؤ۔  
اے نبی! کہو کہ زمین میں  
گشت کرو۔

اَمْشُوا فِي مَنَاكِبِهَا  
وَكُلُوا مِنْ رِزْقِهَا (مبارک)  
قُلْ سِيرُوا فِي الْاَرْضِ  
(الانعام)

انہوں نے کہا ہم زمین میں  
کمزور و لاچار تھے، انہوں نے  
دفرشتوں نے جواباً کہا کہ اللہ  
کی زمین کثادہ دہ تھی کہ تم  
کہیں ہجرت کرتے۔

قَالُوا كُنَّا مُسْتَضْعِفِينَ  
فِي الْاَرْضِ قَالُوا  
اَلَمْ تَكُنْ اَرْضُ اللّٰهِ  
وَاَسِعَةً فَهَاجِرُوا  
فِيهَا۔ (النساء)

(۶) آزادی عقیدہ۔ اسلام نے ہم کو حکم دیا ہے کہ  
دوسرے مذاہب کے لوگوں کو ہم ان کے حال پر چھوڑ دیں،

اور ”جزیہ“ کے معاوضے میں ان کو گارنٹی دیں کہ اپنی عبادات اور مذہبی شعائر کو آزادی کے ساتھ قائم رکھیں۔ یہ ممکن ہے کہ ان کی جگہ ان ٹنکیوں کو دی جاسکے جن کو دوسرے مذاہب کے پیرواہل وطن ریاست کے خزانے کو ادا کرتے ہیں۔ بلکہ یہاں تک حکم دیا گیا ہے کہ سماجی اور اقتصادی معاملات میں بھی ان کی آزادی تسلیم کریں اور ان پر ان ہی ”تعزیرات“ کا نفاذ کریں جو ”حقوق العباد“ سے متعلق ہیں، جن کا تعلق اللہ کے حقوق سے ہے، اس کا فیصلہ اللہ کے ہاتھ میں ہے۔

اہل کتاب سے انتہائی بہتر طریقے پر مباحثہ کرو۔

وَلَا تَجَادِلُوا أَهْلَ الْكِتَابِ  
إِلَّا بِالَّتِي هِيَ أَحْسَنُ  
(العنکبوت)

سو ہم، یا تم ہدایت پر  
ہیں، یا کھلی گمراہی پر

فَأَنَا أَوْ آيَاتِكُمْ لَعَلَّ  
هُدًى أَوْ فِي ضَلَالٍ  
مُبِينٍ ۝ (سبا)

بلکہ یہاں تک اس نے آزادی عقیدہ کا احترام کیا ہے کہ مسلمانوں کو حکم دیا ہے کہ آتش پرستوں سے اہل کتاب کا برتاؤ کریں۔ ایک حدیث میں حضرت علی رضی اللہ عنہ کی روایت نبی صلی اللہ علیہ وسلم



ہے کہ آپ نے فرمایا :

ان کے ساتھ اپنی کتاب کا  
ساطر ز عمل کرو۔

سَنَوْا بِهَذِ السَّنَةِ  
أَهْلُ الْكِتَابِ۔

دوسرے معاملات باہمی کی تنظیم۔

یعنی وہ احکام جو لوگوں کے باہمی تعلقات کی تنظیم کرنے  
ہیں اور ان کے مابین روابط قائم کرتے ہیں جن کی بنیاد عدل  
انصاف، محبت و تعاون، مفاد عام، ظلم و زیادتی اور شر سے  
اجتناب ہے اور اس کی دو قسمیں ہیں: —

(ا) مالی معاملات: — یعنی خرید و فروخت، کرایہ داری  
رہن، شرکت وغیرہ ان سب امور میں قوانین شریعتیہ عصر حاضر  
کے جدید ترین قوانین کا مقابلہ کرتے ہیں۔ بجز اس کے کہ جس چیز کو  
اللہ تعالیٰ نے حرام فرمایا ہے وہ قیامت تک حرام ہے۔

(ب) شخصی معاملات: — یعنی شادی، طلاق، عدت،  
میراث وغیرہ کے معاملات۔ ان کو اسلام نے اس طرح منظم

کیا ہے کہ بہت سے جدید و صنعی قوانین (Positive Laws)  
اس کے معیار کو نہیں پہنچتے۔

# اسلامی معاشرے میں غم مسلمانوں کی لوہوش

اللہ تعالیٰ کا ارشاد ہے: —

وَلَا تُجَادِلُوا أَهْلَ  
الْكِتَابِ إِلَّا بِالَّتِي  
هِيَ أَحْسَنُ ۗ (العنکبوت)

اہل کتاب کے ساتھ بہتر  
طریقے ہی سے بحث و مباحثہ  
کرو۔

سو اسلام کی کتاب قرآن، اور اس کے ابدی دستور نے  
مباحثہ کے طریقے کی تصریح کرتے ہوئے تعیین کر دی کہ وہ بہترین  
طریقے "پر ہو۔ یہ یاد رہے کہ مناظرہ میں حالت یہ ہوتی ہے کہ  
گرمی کلام اپنے عروج کو پہنچ جاتی ہے۔ اسلام نے اس بات کا  
اس درجہ اہتمام کیا ہے کہ مسلمانوں کو نبی کے صیغے میں حکم دیا ہے  
اور پھر استثناء کا لفظ ذکر کیا ہے جس سے مقصود تاکید حکم ہے۔  
یہ ہے وہ اصول جس پر اسلام نے مسلمانوں اور غیر مسلموں کے  
مابین طریقہ تفاهم کی تنظیم تعیین کی ہے۔

اور جیسا کہ ہم پہلے کہ آئے ہیں اسلام کے "شخصی اصول"  
سے متعلق قوانین کا اطلاق نہ تو عیسائیوں پر ہوگا اور نہ دیگر غیر  
مسلموں پر۔ بلکہ ان پر ان کے مذاہب کا اخلاق ہوگا۔ ہم تو حکم

دیا گیا ہے کہ ان کو ان کے دین پر چھوڑ دیں، اور جس وقت تک وہ اپنی کتاب (مذہبی قانون) کے مطابق فیصلوں پر متفق ہیں ہمیں ان سے کوئی تعرض نہیں، لیکن جب وہ خود اس غرض کے لیے ہمارے پاس آئیں گے تو ہم قرآن کے مطابق ان کے فیصلے کریں گے۔

مالی معاملات، یعنی بیع، کرایہ داری، رہن وغیرہ یہاں تک تعلق ہے، عیسائیوں کے یہاں اس کے صریح احکام نہیں ہیں اس لیے اکثریت مفاد عامہ کے تحت جو کچھ مناسب سمجھے ان پر اس کی پابندی واجب ہے۔ مسلمان اُسے بحیثیت دین اختیار کریں گے اور عیسائی بحیثیت قانون اور شاید مسلمانوں کے لیے بہتر ہی ہے کہ وہ اس کو بحیثیت دین اختیار کریں، کیونکہ یہ نظر تہ ان کو اس کی تنقید میں لغزش سے بچائے گا اور خدا کی آنکھ ان کی نگراں ہوگی نہ کہ حاکم کا خوف جس سے بہت سے حالات میں فرار ممکن ہے۔ پھر یہ بھی ہے کہ اسلامی شریعت میں معاملات انتہائی بلند اور مہنی بر عدل ہیں۔ عیسائیوں کو اس کا حق نہیں کہ وہ اس بات کا شکوہ کریں کہ اسلام سود کو حرام قرار دیتا ہے، وہ خود ان کے مذہب میں حرام ہے۔ تیرہ سو سال تک عیسائی اس حکم پر قائم ہے

حتیٰ کہ اسلامی قوانین قومی قوانین کی حیثیت سے ان کے لیے واجب العمل ہو گئے۔

علاوہ ازیں فقہا کا اہل کتاب کو ذمی، یا ”اہل ذمہ“ کے نام سے یاد کرنا یا ان کے لیے ایک تکمیل گارنٹی کا اعلان ہے اس لفظ سے جو بر مردانگی کو ابھارنا مقصود ہے جس کے بعد ان کی حمایت قوم کے ساتھ بد عہدی یا دھوکے کا تصور بھی نہیں کر سکتا کہ اسلام کے عام قانون میں یہ سب سے بڑا جرم ہے بلکہ اس برعکس محض یہ احساس کہ وہ ”اہل ذمہ“ ہیں مسلمانوں کو پوری شدت کے ساتھ ان کی حفاظت پر آمادہ کرتا ہے، یہاں تک کہ ادنیٰ ظلم و زیادتی کا بھی انہیں احساس نہ ہو اور اس طرح اعتماد باہم پیدا ہو، تعلقات درست ہوں اور سب امن و محبت کے زیر سایہ زندگی بسر کریں۔

## سوم۔ تعزیرات

لوگوں کی زندگی، آبرو، مال کے تحفظ کے لیے اسلام نے سزائیں مقرر کی ہیں جن کا مقصد ارتکاب جرائم سے لوگوں کو باز رکھنا اور زجر و توبیح ہے، جیسے قتل، چوری، لوٹ مار،

بتفاوت، زنا، اٹھام، کی سزائیں، یا بالفاظِ دیگر قصاصِ حدود  
 حق بات یہ ہے کہ اسلام کا نظام تعزیرات پر قائم نہیں  
 بلکہ حقیقتاً صفائی باطن، طہارتِ قلب، معاشرہ کی اصلاح اور  
 انسدادِ جرائم کی جدوجہد پر قائم ہے، آنحضرت صلی اللہ علیہ وسلم  
 کا ارشاد ہے: ”میں نے کوئی بھلائی ایسی نہ چھوڑی جس کا تمہیں  
 حکم نہ دے دیا ہو، اور نہ کوئی ایسی بُرائی چھوڑی جس سے تمہیں  
 روک نہ دیا ہو۔“

اسلام نے جو دینی تربیت واجب کی ہے وہ اس بات  
 کی ضامن ہے کہ جو اُس کے اصول پر تربیت پائے گا وہ خیر پسند  
 ہوگا۔ اور لوگوں کی امداد ان کے ساتھ محبت و نیکی اُس کا وظیفہ  
 ہوگا، یہ تربیت اُس کے اندر رواداری کی روح پیدا کرتی اور  
 گناہ کے میلان سے روکتی ہے۔ مسلمان جتنا بھی اپنے عقیدے میں  
 بختہ ہوگا۔ دوسرے لوگوں سے کم سے کم تعصب کرے گا، اُن کے  
 عقائد، جان و مال اور آبرو کا پاس کرے گا۔ تعزیرات کی ضرورت  
 بالکل آخر میں پڑتی ہے۔ وہ ان مخصوص لوگوں کے لیے رکھی گئی ہیں جن کا  
 موعظتِ حسنہ اتکابِ جرائم سے باز رکھنے میں کامیاب نہیں ہوتی۔  
 ان سزائوں پر سب سے بڑا جو اعتراض ہے وہ جو رکنا ہوتا

اور شادی شدہ زانی کا سنگسار کرنا ہے۔ اسلام نے اس کی وضاحت کر دی ہے کہ چور کا ہاتھ اسی وقت کاٹا جاسکتا ہے جب اُس نے تعلیم، مکان، لباس، طعام، علاج کے حقوق اور قرض دار ہو تو ادائیگی قرض کے اپنے تمام حقوق پورے پورے حاصل کر لیے ہوں اس لیے اسلامی تاریخ میں صرف چھ آدمیوں سے زائد کے ہاتھ کاٹنا ثابت نہیں، سزا ایسی دہشت ناک ہے کہ اُس میں ظلم و زیادتی ممکن نہیں، جہاں تک زنا کی حد (سزا) کا تعلق ہے، یہ بات ہمارے لیے کافی ہے کہ ایک واقعہ بھی ایسا نہیں کہ وہ پورے گواہوں یعنی چار اشخاص کی گواہی پر لگائی گئی ہو جن کے لیے ضروری ہے کہ اُنہوں نے عہد خود ارتکابِ فعل کو دیکھا ہو۔

یہ سزائیں ضرور دہشت انگیز ہیں، مگر صرف اس غرض سے کہ لوگوں کو جرم کے غیر معمولی ہونے کا احساس ہو۔ اور اس کیفیت سے بہت منصفانہ بھی ہیں کہ وہ ایک مکمل اسلامی معاشرہ ہی میں نافذ کی جاسکتی ہیں جس میں صحیح تربیت، مادی و معنوی اجتماعی امن و استقرار کے اسباب مہیا ہوں۔

ان چند حدود (سزاؤں) کے علاوہ جو قرآن سے ثابت ہیں  
 لہ معاً یہ ہے کہ ایسی سزائیں جو ہر من کے اپنے انبال پر ہی دی گئی ہوں، ہر من کی بنا پر نہیں۔  
 (تشریح)

اور حدیث نے ان کی وضاحت کی ہے۔ اسلام میں سزا کا ایک وسیع باب ”تعزیرات“ کے نام سے ہے۔ جس میں فقہاء نے بڑی تحقیقات کی ہے۔ یہ دیدہ ریزی اور کاوش اپنی افادیت اور باریکی میں اس درجہ کمال پر ہے کہ ایک قانون کا طالب علم حیرت کرتا ہے کہ مسلمان اس سے ناواقف اور محروم استفادہ ہیں اس میں فقہاء کی آرا کی ہمیشہ بالکل اُن آراء کی سی ہے جن پر موجودہ قوانین میں عمل کیا جاتا ہے۔

## چھٹا۔ مصالح عامہ پر توجہ اور اُن کا تحفظ۔

ان مصالح کو بہترین بنیادی اقسام میں تقسیم کر سکتے ہیں:۔

۱۔ قومی مصالح؛

۲۔ سماجی مصالح؛

۳۔ اقتصادی مصالح۔

۱۔ قومی مصالح کو تین قسموں میں تقسیم کیا جاسکتا ہے:

(۱) اپنی قومیت پر جذبہ فخر کا بیدار کرنا، (ب) فوجی قوت کا اہتمام کرنا۔

(۲) قومیت پر جذبہ افتخار و اعتراف۔

راہ ترقی پر گامزن قومیں اس کی ضرورت مند ہوتی ہیں کہ وہ ایک لائق و معزز قوم کی حیثیت سے اپنی قومیت پر فخر کریں، جس کی خاص تاریخ اور امتیازات ہوتے ہیں، تاکہ نئی نسلوں کے دل و دماغ میں یہ تصویر منقوش ہو جائے اور پھر اس عظمت و عزت کی حفاظت پر وہ اپنی جان کی بازی لگا سکیں، اور وطن کی بہبودی و مفاد اور عزت کے لیے بڑے بڑے کامے انجام دے سکیں۔ جس طرح اسلام میں ہمیں یہ روشن و بلند حقائق نظر آتے ہیں کسی اور نظام میں ہرگز نہیں پائے جاسکتے۔ جو اُمت یہ جانتی ہے کہ اس کی عزت و عظمت کی تقدیر اللہ تعالیٰ نے اپنے ازلی علم میں فرمائی اور اپنی ابدی کتاب (قرآن) میں اس کو محفوظ کر دیا ہے۔

كُنْتُمْ خَيْرَ أُمَّةٍ أُخْرِجَتْ  
لِلنَّاسِ (الاعراف)  
وَاللَّهُ الْعِزَّةُ وَالرَّسُولُ  
وَالْمُؤْمِنِينَ (المناجون)

تم وہ بہترین اُمت ہو جو  
لوگوں کے لیے پیدا کی گئی ہے۔  
اللہ کے لیے غلبہ ہے اور اس کے  
رسول اور مومنین کے لیے۔

اسی اُمت اپنی ربانی عزت پر ساری دنیا قربان کر سکتی ہے  
لیکن یہ بھی واضح رہنا چاہیے کہ اسلام میں قومیت نسلی عصبیت  
کی قسم کی کوئی چیز نہیں اور نہ جھوٹے فخر پر اس کی بنیاد ہے جس کا



ہر تسی حکومتیں پر چار کرتی ہیں کہ وہ سب سے برتر ہیں، بلکہ وہ ایک مثالی قومیت ہے جو دنیا کو خیر کی دعوت دیتی ہے۔

تَأْمُرُونَ بِالْمَعْرُوفِ      تم بھلائی کا حکم کرتے اور  
وَتَنْهَوْنَ عَنِ الْمُنْكَرِ وَتُؤْمِنُونَ      بُرائیوں سے روکتے ہو اور  
بِاللَّهِ      (ال عمران)      اللہ پر ایمان رکھتے ہو۔

## (ب) فوجی قوت کا اہتمام

اسلام اس پہلو سے بھی غافل نہیں رہا ہے، بلکہ نظامِ قائم کی حفاظت کے لیے اُس نے اُس کو ایک فریضہ قرار دیا ہے اور اس میں اور نماز و روزے میں کوئی فرق نہیں کیا ہے۔ دنیا میں کوئی نظام ایسا نہیں جس نے عسکری پہلو پر ایسی توجہ دی ہو جیسی اسلام نے دی ہے۔

وَاعِدُّوا لَهُمْ مَا اسْتَطَعْتُمْ      اور ہتیا کرو ان کے لیے جو  
مِنْ قُوَّتِكُمْ وَ مِنْ رِبَاطِكُمْ      طاقت اور چھا و نیاں بھی تمہارے  
الْخَيْلِ تُرْهِبُونَ بِهِمُ عَدُوَّ اللَّهِ      امکان میں ہیں جس سے اللہ کے  
وَعَدُوَّكُمْ۔ (الانفال)      اور اپنے دشمن کو ڈرا سکو۔

حدیثِ نبوی ہے: —

اپنی اولاد کو تیرا کی وتیرا اندازی  
 سکھاؤ اور ان کو مہارت  
 کے ساتھ گھوڑوں پر اُچاک کر  
 بیٹھنے کا حکم دو۔

عَلِّمُوا أَوْلَادَكُمْ  
 السَّبَاحَةَ وَالزَّمَانِيَةَ وَ  
 أَمْرَهُمْ يَشْبُو عَلَى الْخَيْلِ  
 وَثَبًا (حدیث)

قرآن کریم کی آیات، آں حضرت صلی اللہ علیہ وسلم کے غزوات  
 اور آپ کے بعد خلفائے راشدین کی فتوحات میں ایسے ایسے جنگی  
 طریقے ملتے ہیں جو جدید ترین فوجی نظاموں کے ہم پلہ ہیں اور آج کل  
 جن کی تعلیم فوجی کالجوں میں دی جاتی ہے، یہاں اُس کی تشریح کا  
 موقع نہیں۔

مگر اسلام جس نے قوت کی اس قدر اہمیت بیان کی ہے  
 بہر حال امن کو ترجیح دیتا ہے۔ چنانچہ قوت کی آیات کے فوراً  
 بعد ہی اللہ تعالیٰ فرماتا ہے:

اور اگر یہ لوگ مائل بہ صلح  
 ہوں تو (اسے نبی!، تم بھی  
 اس کی طرف مائل ہو جاؤ  
 اور اللہ پر بھروسہ رکھو۔

وَإِنْ جَنَحُوا لِلسَّلْمِ  
 فَاجْنِبْ لَهُمْ وَتَوَكَّلْ  
 عَلَى اللَّهِ - (الانفال)  
 (۲) سماجی مصالح،

یعنی تعلیم، صحت، فائزہ،  
 (Public Health)

تعمیر کردار، فقر، جہالت، بیماری اور ذہانت کا استیصال اسلام نے ان سارے مسائل سے بحث کی اور ان سے متعلق مشکلات کا حل پیش کیا ہے۔

## (۱) اسلام اور علم :-

اسلام علم کو اپنے فرائض میں سے ایک فریضہ قرار دیتا ہے۔  
قرآن کریم میں پہلی جو آیت نازل ہوئی ہے وہ اسی سے متعلق ہے۔

اقْرَأْ بِاسْمِ رَبِّكَ  
الَّذِي خَلَقَ خَلْقًا  
الْإِنْسَانَ مِنْ عَلَقٍ  
اقْرَأْ وَرَبُّكَ الْأَكْرَمُ الَّذِي  
عَلَّمَ بِالْقَلَمِ عَلَّمَ الْإِنْسَانَ  
مَا لَمْ يَعْلَمْ (العلق)

اے نبی! پڑھو اپنے رب  
کے نام سے، جس نے پیدا کیا  
انسان کو نطفے سے پیدا کیا، پڑھو،  
اور تمہارا رب کریم وہ جس نے  
سکھا یا قلم سے، اور انسان کو  
وہ سکھا یا جو وہ نہیں جانتا تھا۔

رسول اللہ صلی اللہ علیہ وسلم نے جنگ بدر کی فتح کے بعد  
دشمن قیدیوں کا یہ یہ قرار دیا کہ ان میں سے ہر ایک کو مسلمان  
بچوں کو لکھنا پڑھنا سکھائے۔ اس طریقے سے آپ چاہتے تھے کہ امت  
سے جہالت کو ختم کر دیں۔ اللہ تعالیٰ نے عالم و جاہل کو برابری نہیں دیا۔

هل يَسْتَوِى الَّذِينَ يَعْلَمُونَ  
وَالَّذِينَ لَا يَعْلَمُونَ ط  
إِنَّمَا يَمْدُكَرُّ أُولُو الْأَلْبَابِ  
(الزمر)

کیا وہ لوگ جو علم رکھتے ہیں  
اور وہ جو علم سے بے بہرہ ہیں  
برابر ہو سکتے ہیں، اہل عقل ہی  
نصیحت حاصل کر سکتے ہیں۔

دین اور دنیا کے علم میں فرق نہیں کیا، بلکہ دونوں کا حکم  
فرمایا، اور کائنات کے تمام علوم کو ایک آیت میں جمع فرما کر اس کی  
ترغیب دی، اور اس کو راجح ثابت اور طریق معرفت خداوندی  
قرار دیا۔

أَلَمْ تَرَ أَنَّ اللَّهَ أَنْزَلَ  
مِنَ السَّمَاءِ مَاءً (الفاطر)

کیا تمہیں نظر نہیں آتا کہ اللہ  
نے آسمان سے پھوہ برسایا۔  
اس ٹکڑے میں علم ہیبت و افلاک اور آسمان و زمین میں  
باہم ربط کی طرف اشارہ ہے۔  
پھر فرمایا: —

فَاخْرَجْنَا بِهِ نَمْرَاتٍ  
مُخْتَلِفٍ أَلْوَانُهَا (الفاطر)

پھر ہم نے اس سے طرح طرح  
کے بھل پھیرا کیے۔  
اس ٹکڑے میں "علم نباتات" اس کے عجائبات اور اس کی  
ترکیب و امتزاج کی طرف اشارہ ہے۔ پھر فرمایا: —

وَمِنَ الْجِبَالِ جُدَدٌ  
بَيْضٌ وَحُمْرٌ مُخْتَلِفٌ  
أَلْوَانُهَا وَغَرَايِبٌ سُوْدٌ۔  
(الفاطر)

اور پہاڑوں میں سفید اور  
سرخ اور کالے سیاہ مختلف  
زنگوں کے (کوہستانی سلسلے)  
بنائے۔

اس ٹکڑے میں ”علم طبقات الارض“ اور زمین کے تغیرات و  
انقلابات کی طرف اشارہ ہے :  
وَمِنَ النَّاسِ وَالذَّوَابِّ  
وَالْأَنْعَامِ مُخْتَلِفٌ أَلْوَانُهُ كَذَلِكَ  
(الفاطر)

اور انسان چوہائے اور  
جانور (پیدا کیے) اسی طرح  
ان کی بھی مختلف اقسام ہیں۔

اس ٹکڑے میں علم الحيوانات کی طرف اشارہ ہے، جس میں اس کی  
ساری اقسام یعنی انسان، حشرات الارض اور بہائم سب شامل  
ہیں۔ پھر اس سب کے بعد اشارہ فرماتا ہے :

إِنَّمَا يَخْشَى اللَّهَ  
مِنْ عِبَادِهِ الْعُلَمَاءُ۔  
(الفاطر)

اللہ تعالیٰ سے اس بندوں  
میں سے صرف اہل علم ہی  
ڈرتے ہیں۔

یہ آیت اس بات پر دلالت کرتی ہے کہ اللہ تعالیٰ لوگوں  
کو مطالعہ کائنات کا حکم فرماتا اور اس کی ترغیب دیتا ہے، اور جو

اس کائنات کے دقائق و رموز سے واقف ہیں اُن کو وہ اہل معرفت و خشیت قرار دیتا ہے۔ اس سے آپ کو اندازہ ہونا چاہیے کہ اسلام جبل کا کیرا دشمن ہے۔

## (ب) اسلام اور صحتِ عامہ

رسول اللہ صلی اللہ علیہ وسلم نے لوگوں کو ترغیب دلائی ہے کہ اپنی جسمانی قوت کی طرف توجہ کریں جس طرح وہ روحانی قوت کا خیال رکھتے ہیں۔ ارشادِ نبوی ہے:

النُّوْمُ مِنَ الْقُوَى خَيْرٌ طاقوہ مسلمان کمزور مسلمان سے  
مِنَ الْمُوْمِنِ الضَّعِيفِ۔ بہتر ہے۔

دوسرے موقع پر ارشاد ہوتا ہے:

اِنَّ يَبْدِيكَ عَلَيْهِ حَقًّا تمہارے بدن کا تم پر حق ہے۔

سرورِ کائنات صلی اللہ علیہ وسلم نے اپنی اُمت کے لیے

بہت سے قواعدِ صحت بیان فرمائے ہیں اور خاص طور پر حفظانِ

صحت کے بارے میں جو علمِ طب کا پہلا ضروری جزو ہے۔

آں حضرت صلعم کا یہ ارشاد کہ ہم ایسے لوگ ہیں کہ حالتِ بھوک ہی میں کھاتے ہیں اور جب کھاتے ہیں تو بہت سیر ہو کر نہیں کھاتے۔

یا آپ کا پانی میں احتیاط برتنا، اسی ضمن کی چیزیں ہیں۔ حدیث میں آیا ہے:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
شیریں پانی طلب فرماتے تھے۔

گھر سے ہوئے پانی میں پیشاب پاخانے سے آپ منع فرماتے تھے؛  
و با زده شهر اور اُس کے باشندوں کے قرظینہ کا حکم۔ یعنی  
نہ تو وہ خود وہاں سے باہر جائیں اور نہ دوسرے لوگ وہاں  
آئیں۔ چھوت سے آپ کی تشبیہ اور کوڑھی سے بچنے کا حکم مختلف۔  
جسمانی ورزنتوں کی طرف آپ کی توجہ جیسے تیر اندازی، تیراکی  
شہسواری، دوڑ، اور اس پر اُبت کو اُسجا زنا، یہاں تک کہ  
حدیث میں وارد ہے:

مِنْ عِلْمِ الرَّحْمَنِ تَدَكُّنْسِيكَ  
جس نے تیر اندازی سیکھی پھر  
فَلَيْسَ مِنِّي - اُسے بھول گیا تو وہ مجھ سے نہیں۔

اور آپ کا قربِ خداوندی حاصل کرنے کے لیے رُہبانیت، قطع  
علائق، تعذیبِ جسم اور اُس کو لاغر بنانے سے منع فرمانا، ان سب

اے جو شخص، یا شہر، یا جہاز، یا بیوی مرض کا تکار ہو اُس سے معینہ  
میت علاج تک لوگوں کے آنے جانے کی نعت اور اس علاج کو قرظینہ کرنا جانتا ہے  
(مترجم)

امور میں راہِ اعتدال کی طرف اُمت کی رہنمائی کرنا، یہ سب اس پر شاہد ہیں کہ اسلام قوم کی صحتِ عامہ کو بہت توجہ کی نگاہ سے دیکھتا ہے بہت سختی سے حفظانِ صحت کے اصول پر عمل کراتا اور اس سلسلے کی تمام مفید اشیاء کو خوش آمدید کہتا ہے۔ یہ ہے وہ طریقہ جس سے اسلام نے بیماری کا مقابلہ کیا ہے۔

### (ج) اسلام اور اخلاق :-

اسلام نے اخلاق کی طرف بہت زائد توجہ کی ہے اور نفس کی ہستی و پاکیزگی کو وہ خیر و فلاح کی بنیاد قرار دیتا ہے۔ اللہ تعالیٰ کا ارشاد ہے:

قَدْ أَفْلَحَ مَنْ زَكَّهَا  
(الشمس)

وہی کا سیلاب ہو جس نے اس  
(نفس) کو پاک و صاف کیا۔

اُمتوں کے انقلابِ مال کو ان کے تغیرِ اخلاق اور صلابتِ نفس

پر منحصر بتایا ہے:

بے شک اللہ تعالیٰ لوگوں کی حالت  
نہیں بدلتا ہے جب تک کہ وہ اپنے نفوس  
کی حالت نہیں بدل لیں۔

لَا تَأْتِي اللَّهَ لَا يُغَيِّرُ مَا بِقَوْمٍ  
حَتَّىٰ يُغَيِّرُوا مَا بِأَنفُسِهِمْ  
(الرعد)



وفائے عہد کی ترغیب دیتا ہے:

مِنَ الْمُؤْمِنِينَ رِجَالٌ  
صَدَقُوا مَا عَاهَدُوا  
اللَّهَ عَلَيْكَ فَمِنْهُمْ  
مَنْ قَضَىٰ نَحْبَهُ  
وَ مِنْهُمْ مَنْ يَنْتَظِرُ  
وَمَا بَدَّلُوا  
تَبَدُّلًا لِّئَلَّا  
لِيَجْزِيَ اللَّهُ  
الصَّادِقِينَ بِصِدْقِهِمْ  
(الاحزاب)

مسلمانوں میں سے ایسے کچھ لوگ بھی  
ہیں جنہوں نے سچ کر دکھایا  
جو معاہدہ اللہ سے کیا تھا، سو  
ان میں سے ایسے ہیں جنہوں نے  
وفات پائی اور ایسے ہیں جو منتظر  
شہادت ہیں اور انہوں نے  
(اپنے عہد میں) کوئی تبدیلی نہیں  
کی تاکہ اللہ تعالیٰ ان میں سے  
اہل صدق کو ان کے صدق  
کی جزا عطا فرمائے۔

اسی طرح وہ اتفاق، صبر، قربانی، اور بردباری و مشقت

کی ترغیب دیتا ہے:

ذَٰلِكَ بِأَنَّهُمْ  
لَا يُصِيبُهُمْ ظَمَأٌ وَلَا  
نَصَبٌ وَلَا يَخْضَعُونَ  
فِي سَبِيلِ اللَّهِ وَلَا

یہ اس لیے کہ انھیں خدا کی  
راہ میں جو بھی تکلیف پہنچتی ہے  
پاس، یا تنکان، یا بھوک،  
یا کوئی ایسا قدم کھاتے ہیں

جس سے کافروں کو برہمی ہو، یا دشمن کو کوئی صدمہ نہ پہنچائیں، تو اس پران کے لیے نیک عمل لکھا جاتا ہے۔ اللہ نیکو کاروں کا اجر ضائع نہیں کرتا، اور وہ جو کچھ بھی خرچ کرتے ہیں تھوڑا یا بہت، یا کوئی رادی طے کرتے ہیں، تو یہ سب کچھ ان کے لیے (اعمالِ صالحہ) لکھ لیا جاتا ہے تاکہ خدا ان کے اعمال کا بہترین بدلہ عطا فرمائے۔ (التوبہ)

اسلام کی طرح ضمیر کو بیدار کرنے والا، شعور کو زندہ رکھنے والا اور انسان پر خود اپنے دل کا پہرہ بٹھانے والا جو سب سے بہتر پہرہ ہے) اور کوئی محرک نہیں۔

اور یہ ہے وہ طریقہ جس سے اسلام نے رذالت کا مقابلہ کیا ہے۔

دس "سماجی کفالت باہمی" اور استیصالِ افلاس۔

يَطْشُونَ مَوْطِئًا  
يَغِيظُ الْكُفَّارَ  
وَلَا يَسْأَلُونَ مِنْ  
عَدُوٍّ نِيْلًا اِلَّا  
كُتِبَ لَهُمْ بِهِ عَمَلٌ  
صَالِحٌ اِنَّ اللّٰهَ لَا يُضِيْعُ  
اَجْرَ الْمُحْسِنِيْنَ ۝ وَلَا  
يُنْفِقُوْنَ نَفَقَةً صَغِيْرَةً وَّ لَا  
كَبِيْرَةً وَّ لَا يَقْطَعُوْنَ وَاْدِيًّا  
اِلَّا كُتِبَ لَهُمْ لِيَجْزِيَ اللّٰهُ  
اَحْسَنَ مَا كَانُوْا يَعْمَلُوْنَ ۝

اسلام نے افلاس کا پیلے نظریاتی مقابلہ کیا ہے۔ چنانچہ  
اس کو کفر کا مترادف قرار دیا ہے اور رسول اللہ صلی اللہ علیہ وسلم  
نے اس سے پناہ مانگی ہے۔ حدیث میں ہے:

أَلَا هُمْ رِجَالٌ أَحْوُذُ بِكَ  
مِنَ الْكُفْرِ وَالْفَقْرِ -  
اے اللہ میں تجھ سے کفر اور  
فقر سے پناہ مانگتا ہوں۔

پاکیزہ مال کو پسندیدہ قرار دیا ہے۔

نِقْمَ الْمَالِ الصَّالِحِ نِيكَ آدَمِي كَيْسَ يَكْبِرُهُ مَالِي  
لِلرَّجُلِ الصَّالِحِ -  
نیک آدمی کے لیے پاکیزہ مال  
کیا خوب ہے۔

مرکز زدہ قلب کو قرار دیا نہ کہ متاعِ دُنیا۔ لوگوں میں سب سے بڑا  
زاہد وہ ہے جو اپنے ذاتی اختیار و امکان سے زیادہ اللہ کی  
عطا پر بھروسہ کرتا ہو۔ اسلام نے افلاس کا ایجابی طور پر بھی متناہی  
کیا ہے۔ چنانچہ وہ عمل و کسب کا حکم دیتا ہے:

فَاْمَشُوا فِي مَنَاطِئِكُمْ  
وَكُلُوا مِنْ زَرْعِكُمْ -  
اس زمین کے کاندھے پر چلو اور  
اس اللہ کا رزق کھاؤ۔

اَلْكِتَابُ مَعِيشَةٌ كَوْبَاعُ تَقَرُّبٍ خَدَاوَنَدِي قَرَارٌ دِيَا، اس کو تو اس  
مغفرت اور محبت کا ذریعہ بتایا۔ آنحضرت صلی اللہ علیہ وسلم کا ارشاد ہے۔

اِنَّ اللّٰهَ يُحِبُّ الْمُؤْمِنَ الْمُحْتَرِفَ - اللہ تعالیٰ بیشبہ و رومن کو پسند فرماتا ہے

محتاج کے دل سے احساسِ ذلت کو دور کرنے کی کوشش کی،  
اور اُس کو سمجھایا کہ افلاس اس کا نام نہیں کہ آدمی کے پاس دُشیا کا  
سامانِ زیب و زینت اور متاعِ تسکین و راحت نہ ہو بلکہ اس کا نام  
ہے کہ انسان کا دل مفلس و فقیر ہو اور وہ اخلاق میں محتاج ہو۔

آنحضرتؐ کا ارشادِ گرامی ہے:

لَيْسَ الْغَنِيُّ عَنْ كَثْرَةِ  
الْعَرْضِ لَكِنَّ الْغَنِيَّ غَنَى النَّفْسِ  
غنا کثرتِ سامان کا نام نہیں بلکہ  
غنا نامِ پیرہ دل کی ہے اعلیٰ جاہی کا۔

”سماجی باہمی کفالت“ کا جہاں تک تعلق ہے اسلام نے اس اصول کو  
اس کی تمام اشکال و صورتوں میں تسلیم کیا ہے۔ چنانچہ فرد اور اس کے قریبی  
اہلِ خاندان میں باہمی کفالت کا طریقہ رکھا ہے۔

وَبِالْوَالِدَيْنِ إِحْسَانًا (الاسراء)  
اور والدین کے ساتھ سلوک کا عہدہ  
وَوَصِيئَاتِ الْوَالِدِينَ  
اور ہم نے انسان کو اس کے والدین  
کے بلے میں (سلوک کی) وصیت کی۔  
وَأُولُو الْأَرْحَامِ بَعْضُهُمْ  
اور قرابت داروں میں بعض  
أَوْلَىٰ بِبَعْضٍ - (الاحزاب)  
بعض سے اولیٰ ہیں۔

خاندان کے اندر اس کفالتِ باہمی کی اہمیت یہ ہے کہ وہ اُس میں  
توازن برقرار رکھتا ہے۔ اور یہ ظاہریات ہے کہ خاندان ہی

سوسائٹی کی عمارت کی پہلی اینٹ ہے۔

فرد و جماعت اور جماعت و فرد کے مابین بھی یہ اصول ملحوظ رکھا گیا ہے، وہ ان میں سے ہر ایک پر کچھ فرائض عائد کرتا اور ان کے کچھ حقوق مقرر کرتا ہے۔ ہر فرد پہلے اس کا مکلف ہے کہ اپنے ذاتی عمل کو بہتر سے بہتر طریقے پر انجام دے۔ کیونکہ اس ذاتی عمل کا ثمرہ جماعت کی ملک ہے۔ اگرچہ آخر کار وہ اسی کو پہنچتا ہے۔

حدیث نبوی ہے:۔

اِنَّ اللّٰهَ يُحِبُّ  
اِذَا عَمِلَ اَحَدُكُمْ  
عَمَلًا اَنْ يَتَّقَنَّهُ

اللہ تعالیٰ یہ پسند کرتا ہے  
کہ تم میں کوئی شخص جب کوئی کام  
کرتے تو اسے بہتر طریقے پر کرے۔

ہر فرد اس کا بھی مکلف ہے کہ وہ جماعت کے مفاد کی اس طرح پاسداری کرے کہ جیسے وہ اس کا محافظ (پہرہ دار) ہے اور اس پر متعین ہے۔ حدیث میں آیا ہے:۔

اَنْتَ عَمَلٌ قَعْرَةٌ  
مِنْ قَعْرٍ اِلَّا سَلَامٌ  
فَلَا بُرُؤَيْنِ مِنْ قَبْلِكَ

تو اسلام کی سرحدوں میں سے  
ایک سرحد پر ہے، سو تیری  
طرف سے حملہ نہ ہونا چاہیے۔

کوئی فرد مصلح عامہ کی پاسداری سے بری نہیں۔

تو تم میں سے ہر شخص راعی ہے اور  
 عَنْ رَعِيَّتِهِ - (حدیث)

تمام افراد پر جماعت کے مفاد کے لیے تعاون باہمی واجب ہے  
 نیکی اور بھلائی کی حدود ملحوظ رکھنے کی شرط کے ساتھ۔ قرآن کریم میں ہے:  
 وَتَعَاوَنُوا عَلَى الْبِرِّ وَالتَّقْوَىٰ وَ  
 لَتَعَاوَنُوا عَلَى الْإِثْمِ وَالْعُدْوَانِ -  
 اور نیکی و خیر کے کاموں پر تعاون  
 کرو اور محصیت و جور پر تعاون نہ کرو۔

(المائدہ)

اُتت کمزوروں کی حفاظت ان کے مفادات کی رعایت و ضمانت کی مسئلہ  
 ہے لہذا اس پر واجب ہے کہ ضرورت کے وقت ان کی حفاظت کے  
 لیے جنگ تک سے دریغ نہ کرے۔

وَمَا لَكُمْ لَا تُقَاتِلُونَ  
 فِي سَبِيلِ اللَّهِ وَالْمُسْتَضْعَفِينَ  
 مِنَ الْنِسَاءِ وَالْوَالِدَاتِ  
 تمہیں کیا ہوا ہے کہ اللہ کے  
 دین کے لیے اور کمزوروں یعنی  
 عورتوں اور بچوں کے لیے جنگ  
 نہیں کرتے ہو۔  
 (النساء)

اس پر یہ بھی واجب ہے کہ وہ ان کے سن بلوغ تک پہنچنے تک ان کے  
 اموال کی حفاظت کرے۔

وَأَبْلُوا لِلْيَتَامَىٰ حَتَّىٰ  
 اور یتیموں کی نگہداشت کرو

إِذَا بَلَغُوا النِّكَاحَ  
 فَإِنَّ أَنْسُلَهُمْ  
 رُشْدًا فَادْفَعُوا  
 إِلَيْهِمْ أَمْوَالَهُمْ  
 لَا تَأْكُلُوهَا إِسْرَافًا  
 وَبِدَارًا أَنْ يَكْبَرُوا  
 وَالنِّسَاءُ

یہاں تک کہ وہ سن نکاح کو پہنچ جائیں  
 پس اگر تم ان میں رُشد و بچھو تو  
 ان کے اموال انھیں دے دو  
 اور اس میں سے اس اندیشے  
 سے نا ائد نہ کھاؤ کہ وہ بڑے  
 نہ ہو جائیں۔

اُرت اس کی بھی ذمے دار ہے کہ اپنے فقراء اور محتاجوں کے  
 لیے بقدر کفایت خوراک متیا کرے اس کے لیے وہ زکوٰۃ کا مال  
 چھیل کر تی اور اس کے مصارف میں اس کو صرف کرتی ہے، اور اگر  
 وہ کافی نہ ہو تو پھر وہ اصحابِ مقدرت پر ضرورت مندوں کی کم از  
 کم ضرورت کو پورا کرنے کے لیے مزیدیں عائد کر سکتی ہے اور اس میں  
 اس کے لیے کوئی تید و شرط نہیں بجز اس کے کہ وہ لائین کفایت ہو۔  
 دینِ حلیف نے خیر و سلوک کو محض ترغیب و تشویق تک نہیں  
 چھوڑ دیا ہے بلکہ اس کے لیے پوری پوری گارنٹی متیا کی ہے۔  
 اُس نے ہر صاحبِ مقدرت مسلمان پر فرض قرار دیا ہے کہ فقراء  
 و اہلِ ضرورت کے بارِ حیات کو ہلکا کرنے میں امکانی حصہ لے۔  
 وَالَّذِينَ فِي أَمْوَالِهِمْ

اور وہ لوگ جن کے اموال کیا

حَقٌّ لِلسَّائِلِ وَالْمَحْرُومِ  
سائل اور محروم کا حق ہے (یعنی  
خدا کے بندگان خاص میں ہیں)  
(المعارج)

انبیاء سے زکوٰۃ کی وصولیابی میں کوئی رعایت روا نہیں رکھی ہے  
اصل سرمائے میں سے ڈھائی فی صدی کی ادائیگی فرض ہے جس کو  
مسلمانوں کا بیت المال ہر سال وصول کرے گا تاکہ فقر و غنا  
کو تقسیم کرے۔ صرف چاندی سونے پر ہی زکوٰۃ لگایا نہیں گیا۔  
بلکہ اونٹ، بھیڑ، بکری، سامان تجارت، بچل و غلہ جات بھی اس میں  
شامل کیے۔ زکوٰۃ کی ایک دوسری قسم بھی ہے یعنی صدقہ فطر جو روز  
کے بعد فرض ہوتا ہے۔

صدقات کی تقسیم میں اسلام نے انتہائی عدل و انصاف کی راہ  
اختیار کی ہے۔ قرآن میں تقسیم کی ان مددوں کی طرف اشارہ کر دیا گیا۔  
انما الصدقات لِلْفُقَرَاءِ  
وَالْمَسْكِينِ وَالْعَامِلِينَ  
فِيهَا وَالْمَوْلَىٰ قَلْبُهُمْ  
وَفِي الرِّقَابِ وَالْغَارِيٖنَ  
وَفِي سَبِيلِ اللّٰهِ  
وَابْنِ السَّبِيلِ  
صدقات (یعنی خیرات و زکوٰۃ)  
صرف فقرا و مساکین اور  
کارپردازان صدقات اور ان کے  
لبے ہر جن کی تالیف قلب  
ضروری ہے اور غلاموں کے  
آزاد کرنے میں اور قرضہ دین



اور مجاہدین، مسافروں کی مدد میں

( السورۃ التوبۃ )

بھی ( یہ صدقات صرف کرنا چاہیے )

چنانچہ مالِ زکوٰۃ ایک مقررہ مقدار میں مندرجہ ذیل طبقوں میں تقسیم کیا جاسکتا ہے۔

۱۔ الْمَسَاكِينُ — جن کے پاس کوئی مال و متاع نہ ہو۔

۲۔ الْفُقَرَاءُ — جن کے پاس بقدر ضرورت مال نہ ہو۔

۳۔ الْعَامِلِينَ عَلَيْهِمْ — وہ لوگ جو زکوٰۃ کی وصولیابی اور تقسیم کے

کام پر مامور ہوں۔

۴۔ الْمُؤَلَّفَةِ قُلُوبِهِمْ — وہ لوگ جو اسلام کا اظہار کرنا چاہتے تھے

لیکن ڈرتے تھے کہ ان کے گھر والے مال و میراث سے ان کو محروم نہ کریں۔

۵۔ الرِّقَابَ — جو غلام مسلمان کفار کے قبضے میں ہوں ان کو آزاد کرنے کے لیے۔

۶۔ الْغَارِيْنَ — قرض دار لوگ جن کو اتنا دیا جائے کہ ان کا قرضہ

ادا ہو جائے۔

۷۔ فِي سَبِيلِ اللّٰهِ — ان مجاہدین کے مصارف جو کفار سے برسرِ پیکار

ہوں۔

۸۔ ابْنِ السَّبِيْلِ — مسافر جو اپنے سفر کا خرچ نہ رکھتا ہو۔

اسی طرح اسلامِ امت کے تمام سماجی مصالح کی ضمانت دینا

ان کا تحفظ کرنا ہے اور کفالتِ باہمی، تعاونِ محبت اور

اس کی ذات، افراد، اور افرادِ معاشرہ کے مابین اعتماد پر اسلامی معاشرے کی تعمیر کرتا ہے۔

### ۳۔ اقتصادی مصالح۔

اسلام امت کے اقتصادی مصالح کا تحفظ کرتا اور معاشی اصلاح کے قواعد مقرر کرتا ہے، جن میں سے بعض درج ذیل ہیں:

(۱) ہر قادر شخص پر کام کرنا اور روزی کمانا فرض ہے۔ اسلام کسب و عمل کی ترغیب دیتا، اور ہر قادر شخص پر اس کو فرض قرار دیتا ہے۔ پیشہ کرنے والوں کی تعریف کرتا اور گداگری کو حرام قرار دیتا ہے، بتاتا ہے کہ رب سے بڑی عبادت عمل ہے اور وہ انبیاء علیہم الصلوٰۃ والسلام کی سنت ہے۔ بے کاروں کی مذمت کرتا ہے کہ وہ سوسائٹی پر بار ہیں، خواہ ان کے بے کار رہنے کا سبب کچھ بھی ہو۔ عبادت کے لیے مکمل فائز رہنا ہی اس کا اس کا سبب کیوں نہ ہو۔ اسلام اس قسم کی بے کاری کو نہیں چاہتا۔ اللہ پر توکل یہ ہے کہ انسان اسباب کو اختیار کرے اور نتائج پر بھی نظر رکھے جو ان ہر دو پہلوؤں میں سے کسی ایک پہلو سے بھی بے اہتمانی برتے وہ متوکل نہیں۔ جو رزق اللہ کے ہاں سے مقدر ہے وہ سعیِ پیہم کے ساتھ ہے۔

وَقَلِّ اعْمَلُوا فَيَسِّرَ اللَّهُ  
عَمَلَكُمْ وَرَسُولَهُ وَالْمُؤْمِنِينَ  
(الانفال) عمل کو دیکھیں گے۔

رسول اللہ صلی اللہ علیہ وسلم ارشاد فرماتے ہیں :-  
ما أَكَلَ أَحَدٌ كُمًّا طَعَامًا  
فَقَدْ خَيْرٌ أَمِنَ أَنْ يَأْكُلَ  
مَنْ عَمَلٍ يَدَيْهِ -  
تم میں سے کسی نے کبھی اپنے  
ہاتھوں کی کمائی کے کھانے سے بہتر  
کوئی کھانا نہیں کھایا۔

حضرت عمر رضی اللہ عنہ فرماتے ہیں :-  
لَا يَقْعُدُ أَحَدُكُمْ عَنْ  
طَلَبِ الرِّزْقِ وَقَدْ  
عَلِمَ أَنَّ السَّمَاءَ لَا  
تُمْطِرُ ذَهَبًا وَلَا فِضَّةً  
تم میں سے کوئی طلب رزق کو چھوڑ  
کر ہاتھ پر ہاتھ رکھ کر نہ بیٹھے جب کہ  
اس کو یہ معلوم ہے کہ آسمان سے  
نہ تو سونا برساتا ہے اور نہ چاندی۔

۲۔ طبعی ثروت کے مراکز کا اکتشاف کرنا اور کائنات میں  
جو بھی قوتیں ہیں ان سے استفادہ :- اس کائنات میں ثروت  
کے جتنے منابع اور دولت کے جتنے مصادر ہیں ان کی طرف اسلام  
اپنے پیروں کی توجہ مبذول کرانا، ان کی طرف توجہ کی ترغیب دینا  
اور ان سے نفع اندوز ہونے کو واجب قرار دینا ہے! اسلام بتاتا ہے

کہ اس عجیب کائنات میں جو کچھ بھی ہے وہ سب انسان کے لیے مسخر ہے تاکہ وہ اُس سے نفع حاصل کرے۔

آلَمْ تَرَ أَنَّ اللَّهَ سَخَّرَ  
لَكُمْ مَّا فِي السَّمٰوٰتِ وَ  
مَّا فِي الْاَرْضِ وَاَسْبَغَ  
عَلَيْكُمْ بِعَنۡهٖ طَٰهِرَةً  
وَبَاطِنَةً ۗ رَٰحِمًا ۝

کیا تم نہیں دیکھتے کہ اللہ تعالیٰ  
نے تمہارے لیے مسخر کر دیا ہے  
جو کچھ زمین و آسمان میں ہے اور تم پر  
اپنی ظاہر و باطن نعمتیں پوری پوری  
نازل کی ہیں۔

۱۔ تا پاک ذرائع سے کسب کی حرمت ہے۔ کماٹی کی ناپاکی  
یہ ہے کہ وہ بغیر کسی "عمل" کے حاصل ہو جیسے سود، جوا، لٹری وغیر  
یا بغیر حق کے ہو جیسے دھوکہ دہی، جوری، حرام کاری، یا ضرر رسا  
چیز کے معاوضے میں ہو جیسے شراب، سو، منشیات وغیرہ۔ یہی  
ان سب ذرائع کو اسلام تسلیم نہیں کرتا اور ناجائز بتاتا ہے۔

۲۔ مختلف طبقات کے مابین مادی فرق کو کم لیا جائے جس سے  
عرش نشین امارت اور خاک نشین غربت کا خاتمہ ہو سکے، اس غرض کے لیے  
وہ دولت مندوں پر تجوریاں آباد کرنا ناجائز اور عیش و عشرت کے  
مظاہر کو ممنوع قرار دیتا ہے۔ فقراء کے معیار زندگی کو ملن کرنے کی  
ترغیب دیتا ہے سلطنت اور دولت مندوں کے مال میں ان کا حق

مقرر کرنا اور اُس کے لیے عملی طریقہ بیان کرنا ہے، مصارف خیر میں  
 خرچ کرنے کی جا بجا ترغیب دینا، اور بخل، ریا، احسان جتانے اور  
 ایذا پہنچانے کی مذمت کرنا ہے۔ طریقہ امداد باہمی، قرضِ حسنہ اور بلوک  
 امداد کے اصول مقرر کرنا ہے۔

وَتَعَاوَنُوا عَلَى الْبِرِّ  
 وَالتَّقْوَىٰ - (المائدہ) اور (دیکھو) خیر و تقویٰ میں  
 ایک دوسرے کے ساتھ تعاون کرو۔

ان تمام قومی، سماجی، معاشی مصالِح کی نگہداشت و تحفظ کے  
 لیے شریعت نے اربابِ حل و عقد کو قانون سازی کا حق دیا ہے۔ اگرچہ  
 یہ حق مشروط ہے یعنی وہ جو قواعد و قوانین بنائیں، قطعی احکام شریعت  
 اُس کی دستوری رُوح، اور اُس کے بنیادی اصولوں کے مطابق ہو،  
 اور اس حق کو اُس نے دو قسموں میں منحصر کر دیا ہے۔

۱۔ **تنفیذی قوانین** ( Executive Legislation )

اس کا مقصد شریعتِ اسلامی کے نصوص کی تنفیذ کی ضمانت ہے، اس  
 نوع کے قوانین کو ان احکام و ضوابط کے مشابہ اعتبار کیا جائے گا جن کو  
 آج کل وزراء، صادر کرتے ہیں، اور ہر ایک شہری کا ایک دائرہ اختیار  
 ہوتا ہے جس کے اندر وہ اس طرح کے احکام صادر کرنے کا مجاز  
 ہوتا ہے۔

(ب) انتظامی قوانین (Administrative Legislation)

اس کا مقصد شریعت عام کے اصولوں کی بنیاد پر جماعت کی تنظیم، تحفظ اور اس کی ضروریات کا پورا کرنا ہے۔ ایسے دستوری قوانین انھیں امور میں وضع کیے جاسکتے ہیں، جن کے بارے میں شریعت خاموش رہی ہے اور مخصوص نصوص موجود نہیں ہیں۔ اس طرح کے قوانین کے لیے یہ شرط ہے کہ وہ مقاصد شریعت اور شریعت کی دستوری روح کے بہر حال مطابق ہوں۔

بہت سے ایسے سماجی اور اقتصادی قوانین ہیں جن کو اسلامی شریعت نے تیرہ سو سال پہلے پیش کر دیا تھا۔ اور موجودہ مغربی قوانین ان کو اس بیسویں صدی سے پہلے نہ جان سکے۔

## ۱۔ حُرْمَتِ شَرَابِ اَوْ حَوَازِ طَلَاقِ

یہ ایسے قوانین ہیں جن کو آج کل کی نئی ریاستیں اس صدی سے پہلے دریافت نہ کر سکیں۔ پھر ان میں سے کچھ قوانین تو شراب کو مطلق حرام قرار دیتے ہیں، اور کچھ جزئی طور پر (یعنی بعض خاص صورتوں میں) بعض کسی قید و شرط کے بغیر طلاق کو جائز قرار دیتے ہیں۔ اور بعض شرائط و قیود کے ساتھ۔

## ۲۔ امدادِ باہمی اور التزامِ مشترک۔

اسلامی شریعت سب سے پہلی وہ شریعت ہے جس نے امدادِ باہمی کا نظریہ پیش کیا ہے۔

وَتَعَاوَنُوا عَلَى الْبِرِّ وَالتَّقْوَىٰ - (المائدہ) خیر و تقویٰ میں ایک دوسرے کے ساتھ تعاون کرو۔

اور اسی طرح مشترکہ ذمے داری - (Mutual

Obligation) کا نظریہ ہے۔

وَالَّذِينَ فِيْ اَمْوَالِهِمْ حَقٌّ مِّمَّا لِلنَّاسِ مِنَ الْخَيْرِ حَقٌّ مِّمَّا لِلنَّاسِ مِنَ الْخَيْرِ (المعارج) اور جن کے اموال میں سائل اور تمہی دست کا معینہ حق ہے۔

یہ دونوں ایسے نظریے ہیں جن کو غیر اسلامی دنیا اس صدی سے پہلے دریافت نہ کر سکی اور اب وہ بعض مقررہ حدود میں ان کی تطبیق کر رہی ہے۔

۳۔ ذخیرہ اندوزی، ثبوت اور اثر و رسوخ سے ناجائز فائدہ

اٹھانا حرام ہے۔ رسول اللہ صلی اللہ علیہ وسلم کا ارشاد مبارک ہے۔

وہی شخص احتیگار کی جرأت کرتا ہے  
جو فلتا راہ پر ہے۔

لَا يَخْتَكِرَ إِلَّا عَاجِزٌ  
(حدیث)

قرآن کریم میں ہے :-

اور تم لوگ نہ تو آپس میں  
ایک دوسرے کے مال مارو اور طریقے  
سے کھاؤ اور نہ حاکموں کے آگے ان کو  
اس غرض کے لیے پیش کرو کہ تمہیں  
دوسروں کے مال کا کوئی حصہ قصداً  
ظالمانہ طریقے سے کھانے کا موقوف جائے۔

وَلَا تَأْكُلُوا أَمْوَالَكُم بَيْنَكُم  
بِالْغَابِطِ وَتَذُلُوا بِهَا  
إِلَى الْمَحْكَومِ لِمَا أَكَلُوا  
قَرِيبًا مِنْ أَمْوَالِ النَّاسِ  
بِإِلَاحٍ ثُمَّ وَأَنْتُمْ تَسْمَعُونَ  
(البقرة)

یہ وہ ضوابط و قوانین ہیں جن سے عرصہ ہائے دراز تک انسان  
خود ساختہ قوانین بے خبر ہے۔ اور اب آخر میں وہ ان تک پہنچ سکے

ہیں۔  
۲۔ حکام و محکومین باہمی تعلقات کی تنظیم۔  
اسلام نے حاکم اور محکوم کا تعلق اس طرح پر تنظیم کیا ہے جو  
آج تک جدید معاشروں کے کسی نظام میں نہیں پایا جاتا۔ سو طرز حکومت  
شورائی (جمہوری) ہے۔ حاکم کے لیے کرسی حکومت تک پہنچنے کا  
صرف ایک ہی راستہ ہے، وہ ہے محکومین کی خواہش اور ان کو انتخاب



وَأْمُرْهُمْ شُورَىٰ بَيْنَهُمْ  
 ان کے معاملات باہمی مشورہ سے طے  
 ہوتے ہیں۔

وَسَاوِرْهُمْ فِي الْأَمْرِ۔  
 (ال عمران)  
 (اے نبی! ان سے امور میں  
 مشورہ کرو۔)

شریعت نے جو شوریٰ کا کوئی خاص طریقہ مقرر نہیں کیا ہے وہ  
 اس لیے کہ یہ زمانے کی ضروریات اور طرز زندگی پر چھوڑ دیا گیا ہے  
 لیکن اصول طے شدہ اور بنیادی طریقہ مقرر ہے یعنی لوگ تنظیم جیتا  
 اور تشکیل حکومت میں باہم شریک ہوں گے۔

اس بنیاد پر ہم کہہ سکتے ہیں کہ اسلامی طرز حکومت موجودہ پارلیمنٹری  
 نظام حکومت سے بہت قریب تر ہے۔ اور اسلامی طریقے پر حاکم اعلیٰ کا  
 انتخاب کرنا، صدر جمہوریت کے نظام انتخاب سے بہت مشابہ ہے  
 لیکن اسلامی نظام ایک چیز میں جمہوری نظام سے مختلف ہے  
 وہ یہ کہ اسلام میں حاکم جب تک کسی ایسے فعل کا مرتکب نہ ہو جس سے  
 اس کا اپنے منصب سے ہٹانا لازم آئے۔ تاہم حیات اپنے منصب  
 پر باقی رہ سکتا ہے۔ اس طریقے سے اسلامی حکومت میں ایک طرف تو  
 جمہوری نظام کا امتیازی اصول یعنی پبلک کا خود اپنی خواہش پر  
 حاکم کو انتخاب کرنا موجود ہے، اور دوسری طرف بادشاہی نظام کا

امتیازی اصول یعنی ثبات و استقرارِ حاکم کے تجارب سے کما حقہ استفادہ (جو اس کو حکومت کرنے کے لئے حاصل ہوتے ہیں) بھی پایا جاتا ہے۔ اور ساتھ ہی وہ ان دونوں نظاموں کے عیوب سے بھی بری ہے۔ اسلامی نظام ان نظاموں سے بعض اور بنیادی چیزوں میں مختلف ہے۔

(۱) حاکم کی ذمہ داری :-

اسلام میں حاکم اپنے تمام اعمال کا جواب دہ ہے، اس کا اپنے سیاسی، تعزیری اور قانونی تصرفات میں یکساں محاسبہ کیا جائے گا۔ یہ ایک ایسا امتیاز ہے جس سے نئے نظاموں کی اکثریت محروم ہے، کیونکہ ایسے بیشتر نظاموں کا قانون یہ ہے کہ حاکم سے (خواہ وہ بادشاہ ہو، خواہ صدر جمہوریت) اس کے افعال کے بارے میں سیاسی یا تعزیری باز پرس نہیں کی جائے گی، بلکہ وزراء اس کے اعمال کی ذمہ داری لیں گے۔ جیسے کہ مصری دستور کی دفعہ ۶۲ تھی (جو ۲۳ جولائی ۱۹۵۲ء کے فوجی انقلاب کے بعد مسترد ہو گئی) کہ بادشاہ کے احکام ربانی ہوں، خواہ تعزیری، وزارت کی ذمہ داری ان سے ختم نہیں ہوتی۔

یعنی بادشاہ پر اپنے تصرفات کی کوئی ذمہ داری نہیں

بلکہ وزارت اُس کی جواب دہ ہے۔ اس قسم کے غلط اور فاسد قوانین کے تحت ملک اور اہل ملک پر دو طرفہ جو مظالم ہوئے سب ہی نے اُسے دیکھ لیا۔ ایک طرف بادشاہ ہے جو اپنے افعال کا جواب دہ نہیں، دوسری طرف وزراء ہیں، جو بادشاہ کے زبانی اور تحریری اوامر میں باہم اختلاف کہتے ہیں اور ایک دوسرے پر ڈالتے ہیں تاکہ اپنی ذمے داری سے بچ سکیں۔ کیونکہ اُس وقت جو استبداد چھایا ہوا تھا، اس کی بناء پر کوئی بھی بادشاہ کے اوامر سے پیدا شدہ کسی غلط نتیجے پر حرف گیری نہیں کر سکتا تھا۔

(۲)۔ مکمل مساوات ہے۔

حاکم و محکوم ہر نوع کے تمام حقوق میں برابر ہیں، پبلک کے ہر فرد کو یہ حق حاصل ہے کہ وہ کسی بھی عدالت میں حاکم کے خلاف دعویٰ دائر کرے اور اپنے حق کا طالب ہو، کیونکہ عدل و انصاف میں اسلام چھوٹے بڑے کے فرق کو نہیں جانتا ہے، اُس کے نزدیک کٹھے کے دانوں کی طرح سب برابر ہیں۔

اسلام مساوات کے اس اصول پر اپنے پیروں سے بہت سختی کے ساتھ پابندی کرانا چاہتا ہے۔ حتیٰ کہ وہ جائز نہیں رکھتا کہ عدالت میں مقدمے کی کارروائی کے وقت ہر دو فریق کے ساتھ

معاملے میں کوئی امتیازی سلوک کیا جائے۔ چنانچہ روایت ہے کہ حضرت علیؑ کرم اللہ وجہہ اس بات پر ناراض ہوئے کہ قاضی نے آپ کو آپ کی کنیت سے خطاب کیا اور آپ کے دشمن کو صرف اُس کے نام سے پکارا اور کہا (اے فلاں شخص کھڑا ہو) اور اے ابو الحسن (علیؑ) کھڑے ہو) جب قاضی کو یہ اچھہ ہوا کہ حضرت علیؑ شاید اس لیے ناراض ہوئے کہ اُن کو اُن کے دشمن کے برابر کھڑا کیا گیا، جو ایک یہودی ہے تو اُس نے: جہ ناراضگی دریافت کی، آپ نے فرمایا: "اس لیے کہ تم نے ہم دونوں کے ساتھ یکساں معاملہ نہیں کیا، اُس کو تو تم نے اُس کے نام سے پکارا، اور مجھ کو میری کنیت سے" قابلِ غور بات ہے کہ حضرت علیؑ نے گوارا نہ کیا کہ آپ کے ساتھ اس قسم کی ادنیٰ رعایت و ادب برتا جائے، تاکہ ایسا نہ ہو کہ لوگوں کے ذہنوں میں کامل مساوات کے معیار میں ذرا سا بھی کوئی شک و شبہ پیدا ہو جائے۔

(۳) کامل انصاف :-

اسلام کی نظر میں انصاف اسی ہے لاگ انصاف کا نام ہے جو کسی قسم کی محبت و عداوت یا مال و دولت و شخصیت سے متاثر نہ ہو۔ قرآن کریم میں عدل سے متعلق جم آیات ہیں، وہ بہت قطعی قوی اور

عربی تہذیب میں کنیت یعنی ابو الحسن، ابو بکر وغیرہ کے خطاب کے ناقص کی علامت ہے۔  
(مترجم)

فیصلہ کن اسلوب میں ہیں۔

يَا أَيُّهَا الَّذِينَ آمَنُوا  
كُونُوا قَوَّامِينَ بِالْقِسْطِ  
شُهَدَاءَ لِلَّهِ وَلَكُمْ عَلَى  
الْأَنْفُسِكُمْ أَوَالِدِ الدِّينِ  
وَالْأَقْرَبِينَ (النساء)  
وَلَا يَجْرِمَنَّكُمْ شَنَاٰنُ  
قَوْمٍ خَلَوْا بِكُمْ وَلَا تَعْدِلُوا (المائدہ)

ایمان والو! خدا کی حقانیت  
کے گواہ رہتے ہوئے انصاف پر  
پوری طرح جھے رہو، چاہے اس  
میں تمہارا اپنا یا تمہارے ماں باپ  
یا تمہارے اعز کا نقصان ہی ہو۔  
کسی گروہ کی دشمنی تم کو اتنا مشتعل  
نہ کر دے کہ انصاف سے بچھ جاؤ۔

اسلام میں عدلیہ کا یہ کام ہے کہ وہ اس بے لاگ انصاف کو  
قائم کرے، صرف بیانات و دلائل پر اعتماد کرے، مدعیان کی  
شخصیات سے بالکل تعلق نہ رکھے، خواہ وہ حاکم ہوں یا محکوم، اس  
کے لیے بھی ہم حضرت علیؑ کی مثال ہی پیش کریں گے، آپ کے امیر المؤمنین  
ہونے کے بعد کا واقعہ ہے کہ آپ نے اپنی ایک گمشدہ زہرہ ایک  
عیسائی کے پاس دیکھی، اُس کو لے کر آپ قاضی شریحؒ کے پاس آئے  
اور کہا کہ یہ میری زہرہ ہے جو میں نے نہ فروخت کی ہے اور نہ  
اس شخص کو ”ہبہ“ کی ہے، شریحؒ نے عیسائی سے کہا: تم کیا کہتے ہو؟  
اُس نے کہا: ”زہرہ میری ہے“ اور امیر المؤمنینؑ میرے نزدیک جھوٹے ہیں۔

اب شریح نے حضرت علیؑ کی طرف متوجہ ہو کر کہا: "اے امیر المؤمنین آپ کے پاس کوئی ثبوت ہے؟" حضرت علیؑ نے کہا: "جناخہ قاضی نے شریح کو صحیح کہتے ہیں میرے پاس کوئی گواہ نہیں۔" جناخہ قاضی نے نظرانی کے جتی میں زرہ کا فیصلہ کر دیا۔ جس کو لے کر اُس نے اپنی راہ لی۔ لیکن ابھی وہ حینہ قدم بھی نہ گیا تھا کہ واپس آیا اور کہنے لگا کہ "فیصلہ توجہ کچھ ہوا ہو گیا، لیکن میں اس کی شہادت دیتا ہوں کہ یہ فیصلہ انبیاء کے طرز کے ہیں۔ مسلمانوں کا امیر (حاکم اعلیٰ) مجھے اپنے قاضی کے پاس لے جاتا ہے، اور قاضی ان کے خلاف فیصلہ دیتا ہے۔"۔

میں گواہی دیتا ہوں کہ خدا کے سوا کوئی دوسرا خدا نہیں، اور محمد اللہ کے بندے اور رسول ہیں۔ (یعنی اسلام لانا ہوں) زرہ امیر المؤمنین آپ ہی کی ہے، جب آپ صفتین سے آ رہے تھے تو میں شکر کے چیخے بچھے چلتا رہا، یہاں تک کہ آپ اپنے خاکی اونٹ سے جدا ہوئے تو وہ میں نے چرائی۔" حضرت علیؑ نے فرمایا: "اب جب تم اسلام لے آئے ہو تو یہ تمہاری ہے۔"

(۴) حدود شریعت کی پابندی:۔

جس طرح اسلام نے حکام پر عدل اور حکومتیں پر طاعت فرض کی ہے، اسی طرح اُس نے اہل الذکر کو بے شرط و قید "مطلق انصاف"

رکھا ہے اور دوسری بات یعنی اطاعت کو حدودِ شریعت کے ساتھ  
مشروط کر دیا ہے۔ حدیثِ نبوی ہے :-

لَا طَاعَةَ لِمَخْلُوقٍ كَيْسٍ مَخْلُوقٍ كِي طَاعَتِ الْبَيْتِ كَامِ  
فِي مَعْصِيَةِ خَالِقٍ  
میں واجب نہیں جس میں خالق کی  
معصیت ہو۔

اس سے معلوم ہوا کہ رعایا پر حاکم کی فرمانبرداری اسی وقت  
واجب ہے جب تک وہ اس شریعتِ قائم کرنا اور اس قانون کی  
تنفیذ پر عمل پیرا رہتا ہے جس وقت بھی وہ اس سے عدول کرے  
تو اس کی اطاعت ختم ہو جاتی ہے۔ نبی صلی اللہ علیہ وسلم نے ارشاد فرمایا :-

اِسْمَعُوا وَاَطِيعُوا وَاَنْتُمْ عَمَلُكُمْ عِنْدَ  
اِنَّا اِسْمَعِلْ كَلِمَةً عَبْدُ  
حَبِشِيٌّ كَانَ رَاسَهُ زَيْبَةً مَّا  
اَقَامَ فِكْرُكُمْ كِتَابَ اللّٰهِ تَعَالٰى  
اگر تم پر حبشی فلام بھی حاکم بنا دیا  
جائے تو جب تک وہ خدا کی کتاب  
کے مطابق حکومت کرے اس کی  
فرمانبرداری کرو۔

سوائے حضرت نے بہت وضاحت کے ساتھ اطاعتِ حاکم کو  
پابندیِ شریعت کے ساتھ مشروط کر دیا ہے۔

(۵) وحدتِ اُمرت :-

اُمرتِ مسلمانوں کی اُمرت ہے کیونکہ اخوتِ ایمان کے اصولوں میں سے

ایک اصول ہے جس کے بغیر وہ کامل نہیں ہوتا اور اس کا ڈھانچہ مکمل شکل اختیار نہیں کرتا اور یہ آزادی رائے اور چھوٹوں بڑوں کے مابین باہر کر خیر خواہی کے بغیر ممکن نہیں، اسی کو اسلام کی مخصوص اصطلاح میں "نصوت" اور امر بالمعروف و نہی عن المنکر کے الفاظ سے تعبیر کیا گیا ہے۔

حدیث نبوی ہے :

الدِّينُ النَّصِيحَةُ  
قَالُوا لِمَنْ يَا رَسُولَ  
اللَّهِ؟ قَالَ لِلَّهِ وَلِرَسُولِهِ  
وَلِكِتَابِهِ وَلِأُمَّةِ  
الْمُسْلِمِينَ وَعَامَّتِهِمْ۔

دین خیر خواہی کا نام ہے صحابہ  
نے کہا یا رسول اللہ کس کی  
خیر خواہی آپ نے فرمایا، اللہ  
اس کے رسول اس کی کتاب  
مسلمان حکام اور مسلمان  
پبلک کی۔

ایک دوسری جگہ آپ نے فرمایا :

إِذَا دَرَأَيْتَ أُمَّتِي تَهَابًا  
أَنْ تَقُولَ لِلظَّالِمِ: يَا ظَالِمُ  
فَقَدْ تَوَزَّعَ مِنْهَا۔

جب تم دیکھو کہ میری امت ظالم  
کو ظالم کہنے سے ڈرتی ہے تو اس کے  
اندر سے صلاح رخصت ہے۔

لہٰذا علم کی تشریح کے مطابق اللہ کی خیر خواہی اس کی توحید کا اقرار اور اطاعت ہے  
رسول کی خیر خواہی اور اقرار رسالت اور اس کی اطاعت قرآن کی خیر خواہی اس کا احترام  
تلاوت اور پابندی احکام ہے۔ اسی طرح حکام کی خیر خواہی ان کی مشروط اطاعت اور ہی خواہی ہے  
(مترجم)



زندگی کے جو اساسی امور ہیں ان میں اُمت مسلمہ کے اختلاف کا تصور بھی نہیں کیا جاسکتا، کیونکہ سماجی زندگی کے جتنے نظام ہیں وہ سب ایک نظام کے ماتحت ہیں، اور یہ سب لوگوں کے نزدیک مسلم شدہ ہے لہذا کسی مرکزی اختلاف کی گنجائش نہیں رہتی۔

ذیلی امور میں اختلاف نہ تو ضرور ساں سے اور نہ باعثِ کینہ و عداوت اور نہ یہاں جماعتی سیاست (پارٹی پولیٹکس) (Party) (Politics) بنے جس کے نفع پر حکومت چلتی ہے۔ جدھر بھی اس کا رخ ہو جائے بلکہ بنیادِ سیاست فکر و تحقیق اور باہم مشورہ اور خیر خواہی بھر حال اسلامی نظام میں حاکم و محکوم کے مابین باہمی تعلق اول و آخر، محبت و اخوت، اور فرض شناسی و اعتماد پر قائم ہے۔ اس لیے اسلام میں حاکم کو راعی، نگہبان و محافظ کے نام سے پکارا جاتا ہے حاکم کے نام سے نہیں، راعی کے لفظ میں ہمدردی، توجہ، شفقت اور نگہبان کے معانی پوشیدہ ہیں، اور کسی وجہ سے ہی رسول اللہ صلی اللہ علیہ وسلم نے فرمایا:۔

كُنْكُمْ رَاعٍ وَكُنْكُمْ مَسْئُولًا

تم میں سے ہر ایک راعی ہے اور اپنی رعیت کا جواب دہ

۳۔ سیاست کے دوسری ریاستوں کے تعلقات کی تنظیم۔

اسلام کے نزدیک اُمتِ مسلمہ دُنیا میں پیغامِ الہی کی امین ہے  
اپنی اس حیثیت سے اُس کو دُنیا میں مرتبہ اُستادی — ہم مرتبہ  
سیادت نہیں کہتے — حاصل ہے۔ اس لیے اسلامی ریاستوں  
میں سے کسی ریاست کو اس کی اجازت نہیں کہ وہ کسی کی تابع ہو کر رہے۔  
کسی کی غلام ہو، یا کسی حملہ آور کے سامنے سر جھکائے، یا کسی ظالم و  
بدکردار فاصہب کے آگے گردن ڈال دے۔ ایک ریاست کا بیرونی  
ریاستوں (States) سے تعلق آج کل کی اصطلاح میں اس  
تعلق کو کہا جاتا ہے جو بین الاقوامی قوانین اور معاہدات و موثقی کے  
مطابق قائم ہوتا ہے۔ ان قوانین و معاہدات پر تمام مشترک سلطنتوں  
کے دستخط ہوتے ہیں اور وہ سلطنتیں ان معاہدات کی شرائط کی پابندی  
اپنے لیے لازم قرار دیتی ہیں۔ اسلام نے اپنا بین الاقوامی بلکہ  
بین الانسانی قانون کا اصل اصول ”وفاؤ عہد“ کو بنا یا ہے۔

وَ اَوْفُوا بِالْعَهْدِ اِنَّ الْعَهْدَ  
كَانَ مَسْئُولًا (حلالہ)

اور پورا کرو عہد، بے شک  
عہد کے متعلق باز پرس کی جائے گی۔  
اللہ تعالیٰ نے جتنا وفاؤ عہد اور اس پر کاربند لوگوں کی بڑائی  
بیان کی ہے، اسی قدر عہد شکن لوگوں کی نخبیر و مذمت کی ہے۔ حتیٰ کہ  
ان کو دائرہ السابیت سے خارج کر کے حیوانات کے زمرے میں شامل

حقیقت یہ ہے کہ جانداروں میں سب سے بدتر اللہ کے نزدیک وہ ہیں جنہوں نے کفر اختیار کیا، سو وہ ایمان نہیں لائے۔ یہ وہ لوگ ہیں جن سے تم نے عہد صلح کیا ہے، پھر وہ ہر بائعہ عہد توڑ دیتے ہیں اور خدا سے ڈرتے نہیں۔

کرو یا جیہ:۔  
 اِنَّ شَرَّ الدِّينِ وَ اَبْسَ عِنْدَ اللّٰهِ الَّذِيْنَ كَفَرُوْا فَهُمْ لَا يُؤْمِنُوْنَ هَ الَّذِيْنَ عَاهَدْتُمْ مِّنْهُمْ ثُمَّ يَنْقُضُوْنَ عَهْدَهُمْ فِيْ كُلِّ مَرْثَرٍ فَهُمْ لَا يَتَّقُوْنَ هَ (الانفال)

جسے کہ مسلمان بھی مسلمانوں سے اپنے کسی ایسے دشمن کے خلاف مدد چاہیں جس سے پہلے سے معاہدہ ہے، تو ان کے لیے عہد شکنی جائز نہیں ہے۔

اگر وہ تم سے دین کی بنیاد پر طالب امداد ہوں تو تم پر ان کی نصرت واجب ہے سوائے ان لوگوں کے مقابلے میں جن تمہارا معاہدہ ہے۔

وَ اِنْ اسْتَضَرُّوْكُمْ فِي الدِّيْنِ فَعَلَيْكُمْ النَّصْرُ اِلَّا عَلَى قَوْمٍ بَيْنَكُمْ وَ بَيْنَهُمْ مِّيثَاقٌ هَ (الانفال)

یہ دوائے عہد کی وہ جوئی ہے جس تک پرواز سے الفاٹ

قاصر ہیں۔

یہ صرف نظریاتی بلند پروازی یا آئیڈیل نہیں، بلکہ مسلمانوں کی زندگی اور تمام بین الاقوامی تعلقات میں ایک واقعی طرز عمل تھا۔ اسلام کی تاریخ میں اس کی کتنی ہی مثالیں ہیں۔ مشہور صحابی حذیفہ بن الیمان کہتے ہیں: ”میں بدر کی جنگ میں صرف اس لیے شریک نہ ہوا کہ میں اور ابو الحسین ساتھ بکھے، کفار قریش نے ہم کو آپکڑا، اور کہا: ”تم محمد کے پاس جانا چاہتے ہو؟“ ہم نے کہا: ”نہیں، ہم ان کے پاس جانا نہیں چاہتے ہیں، ہم تو یوں ہی مدینہ کو جا رہے ہیں“ اس پر انہوں نے ہم سے خدا کا عہد لیا اور وعدہ کرایا کہ ہم مدینہ جائیں گے، لیکن رسول اللہ کے ساتھ مل کر جنگ نہیں کریں گے۔ سو ہم رسول اللہ صلی اللہ علیہ وسلم کے پاس گئے اور آپ کو سارا معاملہ سنایا، آپ نے فرمایا تم جنگ میں شریک نہ ہو، ہم عہد پورا کریں گے، اور اللہ سے ان کے خلاف نصرت طلب کریں گے۔“

اپنے اس بلند ترین نظریے میں شرف و کرامت اور اخلاق کے ساتھ اسلام اور ایک قدم آگے بڑھاتا ہے اور اس حالت میں میں بھی عہد شکنی کی اجازت نہیں، جب کہ دوسروں سے اس کا اندیشہ ہو۔

اس کے لیے ضروری ہے کہ دشمنی کا اعلان کیا جائے، جنگ کی صورت  
 کر دی جائے اور اپنے دشمن کا عہد علی الاطلاق اس کے منہ پر  
 مار دیا جائے، اس طرح اچانک عہد شکنی نہ کی جائے کہ وہ معاہدے  
 کے دھوکے میں ہوں۔

اگر کسی قوم سے تم کو دغا بازی  
 کا اندیشہ ہو تو برابر ہی کے ساتھ  
 ان کا عہد ان کے منہ پر مار دو  
 اللہ دغا بازوں کو دوست  
 نہیں رکھتا۔

وَإِنَّمَا تَخَافُ مِنْ قَوْمٍ  
 خِيَانَةٍ فَانْبِذْ إِلَيْهِمْ  
 مَا فِي بَيْتِكَ مِنْ آيَاتِ اللَّهِ  
 لَا يَحِبُّ الْخَائِنِينَ ۝

(الانفال)

علاوہ ازیں اسلام حکم دیتا ہے کہ تمام اسلامی سلطنتیں مسلمان  
 پرچم کے تحت جمع ہوں، خواہ بین الاقوامی سیاست کا میدان ہو،  
 خواہ اتحادی و عسکری میدان، ان کے اس اتحاد کی بنیاد پہلے درجے  
 میں تو اس پر ہونا چاہیے کہ وہ اپنے لیے مکمل آزادی و خود مختاری  
 کی طالب ہیں، اور جو بھی ان کی اس خود مختاری پر حملہ آور ہوگا اس کے  
 خلاف وہ جنگ کریں گی۔ اور دوسرے یہ کہ وہ اس زمین پر قہر کے  
 ظلم و زیادتی اور استعمار کے برعکس ہوں گی۔ یہ ہم آہنگ مجموعہ ہی  
 ایک نیا پرچم لے کر آگے بڑھ سکتا ہے جو ایک نئے انسانی فلسفہ حیات کا

تمائذہ ہو اور اُس کے ذریعے وہ بھیگی ہوئی ستائی ہوئی انسانیت کی  
راہِ حیات کی رہنمائی کر سکے۔

ہم دیکھ چکے کہ اسلام، افراد، حکام و محکومین اور سلطنتوں کے  
مابین باہمی تعلقات اس جدید ترین طرز میں قائم کرتا ہے جس کے  
موجودہ نئے سماجی نظام خواہان و مدعی ہو سکتے ہیں اور نہ صرف اتنا  
بلکہ ایک ایسی شکل میں جس تک ان نظاموں کی پہنچ بھی نہیں۔

غالباً یہ وضاحت اس بابت ذہنوں کی صفائی کے لیے کافی  
ہوگی کہ اسلام ایک ایسا مذہب ہونے کے ساتھ جو خالق و بندے کے  
تعلق کو استوار کرتا ہے، زندگی کا سماجی نظام ہونے کی کہاں تک  
صلاحیت رکھتا ہے، یہ ہے وہ انداز جس میں اخوان المسلمین نے اسلام کو  
سمجھا ہے جس سے وہ مطمئن اور جس پر پورا اعتماد رکھتے اور لوگوں کو  
اس کی دعوت دیتے ہیں۔

اس فصل کا بہترین تمہ شاہد یہ ہو گا کہ ہم بین الاقوامی تقابلی  
قانونی کانفرنس منعقدہ پیرس کی رائے بہاں نقل کریں، اس کانفرنس  
کے مشرقی شعبے نے اپنے، مرجولائی ۱۹۵۱ء کی آخری نشست میں تاریخی  
اجتماعی تجویز پاس کی۔

شرکاء کانفرنس جنہوں نے ”ہفتہ قانون اسلامی“ کے دوران میں

زیر بحث مشاغل پر کافی توجہ کا اظہار کیا۔ اس سلسلے میں جو مباحث ہوئے اس سے اسلامی اصول و قوانین کی قیمت بخوبی واضح ہو گئی، اور یہ بھی روشن ہو گیا کہ عظیم تر قانونی نظام کے دائرے میں مذاہب و مدارس فکر کا تعدد، قانونی نظریات کی فراوانی اور بے مثال فن پر دلالت کرتا ہے۔ یہ سب امور ایسے ہیں جو اس قانون کو موجودہ زندگی کے تمام تقاضوں کو پورا کرنے کی صلاحیت عطا کرتے ہیں۔۔۔۔۔ اس بات کی خوشامد ہے کہ یہ ”ہفتہ“ ہر سال اپنا پروگرام جاری رکھتے اور ”ہفتہ قانون“ کے دفتر کا یہ فرض ہے کہ وہ ان تمام موضوعات کی ایک فہرست تیار کرے جو اس ہفتہ زیر بحث رہے، تاکہ آئندہ جلسے میں دوبارہ وہ موضوع بحث ہو سکیں۔“

یہ وہ ہے اسلامی قانون اور موجودہ زندگی کے تقاضوں کو پورا کرنے کی اُس کی صلاحیت جس کی بین الاقوامی کانفرنس تک معترف ہیں اور اہل اسلام کی اکثریت اُس سے ناواقف ہے یا منکر۔

## اخوان المسلمین کی ادارتی تنظیم

اخوان المسلمین کی تنظیم کا ادارتی خاکہ جو اوپر پیش کیا گیا ہے اس میں ہم دیکھتے ہیں کہ اس کی ابتدا بنیادی کمیٹی سے ہوتی ہے، یہ کمیٹی اخوان کی اولین بااختیار طاقت ہے، اس کی حیثیت ایسی ہے جیسی دیگر پارٹیوں اور تنظیموں میں جنرل کونسل کی ہوتی ہے۔ اخوان کی اصل جنرل کونسل کا اجتماع آسان نہیں اس لیے کہ اس کے ممبروں کی تعداد لاکھوں ہے۔ اس وجہ سے بنیادی کمیٹی کو اس کا قائم مقام قرار دیا گیا ہے۔ جماعت کے پاس اس قدر مادی وسائل بھی نہیں کہ سب اخوان جمع ہو سکیں۔ یہ بنیادی کمیٹی اخوان المسلمین کی مرکزی مجلس شوریٰ ہے اور مکتبہ ارشاد (ہائی کمانڈ یا ورکنگ کمیٹی) کے لیے کونسل کی حیثیت رکھتی ہے، اس کمیٹی کی تشکیل ان اخوان سے کی گئی ہے جنہیں شریک دعوت میں سبقت کا امتیاز حاصل ہے۔ اس کا کام مورد دعوت کی عام نگرانی، مجلس انتظامیہ کے ارکان کا انتخاب اور حساب کی جانچ پڑتال کے لیے اڈیٹر کا انتخاب کرنا ہے۔

بنیادی کمیٹی کا اجلاس ہر سال مطابق سنِ ہجری ماہِ محرم میں



منعقد ہوتا ہے جس میں نئے سال میں دعوت کی سرگرمیوں کے بارے میں مجلس انتظامیہ کی رپورٹ پر بحث کی جاتی ہے۔ اگر انتخاب کی مدت پوری ہو گئی ہو تو نئے ممبر منتخب کیے جاتے ہیں اور آڈیٹر کی رپورٹ بابت حسابات سال گزشتہ پر بحث کی جاتی ہے۔ آئندہ سال کے بجٹ پر بحث ہوتی اور نئے آڈیٹر کا انتخاب ہوتا ہے، اگر اس کے انتخاب کا وقت آچکا ہوتا ہے (آڈیٹر کے لیے شرط ہے کہ وہ انخوان کا ممبر ہو اور ورکنگ کمیٹی میں اس کو منتخب نہ کیا گیا ہو) ان امور کے علاوہ اور جو دوسرے مسائل یا تجاویز وغیرہ پیش کی جاتی ہیں اس پر غور و بحث کرنا بھی اس کمیٹی کا کام ہے۔ صدر (مرشد عام) مجلس انتظامیہ یا ۲۰ ممبروں کے مطالبے پر بوقت ضرورت اس کا ہنگامی اجلاس بھی ہو سکتا ہے ”مرشد عام“ ہی اس اجلاس کی صدارت کرتا ہے، اگر وہ نہیں حاضر ہو سکے، یا اجلاس اس سے متعلق کسی معاملے کے لیے طلب کیا گیا ہو، یا خود اس نے صدارت نہ کرنا چاہا تو اس کا نائب صدارت کرتا ہے۔ لیکن اگر وہ بھی شریک نہ ہو سکے، یا عذر کر دے تو ممبران میں سے زیادہین بسیدہ صدارت کی مہم انجام دے گا۔ اور اگر ممبران کی اکثریت (یعنی نصف تعداد سے ایک کمی زائد ہو) حاضر ہو تو یہ اجلاس صحیح ہوگا۔ سوائے ان خاص صورتوں کے

جن میں ممبران کی کسی مقررہ تعداد کی شرط ہو۔  
 بنیادی کمیٹی کو یہ حق حاصل ہے کہ وہ اپنے کسی بھی اجتماع میں  
 کسی ممبران کو بنیادی کمیٹی کا حق ممبری عطا کرے بشرطیکہ ایسے  
 شخص میں مندرجہ ذیل شرائط پائی جاتی ہوں:

(ا) مستقل ممبر ہو،

(ب) اس کی عمر پچیس سال سے کم نہ ہو،

(ج) تحریک میں اس کو کم از کم پانچ سال گزر گئے ہوں،

(د) اس میں وہ اخلاقی، علمی، تہذیبی، علمی صفات پائی جاتی

ہوں جس سے وہ ممبری کا اہل ہو سکے۔

مجلس انتظامیہ (مکتب الارشاد والعام) جس کو بنیادی کمیٹی  
 انتخاب کرتی ہے، ۱۲ ممبروں سے تشکیل پاتی ہے، جو صدر جماعت  
 کو چھوڑ کر بنیادی کمیٹی کے ممبران میں سے منتخب کیے جاتے ہیں اور  
 ان کے انتخاب میں یہ امر پیش نظر رکھا جاتا ہے کہ ۹ ممبر قاہرہ سے  
 ہوں، باقی تین صوبہ جات سے۔ جو شخص مجلس انتظامیہ کے لیے نامزد  
 ہوتا ہے اس میں مندرجہ ذیل شرائط کا پابا جانا لازمی ہے،  
 (۱) بنیادی کمیٹی کا ممبر ہو، اور اس کی اس ممبری کو تین سال  
 گزر چکے ہوں۔

رہا، اخلاقی، علمی، عملی اعتبار سے ممبری کا اہل ہو،

دس سال کی عمر میں سال سے کم نہ ہو۔

انتخاب قرعہ اندازی کے ذریعے ہوتا ہے، اور نتیجے کے علاوہ  
 کے بعد ممبر حلف اٹھاتا ہے کہ وہ اخوان کے اغراض و مقاصد کا  
 محافظ ہوگا، اُن کی قیادت پر اعتماد کرے گا، مجلسِ عامہ کے  
 فیصلوں کو تسلیم کرے گا، خواہ وہ اُس کی رائے کے خلاف ہی ہوں  
 اور اس پر وہ بیعت کرتا ہے۔ بنیادی کمیٹی ہی اس کے بعد قاہرہ کے  
 نومبر ان مجلس انتظامیہ میں سے نائب صدر، جنرل سکرٹری اور  
 خزانچی کا انتخاب کرتی ہے۔ مجلس کی مدت ممبری دو سال ہے۔  
 یہ مدت ختم ہونے پر نیا انتخاب ہوتا ہے، اور ایک ممبر دو بار بھی  
 منتخب ہو سکتا ہے۔ مقررہ مدت کے پورا ہونے سے قبل اگر کسی  
 ممبر کی جگہ خالی ہو تو وہ شخص اُس کی جگہ پر آجاتا ہے جس کے ووٹ  
 بنیادی کمیٹی کے انتخاب میں اُس کے بعد سب سے زیادہ ہوتے ہیں۔  
 اخوان، صدر اخوان، مجلسِ عامہ کا صدر مقام، اخوان کا  
 صدر دفتر (مرکزِ عامہ) ہے، اس مرکز کے تحت حلقے ہیں جن کی  
 تعداد پورے ملک میں اُنیس ہے۔ ہر شہر یا کشتری میں ایک حلقہ  
 جن کی تفصیل حسب ذیل ہے:

قاہرہ، اسکندریہ، شمال سوہی، شرقیہ، غربیہ، فوادینہ، منوفیہ،  
بحیرہ، قلیوبیہ، جیزہ، بیوم بنی سوئیف، ایشیا، امیوط، سوہاج،  
قنا، اسوان، البحر الاحمر۔

ان حلقوں کے تابع ”مناطق“ ہوتے ہیں۔ ”منطقہ“ ہر تھانہ  
یا تحصیل میں ہوتا ہے، اس کا دائرہ عمل تھانہ یا تحصیل سے چھوٹا یا بڑا  
بھی ہو سکتا ہے۔ اس وقت جو مناطق ہیں ان کی تعداد ۳۰۰ ہے۔  
مناطق کے تحت ”شعبے“ ہوتے ہیں۔ ”شعبہ“ ہر گاؤں یا قصبے  
میں ہو سکتا ہے۔ موجودہ شعبوں کی تعداد ۱۵۰۰ ہے۔

صرف قاہرہ شہر میں اس وقت شعبوں کی تعداد ستر ہے۔  
حالانکہ ”مرکز“ شعبہ کھولنے کی اجازت بڑی شکل اور بہت ہی مادی  
معنوی شرائط کے بعد دیتا ہے اس کے باوجود اتنی بڑی تعداد ہے۔  
ہر حلقے کی ایک انتظامی کمیٹی ہوتی ہے جو صدر حلقہ (اور بالعموم  
وہ حلقے کے نمایاں شعبے کا صدر ہوتا ہے) مگر مرکزی مجلس انتظامیہ  
اس کی مجاز ہے کہ وہ اس منصب کے لیے کسی ایسے شخص کا انتخاب  
کرے جو نہ صدر شعبہ ہو اور نہ شعبے کا ممبر، نائب صدر ایک کمیٹی  
اور ایک خزانچی پر مشتمل ہوتی ہے یہ لوگ عام طور پر حلقے کے نمایاں  
شعبے میں مندرجہ بالا مناصب پر ہی مامور ہوتے ہیں اس انتظامی کمیٹی کے

باقی ممبران مندرجہ ذیل افراد ہوتے ہیں :

- (۱) حلقے کی حدود میں جتنے منطقے ہیں ان کے صدر،
  - (۲) حلقے کی حدود میں رہنے والے "بنیادی کمیٹی" کے ممبران،
  - (۳) حلقے میں دعوتی سرگرمی کے ذمے دار افراد،
  - (۴) مجلس انتظامیہ کا گشتی نمائندہ، اُس کی رائے مشورے کی حیثیت رکھتی ہے، ووٹ کا حق اُس کو نہیں۔
- منطقہ کی انتظامی کمیٹی کی تشکیل حسب ذیل ہے:
- (۱) منطقہ کے نمایاں شعبے کا صدر،
  - (۲) منطقہ کے تحت جتنے بقیہ شعبے ہیں ان کے صدر،
  - (۳) شعبوں کے گشتی نمائندے،
  - (۴) مقامی مرکز کا گشتی نمائندہ۔
  - (۵) نمایاں شعبے میں دعوتی سرگرمی کے ذمے دار افراد۔
- شعبے کی انتظامی کمیٹی پانچ اشخاص پر مشتمل ہوتی ہے جن میں سے ایک کو اخوان کا مرکز انتخاب کرتا ہے اور وہ "صدر شعبہ" ہوتا ہے، باقی چار شعبے کی کونسل انتخاب کرتی ہے۔ ان چار میں سے دو صدر کے معاون، تیسرا سکریٹری اور چوتھا خزانچی منتخب کیا جاتا ہے اور یہ انتخاب پوشیدہ ہوتا ہے۔

شعبہ کی مجلس انتظامی کے ممبر کے لیے شرط ہے کہ اُس کی عمر کم از کم ۲۱ سال ہو، شعبے میں اس کی ممبری کو کم از کم ایک سال گزر گیا ہو، اور اس مدت میں اُس سے کوئی ایسی بات سرزد نہیں ہوئی ہو جو ذرائع ممبری کے منافی ہو۔

شعبے کے ممبر کے لیے مندرجہ ذیل شرائط ہیں :

(۱) اُس کی عمر ۱۸ سال سے کم نہ ہو،

(ب) خوش اخلاق و خوش اطوار ہو، اُس کے چال چلن پر

کوئی حرف نہ آیا ہو،

(ج) اخوان کا نظریہ سمجھ چکا ہو اور اپنے فرائض انجام

دیتا ہو،

(د) اپنے پرہیزگار کچھ چندہ ضروری قرار دے جس کو

پابندی کے ساتھ شعبے کو ادا کرنا رہے،

(س) عہد کرے کہ اخوان کے قانون پر عمل کرے گا اور

ان کے طریقہ پر بیعت کرے گا۔

شعبہ اپنے متعلقہ منطقہ کا تابع ہے، اور منطقہ اپنے متعلقہ

حلقہ کا، اور حلقہ مجلس انتظامیہ کا تابع ہے۔ ان یونٹوں میں باہمی ربط

اتصال اوپر سے نیچے یا نیچے سے اوپر اسی ترتیب سے ہے۔

انخوان کی ادارتی تنظیم کے اس جائزہ کے بعد ہم دیکھتے ہیں کہ وہ ان بہترین جدید تنظیمات کی ہمسرت ہے جو ”علم تنظیم“ (Administration) کے اصول پر قائم ہوتی ہیں۔ اگرچہ جو لوگ انخوان سے واقف نہیں ہیں ان کو انخوان کی تنظیم کے ظاہری پہلو سے یہ اندازہ ہوتا ہے کہ وہ شخصی نظام (Autocracy) کے اصول پر ہے جس پر نازی ازم اور فاشزم عمل پیرا تھے، اور جس کا خلاصہ اس عبارت میں ہے: ”تم وہ کرو جس کا میں حکم دیتا ہوں“ اور میں وہ کروں گا جو تمہارے لیے بہتر ہوگا۔

( You do what I tell you, and I do

what is good for you. ) یا یہ کہ انخوان کے مابین آزاد اظہارِ رائے کی کوئی گنجائش نہیں خصوصاً تنظیمی امور میں، مگر یہ اندازہ صحیح نہیں، حقیقت اس کے بالکل برعکس ہے، انخوان اپنی تنظیم و امورِ دعوت میں مشاورتی طریقہ (شورای) پر عامل ہیں۔ چنانچہ بنیادی کمیٹی ہی مجلس انتظامیہ امیر جماعت، نائب امیر جنرل سکرٹری اور خزانچی کا انتخاب کرتی ہے جس طرح حلقہ منطقہ اور شعبہ خود ہی اپنی انتظامی کمیٹی کا انتخاب کرتے ہیں ”مرکز“ نے اپنے لیے ان تنظیمات کے سربراہوں کے انتخاب کا حق محفوظ رکھا ہے اور وہ بھی

ایک تو وحدت بالادستی (Unity of Command) کو برقرار رکھنے کے لیے اور دوسرے اس خیال سے کہ ان یونٹوں (تنظیمی مجالس) کے سربراہ ایسے لوگ ہوں جو ان کے نظریہ سے پورے ہم آہنگ ہو چکے ہوں، اور عقول جگہ پر معقول فرد کو رکھا جائے۔ کیونکہ ہو سکتا ہے کہ نہ تو وہ معروف ہو اور نہ لوگوں میں بخوبی اپنا تعارف کرا سکتا ہو، لیکن اگر ان یونٹوں کے ممبران کسی ایسے شخص کو انتخاب کر سکیں جو مرکز کے نزدیک منصبِ قیادت کا اہل ہو، تو وہ اس انتخاب کو فوراً قبول کر لیتا اور اس کی منظوری دے دیتا ہے۔

انوان کے بیانِ تنظیم برسی حد تک جدید ممتاز ترین ادارتی نظام کے مطابق ہے، جس کو مشترکہ ذمے داری (Shared Responsibility) کے نام سے یاد کیا جاتا ہے، اور جو سابقہ دو نظاموں (شخصی اور جمہوری) کے تجربوں کا نتیجہ ہے، مشترکہ ذمے داری کے نظام کی بنیاد اس پر ہے کہ صرف اکثریت نہیں بلکہ سب کی موافقت حاصل کی جائے، چاہے اس سلسلے میں تمام ممبروں سے شخصی طور پر مل کر ان کو اکثریت کی رائے پر مطمئن کرنا پڑے، تاکہ سب کے اتفاق سے فیصلہ ہو، اور کھیر سب اس کے



نفاذ میں تعاون کریں، اسی لیے اخوان کے اکثر اہم فیصلے  
 اجماع سے صادر ہوتے ہیں۔ اس طریقہ کار سے مطلوب یہ ہے  
 کہ ان کی وحدت برقرار رہے، ان کی صفوں میں تفریق نہ پیدا ہو  
 اور اندر ہی اندر دوسرے گروپ نہ بنیں، اس لیے ایسے مخصوص  
 حالات ستائے ہیں، جن میں اجماع و سب کی موافقت ناممکن ہوتا ہے۔  
 سو ایسے موقعوں پر غیر مشروط اکثریت سے فیصلے صادر ہوتے ہیں  
 یا جیسے بعض اہم فیصلوں، مثلاً مرشد عام (صدر جماعت) کا تقرر  
 باہر طرفی کے لیے یہ صلاحیت کی گئی ہے کہ تین چوتھائی حاضرین کی  
 موافقت سے صادر ہوں گے۔ اس شرط کے ساتھ کہ حاضرین کی  
 تعداد  $\frac{1}{2}$  ممبران جماعت ہو۔ جبکہ جمہوری طریقے میں تمام فیصلے  
 غیر مشروط اکثریت (نصف سے ایک زائد) سے صادر ہوتے ہیں۔  
 اور جماعت کے  $\frac{1}{2}$  ممبران کی حاضری شرط نہیں، بلکہ صرف یہ  
 شرط ہے کہ اتنی تعداد ہو جس سے قانونی طور پر اجتماع منعقد  
 ہو سکے۔

اس طرح یہ بات بھی قابل غور ہے کہ تنظیمی چارٹ میں ہم نے  
 ”دفنی مجالس“ (Staff Unit) کو نہیں دکھایا ہے، جو دفتری  
 تنظیمی چارٹ میں دکھایا گیا ہے، اور یہ اس لیے کہ یہ علم میں۔

جیسے اور دوسرے صحیح دفتری نظاموں میں اس کی صراحت ہوتی ہے۔  
 مشاورتی ( For Advisory & Investigation )

اس کا کام سوچ بچار اور مشورہ ہے اور اسے صرف سفارشات پیش  
 کرنے کا اختیار ہے۔ مرکزی شعبے اور تنفیذی کمیٹیاں یا ( Line

Units ) با اختیار اور تنفیذی یونٹیں ہیں ( For

Command & Action )

## ثانیاً۔ مالیات

انہوں کے قانون اساسی میں اس کی صراحت کی گئی ہے کہ ہر ممبر  
 اپنے اوپر ماہانہ یا سالانہ ایک رقم چندہ ضروری قرار دے گا، جس کو  
 وہ بہ انتظام ادا کرتا رہے گا۔ اور یہ چندہ اس کے لیے اس بات میں  
 مانع نہ ہوگا کہ وہ دعوت کے اخراجات میں عطیہ، یا وصیت یا وقف  
 یا ان سب کے ذریعے حصہ لے۔ دعوت کا صاحب نصاب ممبر ان  
 کی زکوٰۃ میں بھی حق ہے۔ ان تمام مالی خدمات سے مجلس شعبہ کے فیصلے پر  
 غیر مستطیع لوگ مستثنیٰ قرار دیے جاسکتے ہیں۔ اور جو کچھ دے دیا جائے  
 اس کی وہ اپنی کام طلبہ کسی حال میں نہیں کیا جاسکتا۔

اسی طرح ہر شعبے پر یہ بھی فرض ہے کہ اپنے متعلقہ منظمہ بالا کے  
 ضروری مصارف کی بہم رسانی میں حصہ لے، اور اس کے بقول حلقہ کے

اخراجات اور ہر حلقے پر ضروری ہے کہ ماہانہ مرکز کو اپنے اخراجات کے  
 بقدر رقم پیش کرے، مجلس انتظامیہ یا ہائی کمانڈ اس کی تعیین کرے گی کہ  
 ہر حلقہ ماہانہ کیا اور کن تواریخ میں ادا کرے۔

علاوہ ازیں جتنی انجوانی فرمیں ہیں اور فائدے سے چلنی ہیں وہ  
 اپنے سالانہ فائدوں میں سے ایک حصہ مرکز کے لیے رکھتی ہیں۔

# دوسرا باب

## فصل اول

### سماجی خدمات

اخوان کی سماجی خدمات کے ذکر پر بہت سے لوگ اظہارِ تعجب کریں گے، اس کی ذمہ داری تو یہ ہے کہ اخوان اس طرح کے کاموں کے پروپیگنڈے پر زیادہ توجہ نہیں دینے اور دوسرے یہ کہ گزشتہ تمام حکومتیں ان کو بدنام کرنے کی کوششیں کرتی ہیں اور ان کی اس طرح کی خدمات پر پردہ ڈالتی رہیں، مگر حقیقت یہ ہے کہ اخوان ابتدا ہی سے سماجی سرگرمیوں میں حصہ لیتے رہے ہیں، ہم ان کی تاریخ کے ذیل میں اس کا ذکر کر چکے ہیں، ان کے اساسی قانون میں تصریح ہے کہ

”سماجی انصاف (Social Justice) کی تکمیل ہر باشندہ وطن کی سماجی ضروریات کی ضمانت“

( Social Security ) پبلک خدمات میں اشتراک کجالت  
 بیماری افلاس اور بد اخلاقی کو مٹانے کی کوشش اور فلاح و بہبود  
 کے کاموں کی ہمت افزائی۔ ان کے مقاصد میں سے ہے۔

اس لیے انہوں نے پہلے روز سے ہی دیہات کی اصلاح کی  
 طرف توجہ دی اور مصری دیہات کی اصلاح و ترقی کے لیے ایک  
 جماعت کی تشکیل کی، بعض اخوانیوں نے فرسٹ سٹیج میں ایک نمونہ کامیابی  
 مزرعہ ( Model Cooperative Farm ) قائم کیا، ایک  
 گاؤں میں فقرا و مساکین کی میتوں کے لیے چار بڑے قبرستان بنائے، انہوں  
 کے شعبوں نے ہر سال مبارک مہینوں میں فقراء کو کھانا کھلانے میں ایک  
 دوسرے سے بازی لے جانے کی کوشش کی اور دیہات میں روشنی  
 کا انتظام کیا، رمضان کے مہینے میں زکوٰۃ نکالنے کا پروگرام بنایا،  
 اور مخاصمین کے مابین صلح کرانے پر توجہ دی۔ ایک کمیٹی نے آوارہ  
 اور بے کار گھومنے والے بچوں اور محتاج خاندانوں کی فہرست بنائی،  
 تاکہ بچوں کو ان کے حسب استعداد و قوت مناسب صنعتوں پر لگایا  
 جاسکے اور بے آسرا معذورین کی امداد کی جاسکے۔

اس غرض کے لیے انہوں نے فلاحی انجمنوں سے متعلق قانون

لے ایک گاؤں کا نام۔

بحر یہ ۱۹۲۵ء کے اجراء سے پہلے ہی سماجی خدمات کا ایک دفتر قائم کیا تھا، جس کا کام غریب خاندانوں کی دیکھ بھال اور صحیح علمی بنیادوں پر ان کی سماجی خدمت کرنا تھی تاکہ اس طرح ان کے لیے عام زندگی کا راستہ ہموار کیا جائے اور وہ بھوک کے ہاتھوں تباہی یا موت کا شکار نہ ہوں۔

انخوان مصری سوسائٹی کی جو سماجی خدمت کرتے ہیں اُس کو تین ابواب میں تقسیم کیا جاسکتا ہے:

۱۔ فلاحی و سماجی خدمت ( Welfare Work & Social Service )

۴۔ جسمانی تربیت اور اسکاؤٹنگ ( Physical Training & Scouting )

۳۔ وطنی و قومی خدمت۔

۱۔ فلاحی و سماجی خدمت

جن فلاح و بہبود کے کاموں اور سماجی خدمات کی طرف اوپر کی سطحوں میں اشارہ کیا گیا ہے، وہ ابتدا میں انخوان کی ایک عام اور نمایاں صفت تھی۔ لیکن جب قاہرہ میں ان کا مرکز قائم ہوا تو انھوں نے سماجی خدمت کے جدید ترین نظاموں کے مطابق ایک دفتر ان خدمات کے لیے قائم کیا، اور تصریح کی گئی کہ یہ دفتر چار قسم کی خدمات پیش کرے گا:

۱) وقتی کسی بخش خدمات: جیسے ضرورت مندوں کی منت یہ عام طور پر حقیقی، معنوی ہوگی، لیکن اگر ضرورت کا تقاضا ہوا تو مالی اعانت بھی کی جائے گی، صدقہ، فطر، قربانی کا گوشت اور کھالیں جمع کی جائیں گی اور ان کو غرباء پر تقسیم کیا جائے گا۔

۲) اطمینان بخش خدمات: جیسے بے روزگار آدمی کو روزگار دلانا، اس کے لیے ایمپلائمنٹ ایکسچینج، دیگر محکمات اور صندت کاموں کے پاس دوڑ دھوپ، بعض حالات میں بغیر فائدے کے چھوٹے سرمائے [Capitals] قرض دینا۔ اسی طرح مرضیوں کا مفت یا برائے نام معادضہ پر علاج۔

۳) حفاظتی خدمات: جیسے ان خاندانوں میں اصول حفظ صحت کی اشاعت جو دفتر سماجی خدمات کے زیر نگرانی ہیں۔ محلے کے غریب لوگوں کے لیے ارزاں ترین نرخوں پر غذا کی فراہمی۔

۴) تعمیری خدمات: جن کے ذریعے عام معیار زندگی کو بلند کیا جائے۔ اس غرض کے لیے محنت کشوں اور چھوٹے آزاد پیشہ وروں کی ایک انجمن کا قیام جس کے ذریعے ان کے خالی اوقات کو منظم کیا جاسکے اور پیشہ خدمت وطن اور تندرستی کے میدانوں میں ان کی رہنمائی کی جاسکے دفتر مذکور کی پالیسی میں تصریح کی گئی ہے کہ مادی خدمات صرف

مندرجہ ذیل لوگوں کی کی جائیں گی :

(۱) ایسے شریف خاندان جو حادثہ روزگار کے شکار ہیں۔

(۲) ایسے خاندان جو اپنے واحد سرپرست و کفیل سے محروم

ہو گئے اور ان کے لیے جب کفایت معاش کا کوئی ذریعہ نہ ہو۔

(۳) ایسے غریب خاندان جو خوبی چال چلن میں معروف ہوں

ان کے اخلاق مشکوک نہ ہوں اور وہ دفتر کے پیغام میں تعاون بھی کریں

یعنی ان کی ہدایات پر عمل کریں۔

جب فلاحی و خیراتی اداروں اور انجمنوں کی تشکیل کے لیے

۱۹۴۵ء کا قانون ۴۹ء پاس ہوا تو یہ دفتر جماعت اخوان سے غلیبہ  
کہا اور ایک مستقل ادارہ ہو گیا۔ جس کا ایک مخصوص دستور العمل بھی بنا۔

اس کا نام ”ادارہ بہبود و سماجی خدمت اخوان المسلمین“

( Ikhwan Welfare & Social Service Board )

رکھ لیا۔ ان پرانی سرگرمیوں کے علاوہ جو سابقہ دفتر انجام

دیتا تھا اس نے طبی و ثقافتی خدمات بھی انجام دیں جن کا ذکر ہم علیحدہ  
عنوانات میں کریں گے۔

اس ادارے نے اس کے ناجائز قرار دیے جانے سے پہلے بہت سی

پبلک خدمات انجام دیں جن کا شمار کرنا آسان نہیں ناجائز قرار دیے جانے



سے قبل وہ وزارت امور رفاد عام کے زیر نگرانی اس ادارے کی ملک مصر میں ۵۰ شاخیں تھیں۔

لیکن جماعت کی دوبارہ آزادی کے بعد اس نے ایک زبردست اسکیم کے افتتاح سے اپنی سرگرمی کا آغاز کیا، جس کی تکمیل قاہرہ کے محلہ روضہ کی شاخ کے ذمے تھی۔ یہ اسکیم ایک سماجی ادارے

[ Social Foundation ] کی تعمیر تھی، جس میں ایک

مسجد ایک ڈپنسری، ایک لائبریری، اور ایک لکچر ہال ہوگا۔

وزارت اوقاف نے اس غرض کے لیے زمین بھی دے دی اور

انجنیر سید کریم نے اس عمارت کا نقشہ وغیرہ بنانے کے لیے اپنی

رضا کارانہ خدمات بھی پیش کیں۔ انخوان نے فوراً ہی اس زمین کو صفائی

کرایا اور اس کے چاروں طرف ایک لکڑی کی چار دیواری قائم کی،

چٹائی کی ایک عارضی چھت اس پر ڈالی، اس میں برقی روشنی بھی پہنچائی

تاکہ جب تک حسب ضرورت چندہ جمع نہ ہو یہ زمین بطور مسجد استعمال

ہوتی رہے کیونکہ اس محلے میں مساجد بہت کم ہیں۔

انخوان صرف اپنی متعلقہ مساجد پر نگرانی ہی کا فرض انجام نہیں دیتے

بلکہ وہ دیگر غیر آباد مساجد کی اصلاح و مرمت بھی کراتے ہیں جن مساجد

کا کوئی پرسان حال نہیں ان کی دیکھ بھال اور نگرانی بھی کرتے ہیں

ان کے لیے امام اور خطیب جمعہ کا مستقل انتظام کرتے ہیں۔ قاہرہ و جزیرہ  
 میں جن مساجد پر اخوان کی اس طرح کی نگرانی ہے میں نے ان کا شمار  
 کیا جو حسب ذیل ہے ۱۰

مرکز اخوان کے تابع جو اہم شعبے ہیں وہ بھی اپنے متعلقہ ذرائع کے  
 ساتھ ساتھ سماجی خدمتوں میں حصہ لیتے ہیں۔ چنانچہ ”شعبہ محنت کشان و  
 کارکنان“ کے دستور العمل میں اس کی تصریح ہے کہ کارخانوں کے قوانین  
 کار کا مطالعہ، ان کی تشریح و تنقید، محنت کاروں کو ان کے حقوق بتانا،  
 ان حقوق کو حاصل کرنے کے لیے جدوجہد کرنا، اور محنت کشوں کی قائم کردہ  
 کمپنیوں کی رہنمائی کرنا، ان کو اسلامی رنگ میں رنگنا، پیشہ و محنت  
 کشوں کو ان کی اپنی انجمنوں میں داخل ہونے کی ترغیب دینا، اور زراعت

۱۰ یہ دراصل قاہرہ ہی کا ایک حصہ ہے، بس نیل کے اُس پار ہے۔ لیکن اُس کی  
 انتظامیہ [ Administration ] علیحدہ ہے۔

۱۱ مصنف نے تفصیل کے ساتھ ان مساجد کا ایک نقشہ پیش کیا ہے، جس کا نقل  
 کرنا ہم نے غیر ضروری سمجھا۔ اسی مساجد کی تعداد ۳۵ بتائی ہے جن میں سے ۸ کے  
 مکمل معارف اخوان برداشت کرتے ہیں اور بقیہ میں امام و خطیب یا صرف خطیب  
 انتظام دو مسجدیں اخوان کی ملک میں، یہ صرف قاہرہ و جزیرہ کی مساجد کا ذکر ہے  
 بھر کے دوسرے صوبوں کی مساجد اس سے علیحدہ ہیں ( مترجم )

محنت کشوں کی انجمنیں قائم کرنے کا مطالبہ کرنا، خوانی محنت کشوں میں باہمی تعاون کی رُوح بھڑکانا اور باہمی امدادی اسکیموں میں ان کی گروپ بندی سے فائدہ اٹھانا، اسی سیکشن کے اغراض میں ہے۔ شعبہ مذکور نے اس سلسلے میں بہت سے عملی قدم اٹھائے، مرکز میں ایک ”مدرسہ محنت کشاں“ قائم کیا، جس کا کام مزدوروں کے اُن کے حقوق سے آگاہ کرنا، ”قوانین محنت کشاں“ کی توضیح و تفسیم، ان قوانین سے تا حد امکان فائدہ اٹھانے کے لیے ان کی مدد کرنا اسی طرح اس سیکشن کے دستور العمل میں اس کی بھی تصریح ہے کہ ”سماجی مساوات اور سماجی باہمی کفالت کی عہد و جہد، تمام فیکٹریوں میں سماجی خدمات کے حصول کی ترویج، کسانوں کی بائی مشکلات اور اُس سے متعلق زرعی ملکیت کی مشکلات کا حل، سلطنت سے ایسے اقتصادی و سماجی قوانین بنانے کا مطالبہ جن سے ان کے حقوق کا تحفظ ہو سکے، محنت کشوں کی نئی نئی پیدا ہونے والی مشکلات کے حل کی کوشش اس طرح کہ صنعتی اور زرعی مزدورم کے محنت کشوں کے مفادات پورے ہو سکیں۔ یہ بھی اس شعبے کے اغراض میں ہے۔“

”شعبہ محنت کشاں“ خود بھی محنت کشوں کی سماجی خدمت کرتا ہے۔ یعنی اُن کی مشکلات کا حل پیش کرتا ہے۔ اس شعبے کے دفتر واقع

مرکزِ اخوان میں محنت کشوں کے مسائل میں خصوصی مہارت رکھنے والے  
 وکلاء ہیں جو ان کی ٹھیک ٹھیک رہبری کرنے اور انہیں ان کے  
 مفاد کی راہیں سمجھاتے ہیں۔ شعبہ بے کاروں کے لیے حتیٰ الامکان کام  
 بھی مہیا کرتا ہے، اس کے نیچے ایمپلائمنٹ ایکسچینج اور دیگر تجارتی و صنعتی  
 کمپنیوں میں دوڑ دھوپ کرتا ہے۔ جن سے اخوان کے اچھے تعلقا ہیں۔  
 مرکز میں جو شعبہ پیشہ وراں ہے وہ بھی اپنی اور سرگرمیوں  
 کے علاوہ بعض سماجی خدمتیں بھی انجام دیتا ہے، اس کے دستور العمل  
 میں تصریح کی گئی ہے کہ اس کے اغراض و مقاصد میں "مصر اور دیگر اسلامی  
 ممالک کے اصحابِ حرفت کے مابین تعلقات استوار کرنا ہے" اس کے لیے  
 اس نے جو طریقہ کار اختیار کیا ہے وہ یہ ہے :- "پیشہ و شخصیاتِ اہم  
 کلبوں اور جماعتوں اور مقامی و بین الاقوامی علمی جمعیتوں سے تعلقات  
 پیدا و استوار کیے جائیں۔ اور حسبِ ضرورت و امکان سند یافتہ  
 اہلکاروں کو سرکاری یا غیر سرکاری خدمات میں لگانے کا انتظام کیا جائے۔  
 یہاں سماجی خدمات کے موضوع کی مناسبت سے ہم "شعبہ پیشہ  
 وراں" کی صرف شاخوں کا ذکر کریں گے :-

۱۔ شعبہ ماہرینِ زراعت :- اس کے اغراض و مقاصد میں  
 زراعت کے اصلاحی طریقے پیش کرنا، زرعی صنعتی منصوبے بنانا اور

جہاں تک ہو سکے لمیٹڈ کمپنیوں یا کوآپریٹو سوسائٹیوں کے ذریعے ان پر عملدرآمد کرنا ہے۔ بعض اسکیمیں درج ذیل ہیں:۔

۱۔ دودھ سے تیار کردہ اشیاء [ Milk Production ]

ب۔ ترکاریوں اور پھلوں کو ڈبوں میں محفوظ کرنا اور چرمی

بوشیوں سے حاصل کردہ تیل وغیرہ ادویہ۔

ج۔ زرعی پیداوار کے معیار کو بلند کرنے اور پیداوار بڑھانے

کی اسکیم اور یہ سب درج ذیل طریقوں سے:۔

۱۔ کاشتکاروں کو جدید طریقوں پر مراعات کی ترغیب دینا،

۲۔ عمدہ بیج استعمال کرنا۔

۳۔ مویشیوں کی افزائش نسل پر توجہ اور ان میں سے ممتاز نسلوں

کی تربیت؛

۴۔ زرعی مشین آلات سے باہمی تعاون کے ساتھ فائدہ اٹھانا،

تاکہ مویشی دودھ دہی وغیرہ اور نسل کے لیے مخصوص رہیں؛

۵۔ پالتو جانوروں کی صحیح علمی بنیادوں پر پرورش،

۶۔ شہد کی نگہی اور رشیم کے کیڑے کی پرورش عام کرنا،

۷۔ تعاون کے ساتھ پیداوار کا بازار (نرخ) مقرر کرنا،

۸۔ باہر گروہی صنعتوں کی اشاعت۔

۲۔ شعبہ ماہرینِ عمرانیات :- اس کی تشکیل حسب ذیل ہے :-  
 ۱۔ عمرانی مسائل سے دل چسپی رکھنے والے اور ماہرینِ عمرانیات۔

۲۔ محکمہِ رفاہی بیمہ [ Social Security

Department ] رفاہی بیمہ کے محققینِ عمرانیات۔

۳۔ محکمہ کاشتکاران کے ماہرینِ عمرانیات۔

۴۔ شعبہ عمرانیات (آرٹس کالج) کے گریجویٹ طلبہ۔

۵۔ سماجی خدمت کے اسکول کے سند یافتہ۔ اس شعبے کے اغراض

مقاصد حسب ذیل ہیں :-

۱۔ ایسی علمی تحقیقات پیش کرنا جو اسلامی اصولوں کی روشنی میں سماجی

انصاف [ Social Justice ] قائم کرنے میں حکومت کی  
 رہبری کریں۔

۲۔ پبلک خدمات میں حصہ لینا، اس کے لیے علمی تحقیقات اور معنی

رپورٹیں پیش کرنا جن کی روشنی میں افلاس، جہالت، بیماری اور اخلاقی

اخطا کو مٹانے کے لیے سماجی اداروں کا قیام عمل میں آئے، اس شعبہ کا

فرض یہ بھی ہے کہ وہ ایسے سماجی اداروں کے مابین تعاون کا میدان  
 ہموار کرے۔

۳۔ اخوانیوں کی سماجی خدمت کے لیے اقدامات کرنا اور وہ

اس طرح ہر کہ سماجی اسکیموں جیسے سوشل بیمہ، تندرستی بیمہ، اور فرض حسنہ کے نظام کو عام کیا جائے۔ اس طرح افراد کی مشکلات پر غور و فکر کیا جائے اور ان کے حل کرنے کے لیے وسائل پیش کیے جائیں۔

۳۲۔ عام سماجی مبدانہائے فکر و عمل اور انہوں کی رپورٹوں کو جمع کرنا اور ان کو اس طرح ترمیم دینا کہ ان کا اگلی مطالعہ اور تحلیل کی جاسکے اور مفید نتائج اخذ کر کے دعوت کے مبدانہ میں فائدہ اٹھایا جاسکے۔

اس شعبے کی تنقیدی کمیٹیاں جو مقاصد بالائی کی تنفیذ کا فرض

انجام دینی ہیں حسب ذیل ہیں :-

۱۔ سماجی اعداد و شمار کمیٹی،

۲۔ خدمت فرد کمیٹی،

۳۔ سماجی منصوبہ بندی کمیٹی،

۴۔ سماجی خدمات کی تنظیمی کمیٹی،

۵۔ ریکارڈ اور نشر و اشاعت کی کمیٹی۔

**شعبہ طلباء :-** کا کام یہ ہے کہ جتنے طلبہ انہوں کی

نخریک سے تعلق رکھتے ہیں ان کی ضروریات انجام دے۔ اور ان کے

درمیان مدرسہ تعاون کی تنظیم کرے، گرمیوں کی تعطیلات میں طلبہ کے

استفادہ و افادہ کا انتظام کرے، طلبہ کو بتائے کہ مدرسہ عملی سرگرمی سے کیا فوائد حاصل کیے جاسکتے ہیں۔

## شعبہ خاندان :-

یہ شعبہ اپنی روحانی اور تربیتی سرگرمی کا کردگی کے علاوہ سماجی کارکردگی میں بھی حصہ لیتا ہے۔ چنانچہ شعبہ کے دستور العمل میں ہے کہ خاندانوں کے افراد کے درمیان روابط اخوت کو مضبوط کیا جائے، اس دستور العمل کی رو سے ان پر واجب ہے کہ ہفتہ دفتر شعبہ کے علاوہ کسی مقام پر اکٹھا ہوں، جمعہ کی نماز کے لیے ایک مسجد میں جمع ہوں، مہینے کی ایک رات اسکاؤٹ کیمپنگ کے طریقہ پر ساتھ بسر کریں اور رات کا کھانا اور ناشتہ ساتھ کریں۔ اس دستور العمل

میں افراد ”خاندان“ (اسیرہ) کی مشکلات کا طریقہ علاج بھی درج ہے۔ افراد ”خاندان“ کے درمیان کوئی اختلاف ہو تو وہ ”نقیب اسیرہ“ ڈگریڈ خاندان کے پاس پیش کیا جاتا ہے اور نقیب و فرد ”خاندان“ کے مابین کوئی اختلاف ہو تو وہ ”خاندان“ میں پیش کیا جاتا ہے، اگر وہاں حل نہ ہو سکے تو پھر صدر شعبہ کے پاس جاتا ہے، اگر وہ بھی ناکام رہے تو پھر ایک جنرل کمیٹی اس کا فیصلہ کرتی ہے اور وہ لازماً قابل قبول ہوتا ہے۔ خاندانوں کے نظام نے ہر جوانی پر سماجی کفالت باہمی کو بھی لازمی قرار دیا ہے اور اس گرومنٹوں نے اتنی بلندی عطا کی کہ اصل ایمان



اور حقیقتِ اخوت کا نام دے دیا۔

انوان نے اپنی جماعت کے اندر ”سماجی کفالت باہمی“ کی اسکیم کو عملی جامہ پہنایا، وسطیٰ قاہرہ کے ”منطقہ“ کے ماتحت محلہ باب الشریعہ کے شعبے نے امداد باہمی کے نظام پر اس اسکیم کو چلایا ہے۔ ہر خوانی دس قرش ماہوار سے اس میں حصہ دار ہوتا ہے۔ پھر یہ سب رقم اکٹھا کی جاتی ہے اور اس کو تجارتی کاموں میں لگایا جاتا ہے۔ اس تجارت کی آمدنی ایسے انوانوں کی امداد میں صرف کی جاتی ہے جن کا روزگار جاتا رہتا ہے یا ان کے مالی حالات امداد کے متقاضی ہوتے ہیں۔

شعبہ روابط مابین عالمِ اسلامی :- عالمِ اسلامی سے روابط کا یہ شعبہ بیرون ملک اپنی عملی سرگرمی کے ساتھ ساتھ ضرورت مند بیرونی طلبہ کی سماجی خدمت بھی کرتا ہے۔ جن کی حالت امداد کی متقاضی ہوتی ہے، تحقیق کے بعد ان کو ماہانہ امدادی وظیفہ دیتا ہے۔ اس طرح کی معمولی مالی خدمات ان ممالک میں مصری سوسائٹی کو زبردست معنوی و مادی فائدہ پہنچاتی ہیں، جہاں سے یہ طلبہ آئے ہوتے ہیں۔ خصوصاً جب وہ اپنے ملکوں کو واپس چلتے ہیں تو یہ فائدہ اُجاگر ہوتا ہے۔ ایک قریب کا واقعہ ہے کہ ایک سامراجی سفارت خانہ نے طالب علموں کے ایک وفد کی

لے مصری سکے ۲۰ کے مساوی (مترجم)

ان کے گھروں سے آنے والی رقم روک دی اور ادائیگی کے لیے یہ شرط لگائی کہ یہ طلبہ اس وطنی جدوجہد پر اظہارِ نفرت کریں جو ان کے سرپرست و اقاہب کر رہے ہیں۔ طلبہ نے اس شرط کو قبول نہیں کیا۔ اور شعبہ روابط کے دامن میں پناہ لی جس نے ان کی ہمت افزائی کی۔ اور اس صورتِ حال کے رفع ہونے تک ان کے لیے ضروری ماہانہ امداد مقرر کی جس کے وہ بہت منت پذیر ہوئے اور اپنے وطن واپس ہو کر اس احسان کا بدلہ کئی گنا زائد ادا کیا۔ اخوان بلکہ تمام مصری سوسائٹی کے لیے یہ عمل ایک بڑے پروپیگنڈے کا سبب ہوا۔

اخوان نے فلسطینی پناہ گزینوں کی امداد کے لیے فلسطینی ریل کے نام سے ایک زبردست سماجی منصوبہ پر عمل کرنا چاہا جس کے لیے ان پر چندوں کی بوجھار ہو گئی اور عملاً انھوں نے بوگیاں بھی کرایہ کر لیں لیکن نقرائشی پاشا کی حکومت نے اس اسکیم کو روک دیا اس کا خیال تھا کہ اس میں اخوان کا بہت زبردست پروپیگنڈہ ہوگا۔ اور پھر اب یہی اسکیم فوجی انقلاب کے بعد ”رحم گارڈی“ کے نام سے عمل پذیر ہوئی۔

نمونے کی تعاونی بستی [ Model Cooperative Society ]  
[ Society ] اخوان کے صرف اپنی خاص شکلات کے علاج

لے مصر کا ایک سابق وزیر اعظم (مترجم)

کے لیے ایک محدود دائرے میں جدوجہد و تعاون پر اکتفا نہیں کیا، بلکہ انھوں نے اس تعاون و اسنادِ باہمی کو زندگی کے وسیع تر دائرے میں پھیلانے کی کوشش کی۔ چنانچہ انھوں نے اس نقطہ نظر کے تحت مکانات کی تعمیر کے لیے پس انداز کرنے اور قرض دینے کی ایک کوآپریٹو سوسائٹی <sup>سٹیٹ</sup> مصر قائم کی جس کا دفتر اس وقت ۷۷ شارع الملکہ (قاہرہ) میں ہے اور ایک نمونہ کی تعاونی کالونی بنانا طے کیا۔ جس میں بسنے والوں کے لیے شرط لگائی گئی کہ وہ نیاک نام و خوش اطوار ہوں، باہمی تعاون اور عام ہمدردانہ اخلاق کے حامل ہوں۔ تاکہ ایک ایسی پاک و صاف سوسائٹی قائم ہو سکے جس کے تمام افراد ایک دوسرے کے ہی خواہ اور دردمند ہوں۔“

اس منصوبے کا اقتصادی امتیاز یہ ہے کہ مکان کے مصارف تعمیر، زمین اور اس کے گرد باغیچے کی قیمت ایک ہزار پاؤنڈ کے اندر اندر ہوگی۔ اس طرح وہ ان امتیازات سے مستفید ہو سکے گا۔ جو کوآپریٹو سوسائٹیوں کے قانون کے مطابق اس کو حاصل ہوں گے۔ مکان ۴۰۰ میٹر مربع پر قائم کیا جائے گا۔ ۵۰ میٹر عمارت کے لیے اور ۲۵۰ باغیچے کے لیے قیمت کی ادائیگی قسط وار ہوگی جو ملازمت پیشہ، محنت کشوں اور متوسط درجے کے

۷۔ وہ پُرانا مصر جو حضرت عمرو بن العاص نے آباد کیا، مترجمی

۸۔ مصری پاؤنڈ انگریزی پاؤنڈ کے تقریباً مساوی ہے یعنی آجکل ساٹھ تیرہ روپے کے قریب (مترجم)

تاجروں وغیرہ جیسے میرو آمدنی والے درمیانی طبقہ کی حالت کے لحاظ سے ہوگی اور بہت معمولی سوسائٹی کا ممبر قیمت کا  $\frac{1}{5}$  حصہ عتیقی ادا کرے گا اور مکان اُس کو مل جائے گا۔ باقی قیمت دس سال کے اندر ماہوار قسطوں میں ادا کرے گا۔ کالونی میں تجارتی، صنعتی وغیرہ معنی اقتصادی اشیائے ضرورت ہوں گی وہ سب سوسائٹی کی بیلک ہوں گی جس سے حاصل ہونے والا نفع سارے ممبران کو تقسیم کیا جائے گا۔ اور اس طرح ”خود غرضانہ فردی نظام“ کی جگہ ”امداد باہمی کا نظام“ لے لے گا۔

اس منصوبے کا ایک امتیاز یہ ہوگا کہ وہ کالونی میں بسنے والوں کے درمیان بھائی چارہ اور باہمی محبت پیدا کرنے کی کوشش کرے گا۔ اس غرض کے لیے وہ صلاح اور لائق عناصر کا انتخاب کرے گا۔ اس کا مقصد یہ بھی ہے کہ ایک مضبوط نئی نسل تیار کی جائے اور اس کے لیے بچوں کی تعلیم تربیت کا انتظام دیانت دار اور فرض شناس لوگوں کے ہاتھوں میں دیا جائے۔ سوسائٹی اس غرض کے لیے ”مانٹیسوری اسکول“ اور ابتدائی و ثانوی تعلیم کے اسکول قائم کرے گی۔ یہ منصوبہ کالونی میں بسنے والوں کے درمیان ”سماجی کفالت باہمی کے طریقے کو بھی رائج کرنے کی کوشش کرے گا۔ اور

سماجی و تندرستی بیمہ [ Social Health Insurance ]

کا نظریہ بھی ان میں عام کرے گا۔ ورزشی کھیلوں کی ایک اکھن

[ Sports Clubs Society ] ایک پبلک لاٹری بریڈ ایک مسجد اور اس کے علاوہ ایک نئے معاشرے کے لیے اور جو ضروری سامان حیات ہو سکتا ہے اُسے قایم و بہیا کرے گا۔  
 یہ کالونی مکانات کی مشکل حل کرنے کا ایک اہم ذریعہ ہوگی جس کے متوسط آمدنی والے اخوانی شکار ہیں اور مثالی معاشرے کی عمارت میں ایک بہترین اینٹ ہوگی۔

## ۲۔ جسمانی تربیت و اسکاؤٹ

### (۱) تربیت جسمانی :-

جسمانی تربیت اخوان کے یہاں ایک ایسی لازمی ڈیوٹی ہے جس کا روزانہ انجام دینا ضروری ہے۔ اس کا مقصد ایک ایسا کامل مسلمان تیار کرنا ہے جو جہاد کی ذمے داریاں اور دعوت کا بوجھ سنبھال سکے۔ اور یہ اُسی شخص کے لیے ممکن ہے جس میں اس کے برداشت کرنے کی جسمانی قوت ہو۔ اس بارے میں وہ مندرجہ ذیل حدیثِ نبویؐ کو اپنے سامنے رکھتے ہیں :-

طافوہ مسلمان کمزور مسلمان کے بہتر  
 اور اللہ کو زائد محبوب ہے۔۔۔  
 الْمُؤْمِنُ الْقَوِيُّ خَيْرٌ وَأَحَبُّ  
 إِلَى اللَّهِ مِنَ الْمُؤْمِنِ الضَّعِيفِ

جسمانی تربیت کے اس مقصد کی تکمیل کے لیے وہ درج ذیل طریقے اختیار کرتے ہیں :-

- ۱۔ روزانہ مکان اور شعبے میں کسرت اور ورزش کرنا،
- ۲۔ سفر اور کیمپنگ، اکثر ان سفروں کا انتظام شعبہ کرتا ہے اور ان میں زائد تر آثارِ قدیمہ کے علاقے یا خالی مقامات ہوتے ہیں۔
- ۳۔ ورزشی کھیل :- انخوان کے یہاں کھیلوں کی بہت سی قسمیں ہیں: فٹ بال، باسکٹ بال، بیڈمنٹن، ہنگ بونگ، بھاری ورزش یا جمناسٹک (لوہا اٹھانا، بونگ کشتی، سوپینی ورزش، سائیکل سواری، تیراکی، رگبی) یہ ایک نیا کھیل ہے جو باسکٹ بال [ Basket Ball ] کے مشابہ ہے لیکن اتنا فرق ہے کہ وہ فٹ بال گراؤنڈ میں کھیلا جاتا ہے اور اس کی گیند بیضاوی شکل کی ہوتی ہے۔

انخوان کے غیر قانونی قرار دینے سے قبل ان کے بڑے بڑے اسپورٹس کلب [ Sports Clubs ] جن میں مختلف قسم کے کھیلوں کا انتظام تھا، ان کے ممبر بہت سے مقابلوں میں شریک ہوتے رہے جو مصر اسپورٹس فیڈریشن اور نیشنل کمیٹی میں ریکارڈ ہیں۔ یہ ٹورنامنٹ اسماعیلیہ، طنطا، منصورہ، پورٹ سعید،

پورٹ سویز، اس غائب، سوخت، بنی سوئیف، منیا، منہور،  
حلوان، شبین الکوم کے شہروں میں ہوتے رہے ہیں۔

ملک کے مختلف علاقوں میں اخوان کی فٹ بال کی ۹۹ ٹیمیں  
تھیں، جن میں سے ۳۶ صرف قاہرہ میں تھیں۔ ۲۳ ٹیمیں باسکٹ بال  
کی، ۲۸ ٹیمیں ٹیبل ٹینس یا پنگ پونگ کی، ۹ ٹیمیں بھاری ٹین اٹھانے کی  
۶ باکسنگ، کشتی کی، ۸ تیراکی کی، جن کا مشہور و معروف بین الاقوامی  
تیراک حسن عبدالرحیم نگران تھا۔ سائیکل ریسوں میں اخوان ملک اور  
بیرون ملک شریک ہوئے اور ان میں محمد مصطفیٰ پوری "فلسطین چیمپین  
شعب" و "ڈل ایٹ چیمپین شپ" میں کامیاب ہوئے۔

جماعت کے غیر قانونی قرار دیے جانے کے بعد اگرچہ جسمانی  
ترسیت کا شعبہ ابھی اپنے ابتدائی دور میں ہے، لیکن ان تمام کھیلوں  
کی ٹیمیں بن گئی ہیں اور فی الحال ہر مقامی مرکز میں ہر کھیل کی کم از کم  
ایک ٹیم ہے۔ یعنی مختلف کھیلوں کی ۹۹ ٹیمیں (یہاں یہ بات بھی خیال  
میں رکھنا چاہیے کہ اخوان اس وقت تک کھیلوں کی ٹیمیں نہیں بناتے جب تک  
وہ تمہیدی کوششوں کے ذریعے اچھی طرح سے اخوان کو نہیں سمجھا دیتے  
ہیں کہ ان ٹیموں کا بنیادی مقصد جسم کی ترسیت، اخلاق کی اصلاح اور  
ابد و باہمی کی تعلیم ہے۔ صرف بچوں کا جیتنا اور انعامات حاصل کرنا نہیں۔

کیونکہ یہ اخوان کے مزاج کے مطابق نہیں۔

۴۔ موسم گرما کے کیمپ :-

سنہ گزشتہ (۱۹۵۲ء) کی گرمیوں میں اخوان نے دو بہت بڑے کیمپ قائم کیے۔ ایک وخیلہ (اسکندریہ) کے مقام پر۔ اس میں بیس خیمے تھے، ہر خیمہ ۵ افراد کے لیے۔ یعنی سو آدمیوں کا کیمپ تھا۔ دو مہینے تک یہ کیمپ رہا اور ہر ہفتہ باری باری اس میں مختلف جماعتیں آتی رہتی تھیں۔ دو ماہ کی مدت میں اس میں ۱۰ آدمی شریک ہوئے۔ ایک دوسرا کیمپ شہر دمياط میں جمصہ کے مقام پر۔ اس میں تقریباً ۱۲ خیمے تھے۔ ہر خیمے میں ۵ آدمی یعنی پورا کیمپ (۶۰) آدمیوں پر مشتمل تھا۔ ڈیڑھ ماہ تک یہ قائم رہا۔ اس میں ہر ہفتہ نئے نئے لوگ آتے تھے۔ اس طرح کل آنے والوں کی تعداد ۱۰۰۰ تھی۔ ان کمپوں میں اخوان تیراکی کے علاوہ بعض سویڈنی، رزیشی اور سخت کھیل کھیلنے اور شاہانہ جلسوں کا پروگرام بھی کرتے تھے۔ جن میں اخوانی ڈرامے پیش کیے جاتے تھے۔

(ب) اسکا وٹنگ :-

نظریاتی نقطہ نظر سے اخوانی سکاوٹ کا مقصد اخلاق حسنہ اور

۱۵ اسکندریہ کا سمندر کے کنارے دو ایک محلہ اور پر فضا مقام (مترجم)



دینا تربیت کے ذریعے ایک صالح فرد تیار کرنا ہے، اس طریقے سے جوانوں کے پسندیدہ اعلیٰ مقاصد کی تکمیل اور ان کی تربیت ایک ساتھ ممکن ہو سکتی ہے۔ نوجوانوں کی دو قسمیں ہیں :-

(۱) وہ نوجوان جو اسکاؤٹنگ کو اس لیے پسند کرتا ہے کہ اس میں جواں مردی اور جوانی کی طاقت کا مظاہرہ ہے چنانچہ وہ اسکاؤٹ تنظیم میں اپنی اس فطری خواہش کی تکمیل کے لیے شریک ہوتا ہے۔ یہاں وہ اس کی تعلیم و تربیت و شوق کے سانچے میں ڈھلتا اور وطن کا ایک مفید و خیر کوش سپاہی بن کر نکلتا ہے۔

(ب) وہ نوجوان جس نے تقویٰ، نیک اخلاق اور فضائل کی تربیت پائی ہے۔ لیکن نہ تو اس کی کوئی جسمانی تربیت ہے اور نہ عام مطالعہ۔ اس طرح نہ تو وہ مل کر جماعتی زندگی گزارنا جانتا ہے اور نہ انسانی واجبات کی ادائیگی اور تعاون و اشتراک کا سلیقہ رکھتا ہے۔ ایسا نوجوان اسکاؤٹ تنظیم میں داخل ہونے کے بعد انسانی برادری کا ایک ایسا لائق ممبر بن جاتا ہے جو اپنی ذات اپنی مقامی سوسائٹی اور پھر اپنی نئی سوسائٹی یعنی ملک کے حقوق بخوبی انجام دے سکتا ہے۔

استاذ حسن البنا مرحوم کے دماغ میں یہ خیال ۱۹۳۵ء میں آیا، کہ نوجوان ایک بڑی طاقت ہیں، ضرورت ہے کہ وہ معاشرے کے ساتھ

گھٹنا ملنا اور دینی زندگی و خدا پرستی کو دُنیاوی زندگی کے ساتھ آمیگ بنا نا جانتے ہوں اور اس مقصد کی تکمیل کے لیے جن قدروں کی ضرورت ہے وہ اُن کو حاصل ہوں، جیسے مضبوط جسم اور معاشرے کی خدمت کی مشق۔ عام اسکاؤٹ تنظیم نے چونکہ اب تک اس حقیقت کی طرف کوئی توجہ نہیں دی تھی، اور نہ نوجوانوں کی اس طرف رہبری کی تھی، اس لیے شیخ حسن البنا اور اسکاؤٹ ایسوسی ایشن کے مابین ایک وسیع خلیج تھی۔ یہی وجہ تھی کہ انھوں نے نوجوانوں کی تیاری کا ایک خاص نظام بنایا جس کے بعد وہ مصری "اسکاؤٹ تنظیم" کے پابند و محتاج نہ رہے۔ اور دُنیاوی اسکاؤٹ تحریک کا جو مقصد و پیغام ہے کہ نوجوانوں کی دینی، قومی اور سماجی تربیت ہو اس پر عمل پیرا ہونا اُن کے لیے آسان ہو سکا۔ ۱۹۳۶ء میں انھوں نے اس طرز کی پہلی جماعت بنائی اور اس کا نام "جماعت سفر" رکھا۔ اور اسماعیلیہ کے شہر میں اس پر عملدرآمد کیا۔ پھر انھوں نے اس جماعت کا دستور العمل تیار کیا، اس کی تنظیم کی بذاتِ خود اس کی نگرانی کے فرائض سنبھالے، اور اپنے قلب و نظر سے اس کی طرف پوری توجہ دی، حتیٰ کہ یہ نظریہ کا ریاب ہوا اور اب قاعدہ میں اپنے تبادلہ کے بعد وہاں بھی اُسے رائج کیا۔ پھر تیسری جماعت کا قیام

۱۵ مصری صوبہ ہندوستانی صوبہ سے بہت چھوٹا ہوتا ہے اسے کشمیر کی برابر سمجھا جاوے۔  
(مترجم)

میں اور چوتھی سعودیہ شہر قیہ میں قائم کی۔

۱۹۳۲ء میں اُستاد البنائے سنجیدگی کے ساتھ غور کیا کہ اسکاؤٹ ایسوسی ایشن کے عمومی نظام میں باقاعدہ وہ داخل ہو جائیں تاکہ جماعتِ اخوان اور بالخصوص ”جماعتِ سفر“ ان سہولتوں اور امتیازات سے مستفید ہو سکے جو باقاعدہ اس ایسوسی ایشن میں رجسٹر ہونے کے بعد اسکاؤٹ کو حاصل ہوتے ہیں، اس کے علاوہ اُن اخوانی نوجوانوں سے فائدہ اُٹھایا جاسکا جو ایسوسی ایشن میں یا اُس کے باہر اسکاؤٹنگ کے میدان میں باقاعدہ خدمات انجام دیتے ہیں۔ چنانچہ پہلا اسکاؤٹ گروپ تشکیل دیا گیا اور اُس کو رجسٹر بھی کر دیا گیا۔ یہ گروپ محمد ابوالسعود اور عبدالعزیز احمد کے زیرِ صدارت تھا، ۵۳ افراد اس میں شریک تھے جن میں سے اکثر اس وقت اخوان کی ”مجلسِ تالیفی“ کے ممبر ہیں، اس گروپ نے بہت رواج پایا اور قاہرہ کی سوسائٹی میں اس کا اثر ظاہر ہونے لگا، اس کا پہلا کیمپ اواخر ۱۹۳۹ء میں اسکندریہ میں وخیلہ کے مقام پر قائم کیا گیا۔ اسی زمانے میں یحییٰ محمد ولیدی کا اس گروپ سے تعارف ہوا، اور اخوان کے نوجوان اُن کو بہت پسند آئے، ان کو بڑی تمنا تھی کہ مصر میں ایسے نوجوان ہوں جو ایمان اور قوت دونوں سے مسلح ہوں چنانچہ اخوانی نوجوانوں کی تربیت میں انھوں نے

پورا پورا حصہ لیا۔

۱۹۴۹ء کے شروع میں اخوان کے حلقے میں اسکاؤٹ سسٹم کی پہلی عمومی تشکیل ہوئی جس کے لیے ایک خاص منہج اختیار کیا گیا، تاکہ وہ پورے ملک میں عام کیا جاسکے۔ چنانچہ اس کے اغراض و مقاصد مندرجہ ذیل قرار دیے گئے :-

(۱) نوجوان وطن کی قوت ہیں اور ان کی کوششوں کو ایک مرکز

پر جمع کرنا ضروری ہے۔

(۲) قائدین کی ایک جماعت تیار کرنا جو ان جماعتوں کی ٹریننگ

کا بار سنبھال سکیں اور اخوانی نظریہ اسکاؤٹنگ کے اغراض و مقاصد اور اس کی ٹریننگ ان کو دے سکیں۔

(۳) اخوان کے ہر شعبے میں کم از کم تین سال کے لیے دس ایسے

اخوانی عملی ممبروں کی جماعت کی تشکیل جو روحانی و اخلاقی طور پر متاثر

ہوں اور اخوانی فکراں کی رگ و پے میں اچھی طرح سہایت کر چکا ہوں

(۴) ہر دو ماہ پر ہر جماعت میں پانچ نئے افراد کے شامل ہونے

کی اجازت اس طرح باہمی میل جول کے ذریعے وہ اخوانی مقاصد کو

اچھی طرح سمجھ سکیں اور قبول کر سکیں گے اور اپنے ہمیشہ رووں کے اخلاق

سے متاثر ہو سکیں گے۔

پھر اس نظریے کا مندرجہ ذیل طریقے پر عملی نفاذ ہوا :-

۱۔ اخوانی اسکاؤٹ (جوائن) کی ایک ہائی کمانڈ ہی جو ست افراد پر مشتمل تھی "مرشد عام" (صدر اخوان) اس کے صدر پرو فیسر اکثر کمال الدین حسین، ڈائریکٹر جنرل، میجر محمود دبیب مرحوم انسپکٹر جنرل اور حضرات محمود ابوالسعود، سعد الویلی، عبدالغنی عابدین عبدالعزیز مہربان مقرر ہوئے۔

۲۔ ان اسکاؤٹ جماعتوں کی نگرانی کے لیے ۳۵ افسران کی ٹریننگ اور ان کے لیے ایک ٹریننگ اسکول کا افتتاح (حسب تجویز اسکاؤٹنگ کے ممتاز لوگوں کے ہاتھوں دو مہینوں میں ان ۳۵ افراد کی ٹریننگ مکمل ہو گئی)

۳۔ ابتداءً قاہرہ میں ایسی اسکاؤٹ جماعتوں کی تشکیل ہوئی اور یہ تربیت یافتہ افسران ان پر نگرانی مقرر ہوئے۔

۴۔ قاہرہ میں اس اسکیم کے کامیاب ہونے کے بعد اسکندریہ میں اس پر عمل کیا گیا۔ پھر تمام صوبوں کے نمائندوں پر مشتمل ایک جنرل کمیٹی قائم کیا گیا تاکہ ان کو اپنے اپنے حلقوں کی ٹریننگ کے لیے تربیت دی جاسکے۔

۵۔ ۱۹۳۱ء کے شروع میں اخوان المسلمین کے اسکاؤٹ

کی تعداد ۲۰۰۰۰ افراد تھی۔ پھر اس نظریے کی اشاعت زیادہ ہوتی چلی گئی اور نوجوانوں کے دماغوں پر وہ چھاتی چلی گئی۔ کیونکہ اپنی ظاہری شکل میں وہ ان کی خواہشات کی تکمیل کا ایک بہتر ذریعہ تھی۔ وہ اس میں داخل ہوتے اور کچھ ہی مدت کے بعد ان کا نظریہ ان کے دلوں میں اتر جاتا اور اس کی اشاعت کی جدوجہد میں شریک ہو جاتے۔

۱۹۳۱ء میں ان نوجوانوں کو عام خدمت کی طرف مائل کیا گیا۔ اور اب وہ اپنی تشکیلات، جیسے ”شعبہ ہائے بہبود و سماجی خدمت“ کے دائرے کے اندر رہ کر عام انسانی خدمت میں عملی حصہ لیتے ہیں، پر انسان کی مدد کرتے ہیں، ہر ضرورت مند کو سہارا بہم پہنچاتے ہیں۔

۱۹۳۲ء میں اسکاؤٹ کی تعداد (۱۵۰۰۰) ہو گئی۔ کیونکہ اب یہ طریقہ دیہاتوں میں بھی پھیلنے لگا تھا۔ دیہاتی سوسائٹی میں اس اسکاؤٹنگ تحریک کا بہت محسوس اثر پڑا، وہ دیہاتی جو ننگے پاؤں چلنے کا عادی تھا، اب جوتہ اور موز پہن کر چلنے کا عادی ہو گیا، اور وہی جو گاؤں کے طریقے کے مطابق ڈھیلا ڈھالا لباس پہننے کا عادی تھا اب اسکاؤٹ نظام میں چپت لباس پہننے لگا۔ وہی جو پہلے جھکا ہوا چلتا تھا، اب تن کر چلنے لگا، اور وہی جو دیہاتی غیر جماعتی زندگی گزارتا تھا، اب جماعتی زندگی گزارنا سیکھ گیا اور اس کا پابند ہو گیا، اور اب یہ

زندگی و جدوجہد صرف اپنے ہی لیے نہیں رہی بلکہ وہ دوسرے اپنے ہم وطن دیہاتیوں کی خدمت بھی اپنا فرض سمجھنے لگا۔ یہ تمام خدمات اخوانی تنظیمات کے دائرے کے اندر تھیں۔

۱۹۴۳ء میں اخوان نے ایک تنظیمی مہم شروع کی۔ چنانچہ انھوں نے پہلی بار مصری دیہی حلقے میں ایک سماجی منصوبہ چلایا، جس میں مندرجہ ذیل خدمات تھیں :-

۱۔ اہل گاؤں اور وہاں کے معززین کی ایک کمیٹی کی تشکیل، جس کا کام گاؤں کے جھگڑے حل کرنا، اور مخالفین میں باہم صلح کرانا ہوگا۔

۲۔ گاؤں میں جو اخوانی سکاؤٹس ہیں، ان کے ذریعے گاؤں اور اُس کی سڑکیں صاف کرانا۔

۳۔ گاؤں کی سڑکوں پر روشنی کے لیے لائٹیں مہیا کرنا، اس کے لیے وہاں کے باشندوں سے پیسے جمع کیے جائیں گے اور گاؤں کے اسکاؤٹ نوجوان ان کو جملانے اور ان کی نگرانی کا فرض انجام دیں گے۔

۴۔ امکانی حدوں میں ان کو طبی خدمات پہنچائی جائیں گی، جیسے گاؤں کے لوگوں کو یہ بتانا کہ علاج کے لیے موزوں جگہ ہسپتال ہے

یوں وہ ہنگامی و فوری حالات کے لیے اپنے پاس دوائیں وغیرہ رکھتے ہیں۔

۵۔ گاؤں کے لوگوں کو عام معاشرتی زندگی سے قریب کرنا، اس کے لیے اس طرح کے اجتماعات کرنا جس میں گاؤں کے سارے نوجوان شریک ہوں اور اس طرح باہم تعارف کے عادی اور معاشرتی زندگی گزارنا سیکھیں۔

۶۔ جائز و پاکیزہ کھیل اور کھیلوں کی رُوح ان میں پیدا کرنا، جو تربیتی اصول سے نیکی کی طرف مائل کرتی، مردانگی پیدا کرتی اور قدرتِ وطن پر ابھارتی ہے۔

۷۔ اپنی چھوٹی سی سوسائٹی یعنی گاؤں کے بہودی کے کاموں میں گاؤں کے نوجوانوں کی ہمت افزائی کرنا۔

۸۔ قریبی گاؤں میں سفر کی دعوت دینا، تاکہ اس طرح تحصیل کے نوجوانوں میں علیحدہ علیحدہ باہمی تعارف و تعلقات پیدا ہوں اور ان کے اندر معاشرتی اتحاد و ہم آہنگی پیدا ہو۔

۱۹۳۶ء، 'اخوانی اسکاؤٹ نوجوانوں کی تعداد' (۱۹۳۵)

کو پہنچ گئی، کیونکہ نوجوانوں کو اطمینان ہو چکا تھا کہ یہ ان کے اندر قوت و طاقت پیدا کرنے کا ایک ذریعہ ہے جس کا مقصد کسی پر



ظلم و زیادتی نہیں بلکہ وطن کی خدمت اور اپنی ذات کی بہبودی دفرح کے لیے صبح و رُوح کی تربیت ہے۔

نوجوانوں کو اخوانی "اسکاؤٹ تنظیم" میں شامل ہونے پر جس چیز نے شدت سے آمادہ کیا وہ مغربی استعمار اور اُس کے آثارِ بد تھے جبکہ نوجوانوں میں نزاکت پسندی اور زمانہ پن عام ہو چکا تھا، یہی ایک ایسی شکر یک تھی جو اُن کے دلوں میں بہادری و مردانگی کے جواہر پیدا کرنے والی تھی۔ سو جو نوجوان اپنے اندر یہ اوصاف پیدا کرنا چاہتے تھے، اخوان کی یہ سپاہیانہ تحریک اُن کی پناہ گاہ تھی اور اس طرح اُن کی تعداد روز بروز بڑھتی گئی۔

اس سال جب صعید میں بلیریا کی وبا پھیلی تو اخوانی اسکاؤٹ تنظیم کی ہائی کمانڈ نے وہاں کے لوگوں کی امداد کے لیے سوچا، اور اُس نے صعید کے تمام اخوانی اسکاؤٹ نوجوانوں کو اس کے لیے تیار کیا جنہوں نے محکمہ حفظانِ صحت "ہلالِ احمر" کی انجمنوں اور دوسری جماعتوں وغیرہ کے ساتھ مل کر پوری تن دہی سے کام کیا اور "اسکاؤٹ شعار" یعنی خدمتِ خلق — کی بہترین مثال پیش کی تھی۔

اسی زمانے میں جبکہ صعید بلیریا کی تباہ کاریوں میں مبتلا تھا

۱۰ مصر کا دور مغربی صحرائی علاقہ۔ (مترجم)

اچانک وہ زبردست سیلاب کا شکار ہوا، جس نے گاؤں کے گاؤں اُجاڑ دیے۔ اس موقع پر کبھی اخوانی اسکاؤٹ ہیپوں پر پیرہ دیتے اور پولیس کو جا کر خبر کرتے اور اہل دیہات اور سرکاری آدمیوں کے ساتھ حفاظتی تدابیر میں حصہ لیتے تھے۔ چنانچہ بہت سے گاؤں سیلاب کے نقصانات سے محفوظ ہو جاتے۔ دو مہینے تک برابر وہ اس سیلاب کا مقابلہ کرتے رہے۔ صرف صعید ہی نہیں بلکہ تمام شمالی حصہ ملک میں آئے ہوئے سیلاب سے بچاؤ کا بار اخوان پر تھا۔

۱۹۴۶ء میں ان خدمات کے اثرات لوگوں پر واضح ہونے لگے اور اب تیزی سے وہ اخوانی اسکاؤٹ تنظیم میں شامل ہونے لگے اور ۱۹۴۶ء کے اواخر میں ایک دم سے ان کی تعداد (۶۰۰۰۰) ساٹھ ہزار کو پہنچ گئی۔

۱۹۴۶ء میں شمالی حصہ ملک میں کالرا پھیلا، قوم نے امداد کے لیے اپنے آدمی تیار کیے۔ مگر بڑی افسوسناک بات ہے کہ حکومت کے بہت سے ذمے دار لوگ وبا اور موت کے خطرے سے بھاگتے تھے۔ ایسے وقت میں اخوانی اسکاؤٹ ہانی کمانڈ نے اس وبا کے انسداد کے لیے ستر ہزار اسکاؤٹ نوجوان ذمے داران حکومت کے ماتحت کام کرنے کے لیے پیش کیے۔ اس موقع پر اسکاؤٹ نوجوانوں اور

ذرتے داران وزارت صحت کے درمیان مشورہ و تبادلہ خیال وغیرہ کے لیے ایک کمیٹی بنائی گئی۔ اس کمیٹی میں اخوان کے دو نمائندے تھے، میجر محمود دبیب مرحوم اور عبدالغنی عابدین۔ اسکاؤٹ نوجوانوں نے بڑی ہمت سے کام کیا۔ خصوصاً دیہات میں جہاں انھوں نے لوگوں کو بتایا کہ ”کارا زدہ لوگوں کی اطلاع نہ کرنا بہت خطرناک ہے“ لوگوں کے بروقت ذمے دار افراد کے پاس جانے، ان کو کمپس کی اطلاع دینے اور احتیاطی تدابیر کو سمجھنے اور ان پر عمل کرنے کے سبب یہ جدوجہد بہت کامیاب رہی اور وہاں کے اندام میں اس کا بہت اثر پڑا۔ اس موقع پر ذمے داران حکومت کے اعتراف کا اندازہ اس بیان سے ہو سکتا ہے، جو اخوان کی کوششوں کی تعریف کرتے ہوئے ڈاکٹر نجیب سکندر نے دیا تھا۔

اخوانی اسکاؤٹ نے زمانہ و بار میں جو خدمات انجام دیں

وہ مندرجہ ذیل ہیں:—

اولاً، گاؤں میں:—

(۱) ہیضہ کے حالات اور حملوں کی اطلاع کرنا،

(۲) و بازوہ گاؤں کا محاصرہ کرنا، اور کسی کو اس میں آنے

جانے نہ دینا۔

۳۶، اعلانات، یا وزارت صحت کے پروپیگنڈا کرنے والے  
ڈاؤڈ اسپیکرون اور گارڈیوں کے ذریعے گلی کوچہ طبی ہدایات دینا۔  
ثانیاً۔ شہروں میں :-

۱۵، ناصاف اور گندے محلوں میں صفائی کرنا۔ جس کا اہل محلہ  
پر بہت اثر پڑا، کیونکہ اسکاؤٹ نوجوان جو اکثر تعلیم یافتہ طبقے کے تھے  
اپنے ہاتھوں سے جھاڑو دیتے تھے۔

۲۰، ڈی ڈی۔ ٹی [D. D. T.] کے بیچوں سے مکانات  
کو صاف کرنا، اور لوگوں کو اس کے چھڑکنے کا فائدہ بتانا جس سے  
وہ مطمئن ہو جاتے۔

۳۰، گندگی کے ڈھیروں اور غلیظ جگہوں کی اطلاع میونسپلٹی  
کے لوگوں کو پہنچانا۔

۴۰، مسجدوں میں اور چوراہوں پر ہدایات دینا اور دیواروں  
پر پوسٹر چیکنا۔

۱۹۴۶ء کے ختم ہوتے ہوئے اسکاؤٹ نوجوانوں کی تعداد  
پچھتر ہزار کو پہنچ گئی۔ اور پھر آخر ۱۹۴۸ء میں انہوں نے غیر قانونی قرار  
دیے جانے تک یہی رہی۔

۲۶ جولائی ۱۹۵۲ء کو فوجی انقلاب کے بعد انہوں نے ہی رہے

پہلے مصری اسکاؤٹ تنظیم میں اصلاح کی ضرورت محسوس کی تاکہ وہ اس سیدھے طریقے پر چل سکے اور فائدہ حاصل کر سکے، جس پر اخوانی اسکاؤٹ عمل پیرا تھا۔ انھوں نے ذمے داران حکومت کے ساتھ مل کر ان امور کی اصلاح کے متعلق غور و خوض کے لیے جو اخوانی اسکاؤٹ اور مصری اسکاؤٹ میں باہمی نزاع کا سبب تھے ایک کمیٹی بنانے کی تجویز پیش کی، اخوان کا نقطہ نظر یہ تھا کہ وہ اسکاؤٹ تحریک کو تربیت، مردانگی، طاقت کی تحریک سمجھتی ہے، نہ کہ نزاکت پسندی، زمانہ پن، اور مغربی فیشن۔

ذمے داران حکومت نے اس دعوت اصلاح پر لبیک کہا۔ ۱۰ اگست ۱۹۵۲ء کو پہلی جنرل کونسل کا اجلاس ہوا، اور اسکاؤٹ تنظیم کی ایک پہلی عارضی کمیٹی بنی، جس میں نوجوان عنصر کا غلبہ تھا، جس نے تحریک اسکاؤٹ کو اس کے صحیح رخ پر ڈالا، جنرل کونسل کی ایک ورکنگ کمیٹی کی تشکیل ہوئی، جس میں صحیح دیانت دار لوگ شامل تھے۔ اور دو سال تک اس اسکاؤٹ تنظیم کے لیے وہ جدوجہد کر چکے تھے، ڈاکٹر عباس عوار کے ”وزارت امور رفاد و عام“ کے وزیر ہونے کے بعد نئی اسکاؤٹ تنظیم کو بہت امداد حاصل ہوئی۔ کیونکہ موصوف بھی اسکاؤٹ تنظیم کو نوجوانوں کی تربیت کا ایک وسیلہ سمجھتے ہیں۔ اتفاق کی بات کہ اُس وقت اسکاؤٹ تحریک میں نمایاں اور پیش پیش اخوان ہی تھے۔ اس حیثیت سے نہیں کہ وہ اخوانی تھے

بلکہ ان حیثیت سے کہ وہ مطلوبہ اصلاح کے اصولوں پر یقین رکھتے تھے۔  
 صرف دو مہینے کے عرصے میں قوم کے لیے نخلص اور طاقتور نوجوانوں  
 کی بڑی تعداد تیار ہو گئی جس سے اسکاؤٹ تنظیم کی اب تک کی تاریخ  
 خالی تھی۔ عیسائی اور اسلامی فرقوں کے درمیان باہمی رابطہ و محبت کی فضا قائم  
 ہو گئی۔ مصری اور غیر مصری سب لوگ محبت، خدمت، وطن اور اُس کی خاطر  
 قربانی کرنے کے لیے متحد ہو گئے۔

بھرائیوں نے بیلک خدمت کے میدان میں عملی حصہ لیا اور جوں ہی ہفتہ  
 امان کی اسلیم تیار ہوئی وہ اس کے دست و بازو تھے جس کا صدر جمہوریہ و وزیر  
 اعظم محمد نجیب اور ان کے رفقاء نے بہت اعتراف کیا جی کہ صدر موصوف اور افران  
 فوج نے محسوس کیا کہ اسکاؤٹ تنظیم حقیقت ایک فاعلی تنظیم ہے۔ پانچ ماہوں کے  
 وطن کے تمام لوگوں کو اس میں شامل ہونے کی ترغیب دلائی اور ہر سنے  
 پرفیکٹری بہرہ ریزی میں اسکاؤٹ کی ضرورت پر زور دیا۔

صدر محمد نجیب کا ان اصولوں پر یقین اور اس کے لیے ان کی جدوجہد اور  
 تمنا زنجی کہ اسکاؤٹ ایسوسی ایشن نے ۲۶ اپریل ۱۹۵۳ء کو ان کو سب سے بڑا اسکاؤٹ  
 تمذیب کیا۔ اس مدت میں اخوانی اسکاؤٹ نے جو جدوجہد کی اور خدمات  
 انجام دیں ہر شخص کی نگاہ میں اُس کا اثر نمایاں تھا۔

اس وقت ۲۶ اپریل ۱۹۵۳ء کو اخوانی اسکاؤٹ کی تعداد سات ہزار ہے.....

یہ خوانی اسکاؤٹ گروپ ۲۶ جولائی ۱۹۵۳ء کے بعد سے بنے ہیں، جب کہ  
خوان کے ذمے دار لوگ مطمئن ہو گئے کہ اب مصر میں اسکاؤٹ تنظیم کی باگ ڈور  
دیانت دار ہاتھوں میں ہے جو اس کو صحیح رخ پر چلانا چاہتے ہیں۔

مصر میں اسکاؤٹ ایسوسی ایشن بھی اب گاؤں کے لیے سماجی خدمات  
کی اسکیمیں تیار کر رہا ہے۔ جن کے ذریعے گاؤں کی صحیح معاشرتی  
اصولوں کی بنیاد پر تعمیر جدید کی جائے گی۔ اور اس مہم کا بڑا بوجھ  
خوان ہی پر ڈالا جائے گا۔ کیونکہ وہ دیہاتوں میں پھیلے ہوئے  
ہیں۔ اور ان کا دستیاب ہونا آسان ہے۔

### ۳۔ قومی اور وطنی خدمات

۱۔ وطنی خدمات:۔ خوان کے نظریہ حیات و مقاصد کو  
کو پیش کرتے ہوئے ہم یہ بتا چکے ہیں کہ خوان کے نزدیک طہارت کی حد بندی  
عقیدہ کرتا ہے جغرافیائی حدود نہیں لیکن حالات کی آفتاد اور مصری سوسائٹی  
میں رہنے کے سببان کی سوسائٹی اور ان کا اصلی وطن یعنی مصر زیادہ ان کی  
توجہات کا مرکز تھا۔ اب تاہم تو وہ وزراء حکومت کو خطوط لکھ کر معاشرتی و  
اقتصادی اصلاح کا مطالبہ کرتے رہے لیکن جہان کی ایک قوت اور پبلک آواز  
ہو گئی تو انھوں نے صرف ان تخریری وسائل کو کافی نہیں سمجھا بلکہ بڑے بڑے  
جلسوں اور طاقتوری کے مظاہروں کا آغاز کیا جو حکومتوں پر اثر انداز ہوتے،

اور ذلت و غلامی کے معاہدات کی راہ میں ایک پبلک رُکاوٹ ہوتے جیسے  
’صدیقی و بیون معاہدہ‘ کے سلسلے میں پیش آیا۔

یہ بات خاص طور پر قابل ذکر ہے کہ اخوان نے پبلک کو وطنیت کا  
صحیح مفہوم سمجھایا اور بے لوث وطنیت کی اعلیٰ مثالیں پیش کیں۔ ورنہ  
اب تک لوگوں کا تصور وطنیت کے بارے میں صرف سیاسی تہہ بندی  
تھی جو کام بھی اپنی پارٹی کے مفاد میں ہوتا اُس کا نام وطنیت تھا۔  
چاہے اُس کے لیے کیسے ہی غلط وسائل اختیار کرنا پڑیں۔ اور یہی وجہ  
تھی کہ پہلی آنے والی حکومت سابقہ حکومت کے تمام کاموں کو غلط قرار  
دیتی تھی چاہے ان میں پبلک کا صحیح مفاد ہو۔ مقصود یہ ہوتا کہ سابقہ  
وزارت کے اصلاحاتی و تعمیری کاموں پر پردہ ڈالا جائے تاکہ پبلک  
اُس کا نام نہ لے۔ ان چند حکومتوں کو چھوڑ کر جو آزاد یا لیسٹی رکھتی تھیں  
اور تھوڑے تھوڑے وقفوں کے لیے قائم ہوتیں ان ہی میں خصوصیت سے  
علی ماہرک وزارت تھی۔ فوجی انقلاب سے پہلے جو وزارتیں قائم ہوئیں  
ان سب کا ہی یہ حال تھا۔

حالات کی اس شرمناک رو میں اخوان نے اپنی یوزیشن بہت

لدنہ کا وزیر اعظم صدیقی اور مشرے ون وزیر خارجہ برطانیہ ایک معاہدہ کرنا چاہتے تھے  
جس کے اخوان مانع ہوئے۔ ورنہ آج سوئیز سے انگریزوں کا انحصار نہ ہوتا (مترجم)



مضبوط رکھی وہ ہر سیاسی مسئلے میں پوری وضاحت و قوت کے ساتھ  
اپنی رائے پیش کرتے بے لوث و مخلص و وطنیت کی مثال قائم کرتے،  
اور محض حق کی خاطر حق کی تائید کرتے رہے۔ اس باب میں وہ کسی کی  
دشمنی و دوستی سے بالکل متاثر نہیں ہوئے۔ اس کی بہترین مثال  
ان کا مجلس امن (سکوریٹی کونسل) اقوام متحدہ میں نقراتی پاشا کی  
تائید کرنا ہے۔ باوجودیکہ وہ امریکہ کے اس سفر سے قبل اخوان کا سخت  
دشمن تھا۔ حتیٰ کہ پبلک کا بڑا حصہ اس کی تصدیق نہیں کر سکا کہ اخوان  
اس حد تک بلند ہو چکے ہیں، کیونکہ اب تک اس کی نظر سے اس طرح  
کے اخلاص کی مثالیں نہیں گزری تھیں اور پھر عام خلاق انتہائی انحراف  
کی حالت میں تھے بعض لوگوں نے اس تائید کے ایک غیر معمولی واقعہ  
ہونے کے سبب منجائفتیں اور دوسری جماعتوں کے اس پروپاگنڈے  
تک کو ترجیح سمجھا کہ اخوان اور سعدیوں میں باہم اتفاق ہو گیا ہے لیکن  
کچھ دن بعد ہی اس کی حقیقت کھل گئی۔ جب نقراتی امریکہ سے واپس آیا  
اور اس نے وطن کے حقوق میں کوتاہی اور سستی دکھائی تو اخوان  
اس کو برداشت نہیں کر سکے اور اس کے اور اخوان کے درمیان ایسی  
سخت مخالفت چھڑ گئی، جس کی مصر کی تاریخ جدید میں مثال نہیں ملتی  
کہ ایک وزارت یا پارٹی کی دوسری وزارت یا پارٹی سے ایسی مخالفت

یہ مصر کی مشورہ سیاسی پارٹی جو وفد وغیرہ کی حریف تھی اور نقراتی (وزیر اعظم) اس کا آدمی تھا۔  
(مترجم)

ہونی ہو۔

مصر کے گوشے گوشے میں پھیلے ہوئے اخوانی شعبے وطنیت اور جہاد کے مدرسے تھے۔ جو وطن کے چھینے ہوئے حقوق کے مطالبے کے وقت پوری طرح سرگرم عمل تھے۔ اس کے علاوہ مصر کی کوئی پارٹی ایسی نہیں تھی جس میں اخوان کی طرح کے اور بکثرت مقرر ہوں۔

مختصراً ہم کہہ سکتے ہیں کہ اخوان نے سدرجہ ذیل وطنی خدمات انجام دیں :-

۱۔ شہروں میں خوامی حلقوں اور گاؤں میں دیہاتی حلقوں سے سیاسی جہالت کو ختم کیا۔

۲۔ عوام الناس کا سماجی زندگی سے ربط پیدا کیا اور ان کو وطن کی خدمت کا غادی بنایا۔

۳۔ نوجوانوں میں مردانگی و جوان مردی کی رُوح بھونکی اور پبلک میں پیہم خدمت و وطن کی رُوح بیدار کی جس کو استعماری وقت یعنی انگریزوں نے کچل کر رکھ دیا تھا اور برابر وہ اس کو دبانے میں کوشاں تھی۔

۴۔ تازہ ترین سیاسی صورت حال اور کشمکش سے لوگوں کو خاص طور پر شہری عوام اور اہل دیہات کو صحیح معنی میں واقفیت ہم پہنچانا،

خصوصاً جب کوئی ایسا مستند ہوتا جو خفیہ طور پر طے کیا جا رہا ہوتا اور اُس میں وطن کا عنصر ہوتا، اور یہ آئے دن ہوتا رہتا تھا۔

۵۔ ایک نئی نسل کی تربیت جس میں وطنیت اور جہاد کے جذبات کوٹ کوٹ کر بھرے ہیں اور وہ وطن کے دفاع اور اُس کی عزت کے لیے اپنی جان و مال اور ہر عزیز چیز قربان کرنے کے لیے ہر وقت تیار ہے جیسا کہ انقلاب سے پہلے نہر سوز کے معرکہ میں پیش آیا۔

غالباً کوئی شخص بھی ان مستند جہ بالا پانچ نمبروں میں سے کسی نہر کا انکار نہیں کرے گا۔ کیونکہ انھوں نے لوگوں کی ذہنی تربیت میں جو جدوجہد کی موجودہ سیاسی شعور اس کا ثواب ہے اسی طرح فاسد حکومتوں (وزارتوں) کے خلاف انھوں نے جو جدوجہد کی اس کا بھی کوئی انکار نہیں کر سکتا۔ جس کی وجہ سے بعض وزارتیں جیسے صدیقی کی وزارت جو انگریزوں سے دوستانہ معاہدہ کرنا چاہتی تھی۔ سرکاری بیانات کے ذریعے ان پر ایسے ایسے اہام لگاتی اور ان کو بدنام کرتی تھیں جو لوگوں نے نہ کبھی سنا تھا اور نہ دیکھا تھا۔ اس کے بعد سعدیوں کی جو وزارتیں آئیں ان کی مخالفت

۱۹۵۲ء میں وفدی حکومت نے جب ۱۹۳۶ء کا مصری و برطانوی معاہدہ کی طرف شتم کیا ہے اور اُس کے نتیجے میں مصریوں اور نہر سوز میں مقیم انگریزی فوج کے درمیان جو مہر کہ پیش آیا ہے اس میں انہوں نے پیش پیش تھے، ان کے بڑے بڑے قابل نوجوان اس معرکہ میں شہید ہوئے۔ (تشریح)

اور دشمنی کا تو ذکر ہی کیا۔

سویز کے علاقے میں وطن کے دفاع کے سلسلے میں اخوان نے جو جدوجہد کی اُس کی طرف ہم اشارہ کر چکے ہیں، یہاں اتنا کہنا کافی ہے کہ شہید ہونے والے زیادہ تر اخوانی تھے۔ مزید یہ جیسا کہ نحاس کی وزارت نے اعتراف کیا کہ وہ اخوان سے بات چیت کرنا چاہتی تھی تاکہ تحریک آزادی کی باگ ڈوران کے ہاتھ میں دے دے، کیونکہ وہی اس کے سب سے زائد اہل تھے۔

یہ بات بھی خاص طور پر قابل ذکر ہے کہ اخوان کی سیاسی رہبری علمی و تحقیقی بنیادوں پر قائم تھی، یوں ہی سطحی اور جذباتی نہ تھی! انھوں نے بارہ افراد پر مشتمل ایک سیاسی کمیٹی بنائی تھی، جس کا کام عام سیاسی حالات پر غور و خوض، پیش آمدہ حالات کا مطالعہ اور اخوان کو اُس سے آگاہ کرنا تھا، تاکہ اخوان کے اندر متحدہ سیاسی بصیرت پیدا ہو اور عمیق تر ہوتی چلی جائے۔

(ب) قومی خدمات :-

قومیت سے یہاں ہماری مراد وہ قومیت ہے جس کی مثال اخوان نے فلسطین کی جنگ میں پیش کی، جس کی تمام عربی مملکتوں اور پہلک حلقوں میں مثال نہیں ملتی، یہاں ہم یہ بتانا چاہتے ہیں کہ جنگِ فلسطین

جس کے لیے اخوان نے پوری مستعدی کا اظہار کیا، اس کی دعوت دی، اس کو قبول کرنے اور اس میں شریک ہونے کے لیے ذہن تیار کیے وہ جیسا کہ بعض بزدل اور شکست خوردہ لوگ کہتے ہیں مصر کے لیے مادی یا معنوی خسارے کا سبب نہ تھی، بلکہ وہ خطرے کی کھنٹی تھی جس نے مصری قوم کو اس غار میں گرنے سے بچا یا جس کے کنارے وہ سابق خود شاہ شاہ اور اُس کے بھرم جاشیہ نشینوں کے طفیل پہنچ چکی تھی جس کی نجرمانہ ذہنیت اس حد تک ترقی کر چکی تھی کہ اُس نے ملک اور اہل ملک کے روزی و مال پر ڈاکہ و لوٹ کو کافی نہیں سمجھا بلکہ بندگانِ خدا کی جان آبرو بھی اُس کے کھیل کا تختہ مشق بنی۔ ان مجرموں نے اس جنگِ فلسطین کے موقع پر خراب ہتھیار خریدے تاکہ وہ معصوموں اور مجاہد شہداء کے وطن کے لاشوں کو دیکھ کر شیطانی تمقے لگا سکیں۔ جنگِ فلسطین جس کی دعوت اخوان نے دی اور اس میں اپنے قول و عمل سے پوری گرجوشی کا اظہار کیا، مصر اور مصری معاشرے کے لیے کئی جیتوتوں سے بہت مفید ہوئی۔ جن میں سے بعض درج ذیل ہیں :-

۱۔ اس نے لوگوں کی آنکھیں کھول دیں کہ ایک ایسی قوم کی جیتوت سے جو اپنی آزادی کا دفاع اور دوسری سلطنتوں کی نگاہوں میں اپنی عزت قائم کرنا چاہتی ہے، ہماری جنگی تیاری بہت ناقص ہے

اور یہ ظاہر ہے کہ جب کوئی اپنے کمزور پہلو کو جان لیتا ہے تو پھر اس کی  
درستی کی کوشش بھی کرتا ہے۔

۲۔ مصری قوم میں ایک نئی رُوح بھونکی اور اُن بزدلوں کی  
زبانیں بند کیں جو یہ کہتے تھے کہ مصری قوم ایک صلح پسند اور کان قہم  
ہے، وہ جنگ و دفاع کی اہل نہیں، پھر سے لوگوں میں اعتماد پیدا کیا،  
کہ اگر ضروری سامان و تیاری ہو تو وہ پوری طرح جنگ کی صلاحیت  
رکھتے ہیں۔ افغان خود اس کی بہترین مثال ہیں۔

۳۔ قوم کے اندر قربانی اور مجاہدانہ جدوجہد کو پھر سے زندہ کیا۔  
ورنہ یہ حال ہو چکا تھا کہ ہر شخص کے سامنے صرف اُس کی اپنی ذات تھی،  
قوم کی خاطر وہ معمولی سی قربانی کے لیے بھی تیار نہیں تھا، اب جب افغان  
کی شجاعت قربانیوں کے مظاہر سامنے آئے تو خود غرضوں اور نفع پرستوں  
کی بنیادیں ہل گئیں۔

۴۔ حقیقی مرض استعمار کے اصلی نشت پناہ اور سارے بگاڑ کی اصل  
کی طرف لوگوں کو متوجہ کیا۔ یہ وہ خود سر اور بگڑا ہوا بادشاہ تھا جو تخت پر  
مشکن تھا اور اس نے ملک کو اس زلت و بیکسی کی حالت میں پہنچا دیا  
جس میں وہ مبتلا تھا۔ جنگِ فلسطین اس آخری فوجی انقلاب کا ایک  
اہم ترین سبب تھی۔

اخوان کی معیاری وطنیت اور قومیت کی جس کو بڑی بڑی ہند  
اقوام کے افراد نہیں پہنچ سکتے، شاید سب سے واضح دلیل ذیل کا  
واقعہ ہے :-

مرشد حسن البنام حرم حکومت کی سختیوں اور گرفتاریوں کے  
زمانے میں ان دو عورتوں کا قصہ سناتے تھے جو ایک کے متعلق  
اپنا جھگڑا لے کر سلیمان حکیم کے پاس آئیں، ہر ایک کا دعویٰ تھا کہ بچہ  
اُس کا ہے۔ سلیمان حکیم نے حکم دیا کہ بچے کے برابر دو ٹکڑے کر کے  
ہر ایک کو ایک ایک ٹکڑے دیا جائے۔ جھوٹی ماں اس فیصلے پر حیرت پر  
راضی ہو گئی اور حقیقی ماں اس کے لیے تیار نہ ہوئی۔ بلکہ اُس نے اپنا حصہ  
چھوڑ دیا اور اس کو لپٹ لیا کہ بچہ بہر حال زندہ رہے۔

یہ قصہ کہنے کے بعد وہ کہتے تھے کہ، "ہمارا اور ان حاکمان ملک کا  
معاملہ بالکل ایسا ہی ہے۔ ہم وطن کی خود مختاری اور آزادی کے اُن  
سے زیادہ خواہاں و قدردان ہیں۔ سو تم اس سخت آزمائش کو برداشت  
کرو، سعدی باری کے لیے اپنے کانڈھے جھکا دو، وہ تمہیں قتل کریں،  
جلا وطن کریں، جو چاہے کریں، وطن کے مستقبل اور اس کی وحدت کا یہی تقاضا  
ہے کہ ان سب چیزوں کو تم برداشت کرو۔"

اِس وقت کی برسرِ اقتدار مخالف و دشمنِ اخوان باری (مترجم)

مرشد شہید ڈرتے تھے کہ کہیں حکومت و اخوان کے مابین خانہ جنگی نہ پیش آجائے، جس سے انگریز نظام قائم کرنے کے بہانے سے ملک میں داخل ہو جائیں۔ اگر اخوان اُن کو غیر قانونی قرار دیتے جانے کے حکم کا دوبرو جواب دیتے تو اس خانہ جنگی کا پورا خطرہ تھا۔ کیونکہ اُس وقت ملک میں اخوانی "شعبوں" کی تعداد دو ہزار تھی جن میں سے ایک سو بیس صرف قاہرہ میں تھے۔ اور ہر شعبے کے لیے ممکن تھا کہ دس دلیرو جنگجو خواتینوں سے اپنا دفاع کرتا۔ اگر اخوان کہیں ایسا کرتے تو وہ تباہ کاری برپا ہو جاتی جس کی انگریزوں نے تدبیر کی تھی، ان کا نقراشی نو اشارہ کرنا کہ اخوان کے ساتھ امکانی سختی برتی جائے، اسی غرض کے تحت تھا۔ اخوان پر غیر معمولی سختی اور ان کو برا بھلا کرنے کی حیثیت اُس وقت صاف ہو کر سامنے آئی جب نقراشی (وزیر اعظم) نے کئی سو سپاہی سوار اور دس کترنبہ گاڑیاں اخوان کے مرکز کے محاصرے کے لیے بھیجیں جس میں دس خواتینوں کے سوا اور کوئی نہ تھا۔ اور وہ بھی کسی طرح کا جواب دینے کی نیت نہ رکھتے تھے۔ بغیر کسی مزاحمت کے انہوں نے اپنے آپ کو سپرد کر دیا۔ مرشد شہید نے اصرار کیا کہ ان کو بھی دوسرے خواتینوں کے ساتھ گرفتار کر لیا جائے۔ مگر ان لوگوں نے یہ کہہ کر انکار کر دیا کہ



ہم کو اس کی ہدایات نہیں۔ اس پر مرشد مرحوم نے کہا: ”تم گرفتار  
 اس لیے نہیں کرتے ہو کہ مجھے قتل کرو گے“ یہ بات دوسرے روز صبح ہی  
 تمام اخباروں میں شائع ہوئی اور جیسا کہ اُنہوں نے کہا تھا آخر کار  
 وہی ہوا۔

اخوان کا ایک اور موقف ایسا تھا جس کے اعتراف میں ستر  
 جھک جاتے ہیں، یہ اخوانی مجاہدین کا موقف تھا جو جنگِ فلسطین میں  
 داؤد شجاعت دے رہے تھے اور ادھر ان کی جماعت کو غیر قانونی قرار  
 دے دیا گیا تھا۔ اس موقع پر جنگی بائی کمانڈ نے خیال کیا کہ اخوانی فوج کی  
 مدد سے ہاتھ اٹھالیں گے۔ خصوصاً جب کہ فوج پر غلط جنگی پالیسیوں کے  
 سبب جن پر قاہرہ میں بیٹھے ہوئے سیاستداں میدانِ جنگ کے کمانڈروں  
 کو چلا رہے تھے، یہ سخت وقت تھا۔ لیکن ان سب اندیشوں کے برعکس  
 اخوان نے انتہائی عالی ظرفی اور بے مثال وطنیت کا ثبوت دیا۔ ہر عمر کے  
 میں انتہائی جانبازی سے لڑے اور وطن کے دفاع میں اپنے خون کا  
 آخری قطرہ بہانے سے گریز نہیں کیا۔ بالخصوص جس وقت یہودی فوجوں  
 نے وطن کی مشرقی حدود پر حملہ کیا۔ حتیٰ کہ جنرل فواد صادق کمانڈر  
 سے اخوان کے بارے میں پوچھا گیا تو اُنہوں نے اعتراف کرتے ہوئے  
 جواب دیا کہ: ”اخوان المسلمین نہایت دلیر اور جنگجو سپاہی تھے اُنہوں نے

انتہائی ایمان داری اور جانفشانی کے ساتھ اپنے قرائض انجام دیے۔

اس طرح کی معنوی برتری سے اخوان نے جنگ لڑی جو فوجی سپاہیوں اور افسران میں قوتِ معنوی پیدا کرنے کا سب سے بڑا محرک تھی۔ جنگ ختم ہونے پر ان جنگجو مجاہدین کو جو صلہ ملا، وہ ان کی گرفتاری کا حکم تھا۔ چنانچہ وہ رنج کی چھاؤنی میں قید کر دیے گئے۔

یہاں ہم یہ کہے بغیر نہیں رہ سکتے کہ جنگِ فلسطین میں اخوان کا جہاد اب تک تمام مصریوں کے لیے ایسا افتخار ہے، اور تمام عربی ملکوں میں مصری شجاعت و جانبازی کا موضوعِ سخن، فلسطین کے ایک اخوانی مجاہد افسر نے ایک کتاب شائع کی ہے۔ ”اخوان المسلمین جنگِ فلسطین میں“۔ یہ کتاب اخوان کے لیے فخر و عظمت کا ایک سنہری صفحہ ہے جس میں کسی طرح کی خیال آرائی یا مبالغہ آمیزی نہیں بلکہ وہ آنکھوں دیکھے واقعات اور جنگی معرکوں کا سیدھا سادا بیان ہے۔ اس کا پہلا ایڈیشن فوراً ہی ختم ہو گیا۔ اور اپنے دوسری بار شائع ہوئی ہے۔

قومی خدمات کا ذکر کرتے ہوئے ہمیں اتنا کہنا ضروری معلوم ہوتا ہے کہ اخوان عرب نیگ کی تقویت کا بھی بڑا سبب تھے۔ انہوں نے عربی پہلک اور عرب حکومتوں میں ہم آہنگی و باہمی ربط پیدا کرنے میں بھی بڑی خدمات انجام دی ہیں۔

# فصل دوم

## ثقافتی خدمات

مصری سوسائٹی کی ثقافتی خدمات جو اخوان نے انجام دیں اور دیتے ہیں ان کو ہم چار حصوں میں تقسیم کر سکتے ہیں :-

- ۱۔ روحانی تربیتی
- ۲۔ اسلامی ثقافت
- ۳۔ علمی تعلیمی
- ۴۔ رہنمائی یا نہ تحقیقی مقالے۔

اب ہم علیحدہ علیحدہ ہر ایک کا بیان کریں گے۔

### ۱۔ روحانی تربیتی

اخوان روحانی تربیت پر بہت زائد زور دیتے ہیں۔ گزشتہ صفحات میں للہیت اور ہمہ گیری کے عنوان سے ہم اس کو ذکر کر چکے ہیں۔ خاندانوں (اُسَر) کا جو نظام اخوان میں ہے اس نے ۳۹ فریق ہر اخوانی پر واجب قرار دیے ہیں جن میں سرفہرست یہ ہے کہ ہر اخوانی کا یومیہ وظیفہ تلاوت قرآن ہونا چاہیے جو ایک پارہ سے کم نہ ہو، وہ اچھی طرح سے تلاوت کرنے سُننے اور اُس کے معانی میں غور و فکر کرے۔

اس نظام نے اخوان پر چالیس اور فرائض واجبہ قرار دیے ہیں جو اوپر کے مذکورہ فرائض سے کچھ زیادہ مختلف نہیں، ان فرائض میں سے آخری یہ ہے کہ ہر روز سونے سے قبل ہر اخوانی کو کچھ وقت مقرر کرنا چاہیے جس میں وہ اپنے نفس کا محاسبہ کرے کہ کہاں تک اُس نے ان فرائض کو انجام دیا ہے، اگر اُس کو خیر نظر آئے تو خدا کا شکر کرے اور اگر تقصیر نظر آئے تو خدا سے معافی چاہے اور اُس کی طرف رجوع کرے۔

سرگز اخوان میں جو ”شعبۂ خاندان“ ہے وہ تمام اخوان کی روحانی تربیت کا نگران و ذمے دار ہے، اور اس سلسلے کی ساری ہدایات اُس کے دفتر سے ہی صادر ہوتی ہیں۔ ”خاندان“ (اُسردہ) اخوان اس روحانی تربیت کا اعلیٰ میدان ہے،

”اخواتِ سلما“ کے لیے جو پہلا سالہ شائع ہوا اُس میں اُن کے لیے روحانی تربیت کا ایک مکمل نظام تھا۔ اس میں نعیمین کی گئی کہ ہر ”خاندان“ (اُسردہ) کی تعداد افراد ۵ سے لے کر ۸ تک ہوگی اور ہفتے میں ایک بار ان کا اجتماع ہوا کرے گا۔ تربیت کو چار مرحلوں میں تقسیم کیا گیا اور ایک مرحلے سے دوسرے مرحلے میں جانے کے لیے امتحانات مقرر کیے گئے۔

اخوان نے اپنے روحانی تربیتی پروگرام میں جمبوٹے بچوں کو بھی

ملفوظ رکھا۔ ”مدارس جمعہ“ کے نام سے اخوان نے نئی نسل کی اسلامی اصولوں پر تربیت کے لیے جو مدارس قائم کیے ہیں ان کے تربیتی نظام میں اس کی صراحت کی گئی ہے کہ اس میں اُسوہ حسنہ کا ممتاز مقام ہونا چاہیے کوشش کی جائے کہ عبادات نچے رغبت و شوق سے ادا کریں، خوفِ نام سے نہیں، اس کے بے قصوں اور ایسے ترانوں سے مدد لی جائے جن کو نچے بخوبی سمجھ سکتے ہیں۔

ان ”مدارس جمعہ“ میں روحانی تربیت کا ایک مفصل کورس مقرر کیا گیا۔ جس میں دینی، اخلاقی اور وطنی گیت اور قصے رکھے گئے اور اس کو پڑھانے اور سمجھانے کا طریقہ بتایا گیا۔

## ۲۔ اسلامی ثقافت

”مرکز“ میں جو ”شعبہ اشاعتِ دعوت“ ہے، وہ یہ خدمت انجام دیتا ہے۔ وہی تقریریں اور خطبوں کے لیے مبلغین تیار کرتا ہے۔ حسب ضرورت رسائل اور اخبار شائع کرتا ہے۔ اخوان المسلمین دعوت کے موضوع سے متعلق جو رسائل اور کتابیں شائع کرتے ہیں ان کی اشاعت کی تنظیم کرتا ہے۔ اس طرح پر کوئی رسالہ بغیر شعبے کے مطالعہ و منظوری کے شائع نہ ہو۔

مرکزِ اخوان سے اب تک سدرجہ ذیل کتابچے شائع ہو چکے ہیں:-

- ۱ - دعوتنا ہماری دعوت - الاساذ حسن البنا مرقوم
- ۲ - الى اتي شئ يدعو الناس؟ ہم لوگوں کو کیا دعوت دیتے ہیں؟
- ۳ - نحو النور نور کی طرف!
- ۴ - هل نحن قوم عمليون؟ کیا ہم عملی لوگ ہیں؟
- ۵ - المنهاج طریقہ کار
- ۶ - المناجاة سرگوشی
- ۷ - الماثورات "منقول" دعائیں
- ۸ - عقيدتنا ہمارا عقیدہ
- ۹ - رسالة المؤتمر الخامس پنجویں کانفرنس کا پیغام
- ۱۰ - الاخوان المسلمون تحت راية القرآن - اخوان پرچم قرآن کے نیچے
- ۱۱ - العقائد عقائد
- ۱۲ - الى اخوان الكتاب اخوانی تربیتی دستوں کے نام
- ۱۳ - رسالة المؤتمر السادس چھٹی کانفرنس کا پیغام
- ۱۴ - بين الامس واليوم کل اور آج
- ۱۵ - نظام الاسر و رسالة التعاليم - خاندانوں کا نظام اور رسالہ تعلیم
- ۱۶ - مشكلاتنا في ضوء النظام الاسلامي ہمارے مشکلات نظام اسلامی کی روشنی میں

۱۷۔ دعوتِ اہل حق اور جدید ہماری دعوت کا نیا مرحلہ جس میں انبیا موعود

۱۸۔ دستورِ نیا۔ ہمارا دستور۔ اُستادِ حسن الہضیبی (مدرسہ عالی)

۱۹۔ الرسالة الاولى للاخوات۔ اخوات کا پہلا رسالہ۔ شعبہ اخوات مسلمات

۲۰۔ کیف ندعو الناس۔ ہم کس طرح لوگوں کو دعوت دیں، عبداللہ یحییٰ صفر

۲۱۔ تذکرة الدعوات۔ داعیانِ حق کو نصیحتیں۔ بہی الخولی۔

۲۲۔ المرأة بین البیت والمجتمع۔ گھر اور سوسائٹی میں عورت کا مقام

۲۳۔ صفحة من مساوی الاستعمار فی وادی النيل

واوئی نیل میں استعمار کی تباہ کاریوں کا ایک صفحہ۔ محمد عبدالباری

۲۴۔ المنہج الدیماسی الاسلامی لاجوان الاسیر

”خاندانی نظام“ میں منسلک انہوں کی اسلامی مطالبہ کا نصاب۔  
اس شعبے سے سات ماہوار کتابچے شائع ہوئے۔  
(شعبہ اشاعتِ دعوت)

ان کے علاوہ انہوں کی اور بہت سی تالیفات ہیں لیکن وہ مرکز

سے شائع نہیں ہوئی ہیں۔ جن میں سے کچھ مندرجہ ذیل ہیں :-

۱۔ الاسلام والاوضاع والاقتصادیة  
محمد انصاری

اسلام اور موجودہ اقتصادی مسائل۔

۲۔ الاسلام والمناہج الاشتراکیة۔ اسلام اور اشتراکی اسالیب۔

۳۔ عقیدة المسلم۔ مسلمان کا عقیدہ۔

- ۴۔ من هتأ نعلم۔۔۔ جہاں سے ہمیں جانتا چاہیے۔ محمد الغزالی
- ۵۔ معاملات فی الدین والحیوۃ۔ دین و زندگی کے چند فکری لمحات
- ۶۔ الاسلام و اوضاعنا القانونیۃ۔
- اسلام اور ہمارے موجودہ قانونی مسائل۔ عبدالقادر عودہ
- ۷۔ المال والحکم فی الاسلام۔ مال و حکومت اسلام کی نظر میں
- ۸۔ الاسلام بین جہل ابناہ و عجز حلسائہ
- عام مسلمانوں کے جہل اور علماء کے علم کے درمیان
- اسلام کی حالت زار
- ۹۔ التشریح الجنائی فی الاسلام۔ اسلامی قانون فوجداری
- ۱۰۔ العادات الاجتماعیۃ فی الاسلام۔ اسلام میں سماجی عادات
- ۱۱۔ السلام العالمی والاسلام۔ امن عالم اور اسلام
- ۱۲۔ معرکۃ الاسلام والاسمالیۃ۔ اسلام اور سرمایہ داری کی جنگ
- ۱۳۔ الاسلامیۃ لا شیوعیۃ ولا رأسمالیۃ
- نہ کمیونزم نہ سرمایہ داری بلکہ اسلام ہی انھوں

نے مؤلف کتاب نے اس کتاب کا ذکر نہیں کیا جتنا مصوف کی یہ ایک عظیم معرکہ الایمان  
کتاب ہے جس کی اہمیت کے پیش نظر اس کا ذکر ہم نے مناسب سمجھا۔ (مترجم، لٹریچر فی  
ادبیات سے اہم کتابیں جیت فی ظلال القرآن وغیرہ شائع ہوئی ہیں) (مترجم)



- ۱۳۔ القرآن والذرة — قرآن اور جوہر (ایٹیم) ڈاکٹر محمد وحید
- ۱۵۔ فقہ السنہ — فقہ حدیث سید سابق
- ۱۶۔ المعز لدين الله الفاطمي — معز لدين الله الفاطمي وعبد الرحمن بن
- ۱۷۔ الهجرة — ہجرت —
- ۱۸۔ بار — بدر —
- ۱۹۔ ثورة الدم — خون کی بغاوت —
- ۲۰۔ روح وريحان — رُوح و ریحان — احمد النسي الحجابي
- ۲۱۔ مع السرة المسلمة — سلمان عورت —
- ۲۲۔ ثلاثة وثلاث — تین اور تین —
- ۲۳۔ محاكمة — مقدمہ —
- ۲۴۔ وثائق — وثائق —
- ۲۵۔ رجل الساعة — مردِ زمانہ —
- ۲۶۔ صوت من الجنة الثورة — صوت انقلاب سے ایک آواز —
- ۲۷۔ الرجل الذي اشعل — جس نے آگ بھونکی —
- ۲۸۔ الامام والجزء الاول — امام - جزو اول —
- ۲۹۔ الامام والجزء الثاني — امام جزو ثانی —
- ۳۰۔ الاخوان المسلمون في ميزان الحق — اخوان المسلمین حق کی نوازش
- انور المجدد

- ۳۱۔ فائدة الدعوة — فائده دعوت — انور المجذی
- ۳۲۔ معرعة الحج — وفد حجاج کے ساتھ۔
- ۳۳۔ المسألة المصرية — مصری مسأله۔
- ۳۴۔ تاریخ الرسول — تاریخ رسول۔
- ۳۵۔ شمائل الرسول — شمائل رسول۔
- ۳۶۔ الزعامة النبوية — زعامت نبوی۔
- ۳۷۔ القيادة والمجندية — قیادت و سپہگری۔
- ۳۸۔ اثر الدعوة الاسلامية في الصحافة والادب  
صحافت و ادب پر دعوتِ اسلامی کا اثر۔
- ۳۹۔ قضايا الاقطار الاسلامية — بلا و اسلام کے مسائل
- ۴۰۔ كفاح الذبيحين — فلسطين والغرب۔  
فلسطين و مغرب دو ذبیحوں کی جدوجہد۔
- ۴۱۔ الاسلام يرحف — اسلام پیش قدمی کر رہا ہے۔
- ۴۲۔ الوفد والاخوان في السيران  
وفد پارٹی اور اخوان ترازو میں۔ کابل اشافی۔
- ۴۳۔ دولة الخلق — سلطنتِ اخلاق
- ۴۴۔ دعوتنا والوحدة الدينية۔ ہماری دعوت اور دینی وحدت

- ۲۵۔ الاسلام و بحار الفقیر۔ اسلام افلاس کا دشمن ہے۔ محمد فقی عثمان
- ۲۶۔ مصرع الفقر فی الاسلام۔ اسلام میں افلاس کا جنازہ۔ علی شحاتہ
- ۲۷۔ قذائف الحق۔۔۔۔۔ حق کے گولے۔ محمد جبر التیمی
- ۲۸۔ میلاد الخلود۔۔۔۔۔ ابدیت کا یوم پیدائش۔ احمد مختار رزمی
- ۲۹۔ الشهداء۔۔۔۔۔ شہداء۔۔۔۔۔ شعبہ طلاب
- ۵۰۔ سلسلہ الابحاث الجامعیۃ تجزیہ۔ یونیورسٹی تحقیقی مقالے
- ۵۱۔ فیلسوف من الغرب۔۔۔۔۔ مغرب کا ایک فلسفی۔
- ۵۲۔ من انت؟۔۔۔۔۔ تم کون؟
- ۵۳۔ مجلة البرکان۔۔۔۔۔ مجلہ آتش فشاں۔ طلبہ پورٹ سعید
- ۵۴۔ اخبار السویس۔۔۔۔۔ سویز کی خبریں۔ طلبہ سویز
- ۵۵۔ تاریخ القرآن و ادب تلاوة۔۔۔۔۔ احمد نطفی عبد البدیع  
قرآن کی تاریخ اور ادب تلاوت
- ۵۶۔ انھیال الحضارة الغربیة۔ مغربی تمدن کا زوال۔ انور جنیدی
- ۵۷۔ اخوانیات۔۔۔۔۔ دیوان شعر۔ اخوانیات۔ شعر۔ رشید الامرہ
- ۵۸۔ من وحی الدعوة۔۔۔۔۔ دیوان شعر۔ المام دعوت شعر۔۔۔۔۔ ابراہیم عبدالفتاح
- ۵۹۔ البواکرة۔۔۔۔۔ دیوان شعر۔ شاگوفے شعر۔۔۔۔۔ عبد الحکیم عابدین
- ۶۰۔ الشیعیة والاسلام۔۔۔۔۔ کیونز ہم اور اسلام۔۔۔۔۔ عمر ہندی۔

- ۶۱۔ بین العدی والضلال۔ ہدایت و ضلالت۔ نبیب البرہی
- ۶۲۔ الرجل المستجاب الدعاء۔ مستجاب الدعوات انسان۔
- ۶۳۔ تاریخ الدعوت۔ تاریخ دعوت۔ احمد عبد الجلیل
- ۶۴۔ الاسلام۔ اسلام۔ انگریزی عبد السمیع المصری
- ۶۵۔ القرآن والعلوم الحدیثہ۔ قرآن اور علوم جدیدہ۔ احمد کابل صوفی
- ۶۶۔ الصراع۔ کشمکش۔ عبد المجید محمد سیکل
- ۶۷۔ القتال فی الاسلام۔ جنگ اسلام میں۔ احمد مار
- ۶۸۔ المرجاہدون لہ۔ مجاہدین۔ کمال الدین فادق
- اسلامی ثقافت کی اشاعت میں اخوان کی جدوجہد صرف ان ہی کتابوں اور رسالوں پر منحصر نہیں رہی بلکہ تصنیف و تالیف کے ساتھ ساتھ اور دیگر وسائل بھی انہوں نے اختیار کیے جن میں سے بعض مندرجہ ذیل ہیں:
- ۱۔ اسلامی اعیاد اور دوسرے مناسب مواقع پر عام جلسے

۱۔ مصنف نے کتابوں کی خاصی طویل فہرست دی ہے، ہم اسی قدر پر اکتفا کرتے ہیں بعض اہم کتابوں کا مصنف نے ذکر نہیں کیا ہے جیسے الاسلام المفتری علیہ بین الاشتراکیۃ والراسمالیۃ۔ سید قطب کی کتابیں التصویر الغنی فی القرآن اور مشاہد القیامت فی القرآن، بہت سی کتابیں ہیں جو شائع ہوئی ہیں، جیسے فی ظلال القرآن (سید قطب) بین العادۃ والاسلام (محمد قطب) فقہ السیر (غزالی) وغیرہ وغیرہ۔ بہر حال یہ مکمل فہرست نہیں ہے۔ (مترجم)

ان جلسوں کا ”شعبہ فلاح و بہبود“ انتظام کرتا ہے۔ اور شعبہ نشر و دعوت“ اس میں تقریروں کا انتظام کرتا ہے۔ یہ عموماً عام میدانوں میں کیے جاتے ہیں تاکہ تمام پبلک ان سے مستفید ہو سکے۔

۲۔ منظم دروس اور خطبات :- یہ بالعموم ہفتہ وار ہوتے ہیں۔ اور ان میں اہم ترین منگل کی تقریر ہے جو خود حسن البنام حرم کیا کرتے تھے۔ اور اب ”شعبہ نشر و اشاعت“ ان تقریروں کا انتظام و نگرانی کرتا ہے۔ اسی طرح تمام شعبوں میں ہفتہ وار ایک تقریر کا ہونا ضرور ہے۔ یہ بالعموم منگل کے علاوہ کسی اور روز ہوتی ہے تاکہ سب لوگ مرکز کے اجتماع میں شریک ہو سکیں۔

۳۔ اخوانی صحافت :-

صحافت طبعی طور پر پبلک سے قریب تر، وسیع تر اور عوامی حلقوں میں اسلامی ثقافت کو عام کرنے کا زیادہ مؤثر طریقہ ہے۔ غیر قانونی قرار دیے جانے سے قبل اخوان کے مندرجہ ذیل جرائد نکلتے تھے :-

۱۔ ان شعبوں کا ایک مستقل نظام تعلیم ہے۔ ہفتہ وار اجتماع میں لفظ ”حفظ قرآن“ حدیث سیرت رسول اور دعوت پر کچھ پڑھا جاتا اور باہمی اس کا مذاکرہ کیا جاتا ہے۔ یہ سلسلہ بہت باقاعدگی کے ساتھ جاری رہتا ہے (مترجم) ۲۔ اس اجتماع کی کیفیت یہ ہے کہ ایک صاحب کسی اسلامی موضوع پر تقریر کرتے ہیں اس کے بعد حاضرین تحریری سوال کرتے ہیں جن کا مندرجہ اخوان جواب دیتے اور تلاوت پر اجتماع ختم ہو جاتا ہے۔ مترجم کی موجودگی میں اس کا آخری نظام نگرانی سید قطب یہ بنا تھا کہ ایک موضوع پر ایک صاحب چار سلسلے لیکر ایک ایک دن میں یہ زیادہ مفید تھا۔ (مترجم)

- ۱۔ جریدۃ الاخوان المسلمون - روزنامہ
  - ۲۔ مجلۃ الاخوان المسلمون - ہفتہ وار
  - ۳۔ مجلۃ الشہاب - ماہنامہ
  - ۴۔ مجلۃ المکتبول<sup>۱۵</sup> - ہفتہ وار
- وہ رسالے جو اگرچہ اخوان کے باقاعدہ آرگن نہیں لیکن ان کی فکر کے نقیب ہیں، درج ذیل ہیں :-

- ۱۔ مجلۃ الدعوة
- ۲۔ مجلۃ منزل الوحی<sup>۱۶</sup>
- ۳۔ جریدۃ - منبر الشرق
- ۴۔ مجلۃ المسلمون<sup>۱۷</sup>

الشہاب اور المسلمون کے علاوہ یہ تمام رسالے اور اخبار اسلامی ثقافت اور سیاسی خبروں؛ دونوں کے عامل ہیں، یہ دونوں رسالے صرف اعلیٰ اسلامی ٹریچرپیش کرتے ہیں اور معیاری رسالے ہیں۔

۱۵۔ اب وسط ۱۹۵۲ء سے دوبارہ "مجلۃ المسلمون" کا نکلنا شروع ہوا۔ مگر "ڈشمن خیر افتاد" نے اس کو دیر تک سانس نہیں لینے دی اور تین ماہ بعد ہی وہ بند ہو گیا۔ (مترجم)

۱۶۔ یہ دونوں رسالے بند ہو چکے ہیں۔ (مترجم) اس مرکز کے ساتھ اس کتب خانہ کو کبھی دشمن انداز نے جلوہ دیا۔ (مترجم)

## ۴۔ اخوانی کتاب خانے۔

”مرکز“ میں ایک کتاب خانہ ہے جس میں ۲۵۰۰ کتابیں

ہیں اور یہ ۲۵ موضوعات پر منقسم ہیں :-

- (۱) تاریخ اسلام (۲) اسماء و رجال (۳) نظم (۴) علوم قرآن  
(۵) فلسفہ و منطق (۶) قصص (۷) غزوات (۸) سیاسیات (۹)  
ہندو مواعظ (۱۰) زبان (۱۱) فقہ (۱۲) نحو (۱۳) اخلاق (۱۴)  
اصول (۱۵) حدیث (۱۶) عقائد (۱۷) اسلامیات (۱۸) قانون  
(۱۹) ادب (۲۰) بلاغت (۲۱) سیرت (۲۲) تفسیر (۲۳) تصوف  
(۲۴) قومی و سیاسی تاریخ (۲۵) سیاسی و ادبی مجلات کے فائل۔

جیسا کہ اس فہرست سے معلوم ہوتا ہے زیادہ تر کتابیں اسلامی ثقافت سے متعلق ہیں۔ اخوان کے ہر شعبے میں اسی طرح ایک دارالمطالعہ ہوتا ہے جو ہر شعبے کے لیے ضروری ہے، چاہے وہ کتنا ہی چھوٹے پیلنے پر ہو۔ ”شعبہ اُسر“ (خانوادگان) نے آج کل ایک ایسا رسالہ تیار کیا ہے جس میں ہر شعبے کے لیے ضروری کتابوں اور اُن کے انتخاب کی اہمیت کا بیان ہوگا۔ تاکہ یہ دارالمطالعے پوری پوری خدمات انجام دے سکیں۔

۳۔ علمی تعلیمی :-

- مرکز میں جو شعبہ پیشہ وراں ہے وہ علمی محکم میں بہت حصہ لیتا ہے  
چنانچہ اس میں ہر جمعرات کو ایک اعلیٰ علمی لیکچر ہوتا ہے، جس کو اس موضوع  
کا ماہر دیتا ہے۔ اب اس شعبے کے زیر انتظام مندرجہ ذیل خطبات دیے گئے ہیں :-
- ۱۳-۱۱-۱۹۵۲۔ اسلامی اقتصادیات - ڈاکٹر عبدالستار غریب  
۲۰-۱۱-۱۹۵۲۔ نوجوانوں کی تعمیر میں درس گاہ کا پارٹ - استاد سید قطب  
۲۶-۱۱-۱۹۵۲۔ بہتر معاشرہ کی طرف - اتا محمد العنادی  
۴-۱۲-۱۹۵۲۔ گاؤں کی اصلاح - ڈاکٹر محمد عبدالستار لعلی  
۱۱-۱۲-۱۹۵۲۔ پبلک تعلیم کا انتظام - ڈاکٹر ابراہیم سلاہ  
۱۵-۱۲-۱۹۵۲۔ زرعی اصلاح اور اُس کے اسالیب - ڈاکٹر سعید سجاد  
۱-۱-۱۹۵۳۔ فقہ اسلامی کی بعض خصوصیات - ڈاکٹر محمد یوسف موسیٰ  
۸-۱-۱۹۵۳۔ اسلام اور سماجی مساوات - شیخ محمد الودیع ہرہ  
۲۲-۱-۱۹۵۳۔ صحت کی ترقی - ڈاکٹر سعید عبیدہ  
۲۹-۱-۱۹۵۳۔ زرعی ثروت کے وسائل ترقی - ڈاکٹر محمد مدنی عزونی  
۵-۲-۱۹۵۳۔ قانون اصلاح زراعت پر آزادانہ نظر - مصطفیٰ کامل  
۲۶-۲-۱۹۵۳۔ موجودہ معاشی بحران کا حل - محمد عبدالستار لعلی  
۵-۲-۱۹۵۳۔ سوسائٹی کس طرت کا مہابی کے ساتھ  
// ترقی کی منازل طے کر سکتی ہے  
سعد رمضان



- | <u>تاریخ</u> | <u>موضوع</u>  | <u>خطیب</u>  |
|--------------|---|--|
| ۱۹-۳-۱۹۵۳    | کیمیائی صنعتیں اور اضافہ ثروت                                       | ڈاکٹر محسن ابراہیم                                   |
|              | ملکی پران کا اثر۔   |  |
| ۲۶-۳-۱۹۵۳    | زرعی و صنعتی توسیع اور مختلف قسم کی پیداوار                         | پروفیسر حسین عارف                                    |
|              | اور قومی آمدنی پر اس کا اثر۔  |  |
| ۲-۴-۱۹۵۳     | ہماری تعلیمی سیاست  | پروفیسر عبدالحمید مطر                                |
| ۹-۴-۱۹۵۳     | مصر میں طبی نباتات  | پروفیسر عبدالبن رشاد                                 |
| ۲۳-۴-۱۹۵۳    | اسلام کی روشنی  | پروفیسر انور عبدالوہاب خلیف احمد ڈاکٹر محمد الہ زہرہ |
|              | میں مباحثہ  | پروفیسر انور عبدالوہاب خلیف احمد ڈاکٹر محمد الہ زہرہ |
| ۳۰-۴-۱۹۵۳    | مباحثہ سابقہ  | پروفیسر انور عبدالوہاب خلیف احمد ڈاکٹر محمد الہ زہرہ |
| ۵-۵-۱۹۵۳     | اسلامی اقتصادی نظام کے مرکزی صفات۔ ڈاکٹر زکی محمد شہباز             | پروفیسر انور عبدالوہاب خلیف احمد ڈاکٹر محمد الہ زہرہ |
|              | ان لکچروں نے عمومی طور پر پبلک کے ذہن کو جلا دینے میں بہت اہم       | پروفیسر انور عبدالوہاب خلیف احمد ڈاکٹر محمد الہ زہرہ |
|              | پارٹ ادا کیا۔ اور ہر اس میں شرکت کرنے والے تہجین کی تعداد بڑھتی رہی | پروفیسر انور عبدالوہاب خلیف احمد ڈاکٹر محمد الہ زہرہ |
|              | حتیٰ کہ آخر میں ہزاروں کی تعداد ہو گئی۔                             | پروفیسر انور عبدالوہاب خلیف احمد ڈاکٹر محمد الہ زہرہ |

۱۹ بعض مشہور ترین اسماء سے آپ کو اندازہ ہوا ہو گا کہ ان لکچروں میں حصہ لینے والے تمام تر مصر کے چوٹی کے اہل علم و فن ہیں۔ (مترجم)

اسلامی تصانیف و کتب کے علاوہ اخوان کی خالص تالیفات

بھی ہیں۔ جیسے :-

- | نمبر | نام کتاب                              | مصنف                        |
|------|---------------------------------------|-----------------------------|
| ۱-   | جوہر (ایٹم) کاراز                     | پروفیسر محمود حامد          |
| ۲-   | علم الاساطین (میتھالوجی)              | ”                           |
| ۳-   | لائٹ ہاؤس (بحری عمود نور)             | احمد عبد الجلیل             |
| ۴-   | آلات جو عمارات کی بنیاد کھودنے کے لیے | ڈاکٹر محمد کمال خلیفہ       |
|      | مصر میں استعمال کیے جاتے ہیں۔         | پروفیسر محمد سعید یوسف      |
| ۵-   | مظاہرات اور جلسے جلوس                 | پروفیسر عبدالکریم منصور     |
| ۶-   | جنرل اسمبلی                           | پروفیسر عبدالعلوی عبدالہادی |
| ۷-   | ہمارے تاریک ایام ۱۱ جولائی ۱۹۸۲ء      | محمد مزینہ الحجدی           |
| ۸-   | کتاب کائنات                           | عبدالعزیز زہیری             |

جہاں تک تعلیمی خدمات کا تعلق ہے۔ اخوان نے اس میدان میں

ان پر پابندی سے پہلے اور اس کے بعد بھی بہت اہم پارٹاڈا کیا ہے۔ پابندی سے قبل انہوں نے تعلیم کی اشاعت میں بہت سرگرمی کے ساتھ حصہ لیا۔ چنانچہ جون ۱۹۴۶ء میں مرکز اخوان میں تربیتی کمیٹی کے ماتحت ایک ثقافتی کمیٹی بنائی گئی۔ مئی ۱۹۴۶ء میں ابتدائی و ثانوی اور لڑکوں

اور لڑکیوں کے اسکول کھولنے کے لیے ایک دوسری مخصوص کمیٹی بنائی گئی۔ ان مدارس میں اس بات کو ملحوظ رکھا گیا تھا کہ وہ دیگر پرائیوٹ اسکولوں کے مقابلے میں امتیازی حیثیت رکھتے ہوں۔ اس ذیل میں انھوں نے مندرجہ ذیل خدمات انجام دیں :-

۱۔ خواندگی اور دینی ثقافت کو عام کرنے کے لیے متعدد مدرسے کھولنے جن میں تعلیم مفت رکھی گئی۔

۲۔ حفظ قرآن کے لیے متعدد مکتب قائم کیے۔

۳۔ محنت کشوں اور کساہوں کے لیے شبانہ مدارس کھولے۔

۴۔ عام امتحانات میں فیل شدہ طلبہ کے لیے مخصوص کلاس قائم کیے جن میں ہر فن و علم کے ماہر گریجویٹ اساتذہ تعلیم پر مامور کیے گئے۔

۵۔ اُن لڑکوں کے لیے جو پیشوں میں لگ جانے کی وجہ سے تعلیم سے محروم ہو گئے ہیں مختلف تعلیمی شعبے کھولے۔

۶۔ لڑکوں کے اسکول قائم کیے۔

۷۔ "مدارس اہمات المؤمنین" (تعلیم بنات کے واسطے) کھولے۔

۸۔ مدارس کے ساتھ صنعتی تربیت گاہیں قائم کیں تاکہ جو لڑکے اپنی تعلیم مکمل نہ کر سکیں وہ صنعت سیکھ سکیں۔

ان مختلف مدرسوں اور ان میں طلبہ اور اساتذہ کی کوئی گنتی نہیں

لیکن اتنا معلوم ہے کہ یہ مدارس ہر مقامی مرکز کے ساتھ ساتھ قائم ہیں۔ اس طرح ہر مقامی مرکز میں کوئی نہ کوئی تعلیمی ادارہ ضرور موجود ہے۔ تعلیم بالغاں کے ایک مرکز کے طلبہ کی تعداد ایک سو محنت کش پائی گئی۔ ان سب مدرسوں میں بہت زائد تعداد رہی اور خاص طور پر ان میں جو محنت اور کسانوں کے حلقوں میں تھے۔ اس کا صحیح اندازہ یوں لگایا جاسکتا ہے کہ ۱۹۴۶ء میں مصر کی وزارتِ تعلیم نے انسدادِ جہالت کا پروگرام بنایا اور اُس کو نافذ کرنا چاہا تو اس نے اس سلسلے میں اخوان کی کوششوں اور اثر و قبولیت کو مد نظر رکھتے ہوئے ان سے امداد طلب کی۔

اخوان کے مقدمات کی جو وکلاء پیروی کر رہے ہیں ان کے دفاتر میں تلاش و جستجو کے بعد اسکندریہ کے اخوانی مدرسوں کا دستور العمل ملا، جس میں صراحت کی گئی ہے کہ مدارس کی اس اسکیم کو ایک پبلک کمپنی چلا رہی ہے جس کے ممبران یا شرکاء کا کوئی تجارتی مقصد نہیں۔ اس کمپنی کی غرض صرف یہ ہے کہ مصری وزارتِ تعلیم کے نصاب کے مطابق تعلیم اور طلبہ کو اسلامی تربیت دینے کے لیے اسکول قائم کیے جائیں۔ اس کا ہیڈ کوارٹر نمبر میدان اسماعیلیہ ۱۸ اسکندریہ ہے اور مدت پچیس سال ہے جو ۱۰ مئی ۱۹۴۸ء سے شروع ہوگی۔ کمپنی کا ابتدائی سرمایہ ... ۴ ہزار پاؤنڈ مصری (تقریباً ساٹھ ہزار روپے) ہوگا۔ جو اور

زیادہ ہو سکتا ہے۔ اور یہ ایک ہزار حصوں پر منقسم ہوگا۔ اس کمپنی نے پہلے ایک بچوں کا ماڈل اسکول کھولا، پھر کچھ ثانوی کلاس کھولے جو ترقی کر کے ایک ثانوی اسکول کی حیثیت اختیار کر گئے۔ ان درس گاہوں کے نام حسب ذیل ہیں :-

۱۔ عمر فاروق مشالی درس گاہ“ ۲۔ ابو بکر صدیق ابتدائی درس گاہ ۳۔ محمدیہ ثانوی درس گاہ -

سیاسی پابندی اٹھنے کے بعد یعنی اپنے موجودہ وقفہ میں اخوان نے تعلیمی سلسلے میں مدارس شبلیہ اور مدارس جمعہ کی طرف خاص توجہ دی بعض ”منطقوں“ میں ان کا نام ”نئی نسل کے اسکول“، ”ماڈل اسکول“، ”مدارس تعلیم بالغان“ رکھا گیا۔ حلقہ قاہرہ و جیزہ کے ماتحت جو درس گاہیں ہیں ان کے اعداد و شمار حسب ذیل ہیں :-

(مصنف نے اس موقع پر ایک تفصیلی نقشہ دیا ہے۔ نام و مقام کی اہمیت کے سبب ہم نے اس کو یہاں نقل کرنا ضروری نہیں سمجھا، اور اس کے خلاصے پر اکتفا کرتے ہیں۔ یہ چھوٹی بڑی ۳۱ درس گاہیں ہیں، اور ان میں پڑھنے والوں کی تعداد (۳۳۳۳) ہے )

شبانہ ثانوی = ۱۰

لہ اخوان کی جاہلی تنظیمیں کے مطابق جس کی تفصیل گزر چکی ہے ”منطقہ“ کو مقامی مرکز سمجھنا چاہیے جو حلقے کے ماتحت ہوتا ہے۔ (مترجم)

۱ = شبانہ ابتدائی

۱۰ = مدارس جمعہ

۷ = ماڈل اسکول

۲ = تعلیم بالغاں

۱ = کامرس اسکول

[Leading Researches]

۴۔ موجدانہ علمی تحقیقات

اس نوع کی تحقیقات کی دو قسمیں ہیں :-

(۱) اخوان یا عام پبلک کی ذہنی تربیت کے لیے اسلام کی روشنی

میں موجودہ پیچیدہ مسائل پر تحقیقی مواد کی تیاری۔ ان میں سے بعض مندرجہ

ذیل ہیں :-

(۱) نظام الاُسَر (خاندانوں کا نظام) اس کی نشوونما اور

اس کے مقاصد، یہ ایک علمی (سائنٹیفک) رسالہ ہے جس کو مرکز

اخوان نے شائع کیا ہے۔ اخوان میں "اُسَر" (خاندانوں) کا جو نظام ہے

اُس سے یہ بحث کرتا ہے، مصر کی سیاست کے نام پہنو واضح کرتا اور

اُن داخلی عوامل کی نشاندہی کرتا ہے جو تحریک اخوان کی تہمید میں

شروع سے کارفرما رہے اور اُن کے مراحل ترقی پر اثر انداز ہوتے

رہے۔ وہ "اُسَر" (خاندانوں) کے نظام اور اُس کے ارکان کی تشریح بھی

کرتے ہے اور اس نظام پر تحقیقی نظر اور رائے وہی کے بعد ختم ہوتا ہے۔  
 (۳۲) المراتاة بین البیت المجمع مصنفہ آستانہ عالیہ نجفی۔ عورت کا مقام سوسائٹی  
 اور گھر میں :- یہ بھی ایک علمی کتاب ہے جس میں بتایا گیا ہے کہ قدیم تمدنوں میں  
 عورت کا کیا مقام تھا اور پھر اسلام نے اس کو کیا مقام دیا خاندان کے حقوق،  
 شادی ازدواجی تعلقات، طلاق، ایک سے زائد بیویاں، ضبط و بلاد عورت کی ہریت  
 اولاد کے حقوق، گھر کا حق، عورت اور سوسائٹی، عورت اور کام  
 (محنت)، عورت کے سیاسی حقوق، یہ سب موضوعات اس کا بحث  
 کلام ہیں۔ ان تمام پیچیدہ مسائل میں انھوں نے اسلام کی رائے پیش  
 کی ہے، تاکہ وہ اخوان اور تمام متدین مسلمانوں کے لیے مددگار ثابت ہو،  
 اور حقیقت پسند صحیح اسلام کی روشنی میں وہ اپنی خاندانی اور سماجی  
 زندگی کو ڈھال سکیں۔

(۳۳) عقیدۃ المسلم (مسلمانوں کا عقیدہ) مصنفہ محمد غزالی :- یہ عقیدہ پر  
 ایک جامع تحقیقی کتاب ہے جس میں الوہیت، توحید، صفاتِ خداوندی،  
 قضا و قدر، ایمان کی بنیادیں، گناہ و توبہ، رسالت و خلود وغیرہ پر  
 اس طرح سے بحث کی گئی ہے کہ جس سے مبالغہ پردازوں کی تحریف اہل  
 باطل کی تاویل اور جہلا کے افتراء کا جامہ پارہ پارہ ہو جاتا ہے۔

(۳۴) الاسلام و اوضاعنا القانونیۃ (اسلام اور ہماری

قانونی اوضاع (مصنفہ عبدالقادر عودہ) (مرحوم) اس کتاب میں مصنف نے مدنی قوانین اور ان کے بارے میں اسلام کی رائے کو پیش کیا ہے اور بتایا ہے کہ وہ سماجی نظام کے لیے جس حد تک ضروریاں ہیں بحث میں انہوں نے تقابلی طرز اختیار کیا ہے اور اسلام کی امتیازی حیثیت ثابت کرتے ہوئے رفاہ عام کے لیے اس کو اختیار کرنے کی ضرورت پر زور دیا ہے۔

(۵) تذکرۃ الدعاء (داعیان حق کو نصیحتیں) مصنفہ بہی نعلی۔ یہ ایک بہت مفصل کتاب ہے جس میں اخوان المسلمین کے کارکنان و عورتوں کو شوریے دیے گئے ہیں۔ ایک داعی کی مہم کی تشریح اس کی دعوت کے اصلی مصادر، ضروری وسائل دعوت کی توضیح اور ان مختلف سرگرمیوں کا تعارف کرایا گیا ہے جس سے ایک داعی کو گزرنا پڑتا ہے اس میں تقریر، درس، خطبہ، مقالہ نگاری، عام گفتگو وغیرہ کے بارے میں تفصیلی ہدایات دی گئی ہیں۔

(ب) دوسرے نمبر پر وہ علمی تحقیقاتی مقالے یا کتب ہیں جو اخوان نے اصلاح مطلوب کے سلسلے میں حکومتوں کی رہنمائی کے لیے لکھی ہیں۔ ان میں بنیادی غلطیوں کی تشریح کی گئی ہے اور ٹھوس صحیح علمی بنیادوں پر ان کا علاج پیش کیا گیا ہے۔ اس سلسلے کی اب تک دو مطبوعات



شائع ہوئی ہیں :-

۱۔ السياسة العامة للتربية والتعليم (تعلیم و تربیت کی عام پالیسی) اس کتاب کو مرکز میں شعبہ پیشہ وراں کی "انجمن المعلمین" نے شائع کیا ہے۔ جس میں تعلیم و تربیت، مراحل تعلیم اور نصاب تعلیم کی ترتیب، امتحانات کے طریقوں کی ایک اصلاح اُتار کی ٹریننگ اور لامرکزیت سے نجات حاصل کرنے کے موضوعات پر بحث کی گئی ہے۔

۲۔ خطوط فی الاصلاح علی ضوء الاصلاح کا خاکہ اسلام کی روشنی میں) اس کے دو حصے ہیں، پہلا حصہ "اقتصاد" اور "محصولات" کے موضوعات پر مشتمل ہے۔ جس کو "شعبہ پیشہ وراں" سے متعلق ماہرین معاشیات نے لکھا ہے۔ دوسرا ذراعت "صنعت گری"

[ Industrialization ] موصلات، تعمیرات پر ہے، اس حصے کی تیاری میں ہر فن سے متعلق شعبوں نے حصہ لیا ہے اور ہر موضوع پر ماہرانہ فنی اسلوب میں روشنی ڈالی گئی ہے۔

اس قسم کا تحقیقی لٹریچر تیار کرنا "شعبہ پیشہ وراں" کے فرائض میں ہے جس کا کام ہے کہ ایسا تحقیقی لٹریچر، منصوبے اور اصلاحی پروگرام تیار کرے جن کی بنیاد پر زندگی کے مختلف گوشوں تنظیم اسلامی اصولوں کی روشنی میں کی جاسکے۔ یہی اس فرائض میں سے ہے کہ وہ اپنی کارکردگی کو ملکی اور بین الاقوامی راتے عامہ کے لیے نشر کرے متعلقہ حکام کو پیش کرے اور ان کو نافذ کرانے کی کوشش کرے۔

# فصل سوم

## اخوات مسلمات

۱۹۲۴ء میں ”فوق الاخوات المسلمات“ (اخوات مسلمات کے گروہ) کے نام سے اخوات مسلمات کی ایک پہلی کمیٹی اسماعیلیہ کے شہر میں تشکیل پذیر ہوئی۔ جس نے مجلہ ”الاخوان المسلمون“ کی پہلی جلد میں اپنا دستور العمل شائع کیا۔ اسی نام سے ایک دوسری کمیٹی کی تشکیل قاہرہ میں ہوئی۔ ۱۹۳۴ء میں کچھ ”اخوات“ نے جو دعوت کو بخوبی سمجھ چکی تھیں اور وہ ان کے رگڑے میں سہاگئی تھی اپنی اس تحریک کو از سر نو تنظیم دینے کا ارادہ کیا اور سرپرستی و نگرانی کے لیے اخوان المسلمین کے ”مرکز“ کو اختیار کیا۔ اخوان کے ”مکتبہ ارشاد“ انتظامیہ کمیٹی نے اس سے اتفاق کیا۔ اور ۱۲ ربیع الاول ۱۳۶۳ھ موافق ۱۴ اپریل ۱۹۴۴ء کو پہلی مجلس عامہ کی تشکیل ہوئی۔ علامہ شامع سنجہ الخازن محلہ حلیہ جدیدہ قاہرہ میں اس نے اپنا دفتر قائم کیا۔ اس کے بعد اخوات مسلمات کی یہ تحریک پورے ملک مصر میں پھیل گئی بلکہ بیرون ملک بھی وہ پہنچ گئی۔ اب مرکز اخوان نے

اس شعبہ اخوات کا ایک مخصوص قانون بنا دیا جس سے اس کی تنظیم محکم تر ہو گئی اور وہ پوری تیزی کے ساتھ اپنا مشن پورا کرنے لگا۔

۱۹۴۸ء میں ملک میں اس شعبے کی ۵ شاخیں ہو گئیں جن میں پانچ ہزار خواتین شامل ہیں۔ ان مراکز میں دین اور اپنی دعوت کی صحیح فہم رکھنے والی قابل خواتین اور بعض علماء و علما کہتے تھے۔

دسمبر ۱۹۴۸ء میں جب اخوان کو غیر قانونی جماعت قرار دیا گیا، تو اخوات مسلمات کی سرگرمی بھی رُک گئی۔ لیکن اس دورِ ابتلاء میں انہوں نے گرفتار اور قیدی اخوان کے خاندانوں کی نگہداشت اُن کے یہاں آفت اُن کی دلچسپی اور بہت افزائی میں بہت عمدہ پارٹ ادا کیا۔ انہوں نے ایسے خاندانوں کو ”کفالتِ باہمی“ کی اسپرٹ سے آشنا کیا، جیسا کہ اسلام حکم دیتا ہے۔ اس کا اخوان اور اُن کے خاندانوں پر بہت اچھا اثر پڑا۔ اور ان کی قوتِ معنوی زیادہ بڑھ گئی۔

پھر جب اخوان پر سے یہ قید و بند ختم ہوئی اور دوبارہ انہوں نے اور اخوات مسلمات نے اپنی عملی سرگرمیوں کا آغاز کیا تو اخوات کے شعبے نے اپنا ایک مستقل مرکز قائم کرنے کے بارے میں غور کیا اور چونکہ یہ کام روپے کا محتاج تھا اس لیے ایک نمائش لگانا طے پایا جس کا ۸۰ پاؤنڈ مصری (تقریباً ۱۰۵۰ روپے) نقد سرمایہ رکھا گیا۔

اخوات کی طرف سے شعبہ کو مختلف قسم کی امداد ملی یا تو کیپٹروں اور دھانگے کی صورت میں یا نقدی کی شکل میں۔ بعض نے اپنی عملی خدمات پیش کیں، یعنی ان کیپٹروں کو تراشنے، سینے اور کشیدہ کاری کی خدمت انجام دی۔ یہ نمائش "مرکز" اخوان کے سامنے، سابقہ روزنامے کے دفتر میں لگائی گئی، اور بغیر کسی ٹکٹ کے ایک ہفتے تک جاری رہی۔ نمائش میں آنے والے محسوس کرتے تھے کہ یہاں نرخ باہر کے مقابلے میں بہت ارزاں ہیں۔ اس نمائش میں قاہرہ کے علاوہ بعض دوسرے شہروں نے بھی حصہ لیا۔ اسکندریہ نے صرف نمائشی اشیاء اور کفر الدوار، مینار ایسوپ ۱۰ سما عیلیہ نے نمائشی اور فروختنی ہر دو قسم کی اشیاء بھیجیں، طے پایا تھا کہ ہر شہر کی فروخت شدہ اشیاء کی قیمت کا ۲۵ فی صدی اخوات مسلمات کا روپیہ مرکز لے لیا۔ لیکن ان شہروں کے نمائندوں نے اپنے نئے مرکز کو مضبوط بنانے کے لیے بطور امداد ۵۰ فیصد دینے پر زور دیا۔ اس نمائش کے بعد جب حساب صاف کیا گیا، اور بازار کا حساب علیحدہ کیا گیا، تو شعبے کی مالیت ۲۳۵۰ پاؤنڈ مصری تقریباً (۲۳۶۵۰ روپے) تھی۔

اور اس کے نتیجے میں اخوات کے شعبے نے قاہرہ کے محلہ روزہ ۱۲۔ ملک مظفر شریٹ میں اپنا مرکز کھول دیا۔

اس نمائش میں جو اشیاء رکھی گئی تھیں، ان میں زنانہ اور بچکانہ  
سلے ہوئے کپڑے، مردانہ قمیص، بچوں کے کوٹ، حطر، اخوات کے  
بنائے ہوئے ٹائلیٹ اور کپڑا دھونے کے صابن، مرتبہ جات، شربت  
تصویر کے خاکے۔ یہ سب اشیاء اخوات کی بنائی ہوئی تھیں۔

**اخوات کا پروگرام اور اس کے قواعد و ضوابط**

پہلا ثقافتی رسالہ جو شعبہ اخوات مسلمات نے شائع کیا وہ

”مع المرأة المسلمة“ (مسلمان عورت) ہے جو اکتوبر ۱۹۴۶ء

میں طبع ہوا۔ اس رسالے میں اخوات مسلمات کا واضح پروگرام اور ان کے

پیغام سے متعلق بہت اہم بیانات ہیں جن میں سے بعض درج ذیل ہیں:-

اولاً :- موجودہ نظام حیات اور مرد و جد نظامہائے فکر

کی مخالفت، موجودہ بگڑے ہوئے حالات کی اصلاح، عورت کے

متعلق سوسائٹی کے نقطہ نظر کی تصحیح، اس کے حقوق کا مکمل اتراف

اس کو احترام اور قدر کی نگاہ سے دیکھنا۔ اس کے لیے دو طریقے اختیار

کیے جائیں گے، ایک ایجابی اور دوسرے سلبی :-

ایجابی طریقہ ہائے کار یہ ہیں کہ ہم اپنی جدوجہد کو عملی صورت

دے کر تعمیر و تربیت کا کام انجام دیں۔ یعنی اپنے عمل سے ایک صالح

معاشرہ تعمیر کرنے کی کوشش کریں اور مثالی عورت کے نمونے پیش کریں

جو ان اصولوں پر کار بند ہو کر جن کی وہ خواہاں اور داعی ہے اس معاشرہ کو استحکام بخشنے۔

منفی جدوجہد یہ ہے کہ ہم اپنی تمام کوششیں موجودہ نظامہائے حیات کو جڑ سے اٹھا کر پھینکنے کے لیے وقف کر دیں جو اخلاقی نزاجرت اور فسق و فجور کے نقیب اور شرافت و اخلاق کے دشمن ہیں۔ صاف الفاظ میں اس کا مقصد یہ ہے :-

(موجودہ نظامہائے حیات کے خلاف بغاوت، عورت کی اس انقلابی مہم کے چلانے کے لیے تربیت، اور مطلوبہ اصلاحی مقصد کی تکمیل) ہم عورت کی حفاظت اور قوم کے ناموس کے تحفظ کے لیے بغاوت کریں گے، عورت خود اس بغاوت کا پرچم اٹھائے گی، جس کی زمین ہم تیار کریں گے۔ ہم عورت کو آخر وقت تک انقلاب کے لیے ابھارتے رہیں گے، اس کے لیے ہم اس کی ذہنی تربیت کریں گے اور ان حقائق پر سے نقاب اٹھائیں گے جو اس سے پوشیدہ رکھے جاتے ہیں، ہم اس کو اس کا یقین دلائیں گے کہ اس صورت حال کے برقرار رہنے کا مطلب یہ ہے کہ اس کی رسوائی اور تحقیر کا سلسلہ جاری رہے، اس کی عزت کو بیچا جاتا رہے، اس کو ایک سودا سمجھا جاتا رہے، اس کی خرید و فروخت کا کاروبار جاری رکھا جائے، اس کو بدکار اور فریب کار سملج کے

ٹھیکیداروں کے سامنے پیش کیا جاتا رہے۔ ہم اس کو یقین دلائیں گے کہ اس شرمناک اور ذلیل صورتِ حال کے قائم رہتے ہوئے وہ ہر میدان میں ناکام رہے گی اور کچھ بھی نہ حاصل کر سکے گی۔

یہ بنیادی قدم اور اصلاحی پروگرام مرکزی نقطہ جس کا مقصد صحیح نسوانی بیداری پیدا کرنے کے لیے عورتوں کو آمادہ کرنا اور اس تحریک کی رہنمائی کے لیے ان کی تربیت کرنا ہے۔

**ثانیاً:** عورت کے عام انسانی حقوق کا اعلان نظامِ اسلامی کی رُوح اور قرآنی دستور سے ماخوذ نظام کی بنیاد پر نسوانی اصلاح و بیداری کی قیادت کی باگ ڈور عورتوں کے سپرد کرنا، عورت کے حقوق کا اعتراف و اعلان کرتے ہوئے اُس کی صحیح آزادی کو تسلیم کرنا، اس کو اس کے فطری عام و خاص حقوق دینا اور ان عام انسانی حقوق میں جو اس کے مخصوص فطری ذرائع سے ٹکراتے نہیں، مرد کے ساتھ اُس کی مساوات کو تسلیم کرنا۔

**ثالثاً:** عورت کے اصلاحی پیغام اور سماجی فریضہ حیات کی تعیین اور وہ یہ ہے۔

”ایک صالح معاشرے کی تعمیر اور بلند تر اجتماعی فضائل کے

ماتحت اُس کی دیکھ بھال۔“

اس تحدید کے بعد عورت کا یہ منصب حیات ایک ایسا مکمل ضابطہ اور ہمہ گیر حقیقت گئی ہے کہ وہ تمام نئی نئی تعبیروں، زندگی کے تقاضوں، اور ضرورتوں پر منطبق ہوتی ہے۔ بشرطیکہ ان سب چیزوں پر اخلاقِ عالیہ کا سایہ ہو اور فضائلِ اخلاق کی میزان پر وہ پوری اُترتی ہوں۔ اس شرط کے بعد اگر ہم عورت کی خدماتِ وفاہی کاموں کے لیے حاصل کریں، اس کو سماجی اصلاحی سرگرمی کی اجازت دیا تو یہ اُس کے فریضہ حیات ہی میں داخل ہوگا، اگر ہم ایک بوی اور ماں کی حیثیت سے جو معاشرے کے لیے ایک صالح اور کارآمد فرد پیش کرتی ہے درونِ خانہ اس کو اُس کے فطری اور اصلی فریضہ حیات کی ہم سپرد کرتے ہیں تو اُس کا تقاضائے حیات ہے۔ اور اگر وہ اپنی فطرت کے مناسب کسی بھی انسانی خدمت میں حصہ لیتی ہے تو یہ اشتراکِ اُس کے پیغامِ زندگی کا ایک اہم جزو ہے۔ اگر جہادِ وطن کا بوجھ اٹھانے کے لیے وہ آگے بڑھتی ہے، اور اپنی علمی جہد و جہدِ علم و ثقافت، تجارت و بصیرت، غرض اشتراک کی اُن تمام صورتوں سے جو اُس کی فطرت کے مناسب اور عام اسلامی دستور کی روح کے مخالف نہیں حصہ لیتی ہے اسی طرح اگر وہ اپنے ان حقوق کے مطالبے کے لیے کھڑی ہوتی ہے جو اسلام اس کو عطا کرتا ہے، ان حقوق کے حصول کے لیے علمی جہد و جہد



کرتی اور ظلم و سماجی ابتری کے نمائندے دیکر نظام ہائے فکر و عمل کے خلاف بغاوت کرتی ہے تو اس کا حق ہے، بلکہ فریضہ اور زندگی میں جو پیغام وہ رکھتی ہے اس کا تقاضہ اور مطالبہ۔

۱۔ بے باک۔ دستور کے تحت خاندانی نظام کی دیکھ بھال اور قانون کی طاقت کے ذریعے خود عورت کی نگرانی اور نگہبانی۔

اس ساری بحث سے ہم چند ایسے حقائق پر پہنچتے ہیں جو ذہنوں کے بے نئے ہیں، یعنی اخوات اور ان کے ساتھ ہر عورت کے بے سند رتبہ ذیل حقوق کا اعتراف کرتے ہیں:-

۱۔ عام انسانی حقوق میں مرد و عورت کے درمیان مکمل مساوات

۲۔ صرف چہرہ اور دونوں ہاتھ (پہونچوں تک) کھلے رکھ کر

عورت کو گھر سے باہر آنے کی اجازت۔

۳۔ سماجی سرگرمی اور خدمات میں عورت کو حصہ لینے کی

اجازت بشرطیکہ کوئی بہبودی کام ہو، اور اس کا دائرہ عمل عورتوں تک محدود ہو۔

ابھی قریب میں ان خان کے حلقے سے ایک کتاب شائع ہوئی

ہے جس کا عنوان ہے: المرأة بين البيت والمجتمع

(عورت کا مقام گھر اور سوسائٹی میں) اس کتاب نے سابقہ حقوق

کے ساتھ مندرجہ ذیل حقوق کا اور اضافہ کیا ہے :-

۱۔ صرف شوہر کے لیے عورت ان آرٹھی جدید اشیاء کا استعمال کر سکتی ہے، جن کا اثر زائل ہو جاتا ہے، مگر خوب صورتی کے لیے آپریشن کرانا حرام ہے۔

۲۔ وہ تمام تعلیمی مراحل جو مردوں کے لیے مباح ہیں، عورت کے لیے بھی مباح ہیں، مگر وہ تعلیم جو ایک خانہ دار عورت کی حیثیت سے اس کے اصلی فریضہ حیات سے قریب تر ہے، قابل ترجیح ہے۔

۳۔ مرد کو اپنی بیوی کے ساتھ تفریح کے لیے عام پارکوں میں جانے، تعلیمی سہما اور بے ضرورت تاریخی ڈرامے دیکھنے کی اجازت ہے۔ انہوں نے اس حقیقت کو بے نقاب کر دیا ہے کہ سینما اور ٹھیٹر میں بذات خود کوئی بُرائی نہیں ہے بلکہ بُرائی اور خرابی ان گندے فلموں میں ہے جو وہاں دکھائے جاتے ہیں۔

۴۔ سخت ضرورت کے وقت عورت کو سرکاری یا غیر سرکاری ملازمت کرنے کی اجازت ہے۔

۵۔ اگر عورت کی صحت کو نقصان پہنچتا ہو، یا اس کے اقتصادی حالات مجبور کرتے ہوں تو اسے ضبط ولادت کا حق ہے۔

لہذا تادمہ عجم کا ذاتی علم ہے اس پر خوان کے تمام مصلحت منفق نہیں (مترجم)

۶۔ عورت کے سیاسی حقوق کا اعتراف اس تشریح کے ساتھ کہ ابھی ہمارا معاشرہ اس پر عمل درآمد کے لیے سازگار و مناسبت نہیں ہے۔ جہاں تک ”شعبہ اخوات“ قائم کرنے کے مقصد کا تعلق ہے

وہ شعبے کے قانون میں مختصراً ان الفاظ میں بیان کیا گیا ہے :-

(ا) دینی رُوح بیدار کرنا، اسلامی تعلیمات کی اشاعت کرنا،

جو ایسی سنجیدہ اور تعلیم یافتہ خواتین تیار کرنے پر پوری طرح قادر ہے۔

جو اپنی متعلقہ خدمات و فرائض کو بخوبی انجام دے سکیں۔

(ب) اسلامی اخلاق و آداب کا پرچار کرنا، جو رُوح کو پاکیزہ

بناتے اور نیکی و کمال کی طرف رہنمائی کرتے ہیں، ساتھ ہی عورت کے

جو حقوق ہیں اور اُس پر جو ذمے واریاں ہیں اُن سے اُس کو آگاہ کرنا۔

(ج) صحیح و مفید اسلامی تربیتی طریقوں کی طرف اُن کی رہنمائی،

جن کے ذریعے اُن کے بچے جسمانی و عقلی نشوونما پاسکیں اور خرابی صحت

اور کمزوری عقل سے محفوظ رہیں۔

(د) گھر کو اسلامی رنگ میں رنگنے کی کوشش کرنا، قرآن کریم

سُنّتِ رسول اور غیرتِ اُمّات المؤمنین کی تعلیمات عام کرنا اور اُن

باکمال عورتوں کی تاریخ کی اشاعت، جن سے اسلامی تاریخ بھری پڑی

ہے۔

(س) بدعات و خرافات، جھوٹے افسانوں اور کہانیوں، اور غلط افکار اور بُری عادات کا قلع قمع کرنا، جو عورتوں میں عام اور مقبول ہیں۔

(ص) ضروری تعلیم اور عام معلومات کی اشاعت جن سے اُن کی عقل و فہم کی جلا ہو۔

(ط) امورِ خانہ داری پر توجہ، اس طرح پر کہ عورت گھر کو ایسی جنتِ مسرت بنا دے جس میں ایک سعید خاندان پاکیزہ و محکم بنیادوں پر زندگی گزار سکے۔

(ف) اپنے حالات اور طاقت کے مطابق اور اپنے نسوانی دائرے کے اندر نفع بخش سماجی منصوبوں میں حصہ لینا۔

ان منصوبوں اور اسکیموں میں سے بعض یہ ہیں:۔

دواخانے (ڈسپینسریز) بچوں کی تربیت گاہیں [ Nur

ary ] بچوں کے کلب، مدارس، یتیموں کی نگہداشت، غریب خانہ انوں کی امداد کی تنظیم۔

ہر اسکیم کے لیے ایک مخصوص ضابطہ بنایا جائے گا، اس کو چلانے اور اس کی نگرانی کے لیے قانون نمبر ۴۹ بھریہ ۱۹۲۵ء کے مطابق ایک مینجنگ کمیٹی بنائی جائے گی اور وزارت امورِ رفاہِ عام میں اس کو

رجسٹر کرایا جائے گا۔

(ق) اخوات کے حالات اور مساعی کی حدود کے اندر ان کی طرف سے جماعت اخوان المسلمین کے بنیادی اصلاحی پروگرام کے نفاذ میں معاونت۔

## اخوات کی کارکردگی

### ۱۔ خواتین کا اسلامی لباس :-

جس وقت ”شعبۂ اخوات“ نے مصری نسوانی حلقے میں اسلامی دعوت کی اشاعت شروع کی تو اُس کو بہت سی مشکلات پیش آئیں جس کا سبب مغربی تمدن کی وہ طوفانی لہر تھی جس کے ساتھ مصری عورت بہتی چلی گئی۔ اور وہ اس کو اسلام کی صورت و حقیقت دونوں سے دور تر لے گئی۔ سب سے پہلی مشکل جو پیش آئی وہ لباس کا مسئلہ تھا۔ اسلام عورت پر جو قارہ فرض قرار دیتا ہے اس کی وجہ سے اخوات کے لیے اس کا خیال رکھنا ضروری تھا۔ چنانچہ شروع شروع میں تو وہ اپنے سر کو اس دوپٹے سے ڈھانکے رکھتی تھیں جس کو ”طرحہ“ کہا جاتا ہے۔ ابتداً

لہ ”طرحہ“ دوپٹے کے بجائے استعمال ہوتا ہے یہ دوپٹے سے چھوٹا ہوتا ہے اور سر پر بندھا رہتا ہے۔ عام طور پر یہ کالا ہوتا ہے۔ کبھی سفید بھی باہر نکلتے وقت استعمال کیا جاتا ہے اور سن رسیدہ عورتیں اس کو استعمال کرتی ہیں۔ (مترجم)

یہ سیاہ رنگ کا تھا۔ اور اس وجہ سے اخوات کے لیے بہت کچھ نامانوس تھا اور عام عورتوں کی طرف سے انگشت نمائی کا باعث، کیونکہ سیاہ رنگ کے بارے میں سمجھا جاتا تھا کہ یہ رنج و غم کی علامت ہے۔ اخوات نے اس مسئلے کا حل اس طرح نکالا کہ سیاہ کے بجائے سفید رنگ کا دوپٹہ اپنے لیے طے کیا۔ اب یہ سب کے لیے قابل قبول ہو گیا۔ اور کسی قسم کے اعتراض کی گنجائش نہیں رہی۔ اس لباس نے اس قدر اشاعت پائی کہ تمام اسلامی نسوانی انجمنوں میں معزز و لائق خواتین کی ایک بڑی جماعت کا لباس ہو گیا۔

## ۲۔ خواتین کی علمی و دینی تربیت۔

شعبہ اخوات نے سب سے پہلا کام جو کیا وہ ہر محلے میں عام خطاب کا انتظام تھا۔ اس کام کے لیے کبھی کوئی واعظ اور کبھی اخوانی مقرر انتخاب کیا جاتا تھا، لیکن تجربے سے معلوم ہوا کہ ان خطبات کا کوئی محسوس فائدہ نہیں ہوتا ہے۔ کیونکہ ان میں مختلف قسم کی خواتین آتی ہیں جن کے سن اور علمی صلاحیت میں باہم کوئی مناسبت نہیں ہوتی۔ اور محسوس کیا گیا کہ اگر اخوات کو حسب عمر و علم الگ الگ مجموعوں میں تقسیم کر دیا جائے تو اس سے زائد فائدہ ہو گا۔ ان میں سے ہر ایک مجموعے کا نام "اسر" (فاندان) رکھا گیا۔

انخوات کا نظام ”اُسر“ انخوان کے ”اُسر“ (خانہ ان) کے عام نظام کے طریقے پر ہے جس کے لیے ایک مخصوص قانون ہے مگر انخوات کے یہاں ایک اور مخصوص روحانی نظام بھی ہے جس کا ذکر انخوات کے اولین رسالے میں کیا گیا ہے۔ اور یہ تعلیم کا ایک مکمل نظام ہے جس میں قرآن، حدیث، فقہ، تفسیر اور انخواتی شریح شامل ہے۔

۱۹۳۵ء سے اس نظام کو عملی طور پر نافذ کیا گیا، اور تجربے سے ثابت ہوا کہ تعلیمی اعتبار سے بھی وہ بہت مفید اور کارآمد ہے اور باہمی محبت و تعاون پیدا کرنے میں بھی مدد ہے۔ اس لیے اس کو ”نظام تعاون“ کے نام سے یاد کیا جاتا ہے۔ اس کے ساتھ ساتھ وہ بچوں کے لیے سببوں اور ان کے مختلف حالات کے مناسب ہے ”شعبہ“ نے یہ بھی محسوس کیا کہ دعوت کا کام جہاں زیادہ کارگر ہوتا ہے وہ تعلیم یافتہ عورتوں کا طبقہ ہے، اور جتنی جتنی تعلیم کم ہوتی ہے اس کا فائدہ بھی کم ہوتا ہے۔ اس لیے اُس نے اسکولوں، کالجوں اور یونیورسٹی کی طالبات پر خاص طور پر توجہ دی، ان کے لیے ہر مشکل کو ایک مفید اجتماع سے بچے۔ یہ نے کہ مغرب تک شروع کیا۔

۳۔ تربیت گاہ و بساں:-

یہ تربیت گاہ محلہ ”سنیرہ“ میں شارع بساں الفاضل پر ہے۔

جس میں دس کمرے ہیں جن کو دفتر کتابی تعلیم اور امور خانہ داری مثلاً کپڑا دھونا، کھانا پکانا، استری کرنا وغیرہ کے سکھانے میں استعمال کیا جاتا ہے مکان کے پیچھے ایک بڑا صحن بھی ہے جہاں سب لڑکیاں درجوں میں جانے سے قبل کھڑی ہو سکتی ہیں۔

### تربیت گاہ کا نظام کار — (پہلا دور)

ان خان کی جماعت کو ناجائز قرار دینے سے قبل اس تربیت گاہ

کا نظام کا حسب ذیل تھا:۔

ابتداء میں تربیت گاہ میں ۴۲ لڑکیاں لی گئی تھیں جن میں سے کسی کی عمر ۵ سال سے زائد نہ تھی۔ تربیت گاہ ان سب کے کھانے لباس سکونت، تعلیمی اور تہذیبی نگہداشت کی ذمہ دار تھی۔ بالفاظ دیگر یہ ایک اقامتی درس گاہ تھا۔ لڑکیوں کو دو درجوں میں تقسیم کیا گیا تھا۔ جن میں ان کو قرآن کریم اور دین کی تعلیم دی جاتی تھی اس پر وگرم میں سلائی، کشیدہ کاری، دستکاری، بنائی کی تعلیم اور عملی طور پر پھر جلانے کی ٹریننگ اور بعض ورزشیں بھی شامل تھیں اس کے علاوہ یہ تربیت گاہ مندرجہ ذیل خدمات بھی انجام دیتی تھی:۔

(۱) لڑکیوں کے خاندانوں اور دیگر غریب گھرانوں کی امداد

کپڑوں، علاج، روپے پیسے اور دیگر طریقوں سے۔



(ب) رمضان میں غریبوں اور محتاجوں کو کھانا کھلانا۔

(ج) موسم سرما اور مختلف عیدوں پر غریب خاندانوں میں کپلوں اور کپڑوں کی تقسیم۔

(د) تقریروں کے ذریعے سماجی اور دینی تعلیمی مہم میں شرکت۔

(س) گھروں میں خواتین کے درمیان صلح کرانا۔

یہ اضافی خدمات تربیت گاہ کے مرکزی کام کے علاوہ تھیں جو یہ ہے کہ لڑکیوں کی ایک ایسی نئی نسل تیار کی جائے جس کو مکمل اسلامی صحیح تربیت حاصل ہو۔ وزارت تعلیم نے اس تربیت گاہ کو کسی قسم کی مالی امداد نہیں دی۔ کیونکہ اُس نے شرط لگائی کہ اس میں کم از کم چار درجے کھولے جائیں۔

تربیت گاہ کا نظام کار۔ (دوسرا دور)

انوان کو ناجائز قرار دیے جانے کے بعد "کونسل سماجی اصلاح" کی رپورٹ میں بیان کیا گیا ہے کہ مارچ ۱۹۴۹ء کو اس نے تربیت گاہ کو اپنے قبضے میں لیا "جمعیۃ اخوات مسلمات" ہی نے اس کو قائم کیا تھا۔ تربیت گاہ کا موجودہ نظام کار بڑی حد تک سابقہ نظام کار سے ہم آہنگ ہے۔ لیکن اب اس کا دائرہ زیادہ وسیع ہو گیا ہے اب وہ ۱۲۴ لڑکیوں کی خدمت انجام دیتی ہے، لیکن یہ سب

باہر رہتی ہیں۔ پہلے کی طرح ان کے قیام کا انتظام نہیں، اسی طرح اس میں وزارتِ تعلیم کی طرف سے دس اُستانیاں بھی مقرر ہیں۔ ہیڈ ماسٹرس، سکریٹری، سماجی نگراں اور سات اُستانیاں۔ اس وقت یہ تربیت گاہ مندرجہ ذیل خدمات انجام دیتی ہے :-

۱۔ پرائمری اسکولوں کے طرز پر لڑکیوں کی مدرسہ تعلیم۔  
 ۲۔ نسوانی حرفتی تعلیم، جیسے کشیدہ کاری، سلائی، استری، دھلائی۔

۳۔ محتاج خاندانوں کی نگہداشت خاص طور پر پڑھنے والی لڑکیوں کے خاندان، مختلف مناسبات پر ان کی عملی مالی اور طبی و اخلاقی امداد۔

یہ بات خاص طور پر قابل ذکر ہے کہ تربیت گاہ کا طریق کار اس وقت بہت سی صورتوں میں سماجی پروگراموں کی پیروی کرتا ہے۔ چنانچہ اس میں ایک سماجی امور کی ناظر ہے جو خاندانوں کی سماجی حالت کا جائزہ لیتی ہے۔ اسی طرح اس میں ایک ادارہ ہے جس میں مختلف قسم کی فنی، ورزشی اور ثقافتی دل چسپیوں کا انتظام ہے۔

”اخوات سلامت“ نے اب تک جو اس مدرسے کو واپس حاصل کرنے کا ارادہ نہیں کیا اس کی وجہ یہ ہے کہ اس وقت اس کے مصارف

۲۸۲۵ پاؤنڈ مصری تقریباً (۳۷۴۳۱) روپے ہیں۔ جس کو "انجمن سماجی اصلاح" ادا کرتی ہے۔ یہ اتنی بڑی رقم ہے کہ اس کو اخوات کا نو قیام شعبہ برداشت نہیں کر سکتا ہے۔ اگر اخوات کی مالی حیثیت مضبوط ہو جائے تو وہ دوبارہ اس کو حاصل کرنے کے بارے میں کوئی قدم اٹھا سکتی ہیں۔

#### ۴۔ طبی معلومات کی اشاعت۔

اخوات کے مرکز میں اس وقت خانگی طبی امداد کے وسائل پر علمی و عملی نیکروں کا انتظام ہے۔ ان میں زخموں اور جلے ہوئے اعضاء کی مرہم پٹی، انجکشن وغیرہ شامل ہے۔ اس قسم کے لیکچر یا اسباق وہ اخوات دیتی ہیں جو ان امور کی ماہر ہیں۔ مزید تجربہ اور کام کی توسیع کے بعد شعبہ اخوات امید کرتا ہے کہ ایک دو افانہ (ڈپنسری) کھول دی جائے۔

#### ۵۔ مبلغ اخوات کی درس گاہ۔

یہ شعبہ ان اخوات میں سے جو اچھی طرح تحریک کو سمجھ چکی ہیں، نمایاں شخصیات کو اس کام کے لیے انتخاب کرتا ہے! ان میں سے ہر ایک "انٹ" (ہن) کا کام ہے کہ وہ عمومی درس میں مقررہ خطیب کے

لے بعد کو یہ ڈپنسری فعلاً کھول دی گئی (مترجم)

حاضر نہ ہو سکنے کی صورت میں اُس کے ذرائع انجام دے۔ اسکندریہ کے مرکز اخوات نے اس کام کے لیے ایک ”درس گاہ و مبلغات“ قائم کی ہے جس کی ابتداء تعلیم یافتہ اخوات سے کی گئی ہے۔

۶۔ طبقہ نسواں میں اسلامی نظریہ حیات کی اشاعت۔

اس کے لیے رسائل و مپلٹ چھاپنا اور ان کو مختلف نسوانی حلقوں میں تقسیم کرنا، مکانوں پر پہنچانا، اسکولوں اور یونیورسٹی کی طالبات کو تقسیم کرنا، اسکندریہ کی اخوات اس سلسلے میں زائد سرگرم ہیں۔ اس غرض کے لیے گھروں پر ملاقاتیں کرتی ہیں، ہمسایہ خاندانوں سے تعلقات قائم کرتی ہیں، ان کے جھگڑے طے کرتی ہیں اور امکانی حدود میں امداد پیش کرتی ہیں۔

اسکندریہ کی اخوات کی ایک رپورٹ میں بتایا گیا ہے کہ شعبہ

تین بڑی اسکیموں پر غور کر رہا ہے :-

۱۔ مرکز دستکارہی: جس میں لڑکیوں کو سلائی، کشیدہ کارنی اور دیگر ان ضروری چیزوں کی تعلیم دی جاتی ہے جس کی ایک لڑکی کو ضرورت ہوتی ہے۔ ساتھ ہی ساتھ دینی تعلیم اور اخلاقِ حمیدہ کی تربیت بھی دی جاتی ہے۔

۲۔ زمانہ محتاج خانہ جو غریب و یتیم لڑکیوں کی پرورش کرے اور

ان کی ہر قسم کی ذمے داری لے کر ان کو اسلامی تربیت دے۔  
 ۳۔ عورتوں میں جہالت کو مٹانے کے لیے ایک مدرسے کا قیام۔  
 شعبہ اخوات اسلامی ثقافت کی اشاعت اور نظریہ اسلامی کی  
 تبلیغ کے لیے طبقہ نسواں میں ہفتہ وار دروس کا انتظام کرتا ہے جو  
 حسب ذیل ہے :-

نمبر شمار	دن	وقت	مقام	کیفیت
۱	ہفتہ	۱۰ بجے صبح	اخوان پسنری محلہ عباہ شارع عیدہ پاشا	
۲	"	۱۰ بجے "	۶۔ شارع رفعت عباہ سید -	
۳	اتوار	۱۳ بجے ظہر	ستیا	
۴	پیر	۱۳ بجے دوپہر	۸۔ شارع بستان القاضی - منیرہ -	
۵	پیر	۱۰ بجے صبح	نادی الاخوان بین السرايات	
۶	منگل	۱۰ بجے "	۳۔ شارع الجنینہ -	
۷	"	۱۳ بجے دوپہر	مسجد الاخوان - عابدین -	
۸	"	" "	۱۳۔ شارع سعیدی جابو - مصر جدیدہ	
۹	بدھ	۱۰ بجے صبح	الجامع الجدید - سوق البامبا -	
۱۰	"	۱۳ بجے دوپہر	عجزہ	دریں طابقت

نمبر شمار	دن	وقت	مقام	کیفیت
۱۱	بدھ	۱۰ بجے صبح	منطقۃ الاخوان - جمالیہ	
۱۲	"	" "	شارع نصوح - زیتون	
۱۳	جمعرات	۳ بجے دوپہر	منطقۃ الاخوان - ضابطہ - شارع میل الروضہ	
۱۴	"	" "	شارع شیخ بقال - سیدہ زینب	
۱۵	"	۱۰ بجے صبح	شارع اجمہوری - حدائق القبة	
۱۶	"	۳ بجے دوپہر	شعبۃ حیرہ - شارع الملکہ	
۱۷	"	" "	عشیرہ و رب السعاده - درب سعاده	
۱۸	جمعہ	" "	شارع المیزان - سرانے قبہ	

اس سب سے اندازہ کیا جاسکتا ہے کہ اخوان نے معاشرے کے نصف آخر سے لاپرواہی نہیں کی بلکہ امکان بھر اس کی نگہداشت اور ترقی کا انتظام کیا ہے۔

# فصل چہارم

## اقتصادی خدمات

انوان نے مصری معاشرے کی جو اقتصادی خدمات انجام دی ہیں ان کو ہم دو نمایاں حصوں میں تقسیم کر سکتے ہیں :-

(۱) قومی اقتصادیات کا استحکام -

(۲) ادنیٰ اور متوسط طبقوں کی پس اندازی کے لیے ہمت افزائی -

اب ہم ہر ایک کے بارے میں تفصیل سے بیان کریں گے :-

### ۱۔ قومی اقتصادیات کا استحکام :-

انوان کے قانون میں اس بات کی صراحت ہے کہ قومی ثروت کی افزائش اس کا تحفظ اور آزادی بھی ان کے مقاصد میں شامل ہے۔ جس طرح ہر کارکن اخوانی کے فرائض میں ہے کہ ضرور کوئی نہ کوئی روزگار اختیار کرے خواہ وہ کتنا ہی دولت مند کیوں نہ ہو، آزاد عمل کو ترجیح دے خواہ وہ کتنا ہی چھوٹا ہو، اور اپنی علمی کمائی کی پروا کیے بغیر

لے جماعت اخوان المسلمین کے بنیادی نظام کا قانون و فقہ فقہ ج۔

اس کے لیے آگے قدم بڑھائے۔ اس پر یہ بھی لازم ہے کہ عام اسلامی ثروت کی خدمت کرے، اس مقصد کے لیے وہ اسلامی صنعتوں اور اسلامی اقتصادی فرموں کی ہمت افزائی کرے اور کوشش کرے کہ اس کا ایک پیسہ بھی غیر اسلامی ہاتھ میں نہ پڑے۔ اپنے اسلامی وطن کے علاوہ بدیسی مصنوعات کے استعمال سے احتراز کرے۔ انجان نے محض اتنے پر ہی اکتفا نہ کیا، بلکہ ان اصولوں کو عملی شکل دینے کی کوشش کی اور قومی ثروت کو مستحکم کرنے کے لیے انھوں نے سندرجہ ذیل کمپنیاں قائم کیں :-

## ۱۔ اسلامی معاملات کمپنی :-

۱۹۳۹ء میں ۲۰۰۰ ہزار مصری پاؤنڈ تقریباً (۲۰۰۰ روپے) کے سرمائے سے یہ قائم ہوئی۔ ۱۹۴۹ء میں اس نے بہت ترقی کی اور انہوں اور غیر انہوں نے اس کے حصے بڑے جوش و خروش سے خریدے اور اب اس کا سرمایہ بڑھا کر ۲۰۰۰۰ پاؤنڈ تقریباً (۲۶۵۰۰۰ روپے) کر دیا گیا۔ اس کمپنی نے ٹرانسپورٹ سروسز کھولیں، پیتل کی ایک بہت بڑی فیکٹری قائم کی، جو مکمل اسٹور گیس چولھے اور اس کے مختلف پُزے بناتی تھی۔ یہ چولھے ملکی اور غیر ملکی بازاروں میں بہت مقبول ہوئے۔ خصوصاً پڑوس کے عربی ممالک میں۔



## ۲۔ عربی کان کنی کمپنی۔

یہ ۱۹۴۷ء میں ۶۰۰۰۰ پاؤنڈ مصری (تقریباً ۸ لاکھ روپے) کے سرمائے سے قائم ہوئی۔ ۱۹۴۸ء میں یہ "اسلامی معاملات کمپنی" میں مدغم کر دی گئی۔ تاکہ دونوں کمپنیوں میں جو تعلق ہے اس کی بنا پر کوششوں کو ایک مرکز پر جمع کیا جاسکے۔ کیونکہ "معاملات کمپنی" کے پاس اپنے موٹر ٹرک ہیں، امریکن موٹروں کی انجنیسی ہے۔ سمڈٹ اور ہر قسم کے ٹائل اور مصنوعی فرشی پتھر بنانے کا ایک کارخانہ ہے اور وہ "کان کنی اور کوہ کنی کمپنی" کے کھودے ہوئے پتھروں کو استعمال کرتی ہے۔ اس کے علاوہ اس کے پاس ایک تانبہ اور پیتل کی فیکٹری ہے، ایک مشین ٹول ورکشاپ ہے۔ کان کنی کمپنی نے سنگ مرمر کو کاٹنے اور صاف کرنے کی جدید مشینری منگوائی تھی۔ لیکن یہ سب مشینری جس کی قیمت ہزاروں پاؤنڈ تھی، اخوان کو ناجائز قرار دیے جانے کے بعد زمانہ نگہداشت میں یوں ہی باہر میدان میں چھوڑ دی گئی۔ اور پھر تھوڑی تھوڑی کر کے فروخت کی گئی۔ جس سے کمپنی کو زبردست مالی نقصان ہوا۔ آج کل اس کے ہرجانہ کے مطالبہ کے لیے نگران پولیس [ Watching Guard ] کے خلاف دعویٰ دائر کیا گیا ہے۔

## ۳۔ اخوان المسلمین کلا تھل۔

یکمپنی ۱۹۴۸ء میں ۸۰۰۰ پاؤنڈ مصری (تقریباً ۱۰۴۲۰۰ روپے) کے مقررہ سرمائے سے قائم ہوئی جس میں سے فعلاً (۶۵۰۰ پاؤنڈ) جمع ہو گئے اور اخوان کو ناجائز قرار دیے جانے تک حصوں کا دروازہ کھلا رہا۔ بل نے اپنا کام شروع کیا تو اس کے مزدوروں کی تعداد ساٹھ تھی اور یہ سب بل کے حصہ دار تھے۔ اس ماہ میں مزدوروں کو ۲۷۰۰ پاؤنڈ (تقریباً ۳۵۸۰۰ روپے) مزدوری ادا کی گئی۔ جو اصل جمع شدہ سرمائے کے تقریباً نصف کے برابر ہوتی ہے اس سب کے باوجود اس مختصر سے وقفہ میں کمپنی کا خالص فائدہ ۱۴۰۰ پاؤنڈ (تقریباً ۱۸۵۵۰ روپے) تھا۔ یہ بل لٹھ، تن زیب، ریشمی کپڑے اور گھینٹ تیار کرتا تھا۔ اور اس کا کپڑا دوسرے کپڑوں کے مقابلے میں بہت ارزاں فروخت ہوتا تھا۔ اخوان پر پابندی کے دوران میں نگہبان پولیس نے اس بل کا حساب صاف کر کے اس کو بالکل یہ فروخت کر دیا۔ کمپنی نے بعد کو پولیس کے خلاف دعویٰ دائر کیا۔ اور آخر میں عدالت سے اس کے حق میں فیصلہ ہوا۔

## ۴۔ اسلامی پریس و روزنامہ :-

ان میں سے ہر ایک علیحدہ علیحدہ ایک کمپنی ہے۔ پہلی کا نام "اخوان پرنٹنگ پریس" رکھا گیا۔ اور اس کا ابتدائی سرمایہ ۱۰۰۰۰ ہزار پاؤنڈ

(تقریباً ۹۲۷۵۰۰ روپے) تھا۔ دوسری کا نام "اخوان صحافت کمپنی" رکھا گیا۔ اور اس کا سرمایہ ۵۰۰۰۰ پاؤنڈ (تقریباً ۹۶۲۵۰۰ روپے) مقرر کیا گیا۔ صحافت کمپنی نے فوراً ہی اپنی سرگرمیوں کا آغاز کرتے ہوئے ۵ مئی ۱۹۲۶ء کو روزنامے کا پہلا نمبر شائع کیا۔ لیکن "اخوان پرنٹنگ کمپنی" کو اپنا کام شروع کرنے میں دیر ہوئی۔ کیونکہ وہ باہر سے پرس مشینیں منگوا رہی تھی۔ اسی اثناء میں اخوان پر پابندی عائد ہو گئی اور تمام

اخوانی کمپنیوں کو بند کر دیا گیا۔

۵۔ ٹریڈنگ اینڈ انجینئرنگ کمپنی (اسکندریہ)

یہ چودہ ہزار پاؤنڈ (تقریباً ۱۸۵۵۰۰ روپے) کے سرمائے سے قائم ہوئی جو ۵۰۰ حصوں پر تقسیم تھا۔ یہ تجارت اور انجینئرنگ ورک کے لیے قائم ہوئی تھی۔

۶۔ ٹریڈنگ اینڈ انجینئرنگ کمپنی :-

اس کمپنی نے پہلے سویز کے شہر میں اپنی تجارتی اسکیم شروع کی اور اس کا کام ترقی کر کے تجارت باہر برداری (موٹر) اور فن اشتہار (ایڈورٹیزمنٹ) تک پہنچ گیا، اور قاہرہ میں اس کا ہیڈ کوارٹر قائم ہو گیا۔ ملک کے طول و عرض میں اس کی شاخیں قائم ہو گئیں۔ یعنی اسکندریہ، پورٹ سعید، اسماعیلیہ، سویز، فیوم

بنی سوئیف۔ آج کل کمپنی ایک اقتصادی تعاونی منصوبہ بنا رہی ہے جس کا منشا یہ ہے کہ اخوان کو خانگی اشیائے ضرورت اور روزمرہ کی ضروریات تھوک نرخ پر مہیا کی جائیں۔

۷۔ عربی اشتہارات کمپنی :-

یہ پابندی سے ایک سال قبل قائم کی گئی تھی اور اس کا کام تھا اخبارات میں اعلانات شائع کرنا، سینما کے ذریعہ اشتہار دینا۔ فنی تصاویر برائے اشتہارات بنانا، کتابوں اور مجلات کے ٹائٹیل (سرورق) تیار کرنا، ساٹن بورڈ اور دکانوں کے بیرونی نمائشی رخ کے نمونے بنانا، اس کے ساتھ اس نے عرب ممالک کی ایک تجارتی جنرل ڈائریکٹری تیار کرنا شروع کی تھی جو اخوان پر پابندی عائد ہونے کی وجہ سے مکمل نہ ہو سکی اور اس کے بعد کمپنی کا سارا کاروبار معطل ہو گیا۔

اس کے علاوہ اور سیکڑوں اخوانی کمپنیاں ہیں جو ملک کے گوشہ گوشہ میں پھیلی ہوئی ہیں جن کو اخوان نے پرائیوٹ طور پر اشتراک و تعاون سے قائم کر رکھا ہے، اور ان کا شمار ممکن نہیں۔

ثانیاً۔ ادنیٰ اور درمیانی طبقے میں پس اندازی کی ہرٹائی :-

چنانچہ جتنی بھی کمپنیوں کا ذکر اوپر کیا گیا ہے ان سب کے حصے

حصہ داروں کی ایک بڑی تعداد میں منقسم ہیں۔ مصر کی ان تمام بڑی بڑی کمپنیوں کے برعکس جس کے زیادہ تر حصے چند سرمایہ داروں میں بٹے ہوتے ہیں اور وہی ان کمپنیوں کے مالک ہوتے ہیں۔ اس کی روشن ترمثال ”انخوان ٹیکسٹائل مل“ ہے جس کا حقیقی جمع شدہ سرمایہ ساڑھے چھ ہزار پاؤنڈ مصری (تقریباً ۲۵ لاکھ روپے) تھا۔ اور حصہ داروں کی تعداد ۵۵۰۔ اور ان میں کے اکثر مل کے مزدور تھے۔ جو ”۲۵ قریش“ (تقریباً ساڑھے تین روپے) ماہوار ادا کرتے تھے۔ اس طرح یہ کمپنی ان طبقات کے نئے پس اندازی کا ایک ذریعہ تھی جو اس کے عادی نہیں اور ان کے ایک صنعتی سرمایہ قائم ہونے کا کامیاب طریقہ۔

ہم یہاں یہ بھی واضح کر دینا چاہتے ہیں کہ پس اندازی خوان المسلمین میں ایک ضروری چیز ہے۔ ایک انخوانی کے فرائض میں سے ہے کہ وہ اپنی آمدنی میں سے ہنگامی ضروریات کے لیے کچھ نہ کچھ ضرور پس انداز کرے اور غیر ضروری اشیائے استعمال میں اسراف نہ کرے۔

# فصل پنجم

## طبی خدمات

اخوانی اسکاڈٹ کی سرگرمیوں کا ذکر کرتے ہوئے پچھلے صفحہ میں ہم ان کوششوں کی طرف اشارہ کر چکے ہیں جو اخوانی اسکاڈٹوں نے وبائی امراض کے انسداد اور حفظانِ صحت سے متعلق اصولوں کی نشر و اشاعت میں کیں۔ ”شعبہ امداد و سماجی خدمت اخوان المسلمین“ نے تحریک کے ناجائز قرار دیے جانے سے قبل ایک طبی شعبہ قائم کیا تھا جس کے دستور العمل میں درج ذکر کیا گیا تھا کہ شعبہ ہذا کے اغراض و مقاصد حسب ذیل ہیں:-

(۱) مطب، دواخانے اور ہسپتال قائم کرنا اور ان کو اپنی نگرانی میں چلانا۔

(ب) اخوان کے لیے تندرستی ہمہ کی رہا ہ ہوار کرنا۔

(ج) اصولِ صحت کی نشر و اشاعت اور تمام مکث و مسائل کے ذریعہ پبلک کے تمام طبقات کے معیارِ صحت کو بلند کرنا، مزمن و وبائی امراض

کے امداد میں سرکاری اور پبلک انجمنوں کے ساتھ تعاون اور  
نشر و اشاعت وغیرہ کے ذریعہ ان سے اشتراک عمل کرنا۔

(د) مصر اور بیرون مصر کی طبی امدادی انجمنوں کے ساتھ  
روابط کو استوار کرنا، اس کے لیے وفود اور طبی مشین بھیجنا، کانفرنسوں  
میں شریک ہونا، خود منعقد کرنا اور نمائندوں کا استقبال کرنا۔  
دستور العمل میں اس بات کی بھی صراحت کر دی گئی ہے کہ یہ  
شعبہ سیاسی یا جماعتی مسائل سے مستثنیٰ ہے جو ان جوان المسلمین سے بھی متعلق  
ہوں کوئی تعلق نہ رکھے گا۔

انجمن کا طبی شعبہ ۱۵ نومبر ۱۹۴۴ء کو ڈاکٹروں کی ایک جماعت  
مشمول ڈاکٹر محمد احمد سلیمان کی صدارت میں قائم ہوا۔ اور اسی تاریخ کو  
ڈاکٹر موصوف کے مطب میں ایک دواخانے کا افتتاح کیا گیا، ایک  
گزرنے کے بعد اس ڈسپنسری کے لیے مرکز انجمن کا ایک حصہ خاص  
کر دیا گیا۔ اور اب پوری سرگرمی کے ساتھ ڈسپنسری میں کام ہونے لگا۔  
حتیٰ کہ ۱۹۴۵ء میں اس کے زیر علاج درمضوں کی تعداد ۲۱۸۷  
کو پہنچ گئی۔ ستمبر ۱۹۴۶ء میں اس کے لیے خیرین ہداسٹریٹ محلہ  
حلیہ جدیدہ میں ایک بڑی بلڈنگ حاصل کی گئی اور اس میں دواؤں  
کی ایک لیبارٹری قائم کی گئی جس کا نگران ایک باہر میسٹ مقرر ہوا۔

اس سال ڈسپنسری میں علاج کرانے والوں کی تعداد ۳۹.۳۹ کو پہنچ گئی اور ۱۹۴۴ء میں اس کے مریضوں کی تعداد ۵۱۳.۵۱ ہو گئی۔

اواخر ۱۹۴۵ء میں ڈاکٹر محمد المامون حبیب کی زیر نگرانی ایک

دوا خانہ طنطا کے شہر میں قائم کیا گیا۔ جس میں علاج کرانے والوں کی

تعداد ۱۹۴۶ء میں پانچ ہزار اور ۱۹۴۷ء میں ۸ ہزار کو پہنچ گئی۔

”طبی شعبہ“ نے ڈاکٹر محمد نامی محلادہی کی ادارت میں ۱۹۴۶ء میں

ایک دوا خانہ محلہ شبرا میں کھولا جس میں ۱۹۴۷ء و ۱۹۴۸ء میں علاج کرانے

والوں کی تعداد ۲۷ ہزار مریض رہی۔

بعد کو ”شعبہ“ نے طے کیا کہ ایک ہسپتال قائم کرے جس میں

باہر علاج کرانے والوں کے ساتھ اقامتی علاج کا بھی انتظام ہو۔

اپریل ۱۹۴۸ء میں یہ ہسپتال محلہ عباسیہ میں عبدہ پاشا روڈ پر کھولا گیا

اس کے زیر علاج مریضوں کی تعداد ابتدائی مہینوں میں حسب ذیل تھی:-

اپریل ۱۹۴۸ء - مئی ۱۹۴۸ء - جون ۱۹۴۸ء - جولائی ۱۹۴۸ء

۱۹۴۸ء میں ”طبی شعبہ“ کا بجٹ ۲۳ ہزار پاؤنڈ تقریباً ۳۰۵ پونے کو پہنچ گیا۔

میں نے جناب ڈاکٹر محمد احمد سلیمان سے ملاقات کی جو ان خان

کے تمام ہسپتالوں اور دوا خانوں کے نگران اعلیٰ تھے، تو موصوف نے



مجھے بتایا کہ جس رات اخوان کے ناجائز قرار دیے جانے کا حکم صادر ہوا ہے۔ پولیس نے عباسیہ کے ہسپتال سے ۲ ایسے مریضوں کو زبردستی باہر نکالا تھا جن کے آپریشن کیے گئے تھے اور ہنوز وہ پوری طرح درست نہیں ہوئے تھے۔ ہسپتال دس ماہ تک بند پڑا رہا اور جیسا کہ حکومت نے اعلان کیا تھا اس کا پہلے روز نیلام نہیں کیا گیا بلکہ دس مہینے کے بعد اس کی اشیاء کو فروخت کیا گیا۔ اور ۱۴ ہزار پاؤنڈ (تقریباً ایک لاکھ نوے ہزار روپے) کے سامان کو ۶۰۰ پاؤنڈ میں بہا دیا گیا۔ جس سے دس ماہ کا ہسپتال کا کرایہ بھی ادا نہیں ہو سکا۔ کیونکہ اس کا ۵۰ پاؤنڈ کرایہ (بحساب ۵۰ پاؤنڈ ماہانہ)

واجب الادا تھا۔

دو بارہ آزادی ملنے کے بعد اخوان نے جب اپنی سرگرمی کا آغاز کیا تو ہسپتال اور دو خانے کھولنے کی طرف بہت توجہ دی۔ اب ہر صوبے میں اخوان کا کم از کم ایک دو خانہ ضرور ہے۔ یس پوری طرح ان سب کا شمار نہ کر سکا۔ کیونکہ تازہ اعداد و شمار موجود نہیں لیکن صرف قاہرہ و جیزہ میں اخوان نے جتنی ڈسپنسریاں قائم کی ہیں ان کا شمار جب میں نے کیا تو حسب ذیل تھیں :-

مصنف نے یہاں ایک تفصیلی عددی نقشہ پیش کیا ہے جس کو

نقل کرنا ہم نے ضروری نہیں سمجھا۔ خلاصہ اُس کا یہ ہے :- قاہرہ میں علاوہ اخوانی مرکزی ہسپتال کے ۱۶ دواخانے ہیں جن میں سے ایک میں اقامتی علاج کا بھی انتظام ہے۔ ان ڈسپنسریوں میں تمام دوائیں ملتی ہیں اور اکثر میں جراحی وغیرہ کا پورا انتظام ہے۔ سالانہ اوسط علاج .. ۱۳۷۱۰۰ مریض ہے۔ (مترجم)

یہ بات قابل ذکر ہے کہ ان دواخانوں میں تمام لوگوں کے لیے علاج و معالجہ کی خدمات پیش کی جاتی ہیں خواہ وہ مصری ہوں یا غیر مصری، خواہ مسلمان ہوں خواہ غیر مسلم۔ جیسا کہ خیال کیا جاسکتا ہے یہ صرف اخوان کے علاج و معالجہ کے لیے نہیں۔

# تیسرا باب

## تبصرہ، تنقید، تجاویز

گزشتہ دو بابوں میں ہم نے بتایا کہ اخوان المسلمین کون ہیں اور مصری سوشلسٹوں میں ان کی مختلف سرگرمیاں کیا ہیں۔ میں خیال کرتا ہوں کہ یہ جماعت جو خدمات انجام دیتی ہے وہ وضاحت کے ساتھ قاری کے سامنے آگئی ہوں گی۔ اسی طرح اُسے یہ اندازہ بھی ہو گیا ہو گا کہ مستقبل میں وہ کیا مختلف اصلاحی خدمات انجام دے سکتی ہے اور ذمے داران قوم و ملک کا اُس پر توجہ کرنا اور اس کے لیے ممکنہ وسائل مہیا کرنا کس قدر ضروری ہے تاکہ مطلوبہ اصلاح کا خواب شرمندہ تعبیر ہو سکے۔ نہ کہ اُس کی مخالفت اور اُس کی راہ میں روڑے اٹکانا، جیسا کہ گزشتہ حکومتوں کے عہد میں ہوتا رہا۔

جماعت کے پروگرام کے بارے میں ہمیں کچھ نہیں کہنا ہے۔  
وہ بہت جامع و ہمہ گیر ہے مسلمان بھائی کی انفرادی تربیت سے  
شروع ہو کر عالمی تعاون تک پہنچتا ہے جیسا کہ بنیادی قانون میں  
اس کی صراحت کی گئی ہے لیکن انخوان کے عام داخلی دستور العمل  
اور ان نکات پر نظر کرنے کے بعد جو اس کتاب کی تیاری کے  
دوران میں ظاہر ہوئے ہم مندرجہ ذیل تجاویز پیش کرتے ہیں:-  
(۱) ”شعبوں“ ”منطقوں“ ”حلقوں“ کی مجالس منتظرہ کے  
انتخاب کا جہاں تک تعلق ہے بہتر ہے کہ انخوان اس کو کھلے عام  
کریں تاکہ عام پبلک حلقے معلوم کر سکیں کہ انخوانی تنظیمات انتخابی طریق  
شورای پر چلتی ہیں اور اس غلط پروپیگنڈے کی نفی ہو سکے کہ انخوان  
آمریتا فاشنیت اور نازیت کے پیرو ہیں جس کی وجہ  
سے حریت پسند لوگ جماعت ”سے نفرت کرنے لگے ہیں اس میں  
کوئی حرج نہیں کہ غیر انخوانی اہل محلہ کے سامنے انتخاب عمل میں آئے  
بلکہ اس طرح وہ ان لوگوں کی ایک تعلیمی خدمت بھی ہو سکتی ہے یعنی  
ان کو اس طریق انتخاب کو دیکھ کر صحیح انتخاب کا طریقہ آئے گا۔  
اور یہ بات تو علیحدہ ہے کہ اس طریقے سے کتنے ہی لوگوں کو جماعت  
میں شامل ہونے کی ترغیب ہوگی تاکہ ان کو بھی ووٹ دینے کا حق

حاصل ہو سکے۔ یہ انسانی فطرت ہے کہ وہ نامعلوم چیز سے دل چسپی لیتا ہے۔ اس کے بعد یہ اخوان کا کام رہ جاتا ہے کہ وہ ان کی دینی اور اجتماعی تربیت کریں جس کے بعد وہ مخلص اخوانی بن جائیں۔

(۲) دیکھا گیا کہ جماعت کے داخلی دستور العمل میں ”مرکز“ کے

تمام اہم شعبوں کے پروگراموں کے ذیل میں سرفہرست یہ صراحت ہے:۔  
 کہ شعبہ کے مقاصد میں اپنے حدود کے اندر اشاعت دعوت کی ”تنظیم“ بھی ہے۔ حالانکہ چاہیے یہ تھا کہ اس کام کو صرف ”شعبہ اشاعت دعوت“ انجام دے۔ کیونکہ دعوت اس شعبہ کی اصل مہم ہے اور چاہیے کہ وہ

اس کے لیے مخصوص رہے۔ ساتھ ہی ساتھ یہ کہ تخصیص [ Specialization ] علاوہ ایک وسیلہ ترقی ہونے کے خاص اس

موضوع میں مرکز کے مختلف شعبوں کے مابین اختلافِ مساعی کو ختم کر سکے گی جس کا وسائل دعوت میں اختلاف کے سبب لازماً امکان

ہے۔ ہر شعبہ کا فرض یہ ہے کہ وہ اپنے دائرہ عمل کو ان حدود میں محصور رکھے جس کی دستور العمل میں صراحت کی گئی ہے اور جسے ہم

آگے چل کر واضح کریں گے۔ ”شعبہ اشاعت دعوت“ کا ایک اہل

نامزدہ ہر ایک شعبہ میں رہے گا۔ ان دیگر شعبوں کا کام اشاعت

دعوت کے سلسلے میں صرف اتنا ہوگا کہ وہ ہر ممکن ذرائع سے

مذکورہ نمائندے کی مدد کریں اور اپنے اجتماعات کے منابر پر واقع  
 بہم پہنچائیں تاکہ وہ اپنی مہم یعنی اشاعتِ دعوت کے فریضے کو انجام  
 دے سکے۔ مرکز کے تمام شعبوں کو منظم کرنے کے لیے یہ مفید ترین  
 قدم ہوگا۔ جس کے بعد کم سے کم کوششوں سے بہتر سے بہتر نتائج  
 حاصل کیے جاسکیں گے۔

(۲) گزشتہ تجویز میں ”شعبہ اشاعتِ دعوت“ کے پروگرام  
 میں ہم نے جو اضافہ کیا ہے اس کے بوجہ کو ہلکا کرنے کے لیے ضروری  
 ہے کہ شعبہ دعوت کے پروگرام سے متعلق دستور العمل کی دفعہ ۵۸ سے  
 فقرہ (۵) کو حذف کر دیا جائے جس میں کہا گیا ہے کہ شعبے کے  
 مقاصد میں ”اخوان کی جسمانی، روحانی، قلبی وغیرہ تربیت اسلامی  
 اصولوں پر کرنا ہے۔ اس کے لیے تقاریب کا انتظام اور ضروری مونسوعات  
 پر مسائل کی تیاری، ایسی مفید کتابوں کے پڑھنے کی طرف رہنمائی  
 جوان کی اسلامی ثقافت میں اضافہ کریں اور اخوانی حلقے میں  
 درذمہ روح کو بیدار کریں، اس پر واجب ہے کہ ان کے جسمانی  
 کو قوی تر اور ان کی صحت کو بہتر بنانے کے لیے مناسب اور ذمہ داری  
 کھیلوں کا انتظام کرے۔“ یہ پورا فقرہ علاوہ اس کے شعبہ ہذا  
 کے دائرہ عمل سے خارج ہے۔ اس پر ایک بہت بڑا بوجھ ہے۔ کیونکہ

انہوں کی جسمانی تربیت کا کام ”جسمانی تربیت اور اسکاوٹ کے شعبوں“ کے سپرد ہونا چاہیے۔ اور ان کی روحانی تربیت کا کام ”شعبہ خاندان“ کے ذمے۔ جہاں تک ان کی علمی تربیت کا کام ہے اس میں ”شعبہ خاندان“ (جو کتاب خانوں کانگریاں بھی ہے) ”شعبہ پیشہ وراں“ (جس میں ہر علم و فن کے ماہرین بھی ہیں) اور ”شعبہ طلبہ“ شریک ہیں۔ اسی طرح یہ بھی ضروری ہے کہ تقسیم عمل اس طرح پر ہو کہ ”شعبہ اشاعت و دعوت“ کا کام ان فرائض کے علاوہ جن کا ذکر دستور العمل میں کیا گیا ہے، غیر خوانی حلقوں میں دعوت کی اشاعت و تبلیغ پر منحصر ہو۔ مگر اس کے ساتھ ”شعبہ خاندان“ انہوں کی صفوں میں حقائق و دعوت کو اجاگر کرنے اور اس کو ان کے دلوں میں اسی طرح کرنے کا کام انجام دے۔ یہ طریقہ منطق سلیم کے بالکل مطابق ہے کہ ہر شعبے کے فرائض اس کے نام کے مطابق ہوں۔ اور دوسرے شعبوں پر نہ چھا جائے۔

(۴) سماجی خدمت کے جدید ترین وسائل سے کام لینا کیونکہ انہوں کے مقصد کی راہ میں سماجی خدمت کا میدان قریب ترین اصلاحی میدان ہے۔ اس لیے انھیں اس کے تازہ ترین وسائل ذرائع سے بھی تازہ ہر حد امکان منتفع ہونا چاہیے۔ ضروری ہے کہ

اخوان کے یہاں اجتماعی علوم کے ماہرین کی ایک جماعت ہو جس سے وہ مختلف شعبوں کی تنظیم میں مدد لے سکیں۔ بالخصوص ”شعبہ فلاح و بہبود اور سماجی خدمت“ جو سماجی خدمت کے حقیقی میدانوں میں سے ایک اہم میدان ہے۔ اگر یہ ہو سکا تو شعبہ مذکورہ مصری معاشرے کی بہت نمایاں خدمت انجام دے سکے گا۔ اور اس طرح وہ جماعت کے تعارف کا بہت معقول ذریعہ ہوگا۔ اور اس کے اثرات کو وسیع تر بنا سکے گا۔

اخوان کی ادارتی تنظیم میں ہم نے اس شعبے کی طرف اشارہ نہیں کیا ہے۔ کیونکہ وہ اپنے انتظامی امور کے اعتبار سے جماعتِ اخوان سے علیحدہ ایک مستقل ادارہ ہے۔ اور ”وزارت امور رفاہ عام“ کی نگرانی اور رفاہی اداروں کے قانون کے تابع ہے۔ بہبود و سماجی خدمت کے اداروں کا ڈائریکٹر جنرل اس کا صدر ہے۔ اور براہ راست وہ ”مرشد عام“ (صدر اخوان) کے زیر نگرانی ہے۔

(۵) ”شعبہ بینہ وراں“ مرکز اپنی موجودہ خدمات کے ساتھ مندرجہ ذیل خدمات مزید انجام دے سکتا ہے۔

۱۔ ماہرینِ عمرانیات کی شاخ :- ایک سماجی مشاورتی دفتر کھولے۔ جو فائنس علمی بنیادوں پر اخوان کو شادی سے پہلے



اور بعد کے ازدواجی مسائل اور تربیتِ اولاد سے متعلق مشکلات کے حل کے لیے مشورے دے سکے۔ یا اسی طرح کی اور جو دوسری سماجی مشکلات ہو سکتی ہیں ان میں ان کی رہنمائی کر سکے۔

اور اس میں کوئی حرج نہیں ہے کہ ان مشوروں کا یہ شاخ معاوضہ لے تاکہ اس سے بعد کو ایک "نفسیاتی مطب" کھولنے کے لیے سرمایہ جمع ہو جائے۔ میں یقین رکھتا ہوں کہ اس طرح کا کام انخوان کے لیے بہت زائد فائدہ مند ہوگا اور اس لیے ماہرینِ عمرانیات کی شاخ اور "شعبہ بہبود و سماجی خدمت" کے مابین کوئی اختلاف و تعارض واقع نہ ہوگا۔ کیونکہ اس شاخ کی کارکردگی و خدمت کا میدان صرف انخوان ہوں گے۔ عمومی سماجی خدمات کا میدان بہر حال شعبہ بہبود و سماجی خدمت کے لیے ہی رہے گا۔

(ب) معلمین کی شاخ: — ضروری ہے کہ اپنے موجودہ پروگرام کے ساتھ ساتھ یہ "شاخ" "مدارسِ جمعہ" کے واسطے ٹرینڈ ٹیچرز مہیا کرنے کے لیے ایک تربیتی درس گاہ (ٹریننگ اسکول) کھولے۔ جن کو فنی اور تربیتی اصولوں پر ٹریننگ دی جائے۔ جس کے بعد وہ صالح تربیتی بنیادوں پر نئی نسل کی تربیت پر قادر ہو سکیں۔

لہٰذا ان مدارس کی طرف گزشتہ صفحات میں اشارہ کیا جا چکا ہے (مترجم)

اور ان مدارس کی نگرانی صرف ان اخوان کی مرہونِ منت نہ رہے جن کے پاس خالی وقت ہو، یا جو بہر حال کوئی نہ کوئی کام کرنا چاہتے ہوں، مگر بچوں کی تربیت کی خدمات انجام دینے کے سلسلے میں ان کی کوئی خاص لیاقت و تیاری نہیں ہے۔ اور اس چیز میں جو خطرات ہو سکتے ہیں وہ ظاہر ہیں۔

(بجہ) ماہرینِ اقتصادیا کی شاخ:۔ اپنے شعبہ کے

دفتر میں ایک دفتر حسابات کھول سکتی ہے، جو اخوانی کمپنیوں اور فرموں یا دوسری اسلامی کمپنیوں (جو اخوان پر اعتماد کرتی ہیں) کے سالانہ حسابات کا کام کر سکتی ہیں۔ اور اس طرح یہ دفتر بہت سی خدمات انجام دے سکتا ہے۔ ساتھ ہی اقتصاد پیشہ اخوان "شعبہ پیشہ وراں" اور "مرکز" کے لیے کمیاں ذریعہ آمدنی بھی ہو سکتا ہے۔

د۔ ماہرینِ زراعت کی شاخ:۔ نمونے کے فارمز Model Farms

میں جو جدید علمی طریقوں پر چلتے ہیں کام شروع کر سکتی ہے! وہ ان فارمز کے ذریعے جدید علمی طریقوں پر ہونے والی زراعت کی طرف کسانوں کو متوجہ کر سکتی ہے! اور یہ سیکھ بات ہے کہ پیسہ کے افکار و میلانات پر اخوان سے زیادہ کوئی دوسری جماعت متاثر نہیں ہو سکتی۔ کیونکہ وہ اُس کے لیے اجنبی نہیں کیا۔ اگر یہ فارمز کامیاب ہو سکیں تو اس کے بعد شعبہ زراعتی صنعتیں قائم کرے۔

جیسے دودھ وغیرہ سے تیار کردہ اشیاء۔ یہ طریقہ زبردست  
اقتصادی ترقی کا ذریعہ ہوگا۔ اور زرعی اقتصاد میں ایک عظیم انقلاب  
برپا کر دے گا۔ جس سے معیار زندگی بلند تر ہو سکے گا۔ اور قومی اوسط  
آمدنی میں اضافہ ہوگا۔ یہ بات خاص طور پر قابل ذکر ہے، کہ تلخ  
ہذا کو اس سلسلے میں عملی طریقہ اختیار کرنا چاہیے۔ کیونکہ عملی مثالوں سے  
زائد مؤثر خصوصاً اپنی دیہات کے لیے اور کوئی چیز نہیں۔

#### ۶۔ اعداد و شمار [ Statistics ] اخوان نے

شروع شروع میں اس گوشے کی طرف کوئی توجہ نہیں دی بہت  
ممکن ہے کہ عمداً اُنھوں نے ایسا کیا ہو، کیونکہ گزشتہ حکومتوں کے  
ساتھ اُن کے آئے دن معرکے رہتے تھے۔ جو اُن کے ریکارڈ کو  
سب دل خواہ معنی بناتے رہتے تھے۔ چاہے وہ حقیقت سے کتنے ہی  
دور ہوں۔ یہ بھی ممکن ہے کہ یہ اخوان کی کار و دعوت میں سخت مشغولیت  
کی وجہ سے ہو۔ اور اس کام یعنی ریکارڈ کو بمقابلہ اشاعت و دعوت  
اُنھوں نے دوسرے درجے کی چیز سمجھا ہو۔ لیکن اعداد و شمار حیات  
کے تعارف کی بڑی خدمت انجام دے سکتے ہیں خصوصاً ایسی صورت  
حالی میں جب کہ مادی منطق ہی ذہنوں پر چھا چکا ہے اور ہندسوں  
کی زبان ہی کو گفتگو میں زیادہ نوثر اور رائے و اصول کی قوت پر

ولالت کرنے والا سمجھ لیا گیا ہے۔ "جماعت" بالفعل قوم کی بہت سی خدمات انجام دیتی ہے، لیکن وہ محسوس نہیں ہوتیں، کیونکہ انھوں نے ان کی گنتی اور پبلک کے سامنے اس کو پیش کرنے کی طرف توجہ نہیں دیتے اور اس طرح ان کے بہت سے ثمرات ضائع ہو جاتے ہیں اور یہ اس وقت تک پورے پورے حاصل نہیں ہو سکتے جب تک ان خدمات کو منظر عام پر نہیں لایا جاتا ہے۔ اور اس کا ذریعہ اعداد و شمار ہی ہیں اس کے بغیر یہ تمام خدمات مصری معاشرے میں گم ہو کر رہ جائیں گی اور کوئی ان کو محسوس تک نہ کرے گا۔

گزشتہ دنوں میں انھوں نے "مرکز" میں ایک "اعداد و شمار کمیٹی" بنائی ہے، لیکن حرب کفایت کام کرنے والے ہونے کے سبب وہ اب تک اپنی مہم پوری طرح ادا کرنے سے قاصر ہے۔

۷۔ چوٹی کے ذمے داران جماعت بیسے "مرشد عام" (صدر انجمن) نائب مرشد، سکریٹری جنرل کو پڑا پورا دعوت لے کام کے لیے فارغ ہونا چاہیے۔ ان کے لیے انتہائی ضروری ہے کہ وہ محض دعوت کا کام انجام دیں اور کسی دوسرے کام کی مشغولیت ان کو نہ ٹھیکے۔ اب یہ ذمے داری جماعت کی ہے کہ وہ ان لوگوں کے لیے مناسب معقول گذراوقات کا انتظام کرے کہ وہ دعوت کے لیے بالکل فارغ

رہیں "اب دعوت کے پھیلاؤ کے بعد اس کی سخت ضرورت ہے کہ ان مذکورہ شخصیات میں سے ہر ایک پوری طرح دعوت کے لیے فارغ ہو۔ اگر موجودہ "مرشد" کو اس کے لیے فارغ کر دیا گیا ہو تو ضرورت ہے کہ نائب مرشد اور جنرل سکرٹری بھی اسی طرح فارغ ہوں۔ جماعت کو چاہیے کہ وہ ان کے لیے حسبِ کفایت وظیفہ مقرر کر دے۔ تاکہ وہ ان سے متعلق بھاری ذمے داریوں کے بوجھ کو اٹھا سکیں۔

۸۔ "مرکز" میں کام کرنے والوں کی کمی ہے ایک عظیم تر جماعت کا مرکز ابھی تک ٹرانڈ تر رضا کاروں کے ذریعے اپنا کام چلاتا ہے۔ جو اپنے شام کے آرام کے وقت سے کچھ گھنٹے نکالتے ہیں اور یہ ظاہر ہے کہ اس طرح پر ایک ایسا زبردست کام جو "مرکز" اخوان کے ذمے ہے پوری طرح انجام نہیں پاسکتا۔

۹۔ قوم سے ربط پیدا کرنے کے وسائل ناکافی ہیں۔ اخوان نے اس سلسلے میں صرف اخبارات اور اجتماعات پر اکتفا کیا ہے اور اخوان کی صحافت اس اہم باڑے کے ادا کرنے سے قاصر رہی ہے جو ہرگز نظر یہ حیات و دعوت کے لیے ضروری ہے۔ جو کسی معاشرے بلکہ تمام اسلامی معاشرے پر چھانا چاہتا ہے۔ ربط پیدا کرنے کے موثر وسائل یہ ہو سکتے ہیں: اخبارات، پمفلٹ، نشریات

دریڈیو) کانفرنسیں، ڈرامہ، سینما اور مختلف طریقوں کے ذریعے اعلان ضروری ہے کہ اخوان اس پہلو پر کافی توجہ دیں۔ اور معینہ طور پر شعبہ اشاعت دعوت کا فرض ہے کہ وہ اس پر غور و خوض کرے۔ کیونکہ اس کا بنیادی فریضہ ہے اور اس کے کام کا اہلی میدان۔ دوسرے شعبوں کا فرض یہ ہے کہ وہ اپنی سرگرمیوں کی مفصل رپورٹیں اور اعداد و شمار شعبے کو پیش کرتے رہیں۔

۱۰۔ راحت و لطف اندوزی [Enjoyment] کی طرف سے غفلت۔ افراد کے سماجی شعور کو جلا دینے اور ان کو عزت گزینی و گمنامی کے غار سے باہر نکالنے اور سماجی زندگی سے بانوس کھینچنے کے لیے راحت و لطف اندوزی کی بڑی اہمیت ہے۔ اخوان کو اس گوشے کی اہمیت کا اندازہ اب ہو چلا ہے۔ چنانچہ انھوں نے سمندر کے ساحلوں پر اپنے کیمپ لگانا شروع کر دیے ہیں مگر وہ اب تک ناکافی ہیں اور ساتھ ہی ساتھ راحت و لطف اندوزی کو ان اخوانی کیمپوں میں اپنی جگہ ملنا چاہئے، کیونکہ یہ کیمپ واقعتاً صرف تربیتی کیمپ سے ہو گئے ہیں۔ لہذا اس پہلو پر زیادہ توجہ کی ضرورت ہے جو اخوان کی نفسیاتی صحت کا ایک اہم عامل ہو سکتا ہے۔

۱۱۔ بیرون جماعت کی صلاحیتوں سے استعانت۔

کوئی شک نہیں کہ اخوان میں اُمت کے تمام طبقات اور اُس کے مختلف علمی و حرفتی رنگوں کی پوری نمائندگی موجود ہے، مگر بہر حال ان تمام قسموں کی موجود صلاحیتیں اور وہ جنہوں نے دعوت کی گود میں تربیت پائی ہے، ایک ایسی زبردست جماعت کے گراں بار کو اٹھانے سے قاصر ہیں، اور اس میں کوئی حرج نہیں کہ بعض معروف و فاضل شخصیات سے فائدہ اٹھایا جائے۔ چاہے ان میں تمام اخوانی شرائط موجود

نہ ہوں، یا پھر ضرورت کا تقاضا ہو تو معاوضہ پر کام لیا جائے۔ اللہ تعالیٰ اس دین کی امداد ایک فاجر آدمی کے ذریعے بھی کر سکتا ہے۔

۱۲۔ اُستاذ البناؤ نے جو کچھ لکھا ہے اس سب کو ایک جلد میں جمع کیا جائے اور موجودہ چھوٹے چھوٹے متفرق رسالوں کو ہی کافی نہ سمجھنا چاہیے، تاکہ طالب و محقق کے لیے معلومات کا حاصل کرنا آسان ہو۔ اور متعدد رسالے ہیں اس کو تلاش نہ کرنا پڑے جن سب کا طباعت ختم ہو جانے کے سبب حاصل کرنا مشکل ہوتا ہے۔ یہ چیز موصوف مذکور اور اُن کی دعوت دونوں کے بارے میں تصنیف و تالیف کے کام کو آسان کر دے گی۔

۱۳۔ ضرورت ہے کہ اونچے درجے کے معاصر اخوان میں سے کوئی دعوت کی مفصل تاریخ لکھنے کا عزم کرے۔ اخوان نے اس سہلو



کی طرف سے بہت غفلت برتی ہے۔ حالانکہ یہ بہت زیادہ اہم  
ہے۔ راقم سطور کو دعوت کی تاریخ لکھتے وقت سخت دشواری کا  
سامنا کرنا پڑا ہے۔ اور کئی مہینے مرحوم حسن البنا کی ڈائری کی تلاش میں  
ضائع کیے ہیں جو اب تک مصر میں نہیں چھپ سکی ہے۔ بلکہ شام میں  
چھپی ہے اور مصر میں صرف گنتی ہی کے نسخے پہنچے ہیں۔ بہر حال یہ  
ایک واقعی کمی ہے جس کی طرف فوری توجہ دینا ضروری ہے۔

---



# فہرست

۳	تعارف	سید رضوان علی ندوی (مترجم)
۵	پیش لفظ و تعارف	مولانا سید ابوالحسن علی ندوی
۱۳	پیش لفظ	ڈاکٹر محمد کمال خلیفہ - مصنف
	پہلا باب	اخوان المسلمین کی دعوت کا ایک عام جائزہ
۱۷	فصل اول	تاریخ دعوت
۶۹	فصل دوم	اخوان کا فلسفہ اور ان کے مقاصد
۱۲۱	"	دین و سیاست
۱۲۸	"	اسلام بحیثیت ایک سماجی نظام
۲۰۷	فصل سوم	اخوان المسلمین کی ادارتی تنظیم
	دوسرا باب	مصری سوسائٹی اور اخوان کی خدمات
۲۱۹	فصل اول	سماجی خدمات
۲۶۶	فصل دوم	ثقافتی خدمات
۲۸۹	فصل سوم	اخوات سلمات کی سرگرمیاں
۳۱۰	فصل چہارم	اقتصادی خدمات
۳۱۷	فصل پنجم	طبی خدمات
۳۲۲	تیسرا باب	تبصرہ - تنقید - تجاویز